
ବେନ୍‌ବୋ ହୋଟେଲ 


ମୋର ନାମ ଜିମ୍‌ ହକିନ୍‌ସ । ମୋର ଯୁବାବୟସରେ ମୁଁ ଯାଇଥ୍ଲି ରନ୍ଦୀପକୁ । 
ଫ୍ଲିଣ୍ଟ୍‌ ବୋଲି ଜଣେ ଜଳଦସ୍ୟୁ ତା'ର ଲୁଣ୍ଠିତ ଧନରନ୍‌ ସବୁ ଆଣି ଗୋଟିଏ ନିର୍ଜନ 
ଦ୍ବୀପରେ ପୋତି ରଖିଥୁ୍‌ଲା । ଆମେ କିପରି ସେହି ଦ୍ଵୀପକୁ ଯାଇ ସେ ଧନରନ୍‌ ଆଣିଥ୍ଲୁ, 
ଆଜି ସେହି କଥା କହୁଛି । 

ମୋର ବାପାଙ୍କର ଗୋଟିଏ ହୋଟେଲ ଥୁଲା । ତା'ର ନାମ ଆଡ଼ମିରାଲ୍‌ 
ବେନ୍‌ବୋ” । କେହି ଖାଇବାକୁ, କେହି ବା ମଉଜ କରିବାକୁ ଏଠାକୁ ଆସୁଥୂଲେ । 
କେବେକେମିତି କେହି ହୋଟେଲର ବଖରାଏ ଭଡ଼ା ନେଇ କିଛି ଦିନ ରହିଯାଉଥ୍‌ଲେ ! 

ସେଦିନର ଘଟଣା କାଲି ପରି ମୋର ମନେପଡ଼ୁଛି । ଦିନେ ଜଣେ ଭଦ୍ରଲୋକ 
ସେହି ହୋଟେଲକୁ ଆସିଲେ । ସେ ଜଣେ ଜାହାଜ କର୍ମଚାରୀ ବୋଲି ଦେଖିଲାମାତ୍ରେ 
ଜଣାପଡ଼ିଯାଉଥ୍‌ଲା । ସେ ନୀଳରଙ୍ଗର ଗୋଟିଏ କୋଟ୍‌ ପିନ୍ଧିଥିଲେ । ଜାହାଜର 
ନାବିକମାନେ ହିଁ ସେଭଳି କୋଟ୍‌ ପିନ୍ଧନ୍ତି । ଲୋକଟିର ବର୍ଣ୍ଣ ଟିକିଏ ଧୂସର; ହାତରେ 
ଏକ କଟା ଦାଗ । ଏକପାଖ ଗାଲ ଉପରେ ମଧ୍ଯ ସେହିପରି ଏକ କଟା ଦାଗ ଥ୍ଲା— 
କେବେ ଖଣ୍ଡାର ଆଘାତରେ କାଟିହୋଇଯାଇଥୁଲା- ଘାଆ ଶୁଖିଯାଇ ଚିହୁଟା ରହିଥ୍ଲା ! 
ସେ ହୋଟେଲ ଦୁଆରମୁୂହଁରେ ଠିଆହୋଇଗଲେ । ତାଙ୍କ ପଛେ ପଚେ ଗୋଟାଏ 
ହାତଟଣା ଗାଡ଼ି ଆସୁଥ୍ଲା । ଗାଡ଼ି ଉପରେ ଗୋଟାଏ ବଡ଼ ବାକ୍ସ | ସେଭଳି ବାକ୍ସ 
କେବଳ ସମୁଦ୍ରର ନାବିକମାନେ ବ୍ୟବହାର କରନ୍ତି । 

ଭଦ୍ରବ୍ୟକ୍ତି ହୋଟେଲ ଦୁଆରମୁହଁରେ ରହି କିଛିବେଳଯାଏଁ ତୁଣ୍ଡରେ ସିଟି ବଢାଇଲେ 
ଓ ତାହାପରେ ନାବିକମାନଙ୍କର ଗୋଟାଏ ପୁରୁଣା ଗୀତ ବୋ ଲିବାକୁ ଆରମ୍ଭକଲେ । 
ଗୀତ ବୋଲି ବୋଲି ସେ ହୋଟେଲର କବାଟରେ ଠକ୍‌ ଠକ୍‌ କଲେ । ବାପା ବାହା- 
ରିଆସିଲେ । ଭଦ୍ରଲୋକ ସଙ୍ଗେ ସଙ୍ଗେ ବରା ଦକଲେ ଗିଲାସେ ରମ୍‌ ଦିଅ” । ରମ୍‌ 
ଆସିଲା । ସେ ଚାରିଆଡ଼କୁ ଆଖି ପକାଇ ଧୀରେ ଧୀରେ ସବୃତକ ପିଇସାରି କହିଲେ 
“ଏ ଜାଗାଟା ବେଶ୍‌ ଭଲ | ତୁମର ଏଠାରେ କଅଣ ବେଶି ଲୋକ ଚଳପ୍ରଚଳ ହୁଅନ୍ତି ? 

ବାପା ଉତ୍ତର କଲେ, “ ନା, ଏଠାକୁ କେବେ କେମିତି କେହି ଆସନ୍ତି । ” 

ଗାଡ଼ି ଟାଣିଆଣିଥ୍ବା ଲୋକକୁ ସେ ହୁକୁମ ଦେଲେ, “ ମୁଁ ଏଇଠାରେ ରହିବି । 
ବାକ୍ସଟା ଘର ଭିତରକୁ ନେବା ।  ? 'ସେ ମୋର ବାପାଙ୍କୁ କହିଲେ, “ମୁଁ କିଛିଦିନ 
ଏଠାରେ ରହିବି । ମୋ ପାଇଁ ତୂମକ୍ର କିଛି କଷ୍ଠ ହେବନାହିଁ । ମୁଁ ସାଦାସିଧା ଲୋକ । 

9 ରନ୍ଦ୍ଧୀପ 


ମୋର କେବଳ ଦରକାର ରମ୍‌ ଓ ଘୁଷୁରି ମାଂସ । ମୋର କାମ ହେବ, ଏଇ ପାହାଡ଼- 
ଶିଖରରେ ବସି ସମୁଦ୍ରରେ ଯାଉଥ୍‌ବା ଜାହା ଜମାନଙ୍କୁ ଚାହିଁବା ।” ” ବାପା କିଛି ଉତ୍ତର 
ଦେବା ପୂର୍ବରୁ ସେ କେତୋଟି ସୁନା ମୋହର ବାପାଙ୍କ ଟେବୁଲ ଉପରକୁ ଫିଙ୍ଗିଦେଇ 
କହିଲେ, “ଏତକ ନେଇଥାଅ । ସରିଗଲେ ମୋତେ କହିବ । ମୋର ପୂରାନାମ ଢାଣିବା 
ଦରକାର ନାହିଁ । ତୁମେ ମୋତେ “କାପ୍ଟେନୀ ବୋଲି ଡାକିଲେ ଚଳିବ । 

କାପ୍ଟେନ ଚୂପ୍ଚାପ୍‌ ରହୁଥ୍ଲେ । ଦିନଯାକ ସେ ସମୂଦକୂଳେ, ନଇମୁହାଣ 
ପାଖରେ, ନୋହିଲେ ପାହାଡ଼ ଉପରେ ବେଳ କାଟୁଥ୍ଲେ; ସବୁବେଳେ ପାଖରେ 
ପିତଳର ଦୂରବୀକ୍ଷଣ ଯନ୍ତ୍ଂଟିଏ ରଖିଥାନ୍ତି । ସନ୍ଧ୍ୟାବେଳେ ବାହାରଘରର ଗୋଟିଏ 
କ୍ରଣରେ ନିଆଁ ଉହ୍ମେଇ ପାଖରେ ବସି ରମ୍‌ ପିଉଥାନ୍ତି । କାହାରି ସାଥ୍‌ରେ ସେ 
କଥାବାତ୍ତୀ କରୁନଥ୍‌ଲେ; ତେଣୁ ତାଙ୍କ ସଙ୍ଗେ ଆମେ ଗପକରୂନଥ୍‌ଲୁ । ଅନେକ 
ସମୟରେ ସେ ଆମକୁ ପଚାରନ୍ତି ‘ରାସ୍ତାରେ କୌଣସି ନାବିକ ଯିବାର ଦେଖିଛ 
କି ?' ପ୍ରଥମେ ପ୍ରଥମେ ଆମେ ବିଚାରିଥ୍‌ଲୁ ଭଦ୍ରଲୋକ ନିଜର ସଙ୍ଗୀ କୌଣସି 
ନାବିକକୁ ଭେଟିଲେ ବୋଧେ ଆନନ୍ଦିତ ହେବେ । ଏକ ଜାତିର ବା ଏକ ବ୍ୟବସାୟର 
ଲୋକେ ମିଳିମିଶି ଚଳିବା ଜଗତର ନିୟମ, କିନ୍ତୁ ପରେ ଆମେ ଦେଖିଲୁ କାପ୍ଟେନ୍‌ଙ୍କର 
ଉଦ୍ଦେଶ୍ୟ ତାହା ନୁହେଁ । ବେଳେବେଳେ କୌଣସି ନାବିକ ଆମ ହୋଟେଲରେ ଆସି 
ରହିଲେ କାପ୍ଟେନ୍‌ ତାକୁ ଦେଖା ନଦେଇ ଆଗେ ପରଦା ପଛପଟୁ ତାକୁ ନିରେଖି 
ଦେଖୁଥ୍ଲେ । ତା'ପରେ ହୁଏତ ଘର ଭିତରକୁ ଯାଇ ଚୃପ୍ଚାପ୍‌ ବସୁଥ୍ଲେ; ନାବିକ 
ସହିତ କଥାବାତ୍ତୀ ସୁଦ୍ଧା କରୂନଥୂଲେ ! 

ଦିନେ କାପ୍ଟେନ ମୋତେ ଗୋଟାଏ ନିରୋଳା ଜାଗାକୁ ଡାକିନେଇ କହିଲେ, 
“ “ତୁମେ ମୋର ଗୋଟିଏ କାମ କଲେ ମୁଁ ପ୍ରତି ମାସରେ ତୁମକୁ ଚାରି ପେନ୍‌ସ ଦେବି । 
କାମଟା ଅତି ସହଜ । ତୁମେ ଚାରିଆଡ଼କୁ ନଜର ରଖିଥ୍‌ବ । ଯଦି ଏକଗୋଡ଼ିଆ ଜଣେ 
ନାବିକକୁ କୌଣସିଠାରେ ଦେଖ, ତେବେ ସଙ୍ଘ ସଙ୍ଗେ ମୋତେ ଖବର ଦେବ । 

କ୍ୟାପ୍ଟେନ୍‌ଙ୍କ କଥାରେ ରାଜିହୋ ଇଗଲି ସତ; କିନ୍ତୁ ମୋ ମୁଣ୍ଡରେ 'ଏକଗୋଡ଼ିକିଆ 
ନାବିକ” ର ଭୂତ ମାଡ଼ିବସିଲା । ଦିନବେଳେ ମୁଁ ସେହି ନାବିକ କଥା ଭାବୁଥାଏ, ରାତିରେ 
ସ୍ବପ୍ନରେ ତାକୁ ଦେଖେ । ଥରେ ଥରେ ସ୍ବପ୍ନରେ ଦେଖେ, ସେ ଏକଗୋଡ଼ିକିଆ ଲୋ କଟା 
ମୋତେ ଧରିବ ବୋଲି ମୋ ପଛରେ ଗୋଡ଼ାଇଛି । ସେତେବେଳେ ଭୟରେ ମୋ 
ଦେହରୁ ଝାଳବୋ ହିଯାଏ । 

ଏକଗୋଡ଼ିଆ ନାବିକ କଥା ଚିନ୍ତାକଲେ ମୋର ଏତେ ଭୟ ହେଉଥଲା ସତ; 
ମାତ୍ର ମୁଁ 'କାପ୍ଟେନ୍‌'ଙ୍କୁ ଆଦୌ ଭୟକରୁନଥ୍‌୍ଲି । ଦିନେ ଦିନେ ରାତିରେ କାପ୍ଟେନ୍‌ 
ଅତି ବେଶୀ ରମ୍‌ ପିଉଥ୍ଲେ । ସେତେବେଳେ ତାଙ୍କ ସ୍ଵଭାବ ବଦଳିଯାଏ । ସେ ଆଖପାଖ 

ରନ୍‌ଦ୍ଵୀପ ୩ 


ଲୋକଙ୍କୁ ଡାକି ତାଙ୍କ ନାବିକ-ଜଢୀବନର ଅଭୁତ ଗଳ୍ପ କହିବସନ୍ତି କିମ୍ବା ନାବିକମାନଙ୍କର 
ଗୀତ ଗାଆନ୍ତି ¦ ଗପ ବା ଗୀତ ସାରି ନିଜେ ନ ଶୋଇବାଯାକେ ସେ କାହାକୁ ଘରକୁ 
ଯିବାପାଇଁ ଛାଡ଼ନ୍ତିନା ହିଁ । 

ତାଙ୍କ ଗପ ଶୁଣିଲେ ଭୟ ଲାଗିବା କଥା । କାହାକୁ କିପରି ଫାଶୀଦିଆଗଲା, 
କାହାର ମୁଣ୍ଡ କଟା ହେଲା, ସମୁଦ୍ରତେ କିପରି ଝଡ଼ ହେଲା , କେଉଁ ଦୂର ବିଦେଶରେ କି 
ଦୁଃସାହସିକ କାର୍ଯ୍ୟ କରା ଯାଇଥଲା, ଏହିଭଳି ଭୟଙ୍କର କଥା ଶୁଣିଲେ କାହାର ଭୟ- 
ନହେବ ? ସେ ଯେଉଁସବୁ ଭୀଷଣ ଘଟଣା ବର୍ଣ୍ଣନା କରୂୁଥ୍‌ଲେ ଓ ଯେଭଳି କଦର୍ଯ୍ୟ 
ଭାଷାରେ ସେସବୁ ପ୍ରକାଶକରୂଥ୍ଲେ, ସେଥ୍‌ରେ ସରଳ ଗ୍ରାମବାସୀମାନେ ଭୟରେ 
ତଟସ୍ଥ ହୋଇଯାଉଥ୍‌ଲେ । ଆମର ବିଶ୍ଵାସ ହୋଇଥଲା ଯେ କାପ୍ଟେନ ନିଶ୍ଚୟ ନିତାନ୍ତ 
ଦୁଷ୍ଟ ଅତ୍ୟାଚାରୀ ନାବିକମାନଙ୍କ ସଙ୍ଗରେ ଅନେକ ଦିନ ରହିଥ୍‌ବେ । 

ବାପା ଭାବୃଥ୍‌ଲେ, ଏଇ କାପ୍ଟେନ୍‌ ଯୋଗୁ ହୋଟେଲଟି ଦିନେ ବନ୍ଦହୋ ଇଯିବ । 
କିନ୍ଧୁ ମୋର ଧାରଣା ଭିନ୍ନ ଥୁଲା । ପ୍ରଥମେ ସିନା ଲୋକେ ତାଙ୍କ ଗଳ୍ପ ଶୁଣି ଭୟକରୁଥ୍‌ଲେ; 
ମାତ୍ର ପରେ ସେହି ଗଳ୍ପ କଥା ମନେପକାଇ ସେମାନେ ଟିକିଏ ଉତ୍ତେଜନା ଅନୁଭବ 
କରୁଥ୍ଲେ । ସରଳ ଗ୍ରାମ୍ୟ ଜୀବନରେ ଏଭଳି ଉତ୍ତେଜନାର ସୁଯୋଗ ନଥାଏ, ତେଣୁ 
ସେମାନେ କାପ୍ଟେନଙ୍କୁ ଘୃଣା ନକରି ପ୍ରଶଂସା କରୁଥ୍‌ଲେ । ସେମାନେ ପ୍ରଶଂସା କରି 
କହୁଥ୍ଲେ, ‘କାପ୍ଟେନ ଜଣେ ବଢ଼ିଆ ନାବିକ । ଏଇଭଳି ନାବିକମାନେ ହିଁ ଇଂଲଣ୍ଡର 
ଗର୍ବ । ଏଇମାନଙ୍କ ଯୋଗୁଁ ଇଂଲଣ୍ଡର ଧନ ଓ ମାନ ବଢ଼ିଛି ।” 

ଆଉ ଗୋଟିଏ ଦିଗରୁ କାପ୍ଟେନ ଆମର ସର୍ବନାଶର କାରଣ ହୋଇଥ୍‌ଲେ। 
ସେ ଯେଉଁ କେତୋଟି ମୋହର ଦେଇଥ୍‌ଲେ ତା ସରିଗଲା, କିନୁ ଆଉ କିଛି ଦେବାର 
ନା ଧରିଲେନାହିଁ । ହୋଟେଲ ଚଳେ କିପରି ? ବାପା କେବେ ଟଙ୍କା କଥା ପକାଇଲେ 
କାପ୍ଟେନ୍‌ ନାକ ପୋଛିବା ବାହାନରେ ଏପରି ଗୋଟା ଏ ଶବ୍ଦ କରନ୍ତି ଯେ ବାପା ଡରରେ 
ସେ ଘରୁ ପଳା ଇଯାଆନ୍ତି । ବାପାଙ୍କର ଅନ୍ଧ ବୟସରେ କାଳହୋ ଇଯାଇଥ୍‌୍ଲା | ମୋର 
ବିଶ୍ନାସ, ତାଙ୍କର ଅକାଳ ମୃତ୍ୟୁ ପାଇଁ ଏଇ କାପ୍ଟେନ କେତେକ ପରିମାଣରେ ଦାୟୀ | 

ଆମେ ଗୋଟାଏ ବିଚିତ୍ର କଥା ଲକ୍ଷ୍ୟକରିଥୁଲୁ । କ୍ୟାପ୍‌ଟେନ୍‌ ଯେତେଦିନଯାଏ 
ଆମ ହୋଟେଲରେ ଥୁଲେ, ସେ ଗୋଟିକ ଛଡ଼ା ଦୁଇଟି କୋଟ୍‌ ବ୍ୟବହାର କରିବା 
ଆମେ କେବେ ଦେଖିନଥ୍‌୍ଲୁ । ସେ ପ୍ରଥମ ଦିନ ଯେଉଁ ନୀଳକୋଟ୍‌ଟି ପିନ୍ଧି ଆସିଥ୍‌ଲେ, 
ସେଇଟି ଛଡ଼ା ସେ ଅନ୍ୟ କୋଟ ପିନ୍ଧିବାର କେହି ଦେଖିନାହିଁ । କେଉଁଠି ଚିରିଗଲେ 
କାପ୍ଟେନ ଘରେ ବସି ତାଳିପକାନ୍ତି । ଏହିପରି ତାଳି ଉପରେ ତାଳି ପଡ଼ିବା ଫଳରେ 
କୋଟଟିଯାକ ତାଳି ଛଡ଼ା ଆଉ କିଛି ନ ଥୁଲା । କେବେ କେହି ତାଙ୍କ ପାଖକୁ ଚିଠି 
ଦେଉନଥ୍ଲେ କି କାହାରି ପାଖକୁ ସେ ଚିଠି ପଠାଉନଥ୍ଲେ । ଆଉ ଗୋଟିଏ କଥା 

୪ ରନ୍ଦ୍ଧୀପ 


ତାଙ୍କ ବାକ୍ସରେ କଅଣ ଥଲା, କେହି ଜାଣିନଥ୍ଲେ । ସେଥ୍୍‌ରେ ସବୁବେଳେ 
ତାଲାପଡ଼ିଥାଏ, ସେ କେବେ ତାହା ଫିଟାଇବାର କେହି ଦେଖିନଥ୍ଲେ । 

ବାପା ବେମାର ପଡ଼ିଆନ୍ତି, ସେ ଭାରି ଦୁର୍ବଳ ହୋ ଇଯାଇଥାନ୍ତି। ତାଙ୍କୁ 
ଦେଖିବାପାଇଁ ଡାକ୍ତର ଲିଭ୍‌ସି ବାରମ୍ବାର ଆମ ଘରକୁ ଆସୁଥାନ୍ତି । ସେତେବେଳକୁ 
ଡାକ୍ତର ବାରଣ୍ଡାରେ ଛିଡ଼ାହୋଇଥାନ୍ତି ଘୋଡ଼ା ଆସିଲେ ଫେରିଯିବେ ବୋଲି । ଏଣେ 
କାପ୍ଟେନ୍‌ ବାରଣ୍ଡାର ଟେବ୍ରଲ ପାଖରେ ବସି କେତେଗୁଡ଼ିଏ ଗାଉଁଲି ଲୋକଙ୍କ ସଙ୍ଗେ 
ଗପକରୁଥାନ୍ତି । ମଦ ପିଇଥ୍‌ବାରୁ ତାଙ୍କ କଥାର ସୁଅ ଛୁଟିଥାଏ | ହଠାତ୍‌ କାପ୍ଟେନ 
ଗୋଟାଏ ନାବିକଗୀତ ଗାଇଉଠିଲେ ! ସେ ଗୀତରେ “ନାବିକ” ଓ ‘ନାବିକର ବାକ୍ସ” 
ଶବ୍ଦ ଅନେକ ଥର ବ୍ୟବହୃତ ହୋଇଥଲା । ତାହା ଶୁଣିଲାକ୍ଷଣି ମୋର ମନେପଡ଼ିଗଲା, 
ଏକଗୋଡ଼ିଆ ନାବିକ ଓ ଉପର ମହଲାରେ ଥୁବା କାପ୍ଟେନଙ୍କ ବାକ୍ସ ! କିନୁ ମୁଁ 
ସେଥ୍୍‌ରେ ବିଚଳିତ ହୋ ଇନଥ୍ଲି । କାରଣ ଆମେ ସେହି ଗୀତଟି ଅନେକଥର ତାଙ୍କ 
ମୁହଁରୁ ଶୁଣିଥ୍ଲୁ; କିନୁ ଡାକ୍ତରଙ୍କ ପକ୍ଷରେ ଏହି ଗୀତ ଶୁଣିବା ପ୍ରଥମ । ପ୍ରଥମେ ପ୍ରଥମେ 
ଡାକ୍ତର କାପ୍ଟେନଙ୍କ ଗୀତଆଡ଼କ୍ର ସେତେ ନଜର ଦେଇନଥ୍‌ୁଲେ | କିନ୍ଧ ଗୀତର ସ୍ଵର 
ଅତି ବେଶୀ ହେବାରୁ ସେ ଶୁଣିବାକୁ ବାଧ୍ଯହେଲେ ଓ ବିରକ୍ତ ହୋଇ ଟେବୁଲ ଉପରେ 
ହାତ ପିଟିଲେ । ଆମେ ସେଥ୍‌ରୁ ବୁଝିଗଲୁ ଯେ ସମସ୍ତେ ଚୁପ୍‌ ରହିବାକୁ ଡାକ୍ତର କହୁଛନ୍ତି । 

ସମସ୍ତେ ଚୁପ୍‌ ହୋଇଗଲେ । ମାତ୍ର କାପ୍ଟେନ ଚିକ୍ରାରକଲେ, ' ସେଠି କିଏ 
ପାଟି କରୁଛ ? ଚୃପ୍କର | 

ଡାକ୍ତର ଖାଲି ଏତିକି କହିଲେ, “ମୋତେ କହୁଛ ? ମୋର ତୁମକୁ ଗୋଟିଏ 
କଥା କହିବାର ଅଛି । ତୁମେ ଯେବେ ଏତେ ଲେଖାଏଁ ରମ୍‌ ପିଅ, ତେବେ ଅଳଦିନ 
ଭିତରେ ପୃଥ୍ବୀ ତୁମ ଭାରରୁ ରକ୍ଷାପାଇବ ।” ? ଏଥ୍‌ରେ କାପ୍ଟେନଙ୍କ ରାଗ କହିଲେ 
ନ ସରେ । ସେ ପକେଟରୁ ଗୋଟାଏ ବଡ଼ ଛୁରୀ ବାହାରକରି ଡାକ୍ତରଙ୍କୁ ପ୍ରାଣରେ 
ମାରିଦେବାକୁ ଧମକାଇଲେ । ଡାକ୍ତର ଭୟରେ ପଳାଇବା ଲୋକ ନଥୁ୍‌ଲେ। ସେ 
ପୂର୍ବପରି ଧୀର ଅଥଚ ଦୃଢ଼ସ୍ଵରରେ କହିଲେ, ˆ ‘ଚୃପ୍କରି ଛୁରାଟି ପକେଟରେ ରଖିଦିଅ, 
ନଚେତ୍‌ ତୁମକୁ କଚେରି ଦେଖିବାକୁ ହେବ ଓ ଜେଲଖାନାରେ ରହିବାକୁ ପଡ଼ିବ । 

ଦୁହେଁ ଦୁହିଁଙ୍କୁ କେତେବେଳଯାଏଁ ରାଗରେ ଚାହିଁରହିଲେ । ଶେଷକୁ କାପ୍‌ଟେନ୍‌ 
ହାରିଗଲା ପରି ମନେହେଲା | ସେ ଛୁରୀଟାକୁ ପକେଟରେ ରଖିଦେଇ ବସିପଡ଼ିଲେ । 
ଡାକ୍ତର କହିଲେ, ˆ ଏଭଳି ଗୋଟାଏ ଲୋକ ଏଠି ରହିଛି ବୋଲି ମୋତେ ଜଣାନଥ୍ଲା | 


Cd 


ଏଣିକି ତା” ଉପରେ ନଜର ରଖିବି । ମୁଁ ତ ଖାଲି ଡାକ୍ତର ନୁହେଁ“ ଏଠାର ଜଣେ 


ao 


ମାଜିଷ୍ଟ୍ରେଟ ମଧ୍ଯ । ଏହା ନାମରେ ସାମାନ୍ୟ କିଛି ଅଭିଯୋଗ ଆସିଲେ ତାକୁ ଜେଲ 


ନଦେଇ ଛାଡ଼ିବିନାହି ।” 

ଡାକ୍ତର ନିଜ ଘୋଡ଼ାରେ ବସି ଚାଲିଗଲେ । ଡାକ୍ତର କାପ୍ଟେନକୁ ଯେଉଁ ଧମକ 
ଦେଇଗଲେ, ତା'ର ଫଳ ଭଲହୋଇଥ୍୍‌ଲା ବୋଲି ମନେହୁଏ, କାରଣ ଏହି ଘଟଣା 
ପରେ ଅନେକ ଦିନ ପର୍ଯ୍ୟନ୍ତ କାପ୍‌ଟେନଙ୍କର ଗଳ୍ପ ଓ ଗୀତ ବନ୍ଦହୋଇଯାଇଥ୍‌ଲା । 


କାପ୍‌ଟେନଙ୍କ ବନ୍ଧୁ 


କିଛି ଦିନ ଚାଲିଗଲା । କାପ୍ଟେନଙ୍କ ଜୀବନରେ କିଛି ପରିବର୍ଭନ ଘଟିନଥ୍ଲା । 
ଶୀତଦିନ; ଖୁବ୍‌ ବରଫ ପଡୁଥାଏ । ମଝିରେ ମଝିରେ କନକନିଆ ଥଭ୍ଡା ପବନ ବହୁଥାଏ । 
ବାପାଙ୍କ ଦେହ ଆହୁରି ଖରାପ । ମୁଁ ଓ ମା” ଦୂହେଁ ମିଶି କୌଣସିମତେ ଘରର କାମ 
ସହିତ ହୋଟେଲର କାମ କରୁଥାଉ | କାପ୍ଟେନ କଅଣ କରୁଛନ୍ତି ସେକଥା ବୁଝିବାକୁ 
ଆମର ବେଳ ନଥାଏ । 

ଜାନୁୟାରୀ ମାସ । ଦିନେ ସକାଳେ କାପ୍ଟେନ ଖୁବ୍‌ ଭୋର୍ରୁ ଉଠି ସମୁଦ୍ରକୂଳକୁ 
ଚାଲିଗଲେ । ସାଧାରଣରେ ସେ ଏତେ ସହଳି ବାହାରକୁ ଯାଆନ୍ତିନାହିଁ। କା ଖତଳେ 
ତାଙ୍କର ଦୂରବୀକ୍ଷଣ ଯନ୍ତ୍ରଟି ଧରି ଗଲାବେଳେ ତାଙ୍କ ଉପରେ ମୋର ନଜର ପଡ଼ିଲା । 
ଚିରା ନୀଳକୋଟ୍‌ ପାଖକେ ତାଙ୍କର ଛୁରାଟି ଖୋପରେ ପଶି ଝୁଲୁଥାଏ । ମୁଣ୍ଡରେ ଟୋପି । 

ମାଆ ଉପରମହଲାରେ ବାପାଙ୍କ କଥା ବୁଝୁଥାନ୍ତିଃ ମୁଁ ବାରଣ୍ଡାରେ ସକାଳର 
ଖାଇବା ଯୋଗାଡ଼କରୁଥାଏ । ଏହି ସମୟରେ ଜଣେ ଲୋକ ଭିତରକୁ ଆସିଲା । ମୁଁ 
ତାକୁ ଆଗରୁ କେବେ ଦେଖିନଥ୍‌୍ଲି । ତା' ଅଣ୍ଟାରେ ଛୁରାଟିଏ ଥୁଲା; କିନ୍ତୁ ତା ' ଭଳି 
ଦୁର୍ବଳଲୋ କ କେବେ କାହା ସଙ୍ଗେ ଲଢ଼େଇ କରିଥ୍ବ ବୋଲି ମନେ ହେଉ ନଥୁଲା । 
ତା'ର ବାଆଁ ହାତର ଦୂଇଟି ଆଙ୍ଗୁଳି ନଥ୍ଲା । ବୋଧହୁଏ କୌଣସି ଦୁର୍ଘଟଣାରେ ସେ 
ଦୁଇଟି କଟିଯାଇଥ୍ଲା । ମୁଁ ଘରୁ ବାହାରିଯିବା ବେଳକୁ ଲୋକଟି ମୋତେ ଡାକିଲା, 
ବାପ, ଏଠିକି ଆ ।” ' ମୁଁ ବିସିତ ହୋଇ ତା ପାଖକୁ ଆସିବାରୁ ସେ ପଚାରିଲା, ' ବାପ, 
ଏଠି କଅଣ ମୋ ସାଥୀ ବିଲ୍‌ ପାଇଁ ଖାଇବାକୁ ବାଢ଼ୁଛ ? 

ମୁଁ ଉତ୍ତର କଲି, “ବିଲ୍‌ ବୋଲି ଆମର ଏଠାରେ କେହି ନାହିଁ । ଆମ ଘରେ 
ଜଣେ ଲୋକ ରହନ୍ତି, ତାଙ୍କରି ପାଇଁ ଖାଇବା ଯୋଗାଡ଼ କରୁଛି ।ତାଙ୍କୁ ଆମେ କାପ୍‌୍ଟେନ୍‌ 
ବୋଲି ତାକୁ ।” 

ସେ କହିଲା, “ହଁ, ହଁ, ବିଲ୍‌ ଯେଉଁଭଳି ଲୋକ, ତୁମେ ତାକୁ କାପ୍ଟେନ କହୁଥ୍ବ । 
ତା'ର ଡାହାଣ ପାଖ ଗାଲ ଉପରେ ଗୋଟାଏ କଟା ଗାର ଅଛି । ବିଲ୍‌ ଏଠାରେ ଅଛି 
କି ନା କହିଲ ?”' 


Digitized by srujanika@gmail.com 


୬ ରନ୍ଦ୍ଧୀପ 


କାପ୍ଟେନ ବାହାରକୁ ଯାଇଛନ୍ତି ବୋଲି ମୁଁ କହିବାରୁ ସେ ପଚାରିଲା, “ କେଉଁ 
ଆଡ଼କୁ ଯାଇଛି କହିଲୁ ବାପ !' ?କାପ୍ଟେନ୍‌ ଯେଉଁ ଆଡ଼କୁ ଯାଇଥ୍ଲେ ମୁଁ ସେ ଦିଗଟା 
ଦେଖାଇଦେଲି । ଲୋକଟା କବାଟ ପାଖରେ ରହି ଘର ଭିତରଯାକ ନିରେଖି ନିରେଖି 
ଦେଖୁଥାଏ । ସେ ମୋ ପିଠିରେ ହାତ ମାରି କହିଲା, ‘ବେଶ୍‌ ଭଲପିଲାଟିଏ । ମୋର 
ଗୋଟିଏ ପୂଅ ଅଛି, ଠିକ୍‌ ତୋ'ରି ଭଳି, ସେଥ୍ପାଇଁ ମୋର ତୋ ପ୍ରତି ଏତେ ସ୍ନେହ । 
ଯାହାହେଉ ମୋର ସାଥୀ ବିଲ୍‌ ତାର ଦୂରବୀକ୍ଷଣ ଯନ୍ତ୍ରଟି ନେଇ ଏଠି ରହିଛି । ଚାଲ 
ଆମେ ଦୁହେଁ କବାଟ କ”ଣରେ ଲୁଚିରହିବା ଯେ ବିଲ ଆସିଲେ ତାକୁ ଚମକାଇଦେବା । 
ଆମେ ଦୃହେଁ କବାଟ କଣରେ ଲୁଟିରହିଲୁ । ମୋତେ ଭାରି ଡରମାଡୁଥ୍ଲା । ଲୋକଟାର 
ଯେ ଭୟନଥ୍ଲା, ତାହା ନୁହେଁ । ସେ ଖୋପରୁ ଛୁରାଟା ବାହାରକରି ଦେଖୁଥ୍ଲା | 

କାପ୍ଟେନ ଘରେ ପଶିଲାମାତ୍ରେ ବାହାର କବାଟ ବନ୍ଦକରି ସିଧା ଖାଇବା ଜାଗାକୁ 
ଚାଲିଗଲେ । ଆଗନ୍ତୁକ ଲୋକଟି ଏ ସମୟରେ ଖୁବ୍‌ ଜୋର୍‌ରେ ଡାକିଦେଲା, ‹ ବିଲ୍‌ ! 
କାପ୍ଟେନ ବୁଲିପଡ଼ି ଆମ ଦୃହିଁଙ୍କ ଆଡ଼କୁ ଚାହିଁଲେ । ହଠାତ୍‌ ତାଙ୍କର ଚେହେରା 
ବଦଳିଗଲା ! ମୁହଁ ପାଉଁଶିଆ ପଡ଼ିଗଲାଓ ସତେ ଅବା ସେ ହଠାତ୍‌ ଗୋଟାଏ ଭୂତ 
ଦେଖି ଛାନିଆ ହୋଇଗଲେ ! 

ଲୋକଟା ପୁଣି କହିଲା, “ ‘ବିଲ୍‌ ତମର ସାଥୀକୁ କଅଣ ଭୁଲିଗଲ ? ନିଶ୍ଚୟ 
ମୋତେ ଚିହ୍ନିପାରୁଥ୍ବ ?'? କାପଟେନ୍‌ ଅଣନିଶଵାସୀ ହେଲାପରି କହିଲେ, ˆ କିଏ ? 
ବ୍ଲାକଡ଼ଗ୍‌ !' ? ଲୋକଟି କହିଲା , ହଁ ବ୍ାକ୍ଡ଼ଗ୍‌ ! ନହେଲେ ଆଉ କିଏ ତା'ର ସାଥୀ 
ବିଲ୍କୁ ଦେଖିବାକୁ ଆସନ୍ତା ?” ? ନିଜର କଟା ଆଙ୍ଗୁଠିକୁ ଦେଖାଇ ପୂଣି କହିଲା, ˆ ଏ 
ଆଙ୍ଗୁଠି ଦୁଇଟା ହରାଇବା ପରେ ଆମର କେତେଥର ଦେଖାହୋଇଛି । 

କାପ୍ଟେନ କହିଲେ, “ବେଶ୍‌, ଏବେ ତୁମେ ମୋତେ ଦେଖିଲ, ମୁଁ ଏଇଠି 
ଅଛି । ତୁମେ କାହିଁକି ଆସିଛ କହିଦିଅ ।” 

ବ୍ଲାକ୍ଡ଼ଗ୍‌ ଉତ୍ତର ଦେଲା, “ ଆଗେ ଏ ପୁଅ ହାତରୁ ଗିଲାସେ ରମ୍‌ ପିଏ, ତା'ପରେ 
ଦୂହେଁ ଏକାଠି ବସି କଥାଭାଷା ହେବା ।”' 

ମୁଁ ରମ୍‌ ନେଇ ଆସିଲି । ସେତେବେଳକୁ ଦୁହେଁଯାକ ଟେବୁଲର ଦୂଇପାଖେ 
ହା ମୁହିଁ ହୋଇ ବସିଥାଆନ୍ତି । ଦୁଆର ପାଖକୁ ଥାଏ ବ୍ଲାକ୍ଡ଼ଗ୍‌ । ସେ ମୋତେ ବାହାରକୁ 
ଚାଲିଯିବାପାଇଁ କହିଲା । ମୁଁ ବାହାରେ ଥାଇ କେବଳ ସେମାନଙ୍କର ସ୍ଵର ଶୁଣିପାରୁଥାଏ; 
କଥା କିଛି ବୁଝିପାରୁନଥାଏ । ହଠାତ୍‌ ଦୁହେଁ ଭୟଙ୍କର କଳି ଆରମ୍ଭ କରିଦେଲେ । 
ପାଟି ସଙ୍ଗେ ସଙ୍ଗେ ଟେବୁଲ ଚୌକି ଫିଙ୍ଗାହେବାର ଶବ୍ଦ ଶୁଣିପାରିଲି । ଜଣେ କିଏ 
ଯନ୍ତ୍ରଣାରେ ଚିକ୍କାର କରିଉଠିଲା | ମୁଁ ଦେଖିଲି ବାକ୍ଡଗ୍‌ ଦୌଡ଼ିପଳାଉଛି ଓ ତା ପଛେ 

ପଛେ କାପ୍ଟେନ୍‌ ଧାଇଁଛନ୍ତି । ଦୁହିଁଙ୍କ ହାତରେ ଛୁରା ଚକ୍ଚକ୍‌ କରୁଥାଏ ବ୍ାକ୍ଡ଼ଗ୍‌୍ର 
କାନ୍ଧ ପାଖରୁ ରକ୍ତ ବୋ ହିଯାଉଥାଏ । ବାହାର କବାଟ ପାଖରେ କାପ୍ଟେନ୍‌ ବ୍ଲାକ୍ଡ଼ଗ୍କୁ 
ଲାଖକରି ଛୁରା ଫିଙ୍ଗିଲେ । ଏଥ୍‌ରେ ବ୍ଲାକ୍ଡ଼ଗ୍‌ର ପ୍ରାଣ ବାହାରିଯାଇଥାନ୍ତା; କିନ୍ତୁ 


ଦୈବଯୋଗକୁ ଛୁରାଟା ତା ' ଦେହରେ ବାଜିଲାନାହଁ । ବାାକ୍ତତା ପ୍ରାଣଭୟରେ ଦୌଡ଼ି 
ପାହାଡ଼ ଆଡ଼କୁ ପଳାଇଲା ତା'ର ଆଉ ଦେଖାମିଳିଲା ନାହିଁ । 

କାପ୍ଟେନ୍‌ ରମ୍‌ ଆଣିବାକୁ ମୋତେ କହିଲେ । ତାଙ୍କର ଗୋଡ଼ ଟଳମଳ ହେଉଥାଏ ! 
ସେ ପଡ଼ୁ ପଡ଼ୁ କାନକୁ ଆଉଜି ରହିଗଲେ | ମୁଁ ରମ୍‌ ଆଣିବାକୁ ଧାଇଁଗଲି | କିନୁ ଏହି 
ଆକସ୍ଟିକ ଘଟଣାରେ ମୁଁ ଏତେ ବିଚଳିତ ହୋଇଯାଇଥ୍‌ଲି ଯେ ମୋର ହାତଗୋଡ଼ ମଧ୍ଯ 
ଅରୁଥାଏ | ମୁଁ ରମ୍‌ ଗିଲାସ ଆଣି ପହଞ୍ଲା ବେଳକୁ କାପ୍ଟେନ୍‌ ଚିତ୍‌ ହୋଇ ମେଜିଆ 
ଉପରେ ପଡ଼ିଥ୍ଲେ । ସେତେବେଳକୁ ମାଆ ଗୋଳମାଳ ଶୁଣି ଉପରମହଲାରୁ ସେଠାକୁ 
ଆସିଥ୍ଲେ | ଆମେ ଦୁହେଁ ତାଙ୍କ ମୁଣ୍ଡକୁ ଟେକି ଧରିଲୁ । ତାଙ୍କ ଆଖି ବନ୍ଦଧଥାଏ ଓ ନାକରୁ 
ଦୀର୍ଘ ନିଶ୍ଵାସ ବାହାରୂଥାଏ | ଏହି ଦୃଶ୍ୟ ଦେଖି ମାଆ କ'ଣ କରିବେ ସ୍ଥିର କରିପାରିଲେ 
ନାହିଁ । ମୁଁ ଟିକିଏ ରମ୍‌ କାପ୍ଟେନ୍‌ଙ୍କ ପାଟିରେ ଢା ଳିବାକୁ ଚେଷ୍ଟାକଲି; କିନ୍ତୁ ତାଙ୍କ ଦାନ୍ତପାଟି 
ପଡ଼ିଯାଇଥ୍ଲା- ଟୋପାଏ ସୁଦ୍ଧା ପାଟି ଭିତରକୁ ଗଲାନାହିଁ । 

ଦୈବାତ୍‌ ଠିକ୍‌ ଏତିକିବେଳକୁ ବାପାଙ୍କୁ ଦେଖିବାପାଇଁ ଡାକ୍ତର ଲିଭସି ଆସି 
ପହଞ୍ଗଲେ । ଆମେ ତାଙ୍କୁ ସବୁ କହିଲୁ ଓ କାପ୍ଟେନ୍‌ଙ୍କୁ ପରୀକ୍ଷା କରି ଦେଖିବାକୁ 
ତାଙ୍କୁ ଅନୁରୋ ଧକଲୁ । ଡାକ୍ତର କାପ୍ଟେନଙ୍କୁ ପରୀକ୍ଷା ନକରି କହିଲେ, “ସେ ଆଘାତ 
ପାଇନାହିଁ | ମୁଁ ଆଗରୁ କହିଛି, ତା'ର ହୃଦଯନ୍ତ୍ର ଯେକୌଣସି ସମୟରେ ବନ୍ଦ 
ହୋଇଯାଇପାରେ । ଏତେ ପରିମାଣରେ ରମ୍‌ ପିଇଲେ ସେପରି ଘଟେ । 

ଗୋଟିଏ ପାତ୍ର ଆଣିବା ପାଇଁ ସେ ମୋତେ ଆଦେଶଦେଲେ ଓ ବାପାଙ୍କ ପାଖକୁ 
ଚାଲିଯିବା ପାଇଁ ମାଆଙ୍କୁ କହିଲେ । ମାଆ ଉପର ମହଲାକୁ ଚାଲିଗଲେ । ମୁଁ ପାତ୍ର 
ନେଇ ଆସିଲା ବେଳକୁ ଡାକ୍ତର କାପ୍ଟେନ୍‌ଙ୍କ ହାତ ଉପରୁ କୋଟ୍‌ କାଢ଼ିପକାଇଥ୍‌ଲେ | 
ଆମେ ଦେଖିଲୁ, ତାଙ୍କ ହାତରେ ଅନେକ ଜାଗାରେ ଚିତାକୁଟାହୋଇ କେତେ କ'ଣ 
ଲେଖାଯାଇଛି । ଗୋଟିଏ ଜାଗାରେ ଭିନ୍ନ କାଳିରେ କୁଟାହୋଇଥ୍‌୍ଲା ‘ବିଲି ବୋନ୍ସ' । 

ଡାକ୍ତର କହିବା ଭଳି ମୁଁ ପାତ୍ରଟିକୁ ଧରିଲି । ସେ ଛୁରୀରେ କାପ୍ଟେନଙ୍କ ବାହୁର 
ଗୋଟିଏ ଶିରା ଚିରିଦେଲେ । କିଛି ରକ୍ତ ବହିଯିବା ପରେ କାପ୍ଟେନ୍‌ ଆଖି ମେଲାକରି 
ଚାରିଆଡ଼କୁ ଚାହିଁଲେ ଓ ଡାକ୍ତରଙ୍କୁ ଚିହ୍ନି ସେ ମୁହଁଟାକୁ ମୋଡ଼ିଦେଲେ । କିନ୍ତୁ ମୋ 
ଆଡ଼କୁ ଚାହିଁଲା ବେଳେ ସେ ଆଶ୍ବସ୍ତ ହେଲା ପରି ବୋଧହେଲା । ହଠାତ୍‌ ସେ ଉଠିବାକୁ 
ଚେଷ୍ଟା କରି ପାଟିକଲେ, “ସେ ବ୍ଲାକ୍ଡ଼ଗ୍‌ ଗଲା କୁଆଡ଼େ ? 

ଡାକ୍ତର କହିଲେ, ' ଏଠାରେ କୌଣସି ବ୍ଲାକ୍‌ ଡ଼ଗ୍‌ ( କାଳିଆକୁକୁର) କି ହାଇଟ୍‌ 
ଡ଼ଗ୍‌ (ଧଳାକୁକୁର ) ନାହିଁ । ତୁମେ ବହୁତ ପରିମାଣରେ ରମ୍‌ ପିଉଛ ¦! ମୁଁ ପୂର୍ବରୁ 
ସାବଧାନ କରିଦେଇଥ୍‌୍ଲି, ଏତେ ପିଇଲେ ତୁମର ହୃଦ୍ଯନ୍ତ ଯେକୌଣସି ସମୟରେ 
ବନ୍ଦହୋଇ ମୃତ୍ୟୁଘଟିବ । ଦୈବାତ୍‌ ଆଜି ମୁଁ ଏଠାରେ ପହଞ୍ଲି ବୋଲି ତୁମେ ମରଣମୁହଁରୁ 
ବର୍ତିଗଲ । ସାବଧାନ୍‌ ରହ ବୃଝିଲ ମିଷ୍ଟର୍‌ ବୋନ୍‌ସ ! 

କାପ୍ଟେନ କହିଲେ, “ମୋର ନାମ ବୋନ୍ସ ନୁହେଁ ।” 

ରନ୍ଦ୍ଧୀପ ୯ 


ଡାକ୍ତର ଉତ୍ତର ଦେଲେ, “ତୁମର ନାମ ଯାହା ହୋଇଥାଉ ନା କାହିଁକି ମୋ’ 
କହିବାର ଉଦ୍ଦେଶ୍ୟ ହେଉଛି, ତୁମେ ଏତେ ରମ୍‌ ପ୍ରତିଦିନ ପିଇଲେ ତୂମର ମୃତ୍ୟ 
ନିଶ୍ଚିତ । ମୋ କଥା ଭଲରୂପେ ମନେରଖିଥାଅ । ଏବେ ଆସ, ମୁଁ ଚୁମକୁ କୋଠରି 
ଭିତରକୁ ନେଇଯାଏ 

ମୁଁ ଓ ଡାକ୍ତର ଦୁହେଁ କାପ୍ଟେନ୍‌ଙ୍କୁ ଧରି ସିଡ଼ିବାଟେ ଉପର ମହଲାକୁ ନେଇ 
ବିଛଣାରେ ଶୁଆଇଦେଲୁ । ଡାକ୍ତର ମୋତେ କହିଲେ, “ସେ ଲୋକଟା ଅନ୍ତତଃ ହପ୍ତାଏ 
ପର୍ଯ୍ୟନ୍ତ ବିଛଣାରେ ପଡ଼ିରହିବା ଦରକାର । ଯଦି ସେ ଏହି ରୋଗରେ ଆଉ ଥରେ 
ଆକ୍ରାନ୍ତ ହୁଏ ତେବେ ତା'ର ମରଣ ନିଶ୍ଚିତ ।' 


କଳା ଚଜ୍ତି 


ଦିନ ଦି' ପହର ବେଳକୁ ଗୋଟାଏ ଓଷଧ ଖୁଆଇବାପାଇଁ ମୁଁ କାପ୍ଟେନ୍‌ଙ୍କ ପାଖକୁ 
ଗଲି । ସେତେବେଳକୁ ସେ ବିଛଣାରେ ପଡ଼ିଥ୍ଲେ ଓ ଆଗ ଅପେକ୍ଷା ଅଧ୍କ ଦୁର୍ବଳ 
ଜଣାଯାଉଥ୍‌ଲେ । ମୋତେ ଦେଖିଲାକ୍ଷଣି ସେ କହିଲେ, “ଜିମ୍‌, ଏଠି ତୂମ ଛଡ଼ା 
ମୋର ଆଉ କେହି ନାହିଁ । ମୋର ଅବସ୍ଥା ଦେଖୁଛ । ମୋ” ପାଇଁ ତୁମେ ଗୋଟାଏ କାମ 
କରିଦିଅ । ଗିଲାସେ ରମ୍‌ ଦେଇ ମୋତେ ରକ୍ଷାକର ।” 

ମୁଁ କହିଉଠିଲି, ‹ ଡାକ୍ତରଙ୍କ କଥା କ'ଣ .. 

ମୋ” କଥା ନ ସରୂଣୁ କାପ୍ଟେନ କହିଲେ, ହଁ, ଡାକ୍ତର ମନାକରିଛି ବୋଲି 
କହିବ। କିନ୍ଧୁ ମୋ ଭଳି ସମୁଦ୍ରର ଜୀବକଥା ଡାକ୍ତର କଅଣ ଜାଣେ ? ସଂସାରର 
କେତେଆଡ଼ ମୁଁ ବୁଲିଛି; କେତେ ଗରମ ଦେଶରେ ଜର ଭୋଗି ମୋର ସାଥୀମାନେ 
ମରିଛନ୍ତି; ମାତ୍ର ମୁଁ ମରିନି । ଡାକ୍ତର ସେସବୁ କଥା କାହୁଁ ଜାଣିବ ? ମୁଁ କେବଳ ଏଇ ରମ୍‌ 
ଯୋଗେ ସବ୍ଧ ବି ପଦରୁ ରକ୍ଷାପାଇଛି । ଡାକ୍ତର କହିଛି ପରା , ଅଛ ପରିମାଣରେ ପିଇଲେ 
କିଛି କ୍ଷତି ନାହିଁ ଯାଅ, ଗିଲାସେ ରମ୍‌ ନେଇଆସ। ମୁଁ ତୁମକୁ ଗୋଟିଏ ଗିନି ଦେବି ।” 

ମୁଁ କହିଲି“ ମୁଁ ତୁମର ଟଙ୍କା ସୁନା ଚାହୈନାହିଁ । ମୋର ବାପାଙ୍କୁ ତୁମର ଯେତିକି 
ଦେୟ ଅଛି ସେତିକି ଦେଲେ ଯଥେଷ୍ଟ । ତେବେ ମୁଁ ତୁମକୁ କେବଳ ଏକ ଗିଲାସ ରମ୍‌ 
ଦେଇପାରେ, ତହିଁରୁ ବେଶି କଦାପି ଦେବିନାହିଁ ।” 

ମୁଁ ଗିଲାସେ ରମ୍‌ ଆଣି କାପ୍ଟେନଙ୍କ ହାତକୁ ବଢ଼ାଇଦେବା ମାତ୍ରେ ସେ ତାକୁ 
ଢକ୍ଢକ୍‌ କରି ପିଇଦେଲେ । ତା 'ପରେ କହିଲେ, “ ‘ସାବାସ୍‌ ସାଙ୍ଗ, ଏବେ ଖୁବ୍‌ ଭଲ 
ଲାଗୁଛି; କେତେ ଦିନଯାଏ ମୋତେ ଏ ପଡ଼ିରହିବାକୁ ହେବ ବୋଲି ଡାକ୍ତର କହିଛି । ” 

ମୁଁ କହିଲି ଅନ୍ତତଃ ହପ୍ରାଏ । 

୧୦ ରନୁଦ୍ଧୀପ 


ଏହା ଶୁଣି ସେ ଚିକ୍କାରକଲେ, “ “ନା ନା, ତାହା ହୋଇପାରିବ ନାହିଁ । ସେତେ- 
ବେଳକୁ ମୋ ପାଖକୁ କଳାଚକତି ଆସିଯାଇଥ୍‌୍ବ । ସେମାନେ ମୋତେ ଖୋଜୁଛନ୍ତି 
ଖୋଜନ୍ଧ- ମୋର ଚିନ୍ତା ନାହିଁ । ତା ' ଆଗରୁ ମୁଁ ଏଠାରୁ ଚମ୍ପଟଦେଇଥ୍‌୍ବି ।? — ଏହା 
କହି ସେ ବିଛଣାରେ ପଡ଼ିଗଲେ। 

କିଛି ସମୟ ପରେ କାପ୍‌୍ଟେନ କହିଲେ, ˆ ତୁମେ ଆର ସେ ଢାହାଜିଆଟାକୁ 
ଦେଖିଛ ତ ?”? ମୁଁ କହିଲି, *କିଏ- ସେ ବ୍ଲାକ୍ଡ଼ଗ୍କୁ ? 

କାପ୍ଟେନ୍‌ କହିଲା “ ହଁ, ସେଇ ବ୍ନାକ୍ଡ଼ଗ୍‌ । ସେଇଟା ଗୋଟାଏ ଖରାପ ଲୋକ; 
କିନ୍ଧୂ ଯେଉଁମାନେ ତାକୁ ଏଠାକୁ ପଠାଇଥ୍‌ଲେ ସେମାନେ ଆହୁରି ଖରାପ । ସେମାନଙ୍କ. 
ମତଲବ ହେଉଛି, ମୋର ଏ ବାକ୍ସଟିକୁ ହାତକରିବେ । ମୁଁ ଯଦି ପଳାଇଯାଇ ନପାରେ 
ତୁମେ ମୋତେ ସାହା ଯ୍ୟକରିବ । କଳା ଚକ୍ତିଟି ଆଣି ସେମାନେ ମୋତେ ଦେବେ । 
ତୁମେ ଘୋଡ଼ାରେ ବସି ଶୀଘ୍ର ସେ ଡାକ୍ତର ପାଖକୁ ଯାଅ । ସେ ପୁଲିସ୍‌ର ସାହାଯ୍ୟ 
ନେଇ ସଙ୍ଗେ ସଙ୍ଗେ ଆସିବେ ଓ ହୋଟେଲ ପାଖରେ ଫ୍ଳିଣ୍ଙ୍କ ଜାହାଜର ଯେଉଁ ଲୋକକୁ 
ପାଇବେ ତାକୁ ଧରିବେ | ମୁଁ ସେଇ ଜାହାଜର ଫାଷ୍ଟ ମେଟ୍‌ ଥ୍ଲି । ଏକା ମୁଁ ଠିକ୍‌ 
ଜାଗାଟି ଜାଣେ । ଫ୍ଲିଣ୍ଟ ମଲା ବେଳକୁ ମୋତେ ସେ ଜିନିଷଟି ଦେଇଯାଇଛନ୍ତି । ସେମାନେ 
ମୋଂଠାରୁ କଳା ଚକତିଟି ନନେଲେ କିମ୍ବା ତୁମେ ବ୍ଲାକ୍ଡ଼ଗ୍‌କୁ ପୁଣି ନଦେଖିଲେ କିମ୍ବା 
ଏକଗୋଡ଼ିଆ ଲୋକକୁ ନ ଦେଖିଲେ ଡାଭ୍ତରଙ୍କର ପାଖକୁ ଯିବା ଦରକାରନାହିଁ । ସେ 
ଏକଗୋଡ଼ିଆ ଲୋକଟି ହେଉଛି ଅସଲ। I 

ମୁଁ କିଛି ବୃଝିନପାରି ପଚାରିଲି, ˆ କଳାଚକ୍ତି ବୋଲି କାହାକୁ କହୁଛ ? 

କାପ୍ଟେନ କହିଲେ, ‘ସେଇଟା ହେଉଛି ଗୋଟାଏ ଠାର । ସେଇଟା ମୋ” ହାତକୁ 
ଆସିଲେ ମୁଁ ନିଶ୍ଚୟ ତୁମକୁ ସବ୍ରକଥା କହିବି । ତେଣିକି ତୁମେ ସେ ଧନରତ୍ୃରୁ 
ଭାଗପାଇବ- ମୁଁ ନିୟମ କରି କହୁଛି । ତୁମେ ଚାରିଆଡ଼କୁ ନଜର ରଖିଥାଅ ।” 

କାପ୍ଟେନଙ୍କ କଥାର ପ୍ରକୃତ ଅର୍ଥ ମୁଁ ବୃଝିପାରିଲିନାହିଁ । ତାଙ୍କର ଦୁର୍ବଳ ଅବସ୍ଥା 
ଦେଖି ମୁଁ ତାଙ୍କୁ ପାନେ ଖିଷଧ ଖୁଆଇଦେଲି । ସେ ଶୋଇପଡ଼ିବାରୁ ମୁଁ ଚାଲିଆସିଲି । 
ମୁଁ ସବୁ କଥା ଡାକ୍ତରଙ୍କୁ ଜଣାଇଦେବି ବୋଲି ଭାବିଥଲି, କିନ୍ତୁ ହଠାତ୍‌ ସେଇଦିନ ସନ୍ଧ୍ୟାରେ 
ମୋ ବାପାଙ୍କର ମୃତ୍ୟୁ ହୋଇଗଲା । ସେ ଦୁଃଖରେ ମୁଁ ଆଉ ସବୂକଥା ଭୁଲିଗଲି । 

ଏହାର ପରଦିନ ସକାଳେ କାପ୍ଟେନ ତଳମହଲାକୁ ଓହ୍ଲାଇ ଆସି ଯାହା ଖାଇବାର 
ଖାଇଲେ । ବାପାଙ୍କର ମୃତଦେହକୁ କବର ଦେବାର ବ୍ୟବସ୍ଥାରେ ମୁଁ ବ୍ୟସ୍ତ ଥାଏ | 
ପାଖପଡ଼ିଶାମାନେ ଶେଷ ଦର୍ଶନ ପାଇଁ ଆସୁଥାଆନ୍ତି । କାପ୍ଟେନ କଅଣ କରୁଛନ୍ତି 
ଦେଖିବାକୁ ମୋର ବେଳ କାହିଁ ? ଏହି ସୁଯୋଗରେ ସେ ଯେତେ ଇଚ୍ଛା ସେତେ ରମ୍‌ 
ପିଇଗଲେ। 

ଯେଉଁ ଦିନ ବାପାଙ୍କ ଶବକୁ କବର ଦିଆଯିବା କଥା ତା” ପୂର୍ବଦିନ ରାତିରେ 
କାପ୍ଟେନ ଏକବାରେ ମାତାଲ ହୋଇ ତାଙ୍କ ଜାହାଜିଆ ଗୀତ ଗାଇ ଗାଇ ଖାଲି 
ହସୁଥାନ୍ତି । ଘରେ ବାପାଙ୍କର ଶବ ପଡ଼ିଥ୍ବାବେଳେ ମୋ ଘରେ ଏ କାଣ୍ଡ ଦେଖି ସମସ୍ତେ 
ବିସ୍ତିତ ହେଉଥାନ୍ତି ଓ ମୋର ଲଜ୍ଜାର ସୀମା ନଥାଏ । 

ପିତାଙ୍କ ଶବକୁ କବରଦିଆଗଲା ¦ ସେଦିନ ଉପରଓଳି ମୁଁ ମନଦୃଃଖରେ ହୋଟେଲ୍‌ 
ଦୁଆର ପାଖରେ ଛିଡ଼ାହୋଇ ବାପାଙ୍କ କଥା ଭାବରଥାଏ, ଏହି ସମୟରେ ରାସ୍ତାରେ 
ଜଣେ ଲୋକକୁ ଦେଖିଲି । ଲୋକଟି ଅନ୍ଧ ଖଣ୍ଡେ ବାଡ଼ିରେ ରାସ୍ତା ଉପରେ ଠକ୍‌ ଠକ୍‌ 
କରି ଚାଲୁଥ୍ଲା । ତା'ର ଆଖି ଉପରେ ଖଣ୍ଡେ ନେଳିଆ କନା ନାକ ପର୍ଯ୍ୟନ୍ତ ପଡ଼ିଥ୍ଲା ! 
ଲୋକଟାର ସେ ଚେହେରା ଦେଖି ମୋର ଭୟହେଉଥୁ୍ଲା । ସେ ହୋଟେଲ ପାଖକୁ 
ଆସି ପଚାରିଲା, ମୁଁ ନିରାଶ୍ରୟ ଅନ୍ଧ । କେଉଁଠି ପହଞ୍ଚ୍ଛି ଜାଣିପାରୂନାହିଁ। ମୋର 
ଦେଶ ଇଂଲଣ୍ଡ ପାଇଁ ଯୁଦ୍ଧ କରୁ କରୁ ଆଖି ଯୋଡ଼ିକ ହରାଇଛି । ମୁଁ ଏବେ କେଉଁଠି 
ଅଛି କହିଲେ ବଡ଼ ଦୟାକରିବେ !” 

ମୁଁ କହିଲି ତୂମେ ବର୍ଭମାନ ବ୍ଲାକ୍ହିଲ୍ର ଆଡ଼ମିରାଲ୍‌ ବେନ୍ବୋ ? ହୋଟେଲ 
ପାଖରେ ।”' ଅନ୍ଧ କହିଲା, “ ତୁମ ସ୍ଵରରୁ ଜଣାପଡ଼ୁଛି ତୁମେ ଜଣେ ପିଲାଲୋକ। 
ମୋତେ ଟିକିଏ ହୋଟେଲକୁ ବାଟ କଢ଼େଇନିଅ । ମୁଁ ଅନ୍ଧ ହାତକୁ ମୋ’ ହାତଟି 
ବଢ଼ାଇଦେଲାକ୍ଷଣି ସେ ଏତେ ଜୋର୍‌ରେ ଚିପିଧରିଲା ଯେ ମୋତେ ଭାରି କଷ୍ଟ ହେଲା । 
ମୁଁ ଭୟରେ ପଳାଇବାକୁ ବସିଲି; କିନ୍ଧ ଅନ୍ଧ ବୁଢ଼ା ମୋତେ ଜୋର୍‌ରେ ତା ପାଖକୁ ଟାଣି 
ଆଣି ଧରିଲା । ମ୍ରୋତେ ପୂରାମାତ୍ରାରେ ଆୟତ୍ତ କରି ସେ କହିଲା, ' ଏବେ ଚାଲ୍‌, 
ମୋତେ ସେ କାପ୍ଟେନ ପାଖକୁ ନେଇ ଯା ।” ? ମୁଁ ଆପରି କରି କହିଲି, ‘ଏବେ ସେ 
ଗୋଟାଏ ଛୁରା ଆଗରେ ରଖି ବସିଛନ୍ତି । ତାଙ୍କ ମିଞ୍ଜାସ୍‌ ଭଲ ନାହିଁ । ମୋର ତାଙ୍କ 
ପାଖକୁ ଯିବାକୁ ସାହସ ହେଉନାହିଁ ।” 

କିନ୍ଧୁ ସେ ମୋ କଥା ନ ଶୁଣି ମୋ ହାତକୁ ଜୋର୍‌ରେ ମୋଡ଼ି ଦେଇ କହିଲା, ' ଶୀଘ୍ର 
କାପ୍ଟେନ୍‌ ପାଖକୁ ନେଇଯାଆ ।” ? ତା'ର କଠୋର ସ୍ଵର ଓ ହାତର ଯନ୍ତ୍ରଣାରେ ମୁଁ 
ଭୟ କରିଗଲି । ବାଧ୍ୟହୋଇ ମୁଁ ତାକୁ ବାରଣ୍ଡା ଆଡ଼କୁ ନେଇ ଚାଲିଲି । ବାରଣ୍ଡା ଉପରକୁ 
ଉଠିଲାମାତ୍ରେ ସେ ମୋତେ କହିଲା, ˆ ‘ଦେଖ, ମୋତେ ସିଧା ସିଧା କାପ୍ଟେନ ପାଖକୁ 
ନେଇ କହିବ, ‘ବିଲ୍‌, ତୁମର ଜଣେ ବନ୍ଧୁ ଆସିଛନ୍ତି ।” ତାହା ନ ହେଲେ ତୋ ହାତକୁ 
ମୋଡ଼ି ଭାଙ୍ଗିଦେବି । 

ଅନ୍ୟ ଗତି ନ ଦେଖି ଅନ୍ଧର କଥା ଅନୁସାରେ ତାକୁ କାପ୍ଟେନ ପାଖକୁ ନେଇ 
କହିଲି, * ବିଲ୍‌, ତୁମର ଜଣେ ବନ୍ଧୁ ଆସିଛନ୍ତି । ” ¬ଏହା ଶୁଣି କାପ୍ଟେନ ଅନ୍ଧ ଆଡ଼କୁ 
ଚାହିଁଲାମାତ୍ରେ ତା'ଙ୍କ ମୁହଁ ପାଉଁଶିଆ ପଡ଼ିଗଲା । ସେ ଉଠିବାକୁ ଚେଷ୍ଟାକରି ପୁଣି 

ବସିପଡ଼ିଲେ । ଅନ୍ଧଲୋକଟି କହିଲା, “ ବିଲ୍, ସେଇଠି ବସିଥା । ଉଠିବା ଦରକାର 
ନାହିଁ। ମୁଁ ଯେଉଁ କାମରେ ଆସିଛି ସେତକ କରିବାକୁ ହେବ । ମୋର ଆଖି ନାହିଁ ସତ; 
କିନ୍ତୁ କାନରେ ଶୁଣି ମୁଁ ସବୁ ଜାଣିପାରେ । ଆରେ ପିଲା, ତା'ର ବାଆଁ ହାତକୁ ତୋର 
ଆର ହାତରେ ଧରି ମୋତେ ବଢ଼ାଇଦେ। 

ମୁଁ ତାହା କରିବାକୁ ବାଧ୍ଯହେଲି । ମୁହୂର୍ଭକ ଭିତରେ ଅନ୍ଧ ଳଅଣ ଗୋଟାଏ ଜିନିଷ 
କାପ୍ଟେନଙ୍କ ବାଆଁ ହାତକୁ ବଢ଼ାଇଦେଲା ଓ କାପ୍ଟେନ ସଙ୍ଗେ ସଙ୍ଗେ ହାତ 
ବନ୍ଦକରିଦେଲେ । 

“ବେଶ୍‌, ମୋ”ର କାମ ହୋଇଗଲା ।” ? ¬ ଏହା କହି ଅନ୍ଧ ବାଡ଼ି ଠକ୍‌ ଠକ୍‌ କରି 
ରାସ୍ତା ଉପରକୁ ଚାଲିଗଲା । ଭୟ ଓ ବିସୟରେ ମୁଁ ସ୍ତମ୍ଭୀଭୂତ ହୋଇଗଲି । ଏ ଅନ୍ଧ 
ଲୋକଟା କିଏ ? କାହିଁକି ଆସିଥ୍ଲା ? କାପ୍ଟେନଙ୍କ ହାତରେ କଅଣ ଦେଇଗଲା ? 
ଏହି ସବ୍ର ପ୍ରଶ୍ନ ମୋ ମନକୁ ଅସ୍ଥିର କରିପକାଇଲା । 

କିଛି ସମୟ ପରେ ମୁଁ ପ୍ରକୃତିସ୍ଥ ହେଲି । କାପ୍ଟେନ ମଧ୍ଯ ସ୍ତମ୍ଭୀଭୂତ ହୋଇ- 
ଯାଇଥୁଲେ । ମୁଁ ତାଙ୍କ ହାତ ଛାଡ଼ିଦେଲାପରେ ସେ ହାତ ମୁଠା ଖୋଲି ଅନ୍ଧ ଦେଇ- 
ଯାଇଥ୍‌୍ବା ଜିନିଷଟି ବାହାରକଲେ ଓ ତାକୁ ଚାହିଁ କହିଲେ, ˆ ରାତି ଦଶଟା ହେଉ, 
ଆହୁରି ଛଅଘଣ୍ଟା ଅଛି, ଏଭିତରେ ସେଗୁଡ଼ାଙ୍କୁ ଫାଙ୍କିଦେଇପାରିବି ।” — ଏହା କହି 
ସେ ଉଠିପଡ଼ିଲେ । କିନ୍ଧ ସେ ସିଧା ଠିଆହୋଇ ପାରିଲେ ନାହିଁ | ଟଳଟଳ ହୋଇ ମୁହଁ 
ମାଡ଼ି ତଳେ ପଡ଼ିଗଲେ । ମୁଁ ମାଆଙ୍କୁ ଡାକିଦେଇ ତାଙ୍କର କଅଣ ହେଲା ଦେଖିବାକୁ 
ଧାଇଁଗଲି; ମାତ୍ର ପାଖରେ ପହଞ୍ଚ୍‌ ଦେଖିଲି କାପ୍‌୍ଟେନଙ୍କ ପିଣ୍ଡରେ ପ୍ରାଣ ନାହିଁ । 


କାପ୍ଟେନ୍‌ଙ୍କର ବାକ୍ର 


କାପ୍ଟେନ୍‌ଙ୍କ ବିଷୟରେ ମୁଁ ଯାହା ଯାହା ଜାଣିଥ୍‌ଲି ସବୁ ମାଆଙ୍କ ଆଗରେ କହିଲି । 
ବାକ୍ୁଟିକୁ କିଏ ଚୋରାଇ ନେବ ବୋଲି ତାଙ୍କର ଶଙ୍କା ଥୁଲା ଓ ଡାକ୍ତର ଲିଭ୍‌ସିଙ୍କୁ 
ଖବର ଦେବା ପାଇଁ ସେ ମୋତେ କହିଥୂ୍‌ଲେ- ଏ କଥା ମଧ୍ଯ ମାଆଙ୍କୁ ଜଣାଇଲି । 

ବାରଣ୍ଡାରେ କାପ୍ଟେନଙ୍କର ଶବ ପଡ଼ିଥାଏ । କାଳେ ସେହି ଅନ୍ଧ ପୁଣି ଆସିବ 
ବୋଲି ଆମେ ଦୁହିଁଙ୍କର ଭୟହେଉଥାଏ । ଏପରି ଅବସ୍ଥାରେ କଅଣ କରିବୁ ? ଶେଷରେ 
ମାଆପୂଅ ସ୍ଥିର କଲୁ ଯେ ଗାଆଁ ଲୋକଙ୍କ ସାହାଯ୍ୟରେ କାପ୍‌ଟେନଙ୍କ ବାକ୍ସ ଖୋଲି 
ସେଥ୍‌ରୁ ତାଙ୍କ ଉପରେ ବାକି ଥ୍ବା ଆମର ଟଙ୍କା ବାହରକରିନେବ୍ର । ଡେରିକଲେ 
ହୁଏତ ଚୋରମାନେ ଆମ ହୋଟେଲ ଆକ୍ରମଣ କରିପାରନ୍ତି । 

କିନ୍ଧ କେହି ଆମକ୍ର ସାହାଯ୍ୟ କରିବାକୁ ଆସିଲେନା ହିଁ । କେହି କେହି କାପ୍ଟେନ୍‌ 
ନାଆଁ ଶୁଣି ଭାବିଲେ କାପ୍ଟେନ ଫଲିଣ୍ଟ ହୋଇଥ୍‌୍ବ- ତେଣୁ ଭୟରେ ଆସିଲେ ନାହିଁ । 
ଆଉ କେହି କେହି କହିଲେ, ˆ ରାସ୍ତାରେ ଆମେ ଗୁଡ଼ାଏ ଅଚିହ୍ନା ଲୋକଙ୍କୁ ଦେଖିଛୁ । 
ସେମାନେ ଦ୍ରଷ୍ଟ ଲୋକ ଭଳି ଦିଶୁଥ୍‌ଲେ । ଆମେ ସେ ଅଡ଼ୁଆରେ ପଶିବୂ ନାହିଁ ।” 
ଆଉ କେତେଜଣ କହିଲେ, ˆ ବନ୍ଦର ପାଖରେ ଗୋଟାଏ ଅଭୂତ ଜାହାଜ ଦେଖା- 
ଯାଉଥଲା । ଏ କାପ୍ଟେନର ସେ ଜାହାଜ ସହିତ ସମ୍ବନ୍ଧ ଥାଇପାରେ । ଆମେ ଏ 
ଅଡ଼ୁଆରେ ପଶିବ୍ର ନାହିଁ।”” ସବ୍ରଠାରୁ ନିରାଶ ହୋଇ ମୁଁ ଗୋଟିଏ ପିଲା ହାତରେ 
ଡାକ୍ତର ଲିଭ୍‌ସିଙ୍କୁ ଖବର ଦେଲି, “ଆମେ ବିପଦରେ ପଡ଼ିଛୁ । ସଶସ୍ତ ପୁଲିସ ସାହାଯ୍ୟ 
ପଠାନ୍ତୁ ।”? ମାଆ-ପୁଅ ଦୁହେଁ ସବୁ ବିପଦ ପାଇଁ ପ୍ରସ୍ତୁତ ହୋଇ ଘରେ ରହିଲୁ । 

ମୁଁ ବାହାର କବାଟଟା ଭିତରୁ ବନ୍ଦକରିଦେଲି । ମାଆ ଆଲୁଅ ଆଣିଲେ । ଆମେ 
ଦୂହେଁ କାପ୍ଟେନଙ୍କ ଶବ ପାଖକୁ ଆସିଲୁ । ପ୍ରଥମେ ବାକ୍ର ଚାବି ଖୋଜିଲୁ । ମୁଁ ଶବ 
.ପାଖରେ ବସି ସନ୍ଧାନ କଲି | କାପ୍ଟେନଙ୍କ ହାତ ପାଖରେ ଗୋଟିଏ କାଗଜର ଚକତି 
ପଡ଼ିଥ୍ଲା । ତା'ର ଗୋଟିଏ ପାଖ ପୂରା କଳା । ଆରପାଖେ ଲେଖାଥ୍ଲା, ˆ ଆଜି 
ରାତି ଦଶଯାଏ ତୁମକୁ ସମୟ ଦିଆଗଲା ।” ମୁଁ ଅନୁମାନ କଲି, କାପ୍ଟେନ ଯେଉଁ 
କଳା ଚକତି କଥା କହୁଥ୍‌୍ଲେ ଏଇଟି ସେୟା ହେବ । 

ଏହି ସମୟରେ ଆମ ଘଣ୍ଟାରେ ଟିଂ-ଟିଂ ହୋଇ ଛଅଟା ବାଜିଲା । ମୁଁ ମା'ଙ୍କୁ 

କହିଲି, ' ‘ଛ'ଟା ବାକିଲା¬ ତାକୁ ଦଶଟୀ ଯାଏ ସମୟ ଦିଆଯାଇଥ୍‌ଲା ।”' ମା କହିଲେ, 
“ଆଉ ଡେରିକରନା । ଶୀଘ୍ର ଖୋଜି ଟାବି ବାହାରକର ।” 

କାପ୍ଟେନଙ୍କ ପକେଟ ଅଶ୍ତାଜି ସେଥୁରୁ ସାମାନ୍ୟ କେତୋଟି ମୁଦ୍ରା, କିଛି ସୂଚା 
ଓ ଛୁଞ୍‌, ଗୋଟିଏ ଛୁରୀ, କିଛି ତମାଖୁ, ଗୋଟିଏ ପକେଟ-କମ୍ପାସ ଓ ଆଉ କେତେକ 
ଛୋଟ ଜିନିଷ ବାହାରକଲି; କିନ୍ତ ଚାବି ମିଳିଲା ନାହିଁ । ମାଆ କହିଲେ, “ଯେବେ 
ପକେଟରେ ନାହିଁ ବେକରେ ଝୁଲାଇ ରଖ୍ଥ୍ବ। 

ଶବଟୀର ବେକ ଦରାଶ୍ଡି ଖୋଜିବାକୁ ମୋତେ ଘୃଣାଲାଗୁଥାଏ । କିନ୍ଧୁ.ସାହସକରି 
ମୁଁ ଶବର ବେକ ପାଖରୁ କମିଜର କଲାର ଟାଣି ଦେଖିଲି ଗୋଟାଏ ମଇଳା ସୂତାରେ 
ବନ୍ଧା ହୋଇ ଚାବିଟି ବେକରେ ଝୁଲୁଛି । ଛୁରିରେ ସୂତାକୁ କାଟି ମୁଁ ଚାବି ନେଇଆସିଲି । 
ମାଆଙ୍କ ସାଙ୍ଗରେ ମୁଁ ଉପର ମହଲାରେ କାପ୍ଟେନଙ୍କ ଶୋଇବାଘରକୁ ଗଲି । ଘର 
ଭିତରେ କାପ୍ଟେନଙ୍କ ବାକ୍ସଟି ଥଲା । ସେଇଟି ଖୁବ୍‌ ଟାଣ କାଠରେ ତିଆରି । 
ବାକସ ଉପରେ ଗୋଟିଏ ବଡ଼ ‘8 ଅକ୍ଷର ଖୋଳାହୋ ଇଥ୍‌ଲା । ବହୁଦିନ ବ୍ୟବହାର 
ଫଳରେ ବାକ୍ଧର କୋଣଗୁଡ଼ିକ ଭାଟି ଖଣ୍ଡିଆ ହୋଇଯାଇଥୁଲା । ମାଆ ମୋ ହାତରୁ 

ଚାବି ନେଇ ବାକ୍ସର ତାଲା ଫିଟାଇଲେ । ଢାଙ୍କୁଣି ଖୋଲିଦେବାରୁ ଦେଖାଗଲା ସବା 
ଉପରେ କିଛି ପୋଷାକ ସଜା ହୋଇ ରହିଥ୍‌ଲା । ପୋଷାକଗୁଡ଼ିକ ଏକବାରେ ନୂଆ, 
କେହି କେବେ ପିଛିଥ୍ବାର ଚିହୁ ନଥ୍ଲା । ପୋଷାକ ତଳକୁ ଥଲା ନାବିକର ବ୍ୟବହାର୍ଯ୍ୟ 
କେତେକ ଯନ୍ତ୍ର କେତୋଟି ଟିଣ ଡବା, କେତେ ପୂଡ଼ିଆ ତମାଖୁ, ଦୁଇଟି ସୁନ୍ଦର 
ପିସ୍ତଲ, ଗୋଟିଏ ରୂପାଖାଡ଼ି, ଗୋଟିଏ ସ୍ପେନ୍‌-ନିର୍ମିତ ଘଡ଼ି, କେତେକ ବିଦେଶୀ 
ଅଳଙ୍କାର, ପିରଳରେ ଖଞ୍ଜାଯାଇଥ୍ବା କମ୍ପାସ ଓ ଏହା ତଳକୁ ଥ୍ଲା ଗୋଟିଏ ବଡ଼ 
ପୂରୁଣା କୋଟ୍‌ । କୋଟ୍ର କେତେକ ଜାଗା ଧଳା ହୋଇଯାଇଥୁଲା, ବୋଧହୁଏ ସମୂଦର 
ଲୁଣି ପାଣି ଓ ପବନ ଲାଗି ଏପରି ହୋଇଯାଇଥ୍‌ଲା । କୋଟ୍‌ଟା ବାହାର କରିବା 
ପରେ ଅସଲ ଜିନିଷ ମିଳିଲା । ବାକ୍ରର ସବାତଳେ ଗୋଟିଏ ପ୍ଯାକେଟ୍‌ ଥୁଲା । 
ସେଇଟି ଯେଉଁ କନାରେ ସିଲେଇହୋଇଥୁଲା, ସେଥ୍‌ରେ ପାଣି ଭେଦେ ନାହିଁ । 
ପ୍ୟାକେଟ୍‌ ଭିତରେ କେତେକ କାଗଜ ଥ୍ବାର ଜଣାଯାଉଥ୍‌ୁଲା । ପ୍ୟାକେଟ୍‌ ପାଖରେ 
ଗୋଟିଏ ଥଳି ଥୁଲା । ସେଥ୍‌ରେ ଅନେକ ମୁଦ୍ଵା ରହିଥୂଲା । ମାଆଙ୍କର ଇଚ୍ଛା, ଆମର 
ଯାହା ପ୍ରାପ୍ୟ ସେଥ୍‌ରୁ କଡ଼ାଏ ଅଧ୍କା ନେବା ନାହିଁ । ସେମାନେ ସଇତାନ ହେଲେ 
ସୁଦ୍ଧା ଜାଣନ୍ତୁ ଆମେ ଅନ୍ୟାୟରେ କହାରିଠାରୁ କିଛି ନେଉନାହିଁ। ତେଣୁ ସେ ଥଳିର 
` ମୁଦ୍ଵା ଭିତରୁ ଆମର ପ୍ରାପ୍ୟ ହିସାବକରି ବାହାର କରିବାକୁ ଲାଗିଲେ । ଏହି ସମୟରେ 
ରାସ୍ତାରେ ଅନ୍ଧଲୋକଟାର ବାଡ଼ିର ଠକ୍‌ ଠକ୍‌ ଶବ୍ଦ ପୁଣି ଶୁଣାଗଲା । ଏହା ଶୁଣି ଆମର 
ହାତଗୋଡ଼ ଅଚଳ ହୋଇ ରହିଲା । ଶବ୍ଦଟା ଆସ୍ତେ ଆମ ଆଡ଼କୁ ଆସି କବାଟ 
ପାଖରେ ପହଞ୍ଲା । ଭୟରେ ଆମର ନିଃଶ୍ବାସ ବନ୍ଦହୋଇଆସିଲା | ଭାଗ୍ୟକୁ ଠକ୍‌ 
ଠକ୍‌ ଶବ୍ଦ ପୁଣି ଦୂରକୁ ଚାଲିଗଲା । ଆମେ ଟିକିଏ ଆଶ୍ବସ୍ତ ହେଲୁ । 
ମୋର ମନରେ ଗୋଟାଏ ସନ୍ଦେହହେଲା | ମୁଁ ଭାବିଲି ଅନ୍ଧ ଦେଖିଥୂ୍‌ବ ଯେ, 
କବାଟ ଭିତରୁ ବନ୍ଦ ଅଛି । ତେଣୁ ସେ ତା ର ସାଥୀମାନଙ୍କୁ ଆଣି ଆସିବାକୁ ଯାଇଥ୍‌ବ । 
ମୁଁ ମାଆଙ୍କୁ ମୋର ସନ୍ଦେହ ଜଣାଇ କହିଲି, “ମାଆ, ଏତେ ହିସାବ କରିବାକୁ 
ବେଳନାହିଁ । ଥଳିଟିଯାକ ନେଇ ଚାଲ ଡାକ୍ତରଙ୍କ ପାଖକୁ ପଳାଇଯିବା । କିନୁ ମାଆ 
ଏଥୁରେ ରାଜିନହୋଇ କହିଲେ, ˆ ଆମର:ଯାହା ପ୍ରାପ୍ୟ ସେତିକି ହିଁ ନେବା । ଏବେ ତ 
ସାତଟା ବାଜିନା ହି" ହିସାବକରି ଗଣି ଆମର ପାଉଣା ନେଇଯିବା ।” 
ଆମ ଭିତରେ ଏଇ କଥାବାର୍ୀ ଚା ଲିଥ୍ଲା ବେଳେ ଦୂର ପାହାଡ଼ ଉପରୁ ହୁଇସିଲର 
ଶବ୍ଦ ଶୁଣାଗଲା ! ଏଥ୍‌ରୁ ବିପଦର ଗୁରୁତ୍ଵ ବୁଝିପାରି ମାଆ କେତେକ ମୁଦ୍ରା ଧରି 
ବାହାରିଲେ; ମୁଁ କାଗଜର ପ୍ୟାକେଟ୍‌ଟି ଧରିଲି । ମୁହୂର୍ଭକ ଭିତରେ ଆମେ ଶିଡ଼ିରେ 
ଓହ୍ଲାଇପଡ଼ି ରାସ୍ତାରେ ଚାଲିଲୁ । ଦୂରରେ କେତେଜଣ ଲୋକ ଆମ ପଛେ ପଛେ 
ଦଉଡ଼ୁଥ୍ବାର ଶବ୍ଦ ଶୁଣାଯାଉଥାଏ ! 

ଆମେ ମାଆ-ପୁଅ ଦୁହେଁ ପ୍ରାଣପଣ ଦଉଡ଼ୁଥଉ; କିନ୍ଧୁ ଆମ ପଛରୁ ସେ 
ଲୋକମାନେ ପାଖେଇଆସୁଥାନ୍ତି । ସଫା ଜହୁ-ଆଲୁଅ ପଡ଼ିଥାଏ, ତେଣୁ କୌଣସିଠାରେ 
ଲୁଚିଯିବାର ମଧ୍ଯ ସୁବିଧା ନଥାଏ । ଏହି ସମୟରେ ମାଆ କହିଲେ, “ମୋର ଦମ୍‌ 
ଅଟକି ଆସୁଛି, ମୁଁ ପଡ଼ିଯିବି । ତୁ ଟଙ୍କା ନେଇ ପଳା ।”? ମୁଁ ଦେଖିଲି, ମାଆ ସାଧୂପଶ 
ଦେଖାଇବାକୁ ଯାଇ ଡେରି କରିବାର ଫଳ ଏବେ ମିଳିଲା । 

ଯାଉ ଯାଉ ବାଟରେ ଗୋଟାଏ ପୋଲ ପଡ଼ିଲା । ପୋଲଟି ଛୋଟ ଗୋଟିଏ 
ଖିଲାଣ ଉପରେ ତିଆରି । ମୁଁ ମାଆଙ୍କୁ ଟେକିନେଇ ସେଇ ଖିଲାଣ ତଳେ ପଶିଗଲି । 
କୌଣସିମତେ ଦୁହେଁଯାକ ତା'ରି ଭିତରେ ଲୁଚି ରହିଲୁ । 

ଆମର ଖୁବ୍‌ ଭୟହୋ ଇଥ୍‌ଲା; କିନଧ କେଉଁମାନେ ଆମ ପଛରେ ଧାଇଁଥ୍ଲେ 
ଜାଣିବାପାଇଁ ମୁଁ ଗଡ଼ାଶିଆ ଜାଗାର ପାଖରେ ଥ୍ବା କେତେକ ବୁଦା ଉହାଡ଼ରୁ ଉଚ୍କିମାରି 
ଚାହିଁଲି । ସାତ ଆଠ ଜଣ ଲୋକ ଆମ ହୋଟେଲ ଦୁଆରମୁହଁ ଆଡ଼କୁ ଦଉଡ଼ୁଥ୍ଲେ । 
ସବା ଆଗରେ ତିନିଜଣ ହାତ ଧରାଧରି ହୋଇ ଯାଉଥ୍‌ଲେ । ଜହୁ-ଆଲୁଅରେ ଦେଖିଲି, 
ତିନିଙ୍କ ଭିତରୁ ମଝି ଜଣକ ହେଉଛି ସେଇ ଅନ୍ଧ । ଦୁଆର ପାଖରେ ହେଲାକ୍ଷଣି ଅନ୍ଧ 
ହକୁମ ଦେଲା, “ଯାଅ, ଘରେ ପଶ ।”? ସଙ୍ଗେ ସଙ୍େ ପାଞ୍ଚଜଣ ଘର ଭିତରକୁ 
ପଶିଗଲେ; ଅନ୍ଧ ଓ ଆଉ ଦୁଇଜଣ ବାହାରେ ଜଗିରହିଲେ। 

ଘର ଭିତରୁ ଶୁଣାଗଲା, ‹ ବିଲ ମରି ପଡ଼ିଛି ।” ? ଅନ୍ଧ ପୁଣି ହୁକୁମ୍‌ ଦେଲା, ' ଜଣେ 
ଦୁଇଜଣ ତା'ର ପୋଷାକପତ୍ର ଖୋଜି ଯାହା ପାଉଛ ବାହା ରକର ! ଅନ୍ୟମାନେ 
ଉପରମହଲାକୁ ଯାଇ ବାକ୍‌ସଟା ନେଇଆସ । 

ପୋଲ ତଳେ ରହି ମୁଁ ଲୋକମାନଙ୍କର ପାଦଶବ୍ଦ ଓ କଥାବାଭ୍ୀ ଶୁଣିପାରୁଥାଏ । 
କେତେକ ଦୃଶ୍ୟ ମଧ୍ଯ ଦେଖିପାରୂଥାଏ । ଜଣେ ଲୋକ କାପ୍‌ଟେନଙ୍କ କୋଠରିର 
ଝରକାଟା ଫିଟାଇ ବାହାରକୁ ନଇଁପଡ଼ି କହିଲା , ' ହେ ପିଉ, ଆମ ଆଗରୁ କିଏ ଆସି 
ବାକ୍ସଟା ଖୋଲିଥ୍ଲା । କେତେକ ଜିନିଷ ଏଣେତେଣେ ପଡ଼ିଛି ।” ? 

ଅନ୍ଧ ପଚାରିଲା, “ସେ ଜିନିଷ ଅଛି ତ ? 

କେହି ଜଣେ ଉତ୍ତରକଲା, “ହଁ, ଟଙ୍କା ସୁନା ସବ୍ର ଅଛି ।” 

ଅନ୍ଧ ବିରକ୍ତ ହୋଇ କହିଲା, ‘ତୋ ଟଙ୍କା ସୁନା ରଖିଦେ। ମୁଁ ପଚାରୁଛି, ଫିର 
ସେ ଲେଖା ଅଛି ତ ?”? 

ଉପରୁ ଉତ୍ତର ଆସିଲା, “କାହିଁ ମିଳୁନାହିଁ ତ ।” 

ତଳେ ଥ୍ବା ଲୋକମାନଙ୍କୁ ଅନ୍ଧ କହିଲା , ˆ ‘ତୁମେ ଯାଇ ଦେଖ ବିଲ୍ର ପୋଷାକ 
ଭିତରେ କେଉଁଠି ଥ୍ବ । 

ସେମାନଙ୍କ ଭିତରୁ ଜଣେ ବାହାରିପଡ଼ି କହିଲା , ' 'ତା' ଦେହର ପୋଷାକ ମଧ୍ଯ 
କିଏ ଖୋଜାଖୋଜି କରିସାରିଛି । ତା? ଦେହରେ କିଛି ଜିନିଷ ନାହିଁ । 

ଅନ୍ଧ ରାଗିଯାଇ କହିଲା , ' ଏସବ ସେଇ ହୋଟେଲବାଲାର କାମ । ସେ ଟୋକାଟା 
ଏସବୁ କରିଛି । ତାକୁ ପାଇଲେ ତା'ର ଆଖି ଫୁଟା ଇଦେବି । ଅଳ୍ପ ସମୟ ଆଗରୁ 
ସେମାନେ ଏଠାରେ ଥଲେ । ଘର ଭିତରୁ କବାଟ ବନ୍ଦକରିଥ୍‌ଲେ । ଚଞ୍ଚଳ ଯାଇ ଦେଖ 
ଘର ଭିତରେ କେଉଁଠି ଲୁଚିଥ୍‌ବେ । 

ଏଥ୍‌ମଧ୍ଯରେ ମୁଁ ଜାଣିସାରିଥ୍ଲି ଯେ ଅନ୍ଧର ନାମ ହେଉଛି ପିଉ । ମୁଁ ହୋଟେଲ୍‌ 
ଆଡ଼କୁ ଚାହିଁଥାଏ । ଲୋକଗୁଡ଼ାକ ଏଘର ସେଘର ବୁଲି ଦେଖୁଥାନ୍ତି । କେତେକ 
ଆସବାବ ଫିଙ୍ଗାଫିଙ୍ଗି କରୁଥାନ୍ତି । ଶେଷରେ ସେମାନେ ଫେରିଆସି ଘରେ କେହି ନଥ୍ବା 
କଥା ଅନ୍ଧକୁ ଜଣାଇଲେ । 

ଏହି ସମୟରେ ପାହାଡ଼ ଉପରୁ ପୂଣି ହୁଇସିଲ୍‌ ଶବ୍ଦ ଶୁଣାଗଲା । ଜଣେ କେହି କହି- 
ଉଠିଲା, ହେଇଟି, ଡାର୍କ ପୁଣି ହୁଇସିଲ୍‌ ବଜା ଉଚି । ସାଥୀମାନେ, ଆସ ପଳାଇଯିବା । 

ପିଉ ପାଟିକଲା, “ପଳାଇବା ! କାହିଁକି ? କୁଆଡ଼େ ପଳାଇବ ? ଦେଖୁଛ 
ସେମାନେ ଏଇ ପାଖରେ କେଉଁଠି ଅଛନ୍ତି ଦୂରକୁ ଯାଇପାରିନଥ୍‌ବେ । ପଳାଇବାକୁ 
ବସିଛ ! ଏଡ଼େ ବୋକା ! କାଗଜତକ ମିଳିଗଲେ ତୁମେ ଯାହା ପାଇବ, କୌଣସି 
ରାଜାର ବି ସେତେ ଧନ ନଥ୍‌ବ । ତୁମେ ପଳାଇବ ବୋଲି କହୁଛ କିପରି ? ଓଃ, 
ମୋର ଆଖି ଆଆନ୍ତା କି ? 

ଜଣେ କହିଲା, ˆ ପିଉ, ସେକଥା ଛାଡ଼ । ଆମେ ତ ଟଙ୍କା ପାଇଥାଏ, ଚିନ୍ତା 
କଅଣ ? ” ? ଆଉ ଜଣେ କହିଲା, ‹ ଟଙ୍କା ସିନା ମିଳିଲା ¬ ଅସଲ-ଜିନିଷଟା ତ କେଉଁଠି 
ଲୁଚେଇଦେଇ ଯାଇଛନ୍ତି ।” ” ପିଉ ଖୁବ୍‌ ରା ଗିଉଠିଲା । ତା ଦୁଇ ପାଖକୁ ସେ ବାଡ଼ିରେ 
ପିଟୁଥାଏ ଓ ପାଟିକରୁଥାଏ-“ ‘ଦୂର୍‌ ବୋକା ! ତୁମ ଭଳି ଡରକୁଳାଗୁଡ଼ାଙ୍କ ହାତରେ 
କିଛି ହେବନାହିଁ।”? କ୍ରମେ ସେମାନଙ୍କ ଭିତରେ କଳିଲାଗିଗଲା । 

ମୁଁ ଘର ଆଡ଼କୁ ଚାହିଁ ସବୁ ଶୁଣୁଥାଏ । ହଠାତ୍‌ କଳିଗୋଳ ବନ୍ଦହୋଇଗଲା ! 
କିଛି ଦୂରରୂ ଘୋଡ଼ାମାନଙ୍କର ଟାପୁଶବଦ୍ଦ ଶୁଣାଗଲା ଓ ପୁଣି ପିଉର ସାଥୀମାନେ କିଏ 
କୁଆଡ଼େ ପଳାଇଗଲେ | ଅନ୍ଧ ପିଉ ରାସ୍ତା ଉପରେ ଏକୂଟିଆ ଠିଆହୋଇ ଡାକୁଥାଏ 
“ଆରେ, ମୋତେ ନେଇଯାଅରେ ! ଆରେ ଜନି ! ଆରେ ବ୍ଲାକ୍ଡଗ୍‌ । ଆରେ ତୁମେ 
ସବୁ କୁଆଡ଼େ ଗଲ ? ମୋତେ ଛାଡ଼ିଯାଅନାରେ !'' କିନୁ ଅନ୍ଧକୁ ସାହାଯ୍ୟ କରିବାକୁ 

କେହି ଆସିଲେ ନାହିଁ । ସେ ପାଗଳଙ୍କ ଭଳି ରାସ୍ତା ଉପରେ ଏଣେତେଣେ ଦୌଡ଼ିବାକୁ 
ଲାଗିଲା । ଏହି ସମୟରେ ଘୋଡ଼ସବାରମାନେ ପାହାଡ଼ର ଗଡ଼ାଣିଆ ରାସ୍ତାରେ 
ମାଡ଼ିଆସିଲେ । ପିଉ କୁଆଡ଼େ ଯିବ ସ୍ଥିର କରିନପାରି ଏଣେତେଣେ ଦଉଡଥ୍ବା ବେଳେ 
ଚାରି -ପାଞ୍ଚଟା ଘୋଡ଼ା ତାକୁ ପାଦରେ ଦଳିଦେଇ ଚାଲିଗଲେ । ତାର ଶ୍ରବଟା ରାସ୍ତା 
ଉପରେ ମେଞ୍ଚା ହୋଇ ପଡ଼ିରହିଲା ¦ | 

ମୁଁ ଏହି ଭୀଷଣ ଦୃଶ୍ୟ ଦେଖି ରାସ୍ତା ଉପରକୁ ଦଉଡ଼ିଆସିଲି । କଅଣ ଗୋଟାଏ 
ଦଳିହୋଇଗଲା ବୋଲି ସବାରମାନେ ନିଜନିଜ ଘୋଡ଼ାକୁ ଠିଆକରାଇଥ୍‌ଲେ । ମୁଁ 
ସବାରମାନଙ୍କୁ ଚିହ୍ଦିପାରିଲି । ମୁଁ ଯେଉଁ ପିଲାଟିକୁ ଡାକ୍ତର ଲିଭସିଙ୍କ ପାଖକୁ ପଠାଇଥ୍‌ଲି, 
ସେ ସେମାନଙ୍କ ଭିତରେ ଥୁଲା । ଅନ୍ୟମାନେ ହେଉଛନ୍ତି ପୁଲିସ୍‌ବିଭାଗର ଲୋକ। , 
ପୁଲିସ୍‌ ଦଳର ନେତା ଥଲେ ମି: ଡାନ୍ସ । ଏମାନଙ୍କୁ ଦେଖି ମୋ ମନରେ ସାହସ 
ଆସିଲା । ମାଆଙ୍କୁ ପୋଲ ତଳୁ ନେଇଆସିଲି । ଆମେମାନେ ଘୋଡ଼ାରେ ବସି ଆମ 
ଘରକୁ ଆସିଲୁ । ଏଥ୍ମଧ୍ଯରେ ଯାହା ସବୁ ଘଟିଥ୍ଲା ସେସବୁ ମୁଁ ମି. ଡାନ୍‌ସଙ୍କୁ ଜଣାଇଲି । 

ଆମ ହୋଟେଲର ଜିନିଷପତ୍ର ସବ ଛିନନଛତ୍ର ହୋଇ ପଡ଼ିଥ୍ଲା । କିନ୍ତୁ କାପ୍ଟେନଙ୍କ 
ଟଙ୍କାଥଳି ଛଡ଼ା ଅନ୍ଯ କୌଣସି ଜିନିଷ କେହି ନେଇନଥ୍‌ଲେ। ମି: ଡାନ୍‌ସ ବିସ୍ଥିତ 
ହୋଇ ମୋତେ ପଚାରିଲେ, ˆ ତୁମେ କହୁଛ ଯେ ସେମାନେ ଟଙ୍କା ନେଇସାରିଥ୍‌ଲେ- 
ତେବେ କଅଣ ନେବାପାଇଁ ପୂଣି ଆସିଥ୍‌ଲେ ? 

ମୁଁ କହିଲି, ଆଉ ଟଙ୍କା ପାଇବା ଆଶାରେ ସେମାନେ ଆସିନଥ୍‌ଲେ । ମୋର 
ବିଶ୍ଵାସ, ସେମାନେ ଯାହା ଖୋଜୁଥ୍ଲେ ତାହା ଏଇଠି ମୋର ପକେଟ ଭିତରେ ଅଛି । 
ମୁଁ ଏହାକୁ କୌଣସି ନିରା ପଦ ସ୍ଥାନରେ ରଖିବାକୁ ଚାହେଁ । 

ଆମେ ବିଚାରକରି ଠିକ୍‌ କଲୁ ଯେ କାଗଜ ପ୍ୟାକେଟ୍‌ଟି ଡାକ୍ତର ଲିଭସିଙ୍କ ପାଖରେ 
ରଖାଯିବ । ମିଃ ଡାନ୍ସ କହିଲେ, ସେ ହେଉଛନ୍ତି ଜଣେ ମାଜିଷ୍ଟେଟ୍‌, ତେଣୁ ତାଙ୍କ 
ପାଖରେ ଯାହା କିଛି ରଖିବା ନିରା ପଦ । ତା ଛଡ଼ା ଲୋକଟାର କି ପରିସ୍ଥିତିରେ ମୃତ୍ୟୁ 
ହେଲା, ତାହା ମାଜିଷ୍ଟେଟ୍‌ଙ୍କୁ ଜଣାଇଦେବା ମୋର କର୍ରବ୍ୟ ।” 


କାଗଜ ପ୍ୟାକେଟ୍‌ 


ମି. ଡାନ୍‌ସଙ୍କ ସହିତ ମୁଁ ଡାକ୍ତର ଲିଭସିଙ୍କ ଘରକୁ ଗଲି, କିନୁ ସେତେବେଳକୁ 
ସେ ଘରେ ନଥ୍‌ଲେ । ଚାକରମାନେ କହିଲେ ଯେ, ଡାକ୍ତର ସ୍କୋୟାର୍‌ଙ୍କ ଘରକୁ 
ଯାଇଛନ୍ତି । ତେଣୁ ଆମେ ସ୍ୋୟାର୍‌ଙ୍କ ଘରକୁ ଗଲୁ । ସେଠାରେ ପହଞ୍୍ବାରୁ ତାଙ୍କର 
ଜଣେ ଚାକର ମୋତେ ଓ ମି. ଡାନ୍‌ସଙ୍କୁ ଘର ଭିତରକୁ ଡାକିନେଲା । ଗୋଟିଏ ଉହ୍ମେଇର 

ଦୂଇ ପାଖରେ ମି. ଲିଭ୍ସି ଓ ସ୍ଟୋୟାର୍‌ ବସି ସିଗାରେଟ୍‌ ଟାଣି ଗପ କରୁଥ୍‌ଲେ | 
ସ୍ପୋୟାରଙ୍କୁ ମୁଁ ଏଥପୂର୍ବରୁ ଏତେ ପାଖରୁ କେବେ ଦେଖିନଥ୍ଲି । ସେ ଖୁବ୍‌ ଡେଙ୍ଗା, 
ଛଅ ଫୁଟରୁ ବେଶି ଉଚ୍ଚ ହେବେ । ତାଙ୍କ ମୁହଁଟି ହସହସ । ଡାକ୍ତର ଓ ସ୍କୋୟାର 
ଦୁହେଁଯାକ ମି. ଡାନ୍‌ସଙ୍କୁ ସ୍ଵାଗତ ଜଣାଇଲେ । ଡାକ୍ତର ମୋତେ ମଧ୍ଯ ସ୍ଵାଗତ ଜଣାଇ 
ଆମମାନଙ୍କର ଆସିବା କାରଣ ପଚାରିଲେ । ' 

ମି. ଡାନ୍ସ ସେ ଦିନର ସମସ୍ତ ଘଟଣା ବର୍ଣ୍ଣନା କରିଗଲେ | ସ୍କୋୟାର୍‌ ଓ ଡାକ୍ତର 
ମନୋଯୋଗ ଦେଇ ସବୁ ଶୁଣିଲେ । ସବୁକଥା ଶୁଣିସାରି ସ୍କୋୟାର୍‌ କହିଲେ, ˆ ମି: 
ଡାନ୍ସ, ଆପଣ ଯାହା କରିଛନି ଠିକ୍କରିଛନ୍ତି । ତେବେ ଏଇ ପିଲାଟି ହେଉଛି ଜିମ୍‌ 
ହକିନସ୍‌ ! ଆପଣଙ୍କ ଲୋକଙ୍କର ଘୋଡ଼ାତଳେ ଚାପିହୋଇ ପିଉ ପ୍ରାଣ ହରାଇଛି 
ବୋଲି କହୁଛନି । ତା” ଭଳି ଦଷ୍ଟଲୋକକୁ ଭଗବାନ୍‌ ଉଚିତ ଶାସ୍ତି ଦେଇଛନ୍ତିଓ ତେଣୁ 
ଦୁଃଖର କାରଣ ନାହିଁ ।” ? ¬ ଏହା କହି ସେ ମି. ଡାନ୍‌ସଙ୍କ ପିଇବା ପାଇଁ କିଛି ପାନୀୟ 
ଅଣାଇଲେ | 

ଡାକ୍ତର ମୋତେ କହିଲେ, ¬“ ସେମାନେ ଯେଉଁ କାଗଜ ପାଇଁ ଏତେ କାଣ୍ଡ 
ଭିଆଇଲେ, ତାହା ଏବେ ତୁମ ପାଖରେ ଅଛି ?? ମୁଁ ଅଏଲ୍‌ କୁଥ୍‌ରେ ସିଲେଇ ହୋଇଥବା 
କାଗଜ ପୂୁଡ଼ିଆଟି ବାହାରକରି ତାଙ୍କ ହାତକୁ ବଢ଼ା ଇଦେଲି । ଡାକ୍ତର କାଗଜ ପୁଡ଼ିଆଟି 
ନେଇ ଏପାଖ ସେପାଖ ଓଲଟପାଲଟ କରି ଦେଖିଲେ। ମୁଁ ଭାବିଥ୍ଲି, ସେ ତାକୁ 
ଖୋଲି ଦେଖିବେ । ମାତ୍ର ସେ ତାହା ନ ଖୋଲି ନିଜ ପକେଟ୍‌ରେ ପୂରାଇଦେଲେ । 
ତାହାପରେ ସେ ସ୍ପୋୟାର୍‌ଙ୍କୁ କହିଲେ, ˆ 'ମି: ଡାନ୍ସ ଏବେ ତାଙ୍କ କାମକୁ ଫେରିଯିବେ; 
କିନ୍ଧୁ ମୋର ଇଚ୍ଛା ଜିମ୍‌ ଆଜି ରାତିରେ ଆମ ଘରେ ରହିବ । 

ସେତେବେଳକୁ ମୋତେ ବଡ଼ ଭୋକହେଉଥ୍ଲା । ଜଣେ ଟାକର ମୋ!’ ପାଇଁ 
କିଛି ଖାଇବା ଜିନିଷ ଆଣି ଟେବୃଲ ଉପରେ ରଖିଦେଲା ! ମୁଁ ତୃପ୍ତିରେ ଭୋଜନକଲି । 
ଏଥ୍‌ମଧ୍ଯରେ ମି. ଡାନ୍୍‌ସି ଆସି ଡାକ୍ତର ଓ ସ୍କୋୟାର୍‌ଙ୍କଠାରୁ ବିଦାୟ ନେଇ ଗଲେ । 
ଏବେ ଆମେ ତିନିଜଣ ଘରଭିତରେ ରହିଲୁ । ଡାକ୍ତର ଲିଭସି ସ୍କୋୟାରଙ୍କୁ କହିଲେ, 
“ବୋଧହୁଏ ଆପଣ କାପ୍ଟେନ୍‌ ଫ୍ଲିଣର ନାମ ଶୁଣିଛନ୍ତି ¦” ? 

ସ୍ପକୋୟାର୍‌ କହିଲେ, ˆ ଶୁଣିଛି ବୋଲି ପଚାରୁଛନି ? ନିଶ୍ଚୟ ଶୁଣିଛି ଜଳ ଦସ୍ୟୁ - 
ମାନଙ୍କ ଭିତରେ ସେ ସବୁଠାରୁ ଭୀଷଣ ଓ ନିର୍ଦୟ । ଲୁଟି ଓ ନରହତ୍ୟା ତା'ର ଜୀବିକା 
ଥୁଲା । ଫ୍ିଣ୍କୁ ଦେଖିଲେ ବା ସେ କୌଣସିଠାରେ ଥ୍ବାର ଜଣାଗଲେ, କାପ୍ଟେନ୍‌ମାନେ 
ଜାହାଜ ନେଇ ସେ ଜାଗା ଛାଡ଼ି ପଳାନ୍ତି । 

ତାକ୍ତର- ମୁଁ ମଧ୍ଯ ତା' କଥା ଶୁଣିଛି; କିନୁ ମୋର ଜାଣିବାର କଥା ହେଉଛି, ତା’ 
ପାଖରେ କ'ଣ ଧନ ଥୁଲା ? 

ସ୍କୋୟାର୍‌¬ ଧନ- ଧନ କଥା କଅଣ କହୁଛନ୍ତି ୨ ଆପଣ ପରା ଏବେ ଏ ପିଲାର 
କଥା ଶୁଣୁଥ୍‌ଲେ- ସେ ସଇତାନଗୁଡ଼ାକ କଅଣ ଚାହୁଁଥଲେ ? ଟଙ୍କା ଛଡ଼ା ଆଉ କଅଣ 
ହୋଇପାରେ ? ଟଙ୍କାଲୋଭନଥୂଲେ ସେମାନେ ଏତେ ବିପଦ ଭିତରକୁ ଯାଆନ୍ତେ କାହିଁକି ? 

ଡାକ୍ତର ବର୍ଭମାନ ପ୍ରଶ୍ନ ହେଉଛି- ମନେକରନ୍ତୁ ଫ୍ରିଣ୍ଵର ଅନେକ ଧନରତ୍ନ ଥୂଲା— 
ସେ ସବୁ କୌଣସିଠାରେ ପୋତାହୋ ଇଛି । ଯଦି ମୋ ପକେଟ୍‌ରେ ଥବା ଏହି କାଗଜରୁ 
ଧନରତ୍ନ ପୋତା ହୋଇଥ୍‌ବା ସ୍ଥାନର ସନ୍ଧାନ ମିଳେ, ତେବେ ତା'ର ପରିମାଣ କେତେ 
ହୋଇପାରେ ? 

ସ୍କୋୟାର୍‌¬ କେତେ ବୋଲି ପଚାରୁଛନ୍ତି ? ତା' କଳନା କରିହେବନି । ଯଦି ସେ 
ସ୍ଥାନର ସନ୍ଧାନ ମିଳନ୍ତା, ତେବେ ମୁଁ ସଙ୍ଗେ ସଙ୍ଗେ ବ୍ରିଷ୍ଟଲ୍‌ ବନ୍ଦରରୁ ଗୋଟାଏ ଜାହାଜ 
ଯୋଗାଡ଼ କରି ଆପଣଙ୍କୁ ଓ ଜିମ୍‌ ହକିନ୍‌ସଙ୍କୁ ସଙ୍ଗରେ ନେଇ ବାହାରି ପଡ଼ନ୍ତି । ଯେତେ 
ଦିନଯାଏ ଧନତକ ହାତକୁ ନ ଆସନ୍ତା, ସେତେଦିନ ଯାଏ ଦେଶକୁ ଫେରନ୍ତିନାହିଁ। 

“ବେଶ୍‌ ତାହାହେଲେ ଜିମ୍ର ଅନୁମତିକ୍ରମେ ଆମେ ଏହି କାଗଜ ପ୍ୟାକେଟ୍‌ 
ଖୋଲି ଦେଖିବା ।' ¬ ଏହା କହି ଡାକ୍ତର କାଗଜ ପ୍ୟାକେଟ୍‌ଟି ପକେଟ୍‌ରୁ ବାହାରକରି 
ଟେବୁଲ ଉପରେ ରଖ୍ଦେଲେ । ପ୍ୟାକେଟ୍‌ଟି ସିଲେଇ ହୋଇଥଲା । ଡାକ୍ତର କତୁରିରେ 
ସୂତାକାଟିଦେବାରୁ ସେଥ୍‌ରୁ ଦୁଇଟି ଜିନିଷ ବାହାରିଲା ¬ ଗୋଟିଏ ବହି ଓ ଖଣ୍ଡିଏ କାଗଜ । 

ମୁଁ ଓ ସ୍କୋୟାର୍‌ ଛିଡ଼ାହୋଇ ଡାକ୍ତରଙ୍କୁ ଆଗ୍ରହରେ ଚାହିଁଥାଉ । ଡାକ୍ତର ପ୍ରଥମେ 
ବହିର ପ୍ରଥମ ପୃଷ୍ଠା ଖୋଲିଲେ । ସେ ପୃଷ୍ଠାଟିରେ କେତେକ ନାମ ଓ ଏଣୁତେଣୁ 
କେତୋଟି କଥା' ଲେଖାଥ୍ଲା । ସେଥ୍ରୁ କେତୋଟି ହେଲା — ବିଲ ବୋନସ୍‌, 
ମି. ଡବଲିଭ ବୋନସ୍‌” ‘ମୋଟ୍‌ ', ରମ୍‌ , ଆଜିଠାରୁ ବନ୍ଦ ଇତ୍ୟାଦି । ଆଉ କେତେକ 
ପଢ଼ି ହେଉନଥ୍ଲା । ଡାକ୍ତର ପୃଷ୍ଠାଟିକୁ ଓଳଟାଇଦେଇ କହିଲେ, ଏ ପୃଷ୍ଠାରେ ସେପରି 
କିଛି ନାହିଁ ।” 

ଏହା ପରେ ଦଶ ବାର ପୃଷ୍ଠା ପର୍ଯ୍ୟନ୍ତ ଯାହା ଲେଖାଥୁଲା, ସେଗୁଡ଼ିକ ବିଚିତ୍ର । 
ପ୍ରତି ପୃଷ୍ଠାର ଧାଡ଼ି ମୂଳରେ ଥୁଲା ଗୋଟିଏ ତାରିଖ ଓ ଧାଡ଼ିର ଶେଷ ଆଡ଼କୁ ଥୁଲା 
ମୁଦ୍ରାର ପରିମାଣ । ସାଧୀରଣତଃ ଟଙ୍କା "ପଇସାର ହିସାବ ଯେପରି ଲେଖାଯାଏ ଏହା 
ସେହିପରି । ଧାଡ଼ିର ମୂଳ ଓ ଧାଡ଼ିର ଶେଷ ଲେଖା ମଝିରେ କେବଳ ଗୁଡ଼ିଏ ଛକ 
ଥୁଲା । ଉଦାହରଣ ସ୍ଵରୂପ, ଗୋଟିଏ ଧାଡ଼ିରେ ଏହିପରି ଥ୍ଲା¬ ୧ ୨-୬-୧୭୪୫ 
× × × × ୭୦ ପାଉଣ୍ଡ । କାହାଠାରୁ ଟଙ୍କା ପ୍ରାପ୍ୟ କି କାହାକୁ ଦେୟ, କେଉଁଥ୍ପାଇଁ, 
ଏସବୁ ଏଥ୍ରୁ ଜଣାପଡ଼ୁନଥ୍ଲା । ଠାଏ ଠାଏ ସ୍ଥାନର ନାମ ଲେଖାଥ୍‌ଲା, ଆଉ କେତେକ 
ସ୍ଥଳରେ ଅକ୍ଷାଂଶ ଓ ଦ୍ଵାଘିମା ଲେଖାଥୁଲା । କିନ୍ଧ ସେସବ୍ର ବୁଝିବା ଆମ ପକ୍ଷରେ 
କଷ୍ଟକର ଥିଲା । ଏଥୁରେ ପ୍ରାୟ କୋଡ଼ିଏ ବର୍ଷର ଏହିଭଳି ହିସାବ ଲେଖାଥ୍ଲା ! ଟଙ୍କାର 

ପରିମାଣ ବର୍ଷକୁ ବର୍ଷ ବେଶି ଥ୍ବାର ଜଣାପଡୁଥ୍ଲା । ଶେଷରେ ସର୍ବମୋଟ ଟଙ୍କାର 
ପରିମାଣ ଥ୍ଲା । ତା? ତଳକୁ ଲେଖାଥ୍ଲା ‘ବୋନସ୍ର ଭାଗ' । 

ଡାକ୍ତର ଲିଭସି ଏସବୁ ଦେଖି ଦେଖି କହିଲେ, “ମୁଁ ଏଥ୍‌ରୁ ଅଗମୂଳ କିଛି 
ବଝି ପାରୁନାହିଁ ।” 

ସ୍ତୋୟାର୍‌ କହିଲେ, “ ଏଥ୍‌ରେ କିଛି ହେଲେ ଅବୋଧ ନାହିଁ । ଏଇଟି ହେଉଛି 
ବିଲ୍‌ ବୋନସ୍ର ହିସାବ ଖାତା । ସେ ଫ୍ିଣ୍ଟର ଜାହାଜରେ କାମ କରୂଥ୍ବାବେଳେ ଏସବ୍ର 
ଲେଖାହୋ ଇଛି । ଯେଉଁ ଜାହାଜସବ୍ର ସେମାନେ ଲୁଟିକରିଥ୍‌ଲେ ବା ବୃଡ଼ାଇଦେଇଥ୍‌ଲେ, 
ସେଗୁଡ଼ିକ ଛକଦ୍ଧାରା ଚିହ୍ନିତ କରା ଯାଇଛି । ଯେତେ ଟଙ୍କାର ଉଲ୍ଲେଖ ଅଛି, ତାହା 
ହେଉଛି ଲୁଣ୍ଠିତ ଧନରୂ ବୋନସ୍‌ର ଅଂଶ । ତା 'ର ମୋଟ ପ୍ରାପ୍ୟ ଶେଷରେ ଲେଖାଅଛି । 

ଡାକ୍ତର ¬ଏବେ କଥାଟା ବୁଝାପଡ଼ିଲା । ଟଙ୍କାର ପରିମାଣ କ୍ରମେ ବୃଦ୍ଧି ପାଇବାର 
କାରଣ ହେଉଛି ତା'ର ପଦୋନ୍ନତି ସଙ୍ଗେ ଅଂଶ ବୃଦ୍ଧିପାଇଛି । 

ସ୍କୋୟାର୍‌ କହିଲେ- ଏବେ ଆର ଜିନିଷଟି କଅଣ ଦେଖାଯାଉ । 

ଡାକ୍ତର ଅତି ସାବଧାନରେ ଜଉମୂଦଗୁଡ଼ିକ ଭାଇ କାଗଜଟିକୁ ଖୋଲି ଟେବୁଲ 
ଉପରେ ପକାଇଦେଲେ । ଏଇଟି ଗୋଟିଏ ଦ୍ଵୀପର ମାନଚିତ୍ର । ସେଥୁରେ ଦ୍ଵୀପର 
ଅବସ୍ଥିତ, ଏଠାର ସମୁଦ୍ରର ଗଭୀ ରତା ,. ପାହାଡ଼ ଉପସାଗର ପ୍ରଭୃତିର ନାମ 
ଲେଖାଥ୍ଲା । ଏ ଦ୍ଵୀପକୁ ଯିବାକୁହେଲେ ଜାହା ଜର କାପ୍ଟେନଙ୍କର ଯେଉଁସବ୍ର ବିବରଣୀ 
ଦରକାର ସେ ସବୁ ଏଥ୍‌ୁରୁ ମିଳୁଥ୍ଲା । ମାନଚିତ୍ରରୁ ଜଣାପଡ଼ୁଥାଏ ଯେ, ଦ୍ଵୀପଟିର 
ଦୈର୍ଘ୍ୟ ପ୍ରାୟ ନଅମାଇରଲ ଓ ପ୍ରସ୍ଥ ପାଞ୍ଚମାଇଲ । ଏଥ୍‌ରେ ଦୁଇଟି ବନ୍ଦର ଅଛି । ମଝିରେ 
ଥବା ପାହାଡ଼ଟିର ନାମ ସ୍ପାଇଗ୍ଲାସ୍‌ । ପରବତ୍ତୀ କାଳରେ ଏଥ୍‌ରେ କେତେକ ନୂତନ 
ନାମ ଯୋଗକରାଯାଇଥ୍‌୍ଲା । ଦ୍ଵୀପର ଉତ୍ତର ଦିଗରେ ଦ୍ରଇଟି ଓ ଦକ୍ଷିଣ ପଶ୍ଚିମରେ 
ଗୋଟିଏ ନାଲି କାଳିର ଛକ ଥୁଲା । ଦକ୍ଷିଣ-ପଶ୍ଚିମ କୋଣରେ ଥ୍ବା ଛକ ପାଖରେ 
ଲେଖାଥ୍ଲା- ' ଅଧୁକାଂଶ ଧନରନ୍‌ ଏହିଠାରେ ।” ? ଏତକ କାପ୍ଟେନ୍‌ ଫଣ୍ଟ ହାତର 
ଲେଖା ନୁହେଁ; ଅନ୍ୟ କାହାର ହାତରେ ଅତି ସୃକ୍ଷ୍ମ ଅକ୍ଷରରେ ଲେଖା । ମାନଚିତ୍ର 
ପଛପାଖେ ସେହି ଲୋକର ହାତରେ ଲେଖାଥୁଲା¬ ଡେଙ୍ଗା ଗଛ, ସାଇଗ୍ଲାସ୍‌ ମଝି, 
ଉ-ଉ-ପୂ ଓ ଉ ବିନ୍ଦୁ ସ୍େଲିଟନ୍‌ ଦ୍ଵୀପ, ପୂ-ଦ-ପୂ ଓ ପୂ ଦଶଫୁଟ। 

ଏସବୂରୁ ମୁଁ କିଛି ବ୍ରଝିପାରୂନଥାଏ । କିନ୍ତ ଡାକ୍ତର ସ୍କୋୟାରଙ୍କର ମନ ଆନନ୍ଦରେ 
ପୂର୍ଣ । ସେମାନେ ଯେ ଅଞ୍ଞାତ ରନ୍‌ଦ୍ଵୀପର ସନ୍ଧାନ ପାଇଛନ୍ତି" ତେଣୁ ଆନନ୍ଦ ହେବାର 
କଥା । 

ସ୍କୋୟାର୍‌ କହିଲେ, ‘ଡାକ୍ତର, ଆପଣଙ୍କୁ ଏବେ ଚିକିତ୍ସା ବ୍ୟବସାୟ ଛାଡ଼ିଦେବାକୁ 
ପଡିବ। କାଲି ମୁଁ ବ୍ରିଷ୍ଲ୍‌ ଯାଉଛି । ତିନି ସପ୍ତାହ ଭିତରେ ଗୋଟିଏ ଜାହାଜର ସବୂ 

ବନ୍ଦୋବସ୍ତ କରିଦେବି । ଜାହାଜ ଚଳାଇବା ଲୋକ ମଧ୍ଯ ମୁଁ ଠିକ୍କରିବି । ଜିମ୍‌ ହକିନ୍ସ 
କେବିନ୍‌ -ବୟର କାମ ସୁନ୍ଦରରୁପେ ଚଳାଇପାରିବ । ଆପଣ ତ ଜାହାଜର ଡାକ୍ତର 
ରହିବେ ମୁଁ ନିଜେ ହେବି ଆଡ଼ମିରାଲ୍‌ । ଆମ ସାଥ୍‌ରେ ଯିବେ ରେଡ଼ୁରୁଥ୍‌, ଜଇସି 
ଓ ହଣ୍ଟର୍‌ । ଏମାନେ ସମସ୍ତେ ମୋର ନିଜଲୋକ | ଦ୍ଵୀପଟା ଖୋଜି ବାହାର କରିବାରେ 
କିଛି ଅସୁବିଧା ହେବନାହିଁ ମାନଟିତ୍ରରୁ ବାଟ ଜଣାପଡ଼ିବ । ତେଣିକି ଆଉ ଚିନ୍ତା 
ନାହିଁ ।” 

ଡାକ୍ତର ବାଧାଦେଇ କହିଲେ, “ସ୍କୋୟାର ମହାଶୟ, ମୁଁ ନିଶ୍ଚୟ ଆପଣଙ୍କ 
ସାଥ୍୍‌ରେ ଯିବି, ଜିମ୍‌ ମଧ୍ଯ ଯିବ । କିଚୁ ଜଣକ ବିଷୟରେ ମୋର ଆଶଙ୍କା ହେଉଛି ।” 

ସ୍କୋୟାର୍‌ ¬ ସେ ଅଧମ କିଏ କୁହନ୍ତୁ । 

ଡାକ୍ତର ଅନ୍ୟ କେହି ନୁହେଁ, ଆପଣ ନିଜେ ! ଏପରି କହିବାର କାରଣ ହେଉଛି, 
ଆପଣ କୌଣସି କଥା ଗୋପନ ରଖିପାରନ୍ତିନାହିଁ । ଖାଲି ଆମେ ଯେ ମାନଚିତ୍ର ଦେଖିଛୁ, 
ତା ନୁହେଁ । ଯେଉଁମାନେ ଆଡମିରାଲ୍‌ ବେନ୍ବୋ” ଉପରେ ଚଢ଼ାଉକରୁଥ୍ଲେ, ସେମାନେ 
ଦୁର୍ଘୀନ୍ତ, ହିଂସ୍ର ୟ ସେହିପରି ଅନ୍ୟ କେତେକ ଲୋକ ଥ୍‌ବେ । ସେମାନେ ବି ଏ ଧନ 
ପାଇବାକୁ ଚେଷ୍ଟାକରୂଥ୍‌ବେ । ଆମ ଉପରେ ବିପଦ ପଡ଼ିବାର ଯଥେଷ୍ଟ ଆଶଙ୍କା ଅଛି । 
ସମୁଦ୍ରଯାତ୍ରା କରିବା ପୂର୍ବରୁ ଆମ ଭିତରୁ କେହି କୁଆଡ଼େ ଏକ୍ରଟିଆ ଯିବା ନିରାପଦ 
ନୁହେଁ । ଆମେ ଯେଉଁ ସନ୍ଧାନ ପାଇଥାଏ, ତାହା ଯେପରି ଅନ୍ୟ କେହି ଜାଣିନପାରନ୍ତି 
ସେ ବିଷୟରେ ସାବଧାନ ରହିବାକୁ ହେବ । 

ସ୍କୋୟାର୍‌ କହିଲେ ଡାକ୍ତର, ଆପଣଙ୍କ କଥା ଅକ୍ଷରେ ଅକ୍ଷରେ ସତ । ମୁଁ ଜବାବ 
ଦେଉଛି, ମୁଁ ଏ ବିଷୟରେ ପଦେହେଲେ କାହା ଆଗରେ ପ୍ରକାଶ କରିବିନାହିଁ । 


ସ୍ଢୋୟାର୍‌ଙ୍କ ଚିଠି 


ଯେତେଦିନ ଭିତରେ ଜାହାଜ ପ୍ରସ୍ତୁତ ହେବା କଥା ହୋଇପାରିନଥ୍‌୍ଲା, ତହିଁରୁ 
ବେଶି ଦିନ ଲାଗିଗଲା । ଡାକ୍ତର ଲଣ୍ଡନ ଯାଇ ତାଙ୍କ ଚିକିତ୍ସାବ୍ୟବସାୟ ଚଳାଇବା ପାଇଁ 
ଅନ୍ୟ ଜଣେ ତାକ୍ତର ସ୍ଥିରକଲେ । ସ୍କୋୟାର ବ୍ରିଷ୍ଟଲରେ ରହି ଯୋଗାଡ଼ କରୁଥାତ୍ତି। ମୁଁ 
ସ୍କୋୟାରଙ୍କ ହଲ୍‌ସ୍ଥିତ ପ୍ରାସାଦରେ ରେଡ଼ରୂଥଙ୍କ ପାଖେ ରହିଥାଏ । ସେ ମୋର ସବୁ 
ଯନ୍‌ ନେଉଥାଚ୍ତି । ମାଆଙ୍କ ପାଖକୁ ଖବର ପଠାଇଦିଆଗଲା । 

ମୋର ମନ ନାନା କଳ୍ପନାରେ ପୂରିଥାଏ ¦ ସମୁଦ୍ର, ଜାହାଜ, ଅଜଣା ଅଦେଖା 
ଦ୍ଵୀପ ଏସବୂ ଛଡ଼ା ମୁଁ ଆଉ କିଛି ଚିନ୍ତାକରିପାରୁନଥାଏ । ମୁଁ ମାନଚିତ୍ରଟିକୁ ଘଣ୍ଟା 
ଘଣ୍ଟା ଧରି ଦେଖିବା ଫଳରେ ସେଇଟି ମୋ ମନଭିତରେ ଆଙ୍କି ହୋଇଗଲା । ମୁଁ 

କଳ୍ପନାରେ ଏହି ଅଦେଖା ଦ୍ଵୀପର ପ୍ରତ୍ୟେକ ସ୍ଥାନ ଆବିଷ୍କାର କରୁଥ୍‌ଲି, ସ୍ପାଇଗ୍ଲାସ 
ପାହାଡ଼ ଉପରକୁ ସହସ୍ର ଥର ଚଢ଼ୁଥ୍ଲି; ତା ର ଶିଖରରେ ଠିଆହୋଇ କେତେ ବିଚିତ୍ର 
ଦୃଶ୍ୟ ଦେଖୁଥଲି । 

ଏହିପରି କଛ୍ଛନା କରି କରି କେତେ ସପ୍ତାହ କଟିଗଲା | ହଲ୍‌ ଠିକଣାରେ ଡାର୍ତର 
ଲିଭସିଙ୍କ ନାମରେ ଖଣ୍ଡେ ଚିଠି ପହଞ୍ଚଲା | ଚିଠି ଉପରେ ଲେଖାଥୁଲା-¬ ଡାକ୍ତର ଲିଭ୍‌ସି 
ନଥୁୂଲେ ଏହାକୁ ରେଡ଼ରୂଥ କିମ୍ବା ଜିମ୍‌ ହକିନ୍‌ସ ଫିଟା ଇପାରନ୍ତି।' ଡାକ୍ତର ନଥ୍‌ଲେ; 
ତେଣୁ ଆମେ ଦୂହେଁ ଚିଠି ଖୋଲି ପଢ଼ିଲୁ । ଚିଠିରେ ଲେଖାଥ୍ଲା | 

ଓଲଡ଼ ଆଙ୍କର୍‌ ଇନ୍‌ 
ମାର୍ଚ୍ଚ ୧ ତାରିଖ 
ପ୍ରିୟ ଲିଭ୍‌ସି, 

ଆପଣ ଏବେ ହଲ୍‌ରେ ଅଛନ୍ତି କି ଲଣ୍ଡନରୂ ଫେରିନାହାନ୍ତି ତାହା ଜାଣିନଥ୍‌ବାରୁ 
ଏ ଚିଠିର ଗୋଟିଏ ଲେଖାଏ ନକଲ ଦୁଇ ଠିକଣାକୁ ପଠାଇଲି । ଜାହାଜ କିଣିସାରିଛି 
ଓ ସେଥ୍‌ରେ ସମସ୍ତ ବନ୍ଦୋବସ୍ତ କରାଯାଇଛି । ବର୍ଭମାନ ଜାହାଜ ସମୁଦ୍ରଯାତ୍ରା ପାଇଁ 
ପ୍ରସ୍ତୁତ । ଜାହାଜଟି ଏଡ଼େ ସୁନ୍ଦର ଯେ ପିଲାଟିଏ ମଧ୍ଯ ଏହାକୁ ଚଳା ଇପାରିବ । ଏହା 
ଦୁଇଶହ ଟନ୍‌ ବହନ କରିପାରିବ । ଏହାର ନାମ ହିସ୍ପାନିଓଲା? । ମୋର ପୁରୁଣା ବନ୍ଧୁ 
ବ୍ଲାଣ୍ଡଲିଙ୍କ ସହାୟତାରେ ମୁଁ ଏ ଜାହାଜଟି ପାଇଛି । ବ୍ରିଷ୍ଟଲର ଅନ୍ୟ ବହୁତ ଲୋକ ମଧ୍ଯ 
ମୋତେ ସାହାଯ୍ୟ କରିଛନ୍ତି । ଆମେ ରନ୍ଦ୍ଧୀପର ଏକ ବନ୍ଦର ଅଭିମୁଖରେ ଯାଉଛୁ 
ବୋଲି ଶୁଣି ସେମାନେ ସାହାଯ୍ୟ କରିବାକୁ ବଳେ ବଳେ ବାହାରିଲେ । 

ଏ ପର୍ଯ୍ୟନ୍ତ ସବ୍ର ଠିକ୍ଭାବରେ ଚାଲିଛି କେବଳ ଟିକିଏ ବିଳମ୍ବ ହୋଇଯାଇଛି । 
ଜାହାଜର ଚାଳକ ପାଇବାରେ କଷ୍ଟ ହେଲା । ମୁଁ କୋଡ଼ିଏ ଜଣ ଲୋକ ଖୋଜୁଥ୍‌ଲି; 
କିନ୍ଧୁ ବହୁ କଷ୍ଟରେ ମାତ୍ର ଛ” ଜଣ ପାଇଛି ! ଭାଗ୍ୟବଶତଃ ମୋତେ ଜଣେ ଭଦ୍ରଲୋକଙ୍କ- 
ଠାରୁ ଯଥେଷ୍ଟ ସାହାଯ୍ୟ ମିଳିଲା । ଦିନେ ବ୍ରିଷ୍ଟଲ୍‌ ଡକ୍‌ରେ ଦୈବାତ୍‌ ତାଙ୍କ ସଙ୍ଗେ 
ଦେଖାହୋଇଗଲା । ଦୁହେଁ କଥାବାତ୍ତୀ ହେଉହେଉ ଶୁଣିଲି ଯେ ତାଙ୍କର ଗୋଟିଏ ହୋଟେଲ 
ଅଛି ଓ ସେଠାକୁ ଅନେକ ନାବିକ ଓ ଜାହାଜ-କର୍ମଚାରୀ ଆସନ୍ତି । ତାଙ୍କର ସ୍ଵାସ୍ଥ୍ୟ 
ଭଲନାହିଁ; ଜାହାଜରେ ଯିବା ତାଙ୍କର ଇଚ୍ଛା । ସେ ଆମ ଜାହାଜରେ ରୋଷେଇ କାମ 
କରିବାକୁ ରାଜିହୋଇଛନ୍ତି । ତାଙ୍କର ନାମ ହେଉଛି ଲଙ୍ଗ୍‌ ଜନ୍‌ ସିଲ୍ଭର୍‌ | ତାଙ୍କର ଗୋଟିଏ 
ଗୋଡ଼ ନାହିଁ । କିନ୍ଧ ସେଇଟି ବରଂ ତାଙ୍କ ଗୁଣର ପରିଚୟ । ନିଜର ଦେଶପାଇଁ ଯୁଦ୍ଧ 
କରୁକରୁ ସେ ଗୋଡ଼ଟି ହରାଇଛନ୍ତି । ମୁଁ ପରେ ବରଝିଲି ଯେ ସେ ଖାଲି ରନ୍ଧାକାମ 
ଜାଣନ୍ତି ନାହିଁ, ଜାହାଜ ଚଳାଇବାରେ ମଧ୍ଯ ସେ ଧୁରନ୍ଧର । ତାଙ୍କ ସାହାଯ୍ୟରେ ଅଛ୍ପ 
ଦିନ ଭିତରେ ମୁଁ କେତେଜଣ ଅଭିଜ୍ଞ ନ'ବିକ ସଂଗ୍ରହ କରିପାରିଛି । ସେମାନେ ଦେଖିବାକୁ 

ରନ୍ଦ୍ଧୀପ ୨୩ 


ଅସୁନ୍ଦର ହୋଇପାରନ୍ତି; କିନୁ ପ୍ରତ୍ୟେକେ କାର୍ଯ୍ୟଦକ୍ଷ । ଦରକାର ହେଲେ ସେମାନେ 
ଯୁଦ୍ଧଚାହାଜର କାମ କରିପାରିବେ । ଏ ବିଷୟରେ ମୋର ତିଳେହେଁ ସନ୍ଦେହ ନାହିଁ । 

ମୁଁ ଯେଉଁ ଛଅଜଣ ଲୋକ ସ୍ଥିରକରିଥ୍‌ଲି, ଜନ୍‌ ସିଲ୍ଭର୍ଙ୍କ ପରାମର୍ଶରେ ସେଥୁରୁ 
ଦୁଇଜଣଙ୍କୁ ବିଦାୟଦିଆଗଲା । ତାଙ୍କ ମତରେ ସେ ଦୁହେଁ ଏଭଳି ଦୂଃ ସାହସିକ କାର୍ଯ୍ୟ 
ପାଇଁ ଏକବାରେ ଅନୁପଯୁକ୍ତ । 

ମୋର ସ୍ଵାସ୍ଥ୍ୟ ଭଲ ଅଛି; ମନ ମସ ପ୍ରଫୁଲ୍ଲ । ଯଥେଷ୍ଟ ଖାଉଛି ଓ ଶୋଉଛି । କିନ୍ତ 
ଜାହାଜ ନଛା ଡ଼ିବାଯାଏଁ ମୋ ମନରେ ଶାନ୍ତି ନାହିଁ। ଧନରନ୍‌ କଥା ମୁଁ ବର୍ଭମାନ 
ଭାବୁନାହିଁ । ସମୁଦ୍ରଯାତ୍ରାର ଗୌରବରେ ମୁଁ ଅଧ୍କ ଆକ୍ଷ୍ଠ । ଅତଏବ ମୁହୂର୍ଚେ ବିଳମ୍ବ 
ନକରି ଚାଲିଆସନ୍ତୁ । ମୁଁ ଏଠାର ହୋଟେଲରେ ଅଛି। ro 

ଜନ୍‌ ଟ୍ରିଲେଭିନି 

ପୂନଶ୍ଚ- ଅଗଷ୍ଟ ସୁଦ୍ଧା ଯଦି ଆମେ ଫେରିନଆସୁ, ତେବେ ବ୍ରାଣ୍ଡଲି ଆମକୁ 
ଖୋଜିବାପାଇଁ ଗୋଟିଏ ଜାହାଜ ପଠାଇବେ- ଏକଥା ମୁଁ ଆପଣଙ୍କୁ କହିପାରିନଥ୍ଲି 
ସେ ଜଣେ ଭଲ କାପଟେନ୍‌ ଠିକ୍‌ କରିଛନ୍ତି । ଲାଙ୍ଗଜନ୍‌ ସିଲଭର ଜଣେ ବିଶ୍ଵାସୀ 
ମୋଟ୍‌ ଠିକ୍କରିଛନ୍ତି । ତାଙ୍କର ନାମ ମି: ଆରୋ । ତେଣୁ ଜାହାଜର କିଛି ଅଭାବ ପଡ଼ିବ 
ନାହିଁ । ଆମେ ନିଷଶ୍ଚିନ୍ତରେ ବ୍ରିଷ୍ଟଲ୍‌ରୁ ଯାତ୍ରା କରିପାରିବା । 

ଆଉ ଗୋଟିଏ କଥା କହିବାକୁ ଭୁଲିଯାଉଛି । ଜନ୍‌ ସିଲଭର୍‌ ଖୁବ୍‌ ଧନୀଲୋକ । 
ବ୍ୟାଙ୍କରେ ତାଙ୍କର ବହୁତ ଟଙ୍କା ଜମାଅଛି । ସେ ତାଙ୍କର ସ୍ତ୍ରୀଙ୍କ ଏଇ ହୋଟେଲରେ 
ରଖାଇ ଆମ ସଙ୍ଗରେ ଯିବେ । — ଜେ. ଟି. 

ଚିଠିଟି ପଢ଼ୁ ପଢ଼ୁ ମୁଁ କହିଲି ରେଡ଼ରୁଥ, ସ୍କୋୟାର ଏତେ ଲୋକଙ୍କ ଆଗରେ 
ରନ୍ଦ୍ଵୀପ କଥା ପ୍ରକାଶ କରିଦେବା ଭଲହେଲାନାହିଁ । ତାକ୍ତର ଏହା ଜାଣି ବଡ଼ ବିରକ୍ତ 
ହେବେ ।” ରେଡ଼ରୁଥ ମୋ ସହିତ ଏ ବିଷୟରେ ଏକମତ ହେଲା । 

ଯାହାହେଉ, ଚିଠିଟି ପଢ଼ିସାରିଲା ପରେ ମୋର ମନରେ ଉତ୍ତେଜନା ବଢ଼ିଗଲା । 
ପରଦିନ ସକାଳେ ମୁଁ ଆନନ୍ଦରେ ରେଡ଼ରୂଥ ସହିତ ଆମ ଘରକୁ ଗଲି । ସେତେବେଳକୁ 
ମାଆଙ୍କ ଦେହ ପୂରା ଭଲହୋ ଇଯାଇଥାଏ । ମାଆଙ୍କର ସୁଖ ସୁବିଧାର ସବ ବନ୍ଦୋବସ୍ତ 
ହୋଇଥ୍‌ଲା । ସ୍କୋୟାର୍‌ ଘରଟିକୁ ଭଲରୁପେ ମରାମତି କରାଇ ଆସବାବପତ୍ର ସଜାଇବାର 
ବ୍ୟବସ୍ଥା କରିଥ୍‌ଲେ । ମୋର ଅନୁପସ୍ଥିତିରେ ମାଆଙ୍କୁ ସାହାଯ୍ୟ କରିବାପାଇଁ ଗୋଟିଏ 
ଚାକରଟୋକା ରଖାହୋଇଥ୍‌ଲା । 

ଜାହାଜରେ ଯିବା ପାଇଁ ମୋର ମନ ଉଚ୍ଛନ୍ନ ତେଣୁ ଘରକଥୀ ମୁଁ ବେଶି ଭାବୁନଥ୍‌ଲି । 
ତଥାପି ସେ ନୂଆ ଚାକରପିଲାଟିକୁ ଦେଖି ମୋତେ ଖରାପ ଲାଗିଲା ! ପରଦିନ ସକାଳୁ 
ମୁଁ ଓ ରେଡ଼ରୁଅ ଯିବାକୁ ବାହାରିଲୁ । ଆମେ ଏକ ଘୋଡ଼ାଗାଡ଼ିରେ ବସି ବ୍ରିଷ୍ଟଲ୍‌କୁ 
ଯାତ୍ରାକଲୁ । ତା ' ଆରଦିନ ସକାଳେ ଆମେ ବିଷ୍ଲ୍‌ରେ ପହଞ୍ଚଲୁ 

୨୪ ରନ୍ଦ୍ଧୀପ 


ସ୍ୋୟାର୍‌ ଓ ଟ୍ରିଲେଭିନି ଆଙ୍କର୍‌-ଇନ୍‌ ହୋଟେଲରେ ରହୁଥ୍‌ଲେ । ହୋଟେଲଟି 
ବନ୍ଦରର ଖୁବ୍‌ ନିକଟରେ । ଆମେ ଗାଡ଼ିରୁ ଓହ୍ଲାଇ ସେହି ହୋଟେଲକୁ ଗଲୁ । ବନ୍ଦରରେ 
ନାନା ଦେଶର ବହୁସଂଖ୍ୟକ ସାନ ବଡ଼ ଜାହାଜ ଆମ ଆଖିରେ ପଡ଼ିଲା । ନାବିକମାନଙ୍କ 
ଭିତରେ ନାନା ଦେଶର ନାନା ରଙ୍ଗର ଲୋକ ଥୁଲେ ! କେହି କେହି କାନରେ ସୂନାର 
ନୋଳି ପିନ୍ଧିଥୁଲେ; କେତେକଙ୍କର ଲମ୍ବବେଣୀ ପିଠିପଟେ ଓହଳୁଥ୍ଲା; କାହାରି କାହାରି 
ମୁହଁରେ ଲମ୍ବ ଦାଢ଼ି ଥୁଲା । ଏସବୁ ଦେଖି ମୋ ମନ ଆନନ୍ଦରେ ପୂରିଗଲା । 

ମୁଁ ଜାହାଜରେ ସମୁଦ୍ରରେ ଯାତ୍ରା କରିବିଓ ଏକଥା ଭାବିଲାକ୍ଷଣି ମନ ଉଲୁସି 
ଆସୁଥାଏ । ଆମେ ଯାଇ ଆଙ୍କର-ଇନ୍‌ରେ ପହଞ୍ଚଲୁ । ସ୍କୋୟାର୍‌ ଜାହାଜର ଆଡ଼ମିରାଲ୍‌ 
ପୋଷା ପିନ୍ଧି ବାହାରେ ବସିଥ୍‌ଲେ। ଆମକୁ ଦେଖିଲାକ୍ଷଣି ଆନନ୍ଦରେ କହିଲେ, 
“ସ୍ରାବାସ୍‌, ତୁମେ ଦୂହେଁ ଆସିଗଲ । ଡାକ୍ତର କାଲି ରାତିରୁ ଆସିଛନ୍ତି । ଜାହାଜରେ 
ଯେଉଁମାନେ ଯିବାର କଥା ସମସ୍ତେ ପ୍ରସ୍ତୃତ । 

ମୁଁ ଅଧୀରଭାବରେ ପଚାରିଲି, “ସାର୍‌, ଆମେ କେତେବେଳେ ବାହାରିବା ?' 
ସ୍କୋୟାର୍‌ ଉତ୍ତର କଲେ, କାଲି ସକାଳୁ ଆମର ଜାହାଜ ବନ୍ଦର ଛାଡ଼ିବ ।” 


ମୋର ସନ୍ଦେହ 


ମୁଁ ଖାଇସାରିବା ପରେ ଆଡ଼ମିରାଲ୍‌ ସ୍ପାଇଗ୍ଲାସ୍‌ ହୋଟେଲରେ ଜନ୍‌ ସିଲଭର୍‌କୁ 
ଦେବା ସକାଶେ ମୋ” ହାତରେ ଖଣ୍ଡିଏ ଚିଠିଦେଲେ। ମୁଁ ବାଟ ପଚାରିବାରୁ ସେ କହିଲେ, 
“ 'ଡକ୍‌ ଧାରେ ଧାରେ କିଛି ଦୂର ଗଲା ପରେ ଗୋଟିଏ ଘର ଆଗରେ ଟେଲିସ୍କୋପ୍‌ର 
ଚିତ୍ର ଦେଖିବ। ସେଇ ହେଉଛି ସ୍ପାଇଗ୍ଟାସ୍‌ ଇନ୍‌ । ସେଇଠାରେ ଜନ୍‌ ସିଲ୍‌ଭର୍‌କୁ 
ପାଇବ ।” ମୁଁ ଡକ୍ର ଜାହାଜ ଓ ନାବିକମାନଙ୍କୁ ଦେଖି ଦେଖି ଆନନ୍ଦରୈ ଚାଲିଲି । 
ବାଟରେ ଅନେକ ଗାଡ଼ି ଓ ବଡ଼ ବଡ଼ ବାକ୍ସ ଦେଖିଲି ! ଜାହାଜରେ ଲଦା ହେବା ପାଇଁ 
ଏଗୁଡ଼ିକ ଆସିଥୁଲା । 

କିଛି ଦୂର ଯିବା ପରେ ସ୍ପାରଗ୍ଲାସ୍‌ ଇନ୍‌ ଦେଖିବାକୁ ପାଇଲି । ଝରକାମାନଙ୍କରେ 
ନାଲି ପର୍ଘୀ ଦିଆଯାଇଥ୍‌ଲା | ଘରର ମେଜିଆ ବେଶ୍‌ ପରିଷ୍ଠାର ଦେଖାଯାଉଥୁଲା | ମୁଁ 
ଭିତରକୁ ଚାହିଁଲି । ଗୋଟିଏ ବଖରାରେ ଅନେକ ନାବିକ ବସି ଧୂଆଁ ପିଉଥ୍ଲେ । 
ଧୂଆଁରେ କୋଠରିଟି ଅନ୍ଧାରୁଆ ଦିଶୁଥ୍ଲା । କେତେକ ନାବିକ ଉଚ୍ଚ ସ୍ଵରରେ ଗପ 
କରୁଥ୍ଲେ ।! କେଉଁଠାରେ ମି: ସିଲ୍ଭର୍ଙ୍କର ଦେଖା ମିଳିବବୋଲି ମୁଁ ଭାବୁଛି, ଏହି 
ସମୟରେ ପାଖ କୋଠରିରୂ ଜଣେ ଲୋକ ବାହାରିଆସିଲେ। ତାଙ୍କୁ ଦେଖିଲାମାତ୍ରେ 
ମୋର ଅନୁମାନ ହେଲା, ସେହି ଲୋକଟି ହେଉଛନ୍ତି ମି: ସିଲ୍ଭର୍‌ | ତାଙ୍କର ଦେହଟି 

ଖୁବ୍‌ ଉଚ୍ଚ ଓ ବଳିଷ୍ଠ । ଜଙ୍ଘ ପାଖରୁ ତାଙ୍କର ବାମଗୋଡ଼ଟି କଟିଯାଇଥ୍ଲା ଓ ସେ ବାମ 
କାଖତଳେ ଗୋଟିଏ ଆଶାବାଡ଼ି ଉପରେ ଭରାଦେଇ ଚାଲୂଥ୍‌ଲେ। ସେ ଏପରି 
କୌଶଳରେ ଏହାକୁ ବ୍ୟବହାର କରୁଥ୍‌ଲେ ଯେ, ଚାଲିବାରେ ତାଙ୍କର କିଛି ମାତ୍ର ଅସୁବିଧା 
ହେଉନଥ୍ଲା । ଆଖିଯୋଡ଼ିକୁ ଦେଖ୍ଲେ ଜଣାଯାଉଥ୍ଲା ସେ ଖୁବ୍‌ ବୃବିମାନ୍‌ । 
ନାବିକମାନଙ୍କ ଭିତରଦେଇ ଆସିଲା ବେଳେ ସେ କାହା ସାଥ୍‌ରେ ଦୁଇପଦ କଥାବାର୍ତା 
ହେଉଥାନ୍ତି ବା କାହା ପିଠିରେ ହାତମାରୁଥାନ୍ତି । ତାଙ୍କର ମନ ଖୁବ୍‌ ଖୁସିଥାଏ ¦ 

ସ୍କୋୟାର୍‌ ଯେଉଁ ଚିଠି ଡାକ୍ତରଙ୍କ ପାଖକୁ ଲେଖ୍ଥ୍‌ଲେ, ସେଥ୍‌ରେ ଏଇ ଲୋକଟିର 
ବର୍ଣ୍ଣନା ଥ୍ଲା । ସେ ଚିଠି ପଢ଼ିଲାବେଳୁ ମୋର ସନ୍ଦେହ ହୋଇଥଲା ଯେ କାପ୍ଟେନ 
ବିଲ୍‌ ବୋନ୍‌ସ ଯେଉଁ ଏକଗୋଡ଼ିଆ ଲୋକ ବିଷୟରେ ମୋତେ ସାବଧାନ କରିଦେଇଥ୍‌ଲା, 
ଏ ଲୋକଟା ସେଇ ହୋ ଇଥ୍‌ବ । ଏବେ ଏ ଲୋକଟିକୁ ଦେଖିଲା ମାତ୍ରେ ମୋର ସନ୍ଦେହ 
ଆହୁରି ବଢ଼ିଗଲା । ତାକୁ ଦେଖି ଜଳଦସ୍ୟୁମାନଙ୍କ ବିଷୟରେ ମୋର ଏକପ୍ରକାର ଧାରଣା 
ଜନ୍ମିଲା । ମୁଁ ଏଥ୍‌ପୂର୍ବରୁ କାପ୍ଟେନ ବିଲ୍‌ ବୋନ୍ସ, ବ୍ଲାକଡଗ୍‌ ଓ ଅନ୍ଧ ପିଉକୁ ଦେଖିଥ୍ଲି । 
କିନ୍ତୁ ଜନ୍‌ ସିଲଭର୍‌ର ପ୍ରକୃତି ସେମାନଙ୍କଠାରୁ ସମ୍ପୂର୍ଣ୍ଣ ଭିନ୍ନଥ୍ଲା । ଏହାର ବ୍ୟବହାର 
ଖୁବ୍‌ ଭଲ ମନେହେଉଥ୍ଲା ଏବଂ ସେ ସମସ୍ତଙ୍କ ସଙ୍ଗେ ମିଳିମିଶି ପାରୁଥ୍ଲା ! 

ମୁଁ ହୋଟେଲ ଭିତରକୁ ପଶିଯାଇ ଏହି ଲୋକଟିକୁ ପଚାରିଲି, ଆପଣ କ'ଣ 
ମି. ସିଲ୍‌ ଲ୍ଭର୍‌ ?'? ସେ ଉତର କଲେ, “ହଁ, ମୁଁ ଜନ୍‌ ସିଲ୍ଭର୍‌ । ¬ ତୁମେ କିଏ ??” 
ମୁଁ ତାଙ୍କ ହାତକୁ ଚିଠିଟି ବଢ଼ାଇଦେଲି । ସେ ଚିଠିଟିକୁ ଥରେ ଚାହିଁଦେଇ ହସ ହସ 
ମୁହଁରେ କହିଲେ, “ବେଶ୍‌, ବେଶ୍‌, ତେବେ ତୁମେ ହେଉଛ ନୂଆ କେବିନ୍‌ ବୟ । 
ତୁମକୁ ଦେଖି ମୁଁ ଖୁବ୍‌ ଆନନ୍ଦିତ ହେଲି !” ? — ଏତିକି କହି ସେ ବେଶ୍‌ ଜୋର୍‌ରେ ମୋର 
କରମର୍ଦନ କଲେ । 

ଏହି ସମୟରେ କୋଠରିର ସେ ମୁଣ୍ଡରୁ କେହି ଜଣେ ହଠାତ୍‌ ଉଠିଆସି ତାଙ୍କ 
ପାଖ କବାଟବାଟେ ବାହାରକୁ ଚାଲିଗଲା ଓ ମୁହୁର୍ଭକ ଭିତରେ ରାସ୍ତା ଉପରେ ଅନ୍ୟ 
ଲୋକଙ୍କ ସଙ୍ଗରେ ମିଶିଗଲା । କିନ୍ତୁ ସେହି କେତୋଟି ମୁହୂର୍ଭ ମଧ୍ଯରେ,ମୁଁ ତାକୁ ଚିହ୍ନି 
ପାରିଥ୍ଲି । ମୁଁ ପାଟିକଲି, “ତାକୁ ଧର ଧର ସେ ହେଉଛି ବ୍ଲାକ୍ଡ଼ଗ୍‌ ! ' 

ଜନ୍‌ ସିଲଭର୍‌ ସଙ୍ଗେ ସଙ୍ଗେ ବଡ଼ପାଟିରେ କହିଲେ, “ସେ ଲୋକଟାର ନାଁରେ 
ମୋର କିଛି ଯାଏଆସେ ନାହିଁ । ସେ ହୋଟେଲର ପଇସା ଦେଇ ଯାଇନାହିଁ । ଆରେ 
ହାରି, ବେନ୍‌, ଦଉଡ଼ିଯାଇ ତାକୁ ଧର ।” ? ଦୁଇଜଣ ଲୋକ ରାସ୍ତା ଆଡ଼କୁ ଦଉଡ଼ିଗଲେ । 

ସିଲ୍ଭର୍‌ ମୋତେ ପଚାରିଲେ, “କଅଣ ବୋଲି ଲୋକଟାର ନାଆଁ କହିଲ ? 
ବ୍ଲାକ୍‌... ' । ମୁଁ ଉତ୍ତରକଲି, ‹ 'ବ୍ଲାକ୍ଡ଼ଗ୍‌ ¬ ସେ ହେଉଛି ଏକ ଜଳଦସ୍ୟୁ ।” ' ସିଲଭର 
ଉତ୍ତେଜିତ ହେଲାପରି କହିଲେ, “ˆ କଅଣ ମୋ ଘରେ ଜଳଦସ୍ୟୁ ? '” ¬ ଏହାପରେ 


Digitized by srujanika@gmail.com 


୨୬ ରନ୍ଦ୍ଵୀପ 


ସେ ବ୍ଲାକ୍ଡ଼ଗ୍‌ ପାଖରେ ବସିଥବା ଲୋକକୁ ଡାକି ତାକୁ ଅନେକ କଥା ପଚାରିଲେ । 
କିନୁ ସେ ବ୍ଲାକ୍ଡଗ୍କୁ ଚିହ୍ନେନାହିଁ କି ତା' ବିଷୟରେ କିଛି ଜାଣେ ନାହିଁ ବୋଲି କହିଲା । 

ମୁଁ ମି. ସିଲ୍ଭର୍ଙ୍କ କଥାବାତ୍ତୀ ଓ ଚାଲିଚଳନକୁ ଲକ୍ଷ୍ୟକରୂଥାଏ । ମୋ ମନରେ 
ସନ୍ଦେହ ହେଉଥାଏ ଯେ ସିଲଭରଙ୍କର ଏସବୁ ବ୍ୟବହାର କେବଳ ଲୋକଦେଖାଣିଆ | 
ବାକ୍ଡଗ୍‌ ସାଥ୍‌ରେ ତାଙ୍କର ଭାବ ଅଛି । କିନ୍ଧ ଲୋକଟା ଭାରି ଚାଲାକ —- ମୋତେ 
ଭୁଲାଇଦେବା ତା” ପକ୍ଷରେ ଅସମ୍ଭବ ନୁହେଁ । 

ଯେଉଁ ଦୃଇଜଣ ବ୍ଲାକ୍ଡ଼ଗ୍କୁ ଧରିଆଣିବାକୁ ଯାଇଥ୍ଲେ, ସେମାନେ ଦଉଡ଼ି ଦଉଡ଼ି 
ଅଣନିଃଶ୍ଵାସୀ ହୋଇ ଆସି ଖବରଦେଲେ ଯେ, ଲୋକଟା ରାସ୍ତାରେ କୁଆଡ଼େ ଖସି- 
ପଳାଇଗଲା । ଜନ୍‌ ସିଲ୍ଭର୍‌ ସେ ଦୃହିଁଙ୍କୁ ଖୁବ୍‌ ଗାଳିଦେଇ କହିଲେ, “ ତୁମେ କିଛି 
କାମର ନୁହଁ । ଦଉଡ଼ିଯାଇଥ୍‌ଲେ ଲୋକଟାକୁ ଧରିପାରିନଥାନ୍ତ ?” ? ଏବେ ମୁଁ ଭାବିଲି, 
“ବୋଧହୁଏ ସିଲ୍ଭର୍ଙ୍କର ଉଦ୍ଦେଶ୍ୟ ମନ୍ଦ ନୁହେଁ ।” 

ବ୍ଲାକ୍ଡ଼ଗ୍‌ ବିଷୟରେ ସ୍କୋୟାର୍‌ ଓ ଡାକ୍ତରଙ୍କୁ ଜଣାଇଦେବା ପାଇଁ ସିଲ୍ଭର୍‌ ଖୁବ୍‌ 
ଜିଦ୍‌ ଧରିଲେ । ବ୍ଲାକ୍ଡ଼ଗ୍‌ ପଳାଇଯାଇଥ୍‌ବା ଶୁଣି ସେ ଦୁହେଁ ମନଦୁଃଖ କଲେ, କିନ୍ତୁ 
ଆଉ କିଛି କରିବାର ଉପାୟନଥ୍ଲା | 

ଏହି ଘଟଣା ପରେ ଆଉ ଗୋଟିଏ ଘଟଣାରେ ସନ୍ଦେହର କାରଣ ଉପସ୍ଥିତ 
ହେଲା, ଅବଶ୍ୟ ଏହି ସନ୍ଦେହ ମୋ ଆଡ଼ୁ ଉପୁଜିନଥୁଲା । ନାବିକମାନଙ୍କୁ ଆଦେଶ 
ଦିଆଯାଇଥ୍‌ଲା ଯେ ସେମାନେ ଚାରିଟା ପୂର୍ବରୁ ପ୍ରସ୍ତତ ରହିବେ । ଏହି ସମୟର କିଛି 
ପୂର୍ବରୁ ମୁଁ, ଡାକ୍ତର ଓ ସ୍କୋୟର ଗୋଟିଏ ନୌକାରେ ବସି ଆମ ଜାହାଜ 
‘ହିସ୍ପାନିଓଲା'ରେ ପହଞ୍ଲୁ । ଜାହାଜର ମେଟ୍‌ ‘ମି. ଆରୋ’ ଆମମାନଙ୍କୁ ସ୍ବାଗତ 
ଜଣାଇ ଜାହାଜ ଭିତରକୁ ନେଇଗଲେ । 

ଏହି ସମୟରେ ଜଣେ ନାବିକ ଆସି ସ୍କୋୟାର୍‌ଙ୍କୁ ସମ୍ବାଦ ଦେଲା କାପ୍‌ଟେନ୍‌ 
ସ୍ଵଲେଟ୍‌ ତାଙ୍କ ସହ ଦେଖାକରିବାକୁ ଆସିଛନ୍ତି । ଏହାପରେ ପରେ ମି: ସୁଲେଟ୍‌ 
କେବିନ୍‌ରେ ପ୍ରବେଶକରି କବାଟ ବନ୍ଦକରିଦେଲେ । ସ୍କୋୟାର ପଟାରିଲେ, “ସବୁ 
ବନ୍ଦୋବସ୍ତ ଠିକ୍‌ ହୋଇଛି ବୋଲି ମୋର ବିଶ୍ଵାସ । ଜାହାଜ ଛାଡ଼ିବା ପାଇଁ ପ୍ରସ୍ତୁତ ? 

କାପଟେନ୍‌ ସ୍ଵଲେଟ୍‌ କହିଲେ, “ ମୁଁ ଆପଣଙ୍କୁ ମୋର ମନକଥା ଜଣାଇ ଦେବାକୁ 
ଆସିଛି । ବାସ୍ତବରେ ଏ ପ୍ରକାର ସମୁଦ୍ରଯାତ୍ରା ମୋର ଇଛ୍ଛା ନୁହେଁ । ଏହାର ନାବିକମାନେ 
କିମ୍ବା ମେଟ୍‌ ମୋର ମନୋମତ ନୃହନ୍ତି । ମୋର ମନର କଥା ସ୍ପଷ୍ଟଭାବରେ କହିଲି, 
କ୍ଷମାକରିବେ । 

ସ୍ୋୟାର୍‌ ରାଗିଯାଇ କହିଲେ, “ଆଉ କୁହନ୍ତୁ ଯେ, ଆପଣଙ୍କୁ ଯେଉଁ ଲୋକ 
କାପ୍ଟେନ୍‌ରୂପେ ନିଯୁକ୍ତ କରିଛି ସେ ମଧ୍ୟ ଆପଣଙ୍କର ମନୋମତ ନୁହେଁ । 

ଡାକ୍ତର ଲିଭ୍‌ସି ସ୍କୋୟାରଙ୍କ ରାଗ ଦେଖି ଉତ୍ତୟଙ୍କୁ ଶାନ୍ତ କରିବା ଉଦ୍ଦେଶ୍ୟରେ 
କହିଲେ, “କଥାଟା ଭଲରୂପେ ବୁଝିବା ଦରକାର । ଆମ ଭିତରେ କୌଣସି ଭୂଲ୍‌ 
ବିଚାର ରହିବା ଠିକ୍‌ ନୁହେଁ । ଆଗେ କାପ୍ଟେନଙ୍କଠାରୁ ଶୁଣାଯାଉ କାହିଁକି ଏ ଯାତ୍ରା 
ତାଙ୍କର ମନୋମତ ହେଉନାହିଁ ।' 

କାପ୍ଟେନ ସ୍ଟଲେଟ୍‌ କହିଲେ, “ମୋତେ କାପ୍ଟେନରୂପେ ନିଯୁକ୍ତି ଦିଆ - 
ଗଲା ବେଳେ କୁହା ଯାଇଥ୍ଲା ଆମେ କେଉଁଠାକୁ ଯିବା ସେ କଥା ମୋତେ ଆଗରୁ 
ଜଣାଇଦିଆଯିବନାହିଁ । ମୁଁ ସେଥ୍‌ରେ ରାଜିହୋ ଇଥ୍‌ଲି । କିନ୍ଧ ମୁଁ ଏବେ ଦେଖୁଚି, ଆମର 
ଲକ୍ଷ୍ୟସ୍ଥାନ ବିଷୟ ସବୁ ନାବିକ ଜାଣିସାରିଛନ୍ତି । ଏଇଟା ଅନୁଚିତ ନୁହେଁ କି ? 

¬ ଡାକ୍ତର ସଙ୍ଗେ ସଙ୍ଗେ ମନ୍ତବ୍ୟ କଲେ, ˆ ଅନୁଚିତ ନିଶ୍ଚୟ ।” 

କାପ୍ଟେନ ପୁଣି କହିଲେ, “ମୁଁ ଶୁଣୁଛି, ଆମେମାନେ କୌଣସି ଧନରତ୍ନ 
ସନ୍ଧାନରେ ଯାଉଥାଏଁ। ଗୋପନୀୟ ଭାବରେ କୌଣସି ଧନରନ୍‌ ପାଇଁ ନୌଯାତ୍ରା 
କରିବା ମୋର ନୀତିବିରୂଦ୍ୟ ବିଶେଷତଃ ସେକଥା ଗୋପନୀୟ ରଖାଯାଇନାହିଁ। ମୁଁ 
ଜାହାଜର ନା ବିକମାନଙ୍କଠାରୁ ଏଇ ଧନରନ୍‌ ବିଷୟ ଶୁଣିଛି । 

ଡାକ୍ତର କହିଲେ, “ଆପଣଙ୍କ କଥା ଠିକ୍‌ । ଏପରି କାର୍ଯ୍ୟରେ ଗୋପନୀୟତା 
ଦରକାର । ମନେରଖିବାକୁ ହେବ, ଆମେ କେତେକ ବିପଦ ବରଣ କରିବାକୁ ପ୍ରସ୍ତୁତ 
ହୋଇ ବାହାରିଛୁ । ଆପଣ କହୁଛନ୍ତି ଯେ ନାବିକମାନେ ଉପଯୁକ୍ତ ନୃହନ୍ତି । ସେମାନେ 
କଅଣ ଜାହାଜ ଚଳାଇବାରେ ଦକ୍ଷ ନୃହନ୍ତି ? ” 

କାପ୍ଟେନ- “ସେମାନେ ଦକ୍ଷ ନୃହନି ବୋଲି ମୁଁ କହୁନାହିଁ; ମୁଁ କହୁଛି ସେମାନେ 
ମୋର ମନୋମତ ନୁହନ୍ତି । ନାବିକମାନଙ୍କୁ ନିଯୁକ୍ତ କଲା ବେଳେ ମୋର ପରାମର୍ଶରେ 
କରାଯାଇଥାନ୍ତା ।” 

ଡାକ୍ତର “ ସ୍କୋୟାର୍‌ ସେମାନଙ୍କୁ ନିଯୁକ୍ତ କଲାବେଳେ ଆପଣ ଉପସ୍ଥିତ ଥଲେ 
ଅବଶ୍ୟ ଭଲହୋ ଇଥାନ୍ତା । କିନ୍ଧୁ ଆପଣଙ୍କୁ ଉପେକ୍ଷା କରି ଅପମାନ ଦେବା ତାଙ୍କର 
ଉଦେଶ୍ୟ ନଥୁଲା । ମି. ଅରୋ କଅଣ ଆପଣଙ୍କ ମତରେ ଉପଯୁକ୍ତ ମେଟ୍‌ ନୃହନ୍ତି ? 

କାପ୍ଟେନ୍‌ ¬ ଆଦୌ ମୋର ମନୋମତ ନୁହନ୍ତି । ଅବଶ୍ୟ ସେ ଜଣେ ଭଲ ନାବିକ 
ହୋ ଇପାରନ୍ତି; କିନ୍ଧ ମେଟ୍‌ର କାର୍ଯ୍ୟକୁ ଉପଯୁକ୍ତ ନୃହନ୍ତି । ମେଟ୍‌ର କାର୍ଯ୍ୟ ହେଲା 
ନାବିକମାନଙ୍କୁ ଆଦେଶ ଦେଇ କାର୍ଯ୍ୟରେ ଲଗାଇବା । କିନ୍ତୁ ମି: ଆରୋ ସେମାନଙ୍କ 
ସହିତ ମିଶି ଥଟ୍ଟାତାମସାରେ ଯୋଗ ଦେଉଛନ୍ତି ସେମାନଙ୍କୁ ନିୟନ୍ତ୍ରଣ କରିବେ କିପରି ? 

ଏତେବେଳ ପର୍ଯ୍ୟନ୍ତ ସ୍କୋୟାର୍‌ ବୃପ୍ରହି ଦୃହଁଙ୍କର କଥାବାଭୀ ଶୁଣୁଥ୍‌ଲେ । ବର୍ଭମାନ 
ସେ କହିଲେ, ˆ ଆଚୁ କାପ୍ଟେନ୍‌, ଏ କଥାର ସାରମର୍ମ କଣ କହନୁ-ଆପଣ କଅଣ 
ଚାହୁଛର୍ତି ? ” 

କାପ୍ଟେନ କହିଲେ, ˆ ଆପଣମାନେ ଏ ଯାତ୍ରା କରିବାକୁ ନିଶ୍ଚୟ କରିଛନ୍ତି କି ? 

ସ୍ମୋୟାର୍‌ କହିଲେ, ˆ “ସେଥ୍ରେ ସନ୍ଦେହ ନାହିଁ“ ଆମେ ନିଶ୍ଚୟ ଯିବୁ । 

କାପଟେନ୍‌— “ଆପଣମାନେ ଖୁବ୍‌ ଧୈର୍ଯ୍ୟସହକାରେ ମୋର ମତ ଶୁଣିଛନ୍ତି, 
ସେଥ୍ପାଇଁ ଧନ୍ୟବାଦ । ଆମେ ସମୁଦ୍ରରେ ଯାତ୍ରା କରିବା ପୂର୍ବରୁ ଦୁଇଟି କାମ କରିବାକୁ 
ହେବ । ପ୍ରଥମରେ ସ୍କ୍ଲୋୟାରଙ୍କ ନିଜ ଲୋକେ ତାଙ୍କ କେବିନ୍‌ ପାଖରେ ଶୋଇବେ | 
ସେମାନଙ୍କୁ ଜାହା ଜର ପଛପଟ ବର୍ଥରେ ଜାଗା ଦିଆଯାଇପାରିବ । ଦ୍ଵିତୀୟରେ ଜାହାଜର 
ବନ୍ଧୁକ ପ୍ରଭୃତି ଅସ୍ତ୍ରଶସ୍ତ୍ର ଓ ଗୋଳାବାରୂଦ ଏଠି ନରହି ସ୍କୋୟାର୍‌ଙ୍କ କେବିନ୍‌ ପଛକୁ 
ରଖାଯିବ । 

ସ୍କୋୟାର୍‌ ପଚାରିଲେ, ˆ ଏତିକି ନା ଆଉ କିଛି ? 

କାପଟେନ୍‌ କହିଲେ, “ଆଉ ଗୋଟିଏ କଥା ମୁଁ କହିଦେବାକୁ ଚାହେଁ । ଆମର 
ଯାତ୍ରା ବିଷୟରେ ଏଠାରେ ବହୁତ ଚଙ୍ଟୀ ଚାଲିଲାଣି । ମୁଁ ଶୁଣୁଛି, ଆପଣଙ୍କ ପାଖରେ 
ଗୋଟାଏ ମାନଚିତ୍ର ଅଛି- ସେଟା ହେଉଛି ଗୋଟାଏ ଦ୍ଵୀପର | ମାନଚିତ୍ରରେ କେତେ 
ଛକ ଅଛି । ସେଗୁଡ଼ିକ ହେଉଛି ଧନରନ୍‌ ପୋତା ହୋ ଇଥ୍‌ବା ସ୍ଥାନ | ଦ୍ଵୀପର ଅକ୍ଷାଂଶ- 
ଦ୍ବାଘିମାର ମଧ୍ଯ ସୂଚନା ଅଛି।” 

ସ୍ଢୋୟାର୍‌ କହିଉଠିଲେ, “ ମୁଁ ତ ଏସବୁ ବିଷୟ କାହାରିକୁ କହିନାହିଁ ! 

କାପ୍ଟେନ- “ଆପଣ କହିଥାନୁ ବା ନକହିଥାଆନ୍ଧୁଓ ଜାହାଜର ଲୋକମାନେ 
ଏସବୁ କଥା ଜାଣିଛନ୍ତି । 

ସ୍ଢୋୟାର୍‌ ଡାଭ୍ତରଙ୍କୁ ଚାହିଁ କହିଲେ, “ତେବେ ଆପଣ କିମ୍ବା ଜିମ୍‌ ଏ କଥା 
ପ୍ରକାଶକରିଥ୍‌ବେ ! 

ଡାକ୍ତର ' କିଏ ପ୍ରକାଶ କରିଛି ତା'ର ଆଲୋଚନା କରିବା ଦରକାର ନାହିଁ । 
ବର୍ଭମାନ କର୍ରବ୍ୟ ସ୍ଥିର କରିବା ଦରକାର । . 

ସ୍ପୋୟାର୍‌ କିମ୍ବା ଡାକ୍ତର କିମ୍ବା ମୁଁ କେହି ଦ୍ଵୀପର ମାନଚିତ୍ର ବିଷୟ ବାହାରେ 
କାହାରି ଆଗେ ପ୍ରକାଶକରିନଥୁୂଲୁ- ତେଣୁ ମୋତେ ଏସବୁ ରହସ୍ୟମୟ ବୋଧହେଲା । 

କାପ୍ଟେନ ପୁଣି କହିଲେ, ˆ କିଏ ସେ ମାନଚିତ୍ର ରଖିଛି, କି ସେଥ୍‌ରେ କଅଣ 
ଅଛି ମୁଁ ଜାଣିବାକୁ ଆଦୌ ଇନଛୁକନୁହେଁ । ସେ ବିଷୟ ମୋତେ ମଧ୍ଯ ଜଣାଇବା ଅନୁଚିତ । 
ଆରୋଙ୍କୁ ମଧ୍ୟ ସେ ବିଷୟ ଜଣାଇବେନାହିଁ । 

ଡାକ୍ତର “ମୁଁ ଏଥ୍‌ରୁ ବୁଝୁଛି ଯେ, ତୁମେ ଏ ବିଷୟ ଗୁପ୍ତ ରଖିବାକୁ ଚାହଁ ଏବଂ 
ଜାହାଜର ପଛପାଖକୁ ଗୋଟାଏ ଦୂର୍ଗଭଳି ବ୍ଯବହାର କରିବାକୁ ଚାହଁ । ସେଥ୍‌ରେ 
କେବଳ ସ୍ପକୋୟାରଙ୍କର ବିଶ୍ଵାସୀଲୋକେ ଅସ୍ତ୍ରଶସ୍ତ୍ର ଓ ଗୋଳାବାରୁଦ ଧରି ରହିବେ । 
ଆପଣ ବୋଧହୁଏ ଜାହାଜରେ ବିଦ୍ରୋହର ଆଶଙ୍କା କରୁଛନ୍ତିଖ ନୋହିଲେ ଏପରି 
କରିବାର ଆବଶ୍ୟକତା ନାହିଁ । 

କାପ୍ଟେନ୍‌¬ ବିଦ୍ରୋହର ଆଶଙ୍କୀ ଥୁଲେ ମୁଁ ଯାତ୍ରା କରିବାକୁ ପୂରା ମନା କରିଥାନ୍ତି । 
ମୋର ବିଶ୍ଵାସ, ନାବିକମାନେ ସାଧୁ ଓ ବିଶ୍ଵାସୀ ଲୋକ ଅଟନ୍ତି; ହୁଏତ ସମସ୍ତେ ବିଶ୍ଵାସୀ 
ହୋଇପାରନ୍ତି । କାପ୍ଟେନ ଭାବରେ ଜାହାଜକୁ ଓ ଜାହାଜର ପ୍ରତ୍ୟେକ ଲୋକର 
ଜୀବନକୁ ନିରାପଦ ରଖିବା ମୋର ଦାୟିତ୍ଵ ଓ କର୍ଭବ୍ୟ, ସେଥ୍ପାଇଁ ଯଥାସାଧ 
ସାବଧାନତା ଅବଲମ୍ବନ କରିବାକୁ ମୁଁ କହୁଛି । ମୋ କଥା: ଯଦି ଆପଣମାନେ ଗ୍ରହଣ 
ନ କରନ୍ତି, ତେବେ ମୋତେ ଏହି ପଦରୁ ବିଦାୟଦେବାକୁ ଅନୁରୋଧ ।' 

ସ୍କୋୟାର୍‌— ' ଉତ୍ତମ, ଆପଣଙ୍କର ଦୁଇଟିଯାକ ପ୍ରସ୍ତାବରେ ମୁଁ ସ୍ଵୀକୃତ; କିନ୍ତ 
ମୋର ଧାରଣା ଆପଣଙ୍କର ଆଶଙ୍କା ଅମୂଳକ ।! 

¬“ ‘ମୋର ଆଶଙ୍କା ସତ୍ୟ କି ଅମୂଳକ ତାହା ଯଥାସମୟରେ ପ୍ରମାଣିତ ହେବ । 
ମାତ୍ର ମୁଁ ମୋର କର୍ରବ୍ୟ ନିଶ୍ଚୟ ପାଳନ କରିବି ।'? — ଏହା କହି କାପ୍ଟେନ୍‌ ତାଙ୍କ 
କେବିନ୍‌କୁ ଚାଲିଗଲେ। 

ଆମେମାନେ ଡେକ୍‌ ଉପରକୁ ଗଲୁ । ଲୋକମାନେ ଅସ୍ତ୍ରଶସ୍ତ୍ର ଓ ଗୋଳାବାରୁଦ 
ବହାଇ ଜାହାଜର ପଛ ଭାଗରେ ରଖିଥ୍‌ଲେ । କାପ୍ଟେନ୍‌ ଓ ମି: ଆରୋ ସେମାନଙ୍କ 
କାମ ତଦାରଖ କରୁଥ୍‌ଲେ । ଜାହା ଜଟିକ୍ର ସଜାଇ ଠିକ୍କରିବାରେ ରାଚିଟି କଟିଗଲା । ମୁଁ 
ପ୍ରାୟ ସାରାରାତି ଡେକ୍‌ ଉପରେ କଟାଇଦେଲି । ନୂତନ ଦୃଶ୍ୟ ଅନୁଭୂତିରେ ମୁଁ ସମସ୍ତ 
କ୍ଲାନ୍ତି ଭୂଲିଯାଇଥ୍‌ଲି । ସବୁ ଠିକ୍‌ ହେବା ପରେ ଜଣେ ନାବିକ କନ୍‌ ସିଲ୍‌ଭରଙ୍କୁ କହିଲା, 
“ଏବେ ଆମକୁ ଗୋଟିଏ ଗୀତ ଗାଇ ଶୁଣାଅ ।” ? ଜନ୍‌ ସିଲ୍ଭର ଯେଉଁ ଗୀତଟି ଗାଇଲେ, 
ସେଇଟି ମୁଁ ବହୁବାର କାପ୍ଟେନ୍‌ ବିଲ୍‌ ବୋ ନସଙ୍କଠାରୁ ଶୁଣିଥ୍ଲି । ସୁର ମଧ୍ଯ ଠିକ୍‌ 
ସେହିପରି । ମୁଁ ଚମକିପଡ଼ିଲି । ବେନ୍‌ବୋର ସୃ ଚି ମୋ ମନରେ ଜାଗିଉଠିଲା । 

ଅଛ ସମୟ ପରେ ଜାହାଜ ଲଙ୍ଗର ଉଠାଗଲା । ପାଲଗୁଡ଼ିକ ପବନରେ 
ଫୁଲିଉଠିଲା । ଜାହାଜ ଗତି କରିବାକୁ ଲାଗିଲା । କୂଳର ଦୃଶ୍ୟ ଆମ ଆଖି ଆଗରୁ 
ଦୂରକୁ ଦୂରକୁ ଚାଲିଗଲା । 


ସମୁଦ୍ରରେ ହିସ୍‌ପାନିଓଲା 


ଆମ ଜାହାଜ ସମୂଦ୍ରରେ ଚାଲିଲା । ମୋଟ ଉପରେ ପାଗ ଭଲଥୁଲା; ଜାହାଜଟି 
ମଧ୍ଯ ଭଲଭାବରେ ତିଆରି ହୋ ଇଥ୍ବାରୁ ବିପଦର କୌଣସି ଆଶଙ୍କା ନଥୁଲା । 
ନାବିକମାନେ କାର୍ଯ୍ୟଦକ୍ଷ ଥ୍ଲେ ଓ କାପ୍ଟେନ ମଧ୍ଯ ଅଭିଜ୍ଞ । ଜାହାଜ ବେଶ୍‌ ଗତି କରି 
ଚାଲିଲା । ତେବେ ଜାହାଜ ରନ୍ଦ୍ଵୀପରେ ପହଞ୍ଚ୍ବା ପୂର୍ବରୁ ଏପରି କେତୋଟି ଘଟଣା 
ଘଟିଥ୍ଲା, ଯାହାର ଉଲ୍ଲେଖ କରିବା ଉଚିତ ମନେକରେ । 

୩୦ ରନ୍ଦ୍ଵୀପ 


ପ୍ରଥମରେ ମି: ଆରୋ ଜଣେ ଅନୁପଯୁକ୍ତ ଲୋକ ବୋଲି କାପ୍ଟେନ ସ୍ଲଲେଟ୍‌ 
କହିଥ୍ଲେ, କାର୍ଯ୍ୟରେ ତାହା ହିଁ ଦେଖାଗଲା । ନାବିକମାନଙ୍କୁ ନିଜର ଅଧୀନରେ ରଖି 
କିପରି କାମ କରାଇବାକୁ ହେବ ତାହା ତାକୁ ଜଣାନଥ୍ଲା | ସେ ମଦ ପିଇ ମାତାଲ 
ହୋଇ ନାବିକମାନଙ୍କ ସହିତ ଥଟ୍ଟା -ତା ମସା କରୁଥ୍ଲା । ଫଳରେ ଜାହାଜରେ ଶୃଙ୍ଖଳା 
ରହିଲା ନାହିଁ । ମାତାଲ ହୋଇ ସେ ବେଳେବେଳେ ଡେକ୍‌ ଉପରେ ବସି ବକାବକି 
କରୁଥଲା । ସେତେବେଳେ କାପ୍ଟେନ୍‌ ତାକୁ ଗୋଟାଏ କୋଠରିରେ ବନ୍ଦ କରି ରଖିବାକୁ 
ବାଧ୍ଯହେଉଥ୍‌ଲେ | 

ଆରୋ ଜାହାଜ ଚଳାଇବାରେ ସାହାଯ୍ୟ ନକରି ବରଂ ପ୍ରତିବନ୍ଧକ ହୋଇଥଲା । 
ଦିନେ ରାତିରେ ହଠାତ୍‌ ଦେଖାଗଲା ଆରୋ ଜାହାଜରେ ନାହିଁ । ଜାହାଜର ସବୁଆଡ଼େ 
ଖୋଜାଗଲା; ମାତ୍ର ସେ ମିଳିଲା ନାହିଁ । ସମସ୍ତେ ସ୍ଥିରକଲେ ଯେ, ମାତାଲ ହୋଇ 
ଡେକ୍‌ ଉପରେ ବୁଲୁଥ୍ବାବେଳେ ସେ ସମୁଦ୍ରରେ ଖସିପଡ଼ିଛି । ଏହି ଦୁର୍ଘଟଣାରେ କେହି 
ଦୁଃଖିତ ହେବାର କାରଣ ନଥୁଲା; ବରଂ କେହି କେହି ଖୁସିହେଲେ | କାପ୍ଟେନ୍‌ ମଧ୍ଯ 
କହିଲେ, “ମୁଁ ଗୋଟାଏ ଅସୁବିଧାରୁ ରକ୍ଷାପାଇଲି । ଲୋକଟାକୁ ଜଗି ଜଗି ବଡ଼ 
ହଇରାଣ ହେଉଥ୍‌୍ଲି ।” 

ଏବେ ଆଉ ଜଣେ ମେଟ୍‌ ନିଯୁକ୍ତ ହେବାର ପ୍ରଶ୍ନ ଉଠିଲା । ଜାହାଜରେ ଆଣ୍ଡରସନ୍‌ 
ବୋଲି ଜଣେ ନାବିକ ଥଲା । ଜାହା ଜର ନୌକା , ଦଉଡ଼ି, ପାଲ ପ୍ରଭୁତି ତା? ଜିମାରେ 
ଥ୍ଲା- ସେ ମେଟ୍‌ ନିଯୁକ୍ତ ହେଲା ! ସ୍କୋୟାର୍‌ ନିଜେ କେତେ ବର୍ଷ ଜାହାଜରେ କାମ 
କରିଥ୍ଲେ, ସେ ବେଳେ ବେଳେ କାର୍ଯ୍ୟ ତଦାରଖ କରୁଥ୍‌ଲେ । ଢାହାଜନ ସମସ୍ତ 
କାର୍ଯ୍ୟ ନିୟମିତ ଭାବରେ ଟାଲିଲା । 

ମି. ସିଲ୍ଭର୍‌ ଜାହାଜର ମେରୁଦଣ୍ଡ ଭଳି କାର୍ଯ୍ୟ କରୁଥ୍‌ଲେ । ତାଙ୍କର ଦାୟିତ୍ବ 
ଥଲା ସମସ୍ତଙ୍କୁ ଖାଇବାକୁ ଦେବା; କିନ୍ଧୁ ସେ ସବ୍ର ବିଦ୍ୟାରେ ପାରଙ୍ଗମ ଥୁଲେ । ଜାହାଜର 
ଯେକୌଣସି କାର୍ଯ୍ୟରେ ସେ ସାହାଯ୍ୟ କରୁଥ୍‌ଲେ । ସମସ୍ତେ ତାଙ୍କୁ ଆଦର କରୁଥ୍‌ଲେ । 
ତାଙ୍କର ଗୋଟିଏ ଗୋଡ଼ ନଥ୍‌ଲେ ସୃଦ୍ଧା ଆଶାବାଡ଼ି ସାହାଯ୍ୟରେ ସେ ଜାହାଜର 
ଯେକୌଣସି ଅଂଶକୁ ସବ୍ରବେଳେ ଖୁବ୍‌ ଚଞ୍ଚଳ ଯାଇପାରୁଥ୍ଲେ । ଦରକାର ବେଳେ 
ସେ ଆଶାବାଡ଼ିଟିକୁ କାନ୍ଧରେ ଝୁଲାଇଦେଇ ଦୁଇହାତରେ କାମ କରୁୂଥ୍‌ଲେ। ମୁଁ 
ନାବିକଙ୍କଠାରୁ ଶୁଣିପାରିଲି ଯେ ସିଲ୍ଭର୍‌ ସାଧାରଣ ନାବିକଙ୍କ ଭଳି ମୂର୍ଖ ନୁହନ୍ତି 
ସେ ଅନେକ ପାଠ ପଢ଼ିଛନ୍ତି । ସେ ଖୁବ୍‌ ସାହସୀ ମଧ୍ଯ । ଦରକାର ପଡ଼ିଲେ ସେ ବଳ 
ଓ କୌଶଳରେ ପାଞ୍ଚ ଜଣକୁ କାବ୍ରକରିପାରିବେ | ଥରେ ଦୂଇଥର ମୁଁ ତାଙ୍କ ସାହସର 
ପ୍ରମାଣ ନିଜ ଆଖିରେ ଦେଖ୍ଲି । ସେ ମୋତେ ବେଶ୍‌ ଭଲପାଉଥ୍ଲେ | ରନ୍ଧାଘରକୁ 
ଗଲେ ସେ ମୋତେ ଆଦରକରି କାହାଣୀ ଶୁଣାଉଥ୍ଲେ | 

ରନ୍‌ଦ୍ଧୀପ ୩୧ 


ରନ୍ଧାଘରେ ପିଞ୍ଜରାରେ ଗୋଟିଏ ଶୁଆ ଥୁଲା । ଏଇଟିକର ମି. ସିଲ୍ଭର୍‌ ଆଦରରେ 
ପାଳିଥ୍ଲେ । ତାର ନାମ ଥଲା “କାପ୍ଟେନ୍‌ ଫଲିଣ୍‌' । ମୁଁ ସିଲ୍ଭର୍ଙ୍ଠାରୁ ବୃଝିଲି ଯେ 
ପ୍ରସିଦ୍ଧ ଜଳ ଦସ୍ୟୁ କାପ୍ଟେନ୍‌ ଫି୍ର ନାମ ଅନୁସାରେ ତାହାର ନାମ ଦିଆହୋଇଥ୍‌ଲା । 
ଏହି ଶୁଆର ଗୋଟିଏ ଅଭ୍ୟାସ ଥୁଲା । ସେ କେବଳ ଗୋଟିଏ କଥା ବାରମ୍ବାର କହୁଥ୍ଲା— 
“ଆଠ ଡଲାର, ଆଠ ଡଲାର।” ' ସେଇ କଥା ଶୁଣି ଶୁଣି ବିରକ୍ତ ଲାଗିଲେ ସିଲ୍ଭର୍‌ 
ପିଞ୍ରାକୁ ଗୋଟିଏ କନାରେ ଘୋଡ଼ାଇଦେଉଥ୍‌ଲେ, ତା'ପରେ ସେ ଚୃପ୍ହୋଇଯାଉଥ୍‌ଲା । 

ସିଲ୍ଭର୍‌ ମୋତେ ଏହି ପକ୍ଷୀଟିର ପରିଚୟ ଦେଇ କହିଲେ, “ ହକିନ୍ସ, ଏ 
ଶୁଆଟିର ବୟସ କେତେ ହେଲାଣି ଜାଣ ? ପ୍ରାୟ ଦୁଇଶ ବର୍ଷ ହେବ ! ଶୁଆ ଚଟିରଜୀବୀ 
କହିଲେ ଚଳେ । ଏଇଟି ଜଳଦସ୍ୟୁ କାପ୍ଟେନ ଇଂଲାଶ୍ଡଙ୍କ ପାଖରେ ଥୁଲା ଓ ପୃଥ୍ବୀର 
ନାନା ସ୍ଥାନ ଦେଖିଛି । ପ୍ଲେଟ୍‌ ନଦୀ କୂଳରେ ଥଲା ବେଳେ ସେ କାହୁଁ ଆଠ ଡଲାର! 
ଶୁଣି ଶିଖିଛି ଓ ଆଜିଯାଏଁ ସେଇ କଥାଟା କହୁଛି । ଦେଖିଲେ ତୁମେ ଭାବିବ ତା'ର 
ବୟସ ଚାରି ପାଞ୍ଚ ବର୍ଷ ହୋଇଥ୍‌ବ । କିନ୍ତୁ କାପ୍ଟେନ ଫ୍ଲିଣ୍ଟ୍‌ ଗୋଆ ଲୁଣ୍ଠନ କରିବାକୁ 
ଗଲାବେଳେ ଏ ତାଙ୍କ ଜାହାଜରେ ଥୁଲା ।' 

ମି. ସିଲ୍ଭର୍ଙ୍କ ଉତ୍ତମ ବ୍ୟବହାର ଓ କଥାବାଭ୍ତୀରେ ମୁଁ କିଣି ହୋଇ ଯାଇଥ୍‌ଲି । 
ଜିନ୍ଧ ଦିନେ ରାତିରେ ତାଙ୍କ ବିଷୟରେ ମୋର ଧାରଣା ଏକବାରେ ବଦଳିଗଲା । ସେ 
ଯେ କେଡ଼େ ଭୀଷଣ ଲୋକ ତାହା ଜାଣିପାରିଲି । ଆମର ସମୃଦ୍ରଯାତ୍ରା ପ୍ରାୟ ସରି- 
ଆସୁଥାଏ । ଅଛୁ ସମୟ ପରେ ଆମେ ରନ୍‌ଦ୍ଧଵୀପରେ ପହଞ୍ବୁ ବୋଲି ସମସ୍ତଙ୍କ ମନ 
ଆନନ୍ଦରେ ପୂରିଉଠିଥାଏ । ସନ୍ଧ୍ୟା ପରେ ମୁଁ ମୋ କୋଠରିକୁ ଶୋଇବା ପାଇଁ ଯାଉଥ୍‌ଲି । 
ମନହେଲା, ଗୋଟାଏ ଦୁଇଟା ଆତ ଖାଇ ଯିବି । ଡେକ୍‌ ପରେ ଗୋଟିଏ ବଡ଼ ପିପାରେ 
ଆତ ରହୁଥ୍ଲା- ଯାହାର ଯେତେବେଳେ ଇଛା ଗୋଟାଏ ଦୁଇଟା ନେଇ ଖାଆନ୍ତି । ମୁଁ 
ପିପାରେ ହାତ ମାରି ଦେଖିଲି, ଖୁବ୍‌ ତଳକୁ ଅଛୁ କେତୋଟି ମାବ୍ର ଆତ ଅଛି । ହାତ 
ନ ପାଇବାରୁ ମୁଁ ତାହା ଭିତରେ ପଶିଗଲି । ଦୁଇଟି ଆତ ଖାଇସାରିଲା ବେଳକୁ କେହି 
ଜଣେ ପିପାକୁ ଆଉଜି ବସିବାର ମୁଁ ଅନୁଭବ କରିପାରିଲି । ମୁଁ ପ୍ରଥମେ ପିପା ଭିତରୁ 
ବାହାରି ଆସିବାକୁ ଭାବିଥୁଲି; କିଜୁ ଏହି ସମୟରେ ଜନ୍‌ ସିଲଭରଙ୍କ ପାଟି ଶୁଣିପାରି 
ମୁଁ ପିପା ଭିତରେ ଚୃପ୍‌କରି ବସିରହିଲି । ଯାହା ଶୁଣିଲି, ସେଥ୍‌ରେ ମୋର ରକ୍ତ 
ପାଣିଫାଟିଆସିଲା । ଜନ୍‌ ସିଲ୍ଭର୍‌ ଯେ କି ଭୀଷଣ ଲୋକ ଓ କେଉଁ ମୁହୂର୍ରରେ 
ଆମମାନଙ୍କର ପ୍ରାଣ ନେବ, ତାହା ଭାବି ମୁଁ ଆତଙ୍କିତ ହୋଇଉଠିଲି । ମୁଁ ପିପା ଭିତରେ 
ଯାହା ଯାହା ଶୁଣିଥୁଲି, ତାହା ପୂରା ନ କହିଲେ ଜନ୍‌ ସିଲ୍ଭରର ଅସଲ ରୂପ 
ଜଣାଯିବନାହିଁ । 

୩୨ 


ଜନ୍‌ ସିଲ୍ଭର୍ର ସ୍ବରୂପ 


ମୁଁ ପିପା ଭିତରେ ଚୂପ୍‌ କରି ବସିଥାଏ । ଜନ୍‌ ସିଲ୍ଭର୍‌ ତାକୁ ଆଉଜି ବସିଥ୍ବାର 
ମୁଁ ଜାଣିପାରିଥ୍ଲି । ଆଉ କେହି ଜଣେ ତା? ପାଖରେ ବସିଥାଏ । ତା'ର ସ୍ଵରରୁ ମୁଁ 
ଅନୁମାନ କଲି ତା'ର ବୟସ ଅଳ୍ପ । ସିଲ୍ଭର୍‌ କହିଲା, ˆ ମୁଁ ସେତେବେଳେ କ୍ୟାପ୍ଟେନ୍‌ 
ନଥ୍ଲି- ଜନ୍‌ ଫିଟ୍‌ ଥ୍ଲା କ୍ୟାପ୍‌ଟେନ୍‌ । ସବୃ ଜିନିଷପତ୍ର ମୋ ଜିମାରେ ରହୁଥ୍ଲା । 
ଏଇ ସମୟରେ ଏକ ଗୁଳିମାଡ଼ ଘଟଣାରେ ମୁଁ ଗୋଡ଼ଟିଏ ହରାଇଥ୍ଲି ଆଉ ପିଉ 
ତା'ର ଆଖିଯୋଡ଼ିକ ହରା ଇଥ୍‌୍ଲା । ଫିଣ୍ଟର ଜାହାଜରେ ଏତେ ସୁନା ଲଦାହୋଇଥ୍‌୍ଲା 
ଯେ ମୁଁ ଭାବୁଥ୍ଲି ଜାହାଜଟା କେତେବେଳେ ବୃଡ଼ିଯିବ । 

ଅନ୍ୟ ଜଣକ କହିଲା, ˆ “ସତେ ! ତେବେ ଫି୍‌ିଣ୍୍‌ ଜଣେ ନାମଜାଦା ଜଳଦସ୍୍ୟ୍‌ 
ଥ୍ଲା ! 

ସିଲ୍ଭର୍‌ କହିଲା , “ ନିଶ୍ବୟ, ସେଥ୍‌ରେ ସନ୍ଦେହ ନାହିଁ। ମୁଁ ତା'ଠାରୁ ଢେର୍‌ ଟଙ୍କା 
ସୁନା ଆଣିଛି । ପ୍ରଥମେ ମୁଁ କାପ୍ଟେନ ଇଂଲାଣ୍ଡ ପାଖରେ ଥୁଲି; ତା'ପରେ ଆସିଲି 
ଫିଣ୍୍‌ ପାଖକୁ । ଇଂଲାଣ୍ଡଠାରୁ ନଅଶହ ମୋହର ଆଣିଥ୍ଲି । ଫ୍ଲିଣ୍ଟ୍‌ୁ ମଲା ବେଳେ ଦ୍ରଇ 
ହଜାର ମୋହର ପାଇଥ୍‌ଲି ¦ ସବୁଯାକ ଆଣି ବ୍ୟାଙ୍କରେ ଜମାରଖିଛି । ଏବେ ଇଂଲାଣ୍ଡର 
ଲୋକମାନେ କାହାନ୍ତି ? ଫିଣ୍ଟର ଲୋକମାନେ କାହାନ୍ତି ? ସେମାନଙ୍କ ଭିତରୁ କେତେଜଣ 
ଏବେ ଏଇ ଜାହାଜରେ କାମ କରି ପେଟ ପୋଷୁଛନ୍ତି । ସେଇଥ୍‌ରେ ସେମାନେ ସନ୍ତୁଷ୍ଟ ¦ 
ପିଉ ମଧ୍ଯ ଏଇ ଦଳରେ ଥୁଲା ସେ କୁଆଡ଼େ ମରିହଜିଗଲାଣି ! ତା' ଜୀବନର ଶେଷ 
ଦୁଇବର୍ଷ ତାକୁ ଖାଇବାକୁ ମିଳୁନଥ୍ଲା । ମୁଁ ସେମିତି ଚାଲାଖ ବୋଲି ସବୁ ଟଙ୍କା ବ୍ୟାଙ୍କରେ 
ରଖିଦେଇଛି । ଜଳଦସ୍ୟୁର ଜୀବନ ମଉଚ୍ଚ-ମଜଲିସ୍‌ର ଜୀବନ ନୁହେଁ“ ମରଣ ସାଥ୍‌ରେ 
ଖେଳ । କିନ୍ତୁ ଥରେ ଲୁଟ୍‌ପାଟ ସାରି ଫେରିଲା ବେଳକୁ ହାତରେ ଶହ ଶହ ମୋହର 
ପଡ଼ିଯାଏ । ଅଧୁକାଂଶ ଜଳଦସ୍ୟୁ ସେ ଟଙ୍କାକୁ ମଦପିଇ ଉଡ଼ାଇଦିଅନ୍ତିୟ ସେତକ 
ସରିଗଲେ ପୁଣି ଯାଆନ୍ତି ଦସ୍ୟୁଗିରି କରିବାକୁ । ମାତ୍ର ମୋର ପ୍ରକୃତି ଭିନ୍ନ । ଏଥର 
ଫେରିଲେ ମୁଁ ଜଣେ ବଡ଼ଲୋକ ଭଳି ଚଳିବି । ମତେ ଏବେ ପଚାଶ ବର୍ଷ ହେଲାଣି । 
କାଳକଯାକ କଅଣ ଏଇଆ କରୁଥ୍‌ବି ?” 

ଡିକ୍‌ କହିଲା- ଏଥର ସମୁଦ୍ରଯାତ୍ରାରୁ ଫେରିଲେ ତୁମେ ବ୍ରିଷ୍ଟଲ୍‌ ଯାଇ ଟଙ୍କା ଆଣିବ 
କିପରି ? 

ରନୁଦ୍ଧୀପ ୩୩ 


ସିଲ୍ଭର୍‌ ଉତ୍ତରକଲା, “ ' ମୋର ବିଷ୍ଟଲ୍‌ ଯିବା ଦରକାର ପଡ଼ିବ ନାହିଁ ମୁଁ ବନ୍ଦୋବସ୍ତ 
କରି ଆସିଛି । ଏଥ୍ଭିତରେ ଟଙ୍କା ତକ ମୋର ସ୍ତ୍ରୀ ହାତକୁ ଆଣିସାରିବଣି ¦ ସ୍ପାଇଗ୍ଲାସ୍‌ 
ହୋଟେଲଟା ମଧ୍ଯ ବିକ୍ରିହୋଇସାରିଥ୍‌ବ- ବିକ୍ରି ଟଙ୍କା ମଧ୍ୟ ସେ ପାଇଥ୍‌ବ । ସେ ଆସି 
ମୋତେ ଭେଟିବ । କେଉଁଠି ଆମର ଭେଟ ହେବ ସେ କଥା କହିବି ନାହିଁ“ କାଳେ ତୂ 
ଆଉ କାହାକୁ କହିଦେବୁ, ସେଥ୍ପାଇଁ କହୁନାହିଁ । 

ଏହି ସମୟରେ ଆଉ ଜଣେ ଏ ଦୁହିଁଙ୍କ ସଙ୍ଗେ କଥାବାତ୍ତାରେ ଯୋଗଦେଲା । 
ତୃଣ୍ଡର ସ୍ଵରରୁ ମୁଁ ବାରିଲି ଯେ ଏ ହେଉଛି ନାବିକ ଇସ୍ରେଇଲ୍‌ । ସେ କହିଲା , ଆମେ 
ଆଉ କେତେ ଦିନ ଏ କାପ୍ଟେନ୍‌ ସୃଲେଟ୍‌ ଅଧୀନରେ ରହିଥ୍ବା ? ଆଉ ସମ୍ଭାଳି 
ହେଉନାହିଁ । କାପ୍ଟେନ୍‌ର କେବିନ୍୍‌ରେ ପଶି ସେ ଅସଲି ମଦ ପିଇବାକୁ ମନ ଉଚନ୍ନ 
ହେଲାଣି । 

ସିଲ୍ଭର କହିଲା, ‘ଆରେ, ମୋ କଥା ଶୁଣ । କଷ୍ଟ ସହି ପଡ଼ିଥାଅ; ତୁଣ୍ଡରେ 
ମଧୂରିଆ କଥା କହୁଥ୍ବ ! ଠିକ୍‌ ବେଳ ଦେଖି ମୁଁ ହୁକୁମ ଦେବି । ସମସ୍ତେ ଶେଷ- 
ହୋଇଯିବେ । ଆମେ ହେବା ମାଲିକ । ଆମ ପାଇଁ କାପ୍‌୍ଟେନ୍‌ ସ୍ୁଲେଟ୍‌ ଜାହାଜ 
ଚଳା ଉଛି ଜାଣ । ସେ ସେହିପରି ଚଳା ଉଥାଉ । ସ୍କୋୟାର୍‌ ଆଉ ସେ ଡାକ୍ତର ଧନରନ୍‌ 
ବାହାର କରିବେ କାହାପାଇଁ ଆମରି ପାଇଁ । ଖାଲି ସେତିକି ନୁହେଁ- ଆମରି ପାଇଁ 
ସବୁ ଧନରନ୍‌ ଆଣି ଜାହାଜରେ ଲଦିବେ- ତାହାପରେ ଯାହା କରିବା କଥା କରିବି । 

ଡିକ୍‌ କହିଲା, * ଆମେ କଅଣ ଜାହାଜ ଚଳାଇପାରବା ନାହିଁ ? ¬ ଏତେ ଅପେକ୍ଷା 
କରିବା ଦରକାର କଅଣ ? 

ସିଲ୍ଭର୍‌— ˆ “ତୋର ମନ ମଦରେ ରହିଛି । ଏତେ ତରତର ହେବା ଦରକାର 
ନାହିଁ। ମୋର ଅଭିଜ୍ଞତାରୁ ଜାଣିଛି, କେତେ ଲୋକ ଚଞ୍ଚଳ କାମ ହାସଲ କରିବାକୁ 
ଯାଇ ଜୀବନ ହରାଇଛନ୍ତି । ତୂ ଧୈର୍ଯ୍ୟ ଧରି ଅପେକ୍ଷାକର- ବେଳ ଆସିବ । ଦେଖିବ୍ର, 
ଦିନେ ତୂ ସହରରେ ନିଜ ଘୋଡ଼ାଗାଡ଼ିରେ ବସି ବୁଲି ମଉଜ କରିବୁ । 

ଇସ୍ରେଇଲ ପୂଣି କହିଲା, ‹ ‘ତୁମକୁ ସମସ୍ତେ ଜାଣନ୍ତି । ତୁମେ ସବୁବେଳେ ମନ 
ମାରି ରହ । ଅନ୍ୟମାନେ ମଉଜମଜଲିସରେ ଦିନ କାଟୁଥ୍‌ବେ¬ ତୁମ ଜୀବନଟା କଅଣ 
ଏମିତି ଯିବ ? 

ସିଲ୍ଭର୍‌- ˆ ଯାହା କହିଲୁ ମିଛ ନୁହେଁ । ମୁଁ ମଉଜମଜଲିସ୍‌ରେ ମାତଚେନାହିଁ । 
କିନ୍ତୁ ଯେଉଁମାନେ ଏତେ ମଉଜମଜଲିସ୍‌ କରି ଦିନ କଟାଉଥ୍‌ଲେ, ଆଜି ସେମାନେ 
କାହାନ୍ତି ? ପିଉ କଅଣ କମ୍‌ ମଉଜି ଥ୍ଲି ? ଶେଷକୁ ଭିକ ମାଗି ମଲା । ଫଣ୍ଟ୍‌ ମଉଜକରି 
ମଦ ପିଇପିଇ ମଲା । ଏପରି ମଉଜରେ କି ଲାଭ ? 

ଡିକ୍‌- ଆଛୁ, ଏଗୁଡ଼ାକୁ ଶେଷରେ କଅଣ କରିବା ? 


Digitized by srujanika@gmail.com 


୩୪ ରନ୍ଦ୍ଧୀପ 


ସିଲ୍ଭର୍- ‘ତୁ କଅଣ ଭାବିଛୁ କହିଲୁ ? ଏମାନଙ୍କୁ କୌଣସି ଦ୍ବୀପରେ ଓହ୍ଲାଇ- 
ଦେଇ ଚାଲିଯିବା ? କାପ୍ଟେନ ଇଂଲାଣ୍ଡ ସେଇଆ କରୁଥଲା ! କିନ୍ଧ ଫଲିଣ୍ର ବ୍ୟବସ୍ଥା 
ଅନ୍ୟପ୍ରକାର । ସେ ଲୋକଗୁଡ଼ାଙ୍କୁ ମାରି ଶେଷ କରିଦେଉଥ୍‌୍ଲା | ବିଲି ବୋନ୍‌ସ ମଧ୍ଯ 
ସେଇଆ କରୁଥଲା । 

ଇସ୍ରେଇଲ୍‌- ‹ ହଁ, ମୁଁ ଜାଣେ । ବିଲି କହୁଥ୍ଲା- ଯେ ମଲା ସେ କାଳ-କାଳକୁ 
ଗଲା ବଞ୍ଚରହିଥ୍ଲେ ପୁଣି କିଛି କରିପାରେ । ତେଣୁ ଶତୁକୁ ଏକବାରେ ଶେଷକରିବା 
ଉଚିତ । ଛାଡ଼, ବିଲି ତ ମଲାଣି । ତା ' ଭଳି କଠୋର ପ୍ରକୃତିର ଲୋକ ଆଉ ନଥ୍‌ବେ । 

ସିଲ୍ଭର- “ତୋ କଥା ଠିକ୍‌ । ମୁଁ ସେଇ ବିଲିର ମତକୁ ପସନ୍ଦକରେ । ଶତୁକୁ 
ମାରି ଶେଷକରିଦେବା ଉଚିତ । ଖାଲି ଅପେକ୍ଷା କରି ରହିବାକୁ ହେବ ବେଳ ପଡ଼ିଲେ 
ସମସ୍ତଙ୍କୁ ଶେଷକରିଦେବା । 

ମୁଁ ପିପା ଭିତରେ ରହି ଭୟରେ ଥରୁଥାଏ । ଓଃ, ଏ ଲୋକଗୁଡ଼ାକ ଏଡ଼େ ଭୀଷଣ ! 
ଆମକୁ ମାରିଦେବାକୁ ବିଚାର କିନ୍ଧୁ ବାହାରେ ଆମର ବନ୍ଧୁ ବୋଲି ଦେଖାଇହେଉଛନ୍ତି। 
ମୁଁ ପିପାରୁ ବାହାରିଆସିବାକୁ ମନକରୁଥାଏ; କିନ୍ଧୁ ପାରୁନଥାଏ, କାରଣ ସିଲ୍ଭର, 
ଡିଜ୍‌ ଓ ଇସ୍ରେଇଲ୍‌ ତିନିଜଣଯାକ ମୋ ପାଖରେ । ଦୈବାତ୍‌ ଗୋଟାଏ ସୁବିଧା ମିଳିଗଲା । 
କେହି ଜଣେ କହିଉଠିଲା, ˆ ହେଇଟି ସ୍ଥଳଭାଗ ଦେଖାଗଲାଣି ।!” ? ଏହା ଶୁଣି ସମସ୍ତେ 
ଗୋଳମାଳ କରି ଡେକ୍‌ ଉପରକୁ ଉଠିଆସିଲେ । ସିଲ୍ଭର ଓ ତା'ର ସାଥ୍‌ ଦୁଇଜଣ 
ମଧ୍ଯ ସେଠାରୁ ଚାଲିଗଲେ । ମୁଁ ସଙ୍ଗେ ସଙ୍ଗେ ପିପାରୁ ବାହାରି ଅନ୍ୟମାନଙ୍କ ସଙ୍ଗେ 
ମିଶିଗଲି । ଡାକ୍ତର ଲିଭସି ଉପରକୁ ଆସିଲାକ୍ଷଣି ମୁଁ ତାଙ୍କ ପାଖକୁ ଚାଲିଗଲି । ସମସ୍ତଙ୍କ 
ସଙ୍ଗରେ ମୁଁ ମଧ୍ଯ ଜାହାଜର ଦକ୍ଷିଣ-ପୂର୍ବ ଦିଗରେ କିଛି ଦୂରରେ କ୍ଷୀଣଭାବରେ ସ୍ଥଳଭାଗ ` 
ଦେଖିପାରିଲି । ଦୁଇଟି ଛୋଟ ପାହାଡ଼, ପରସରଠାରୁ କିଛି ଦୂରରେ ଓ ସେ ପାହାଡ଼ 
ଦୁଇଟି ପଛକୁ ଆଉ ଗୋଟିଏ ବଡ଼ ପାହାଡ଼ । 

କାପ୍ଟେନ ପଚାରିଲେ, ˆ ଏ ସ୍ଥାନଟି ଏଥ୍‌ପୂର୍ବରୁ କେହି କେବେ ଦେଖିଥୁଲ ?”? 

ସମସ୍ତେ ଚୂପ୍‌ ରହିଲେ; କିନ୍ତୁ ସିଲ୍ଭର କହିଲା, “ ହଁ, ମୁଁ ଆଗରୁ ଥରେ ଏଠାକୁ 
ଆସିଥ୍ଲି । ଆମେ ଗୋଟିଏ ବାଣିଜ୍ୟ ଜାହାଜରେ ଆସିଥ୍‌ଲୁ, ପିଇବା ପାଣି ନେବାକୁ 
ଏଇ ଦ୍ବୀପରେ ଓହ୍ଲାଇଥ୍‌ଲୁ । 

ଦକ୍ଷିଣ ଭାଗରେ ଗୋଟାଏ ଛୋଟ ପାହାଡ଼ର ପଛପଟେ ଆମେ ଲଙ୍ଗର ପକାଇବା 
ସ୍ଥିରହେଲା । କାପ୍‌ଟେନ୍‌ ଏହି ପ୍ରସ୍ତାବ କଲାମାତ୍ରେ ସିଲ୍ଭର୍‌ କହିଲା, “ହଁ, ସେଇ 
ଜାଗାଟି ଖୁବ୍‌ ସୁବିଧା । ପାଖରେ ଯେଉଁ ଛୋଟ ଦ୍ଵୀପଟି ଅଛି, ତା'ର ନାମ ସ୍କେଲିଟନ୍‌ 
ଦ୍ଵୀପ । ଏହିଠାରେ ଆଗେ ଜଳଦସ୍ୟୁମାନଙ୍କର ଆଡ଼ୁଡା ଥୁଲା ! ଯେଉଁ ତିନୋଟି ପାହାଡ଼ 
ଦିଶୁଛି, ସେଥ୍ଭିତରୁ ମଝିଟିର ନାମ ହେଉଛି ସ୍ପାଇଗ୍ଲସ । ସେଇଟି ଅନ୍ୟ ଦ୍ର 
ପାହା ଡ଼ଠାରୁ ଅଧ୍କ ଉଚ୍ଚ । 

ରନୁଦ୍ଵୀପ ୩୫ 


କାପ୍‌୍ଟେନ୍‌ ସ୍ଲଲେଟ୍‌ ଗୋଟିଏ ମାନଚିତ୍ର ବାହାରକରି ପଚାରିଲେ, “ଦେଖ, 
ମାନଚଟିତ୍ରର ଏଇ ଜାଗା ତ ?”? ଜନ୍‌ ସିଲ୍ଭର୍‌ ଖୁବ୍‌ ଆଗ୍ରହରେ ମାନଚିତ୍ରଟି ନେଇ 
ଦେଖିଲା ! ସେ ଜାଣିପାରିଲା ଯେ ଏଇଟି ଅସଲ ମାନଚିତ୍ର ନୁହେଁ; ତା'ର ଗୋଟିଏ 
ନକଲ | ଏକେ କାଗଜ ନୂଆ ଓ ନାଲି ଛକଗୁଡ଼ିକ ଏଥ୍‌ରେ ନଥ୍ଲା । ସେ ଟିକିଏ ହତାଶ 
ହେଇଗଲା | ଜିନ୍ଧୁ ମନକଥା ମନରେ ରଖି ସେ କହିଲା, “ହଁ କାପ୍ଟେନ୍‌, ଏ ବି 
ଗୋଟିଏ ଭଲ ମାନଚିତ୍ର କିଏ କରିଛି କେଜାଣି, ଖୁବ୍‌ ଭଲହୋ ଇଛି । ଜଳଦସ୍ୟୁମାନେ 
ସହଜେ ମୂର୍ଖ“ ସେମାନେ ଏହା କରିନଥ୍‌ବେ । 

କାପ୍ଟେନ୍‌ ସିଲ୍ଭର୍କୁ ଧନ୍ୟବା ଦ ଦେଇ କହିଲେ, “ମୋର ଦରକାର ହେଲେ ମୁଁ 
ପୂଣି ତମର ସାହାଯ୍ୟ ନେବି ।” 

ଜନ୍‌ ସିଲ୍ଭର ଏଇ ଦ୍ଵୀପକୁ ଆଗରୁ ଆସିଥ୍‌ଲା ବୋଲି ସ୍ଵୀକାର କରିବାରୁ ମୋତେ 
ଆଶ୍ଚର୍ଯ୍ୟ ଲାଗିଲା । ମୁଁ ପିପା ଭିତରେ ଥାଇ ତା'ର ସବୂ କଥା ଶୁଣିଛି ବୋଲି ସେ 
ଆଦୌ ଜାଣିନଥ୍‌ଲା । ସେ ହସହସ ହୋଇ ଆସି ମୋ କାନ୍ଧ ଉପରେ ହାତ ପକାଇଲା ! 
ମନ ଭିତରେ ମୋର ତା ପ୍ରତି ଭୀଷଣ ଘୃଣା ହେଉଥାଏ; ଭୟ ମଧ୍ଯ ହେଉଥାଏ । 
ବାହାରକୁ ମୁଁ ମୋ ମନର ଭାବ ଆଦୌ ପ୍ରକାଶ କରୁନଥାଏ । ସେ କହିଲା, ˆ ‘ହକିନ୍ସ୍‌, 
ଜାହା ଜରୁ ଓହ୍ଲାଇଲେ ଦେଖିବ କେଡ଼େ ସୁନ୍ଦର ଢାଗା । ଗାଧୋଇବା ପାଇଁ ନିର୍ମଳ 
ପାଣି ପାଇବ । ଗଛରେ ଚଢ଼ି ଯେତେ ଇଚ୍ଛା ଫଳ ଖାଇପାରିବ । ଏ ଦ୍ବୀପରେ ବହୂତ 
ବଣୁଆ ଛେଳି ଅଛନ୍ତି ମନକଲେ ଶିକାରକରିପାରିବ । ପାହାଡ଼ ଉପରକୁ ଉଠିବାରେ 
ବେଶ୍‌ ମଜା । ମୋର ଗୋଟାଏ କାଠ ଗୋଡ଼ ନଥ୍ଲେ ମୁଁ ବି ତୁମ ସାଥ୍‌ରେ ପାହାଡ଼ 
ଉପରକୁ ଯାଆନ୍ତି ।”” -ମୋତେ ଏହିପରି କହି ସିଲ୍ଭର ଡେକ୍‌ ଉପରୁ ତା ରନ୍ଧାଘରକୁ 
ଚାଲିଗଲା । 


ବିପଦ 


ମୁଁ ସିଲ୍ଭର ବିଷୟରେ ଯାହା ଜାଣିପାରିଥ୍ଲି, ଡାକ୍ତରଙ୍କୁ ତାହା ଜଣାଇଦେବା 
ମୋର ପ୍ରଥମ କର୍ଭବ୍ୟ ଥୁଲା, କିନୁ ସୁବିଧା ପାଇଲି ନାହିଁ । ଖାଲି ଏତିକି ତାଙ୍କୁ 
ଜଣାଇଦେଲି- ଆପଣଙ୍କ ସଙ୍ଗେ ମୋର ଗୋଟିଏ ଜରୁରି ଆଲୋଚନା ଅଛି । ପରଦିନ 
ସକାଳେ ଡାକ୍ତର ଲିଭସି ମତେ ତାଙ୍କ କେବିନ୍‌କୁ ଡକାଇନେଲେ । ସେଠାରେ ଡାକ୍ତର, 
କାପ୍ଟେନ ଓ ସ୍କୋୟାର୍‌ ତିନିହେଁ ଅପେକ୍ଷା କରି ବସିଥୁଲେ । ଟେବୁଲ୍‌ର ଗୋଟିଏ 
ପାଖରେ ସ୍କୋୟାର୍‌, ଆରପାଖରେ ଡାକ୍ତର, ଅନ୍ୟ ଏକ ପାଖରେ କାପ୍ଟେନ୍‌ ! 

୩୬ ରନ୍ଦ୍ଵୀପ 


କେବିନ୍‌ର କବାଟ ବନ୍ଦକରି ମୋର ଯାହା କହିବାର ଥୁଲା କହିଗଲି । ସିଲ୍ଭର୍‌ 
ମୁହଁରୁ ତା'ର ଅତୀତ ଓ ବର୍ରମାନ ବିଷୟରେ ଯାହା ଯାହା ଶୁଣିଥ୍‌ଲି ସବ୍ର 
ସଂକ୍ଷେପରେ କହିଗଲି । ତିନିହେଁ ମୋ ମୁହଁକୁ ଚାହିଁ ଶୁଣୁଆନ୍ତିୟ କେହି କିଛି 
କହୁନଥାନ୍ତି । ମୋ କଥା ସରିବାରୁ ସେମାନେ ମୋତେ ପାଖରେ ବସାଇ ମୋ ବୁଦ୍ଧିର 
ଖୁବ୍‌ ପ୍ରଶଂସାକଲେ । ଏହାପରେ ସ୍କୋୟାର କାପ୍‌ଟେନଙ୍କୁ କହିଲେ, “ମୁଁ ଦେଖୁଚି, 
ଆପଣ ଯାହା କହୁଥ୍‌ଲେ ଠିକ୍‌ ମୋର ଧାରଣା ଭୁଲ । ଏଣିକି ମୁଁ ଆପଣଙ୍କ 
ପରାମର୍ଶ ଅନୁସାରେ ଚଳିବି । 

କାପ୍ଟେନ୍‌ ସୁଲେଟ୍‌ କହିଲେ, “ ମୁଁ ମଧ୍ୟ ଆପଣଙ୍କଠାରୁ କମ୍‌ ବୋକାମି କରିନାହିଁ । 
ଏପରି ଦଳେ ବିଶ୍ବାସଘାତକ ନାବିକ ନେଇ ମୁଁ କେବେ ଜାହାଜ ଚଳା ଇନଥ୍‌ଲି | 
ଯାହାହେଉ ପ୍ରକୃତ କଥାଟା ଜଣାପଡ଼ିଯାଇଛି ସେଇଟା ଆମର ଭାଗ୍ୟ । ଜନ୍‌ ସିଲ୍ଭର 
ହେଉଛି ସେମାନଙ୍କର ନେତା । ଲୋକଟା ଖୁବ୍‌ ଚାଲାଖ | ଆମକୁ ଶୀଘ୍ର ପ୍ରତିକାରର 
ଉପାୟ କରିବାକୁ ହେବ । 

ସ୍ପକୋୟାର୍‌ କହିଲେ, ' ଆପଣ ହେଉଛନ୍ତି ଜାହାଜର କାପ୍ଟେନ- କଅଣ କରିବାକୁ 
ହେବ, ଆପଣ ତାହା ସ୍ଥିରକରନ୍ତୁ । 

କାପ୍ଟେନ ତାଙ୍କର ମତ ଜଣାଇ କହିଲେ, ‘ଆମକୁ ଜାହାଜ ଚଳାଇ ଆଗକୁ 
ଯିବାକୁ ହେବ । ବର୍ଭମାନ ଆଉ ଫେରିଯିବାର ପ୍ରଶ୍ନ ନାହିଁ। କାଲି ଆମେ ଦ୍ବୀପରେ 
ପହଞ୍ଯିବା । ଫେରିଯିବାକୁ କହିଲେ ସେମାନେ ସଙ୍ଗେ ସଙ୍ଗେ ଆମ ଉପରେ ଆକ୍ରମଣ 
କରିବେ । ତା'ଛଡ଼ା ଆମ ହାତରେ କିଛି ସମୟ ଅଛି । ଧନରନ୍‌ ବାହାର ନହେବାଯାଏ 
ସେମାନେ ଆମକୁ ଆକ୍ରମଣ କରିବେନାହିଁ । ତୃତୀୟରେ କେତେଜଣ ନାବିକ ଆମକୁ 
ସାହାଯ୍ୟ କରିବାର ଆଶା ଅଛି ସମସ୍ତେ ସଇତାନ ନୂହନ୍ତି । ଏବେ ହେଉ ବା ବିଳମ୍ବରେ 
ହେଉ, ଆମକୁ ଯୁଦ୍ଧ କରିବାକୁ ପଡ଼ିବ । ମୋ ମତରେ ଅପ୍ରତ୍ୟାଶିତ ଭାବରେ ଆମେ 
ସେମାନଙ୍କୁ ଆକ୍ରମଣ କରିବା । ଆପଣଙ୍କ ଲୋକମାନେ ଆମକୁ ସାହାଯ୍ୟ କରିବେ 
ବୋଲି ମୋର ବିଶ୍ବାସ ।”? 

ସ୍କୋୟାର କାପ୍ଟେନଙ୍କ ସହିତ ଏକମତ ହେଲେ । ତହୁଁ କାପ୍‌ଟେନ କହିଲେ, 
“ତାହାହେଲେ ରେଡ଼୍‌ରୁଅ, ଜୟିଶି ଓ ହଣ୍ଟର ଏବଂ ଆମେ ଚାରିଜଣ, ଏପରି ସାତ ଜଣ 
ହେଲେ । ଏହା ଛଡ଼ା ନାବିକମାନଙ୍କ ଭିତରୁ କିଏ କିଏ ଆମକୁ ସାହାଯ୍ୟ କରିପାରିବେ ? 

ଡାକ୍ତର ସ୍କୋୟାର ଯେଉଁ ନାବିକମାନଙ୍କୁ ବାଛିଛନ୍ତି ସେମାନଙ୍କ ଉପରେ ଆମେ 
ନିର୍ଭର କରିପାରିବା ??? 

ସ୍କୋୟାର୍‌¬ ନା, ନା, ମୁଁ ବାଛିଛିବୋଲି ସେମାନଙ୍କୁ ବିଶ୍ବାସ କରିହେବନାହିଁ । 
ଇସ୍ରେଇଲକୁ ମୁଁ ବାଛିଥ୍‌ଲି- କିନ୍ଧ ସେ ତ ବିଶ୍ବାସଘାତକ ବୋଲି ଜଣାଗଲାଣି । 

କାପ୍ଟେନ୍‌¬ ମୁଁ ମଧ୍ଯ ତାକୁ ବିଶ୍ଵସ୍ତ ଲୋକ ବୋଲି ମନେକରିଥ୍ଲି- ଏବେ ଦେଖୁଛି 
ଲୋକଟାକୁ ଆଦୌ ବିଶ୍ଵାସ ନାହିଁ । I 

ସ୍ତୋୟାର୍‌ ଦୀର୍ଘନିଶ୍ବାସ ପକାଇ କହିଲେ, “ ହାୟ, ଏଗୁଡ଼ାକ ଯେ ଆମ ଇଂରେଜ 
ଜାତିର ଲୋକ, ତାହା ଭାବିଲା ବେଳକୁ ମୋତେ ଲଜ୍ନାଲାଗୁଛି । ମୋର ମନହେଉଛି, 
ଜାହା ଜଟିକୂ ପୋଡ଼ି ଏମାନଙ୍କୁ ଧ୍ଵଂସକରିଦିଅନ୍ତି ।” ? 

କାପ୍ଟେନ- ମୁଁ ବିଚାରୁଛି, ଆମେ ଅପେକ୍ଷା କରି ରହିବା । ସମସ୍ତଙ୍କ ଉପରେ 
ନଜର ରଖିଥ୍‌ବା । ପ୍ରଥମେ ଦେଖିବାକୁ ହେବ ଆମ ପକ୍ଷରେ କେଉଁମାନେ ରହିବେ । 

ଡାକ୍ତର ମୁଁ ଭାବୁଛି ଜିମ୍‌ ଆମକୁ ସାହାଯ୍ୟ କରିପାରିବ । ତାକୁ ନାବିକମାନେ 
ସେମାନଙ୍କ ପକ୍ଷର ଲୋକ ବୋଲି ବିଶ୍ଵାସକରନ୍ତି 

ସ୍କୋୟାର ଜିମ୍‌ଙ୍କଠାରେ ଆମର ପୂର୍ଣ୍ଣ ବିଶ୍ନାସ । ସେ ଯେ ଆମକୁ ଯଥାସାଧ୍ଯ 
ସାହା ଯ୍ୟ କରିବେ ଏଥ୍‌ରେ ଲବମାତ୍ର ସନ୍ଦେହ ନାହିଁ । 

ଜାହାଜର ମୋଟ୍‌ ଛବିଶ ଜଣ ଲୋକଙ୍କ ମଧ୍ଯରୁ ଆମ ପକ୍ଷରେ ମାତ୍ର ସାତ ଜଣ 
ଥ୍ବାର ଜଣାଗଲା | ସାତଜଜଣ ଲୋକ ଉଣିଶି ଜଣଙ୍କ ବିରୁଦ୍ଧରେ କ'ଣ କରିପାରିବେ ? 
ଏଇ କଥା ଭାବି ଭାବି ମୁଁ ବିଦାୟ ନେଇ ଆସିଲି । ସେଦିନ ରାତିରେ ମୋତେ ଆଦୌ 
ନିଦହେଲାନାହିଁ । ଭବିଷ୍ୟତ ବିଷୟ ଚିନ୍ତା କରି କରି ରାତିଟି କଟା ଇଦେଲି । 

ସକାଳ ହେଲା । ମୁଁ ଡେକ୍‌ ଉପରକୁ ଆସି ଦ୍ଵୀପ ଆଡ଼କୁ ଚାହିଁଲି । ଦ୍ଵୀପର 
ଅଧ୍କାଂଶ ଅଞ୍ଚଳରେ ଜଙ୍ଗଲ ଥ୍ବାର ଦେଖାଗଲା । ପାହାଡ଼ଗୁଡ଼ିକ ପଥୁରିଆ 
ଜଣାପଡୁଥ୍ଲା । ସ୍ପାଇଗ୍ଲାସ୍‌ ପାହା ଡ଼ଟି ହେଉଛି ଉଚ୍ଚଚମ । ଏହାର ପାଖଗୁଡ଼ିକ ତୀଖ; 
କିନ୍ଧ ଶିଖରଟା ଚେପ୍‌ଟା ଦିଶୁଥ୍ଲା । ଅନେକ ପକ୍ଷୀ ସମୁଦ୍ରରୁ ମାଛ ଧରି ଖାଉଥ୍‌ଲେ । 
ଏତେଦିନ ସମୁଦ୍ରଯାତ୍ରା କଲାପରେ ସ୍ଥଳଭା ଗକୁ ଆସିଲେ ମନ ଆନନ୍ଦ ହେବାର କଥା, 
କିନ୍ଧୁ ମୋ ମନରେ ସୁଖ ନଥାଏ । ସୂର୍ଯ୍ୟ ପ୍ରଖର କିରଣ ଦେଉଥାନ୍ତି, ପବନ ବହୁନଥାଏ; 
ପ୍ରାୟ ଅଧମାଇଲ ଦୂରରୁ ସମୁଦ୍ରର ଗର୍ଚ୍ଚନ ଶୁଭୁଥାଏ । ପକ୍ଷୀମାନଙ୍କ ରାବ ଛଡ଼ା ଅନ୍ୟ 
କୌଣସି ଶବ୍ଦ ନଥାଏ ! ଭୀକ୍ଷଣ ଗରମ ବୋଧହେଉଥାଏ । ନାବିକମାନେ କୌଣସିମତେ 
ଜାହାଜକୁ ଆଣି କୂଳଠାରୁ ଅଳ୍ପ ଦୂରରେ ଲଙ୍ଗରପକାଇଲେ। ପ୍ରଧାନ ଦ୍ଵୀପ ଓ ସ୍ପେଲିଟନ୍‌ 
ଦ୍ଵୀପ, ଏ ଦୁଇଟି ମଧ୍ଯରେ ଥୁବା ପ୍ରଣାଳୀରେ ଜାହାଜ ରହିଲା । ଜାହାଜଠାରୁ ପ୍ରତ୍ୟେକ 
ଦ୍ଵୀପର କୂଳ ସମାନ ଦୂରହେବ । ଦେଖାଗଲା, ଦ୍ଵୀପର ଜଙ୍ଗଲ ପ୍ରାୟ କୂଳ ପର୍ଯ୍ୟନ୍ତ 
ବ୍ୟାପିଛି । 

ଜାହାଜର ନାବିକମାନେ ଦଳ ଦଳ ହୋଇ ଭିନ୍ନ ଭିନ୍ନ ସ୍ଥାନରେ ରହିଥାନ୍ତି । 
କାପ୍ଟେନ କୌଣସି ଆଦେଶ ଦେଲେ ତାହା ପାଳିବାକୁ ଟାଳଟୁଳ କରୁଥାନ୍ତି । ଜନ୍‌ 
ସିଲ୍ଭର ସେମାନଙ୍କ ଭିତରେ ବ୍ରଲି ଚୂପ୍‌ ଚୂପ୍‌ କରି କଅଣ କହୁଥାଏ । ଆମେ ଦେଖିଲୁ, 

ଗୋଟାଏ ବିଦ୍ରୋହ କରିବା ସେମାନଙ୍କର ଇଚ୍ଛା । ଯେଉଁ ନାବିକମାନେ କୂଳକୁ ଯିବାକୁ 
ଇଚ୍ଛା କରିବେ, ସେମାନଙ୍କୁ ଛାଡ଼ିଦିଆଯିବ ବୋଲି ସ୍ଥିରହେଲା; ଜିତନ୍ତୁ ସନ୍ଧ୍ୟାପୂର୍ବରୁ 
ସେମାନକୁ ଜାହାଜକୁ ଫେରି ଆସିବାକୁ ହେବ । କାପ୍ଟେନ କହିଲେ “ ' ଯେଉଁମାନଙ୍କର 
ଇଛା ସେମାନେ ଛୋଟ ନୌକାରେ ବସି ଦ୍ଵୀପ ଦେଖିବାକୁ ଯାଆନ୍ତୁ; କିନ୍ତୁ ସନ୍ଧ୍ୟାବେଳକୁ 
ମୁଁ ବନ୍ଧୁକ ଶବ୍ଦ କରି ସଙ୍ଗେତ ଦେଲେ ସେମାନେ ଜାହାଜକୁ ଫେରିଆସିବେ । 
ନାବିକମାନେ ଏହା ଶୁଣି ଆନନ୍ଦରେ ଚିକ୍ାରକରିଉଠିଲେ । 

କାପ୍ଟେନ ତିନିଜଣଙ୍କୁ ଆଗରୁ ଜଣାଇଦେଇ ଥ୍ଲେ ଯେ ସେମାନଙ୍କୁ 
ଜାହା ତରେ ରହିବାକୁ ହେବ । ସେ ତିନିଜଣ ହେଲେ ରେଡ଼ରୁଥ, ହଣ୍ଟର୍‌ ଓ ଜୟଶି ! 
ଆଉ ଛଅଚଣ ଦ୍ଵୀପକୁ ଯିବାକୁ ମନା କଲେ । ଅବଶିଷ୍ଟ ତେରଜଣ ନାବିକ ଦୁଇଟି 
ନୌଜାରେ ବସି ଦ୍ଵୀପକୁ ଯିବାକୁ ବାହାରିଲେ । ଚନ୍‌ ସିଲ୍ଭର ଏଇ ତେରଜଣଙ୍କ 
ଭିତରେ ଥଲା । 

ଏଇ ସମୟରେ ମୋ ମୁଣ୍ଡରେ ଗୋଟିଏ ବିଚିଦ୍ର ଖିଆଲି ପଶିଲା କିନ୍ତୁ ତାହାହିଁ 
ଆମର ପ୍ରାଣ ରକ୍ଷାକରିଥ୍‌ଲା । ଡାକ୍ତର ଓ ସ୍ଟୋୟାର୍‌ଙ୍କ ପାଖରେ ନିଜର ବିଶ୍ବାସୀ 
ଲେ କ ଥ୍ଲେ | ଜାହାଜରେ ଯେଉଁ ଛଅଜଣ ନାବିକ ଥ୍ଲେ ସେମାନଙ୍କଠାରୁ ବିପଦର 
ଆଶଙ୍କା ନଥୁଲା । ତେଣୁ ମୁଁ ଏକୁଟିଆ ଦ୍ଵୀପକୁ ଚାଲିଯିବି ବୋଲି ସ୍ଥିରକଲି । ମୁଁ ଚପ୍‌ 
କରି ଗୋଟିଏ ନୌଜାରେ ବସିପଡ଼ିଲି । କୂଳରେ ଶୀଘ୍ର ପହଞ୍ଚ୍ବା ପାଇଁ ନାବିକମାନେ 
ଢୋର୍‌ରେ ଆହୁଲା ପକା ଉଥାନ୍ତି । ମୁଁ ଯେଉଁ ନୌକାରେ ଥ୍ଲି, ତାହା ପ୍ରଥମେ ଦ୍ବୀପରେ 
ଲାଗିଲା । ମୁଁ ନୌକାରୁ ଓହ୍ଥ ଇପଡ଼ି ଜଙ୍ଗଲ ଭିତରକୁ ଦଉଡ଼ିବା କୁ ଆରମ୍ଭକରି । ସିଲ୍‌୍ଭର 
ମୋତେ ଦେଖ୍ପାରି ପଛରୁ ଡାକୁଥାଏ; କିନ୍ତୁ ମୁଁ ତା? କଥା ନଶୁଣି ଦଉଡ଼ୁଥାଏ । 

ଏହି ବିଚିତ୍ର ଦ୍ଵୀପଟି ଦେଖି ମୁଁ ବିଶେଷ ଆନନ୍ଦିତ ହେଲି । କେତେବେଳ ପର୍ଯ୍ୟନ୍ତ 
ବୂଇି ବୃଲି ବିଭିନ୍ନ ସ୍ଥାନ ଦେଖିଲି । ହଠାତ୍‌ ମୁଁ ଜଣେ ମନୁଷ୍ୟର ସ୍ଵର ଶୁଣିପାରିଲି । 
ସ୍ପରଟି ଯେ ଜନ୍‌ ସିଲ୍‌ଭରର- ତାହା ଜାଣିବାକୁ ମୋତେ ସମୟ ଲାଗିଲା ନାହିଁ । ଅନ୍ୟ 
କେହି ଜଣେ ଉତ୍ତର ଦେଲା । ଦୁହିଁଙ୍କ ସ୍ଵରରୂ ବୁଝିପାରିଲି, ଦୁହେଁ ରାଗିକରି କଳି 
କରୁଛନ୍ତି । ମୁଁ ଗୁରୁଣ୍ଡି ଗୁରୂଶ୍ତି ଗଛପତ୍ର ଉତ୍ଦା ଡ଼ରେ ଲୁଚି ଲୁଚି ସେମାନଙ୍କର ଖୁବ୍‌ ନିକଟକୁ 
ଆସିଲି । ଦେଖିଲି, ସିଲ୍ଭର ଓ ଜଣେ ନାବିକ ମୁହାଁମୁହିଁ ଛିଡ଼ାହୋଇ କଳିକରୂଛନ୍ତି । 
ମୁଁ ସେମାନଙ୍କ କଥା ଶୁଣିପାରୂୁଥାଏ । ଜନ୍‌ ସିଲ୍‌ଭର କହିଲା, “ଆରେ ଟମ୍‌, ମୁଁ 
ସବୁବେଳେ ତୋର ଭଲ ଚାହେଁ । ତୋର ନିକର ମଙ୍ଗଳ ପାଇଁ ତୋତେ ଆମ ସାଥ୍‌ରେ 
ଯୋଗ ଦେବାକୁ ହେବ- ନୋହିଲେ ପରେ ଅନୁତାପ କରୁଥ୍‌ବୁ । 

ଟମ୍‌ର ମୁହଁ ଲା ଲପଡ଼ି ଯାଇଥାଏ । ସେ ଜିଦ୍‌ କରି କହିଲା, ନା, ନା, ମୁଁ ତା 
କରିପାରିବିନା ହିଁ । ତୁମେ ଆସି ବୂଢ଼ାହେଲଣି- ଗୁଡ଼ିଏ ଟଙ୍କା ସୁନୀ ଜମାକରି ରଖିଛ । 

ରନ୍‌ଦ୍ଵୀପ ୩୯ 


ମୁଁ ସାମାନ୍ୟ ଗରିବ ନାବିକ, ମୋ ହାତରେ ଟଙ୍କା ପଇସା ନାହିଁ। ତୂମେ ତୂମର 
ବନ୍ଧୁମାନଙ୍କ କଥାରେ ପଡ଼ି ଏଭଳି ବିଶ୍ଵାସଘାତକତା କରିବାକୁ ବସିଛ କିନ୍ଧ ମୁଁ ତା' 

il 

କରିପାରିବିନାହିଁ। ମୋର ଯାହା ହେବାର ହେଉ, ମୋର କର୍ଭବ୍ୟ କରିବି । ନା, ମୁଁ 
ତୂମ ସାଥ୍‌ରେ ଯୋଗଦେଇପାରିବିନାହି । 

୪୦ ରନୁଦ୍ଧୀପ 


ଟମ୍‌ ଆଉ କ'ଣ କହିଥାଆନ୍ତା, କିନୁ ଏହି ସମୟରେ ଟିକିଏ ଦୂରରୁ ଜଙ୍ଗଲ ଭିତରୁ 
ଜଣେ ଲୋକର କରୁଣ ଆର୍ଭନା ଦ ଶୁଣାଗଲା । ସେହି ଆର୍ରଧ୍ବନି କିଛି ବେଳଯାଏଁ ପାହାଡ଼ 
ଓ ଜଙ୍ଗଲରେ ପ୍ରତିଧ୍ବନିତ ହେବାକୁ ଲାଗିଲା । ଟମ୍‌ ନିଜକଥା ବନ୍ଦକରି ଭୟରେ ଚିକ୍ରାର 
କରିଉଠିଲା, “ଏ କି ଶବଦ ! କିଏ କାହାକୁ ହତ୍ୟା କଲା କି ? ଏ କରୁଣ ସ୍ବର କାହାର ? 

ସିଲ୍ଭର୍ର ମୁହଁରେ ବିଦୁପର ହାସ୍ୟ ପ୍ରକାଶକରି କହିଲା, ବୋଧହୁଏ ଆଲାନ୍‌ର 
କପାଳ ଫାଟିଲା । 

ଟମ୍‌ ଅଧୀରଭାବରେ କହିଲା, ' ହାୟ ଭଗବାନ୍‌ ! କିଏ ଆଲାନ୍‌କୁ ହତ୍ୟା କଲା ? 
ତୁମେ ? ସେ ତୁମର କି ଅପରାଧ କରିଥ୍ଲା ? ଆଃ ! କେଡ଼େ ସୁନ୍ଦର ନାବିକଟିଏ ? 
ମୁଁ ଏବେ ତୃୁମମାନଙ୍କର ଉଦ୍ଦେଶ୍ୟ ବୁଝିପାରୁଛି । ଆଲାନ୍‌ ତୁମ ସାଥ୍‌ରେ ବିଦ୍ରୋହରେ 
ଯୋଗଦେବାକୁ ମନା କରିବାରୁ ତୁମେ ତାକୁ ହତ୍ୟାକରାଇଛ । ବେଶ୍‌, ମୋତେ ଯଦି 
ମରିବାକୁ ହୁଏ ବିଶ୍ଵାସଘାତକତା କରି ମରିବିନାହିଁ; ନିଜର କର୍ଗବ୍ୟ କରୁ କରୁ ବୀର 
ପରି ମରିବି । ତୁମେ ମୋ ପ୍ରତି ଯାହା କରିବାର ଇଚ୍ଛା କରିପାର ।” ? ଏହା କହି ସେ 
ବୁଲିପଡ଼ିଲା ଓ ସମୁଦ୍ରକୂଳ ଆଡ଼କୁ ଚାଲିଲା । କିନ୍ଧ ସେ ବେଶି ଦୂର ନଯାଉଣୁ ସିଲ୍ଭର 
ତା? ପଛେ ପଛେ ଦଉଡ଼ିଯାଇ ତାକୁ ମାଡ଼ିବସିଲା ଓ ତା ପିଠିରେ ଛୁରା ବସାଇଦେଲା |! 
ମୋ” ଆଖି ଆଗରେ ଟମ୍‌ ମରିପଡ଼ିଲା । ଏ ଭୀଷଣ ଦୃଶ୍ୟ ଦେଖି ମୋ ମୁଣ୍ଡ ଘୂରିଗଲା । 
ମୋ ଆଖି ବୂଜିହୋ ଇଗଲା । 

ଟମ୍ର ହତ୍ୟା ପରେ ସିଲ୍ଭର ପକେଟରୁ ଗୋଟିଏ ହୁଇସିଲ୍‌ ବାହାରକରି 
ବଜା ଇଲା ।! ଏହି ହୁଇସିଲ୍‌ ବଜା ଇବାଦ୍ଧାରା ସେ କାହାକୁ କି ସଙ୍କେତ ଦେଲା ମୁଁ 
ଜାଣିପାରିଲିନା ହିଁ; କିଚୁ ଭୟରେ ମୋର ଛାତି ଥରିଉଠିଲା | ମୋର ସନ୍ଦେହ ହେଲା 
ସିଲ୍ଭର ପକ୍ଷର ଲୋକେ ଦଉଡ଼ିଆସିବେ ଓ ମୁଁ ଧରା ପଡ଼ିବି । ଆଲାନ୍‌ ଓ ଟମ୍କୁ 
ହତ୍ୟାକରା ଗଲା ଣି- ଏହା ପରେ କାହା ପାଳି ପଡ଼ୁଛି କିଏ ଜାଣେ ?”' ଜୀବନରକ୍ଷା 
ପାଇଁ ମୁଁ ଘୁଷୁରି ଘୁଷିରି କିଛି ଦୂର ପଛକୁ ଚାଲିଗଲି । ସିଲ୍ଭରର ଆଖିଠାରୁ ଦୂରରେ 
ପହଞ୍ବା ମାତ୍ରେ ମୁଁ ଦଉଡ଼ିବାକୁ ଲାଗିଲି । କେଉଁଆଡ଼େ ଯାଉଛି ସେ କଥା ଚିନ୍ତା 
କରୁନଥାଏ । 

ଦଉଡ଼ି ଦଉଡ଼ି ମୁଁ ଵ୍ଲାନ୍ତହୋଇପଡ଼ିଲି । ଭୟରେ ମୋର ଚେତା ବୁଡ଼ିଗଲା ପରି 
ବୋଧହେଲା । କିଛି ଦୂର ଦୌଡ଼ିବା ପରେ ମୁଁ ଯେଉଁଠାରେ ପହଞ୍ଲି ସେଠାରେ ଛଡ଼ା 
ଛଡ଼ା ହୋଇ ଗୁଡ଼ିଏ ଖୁବ୍‌ ଉଚ୍ଚ ପାଇନ୍‌ ଗଛ ଥୁଲା | ପାଇନ୍‌ ପତ୍ରର ସୁଗନ୍ଧ ପବନରେ 
ଭାସିଆସୁଥ୍ଲା । ସନ୍ତସନ୍ତିଆ ଅଞ୍ଚଳର ଦ୍ରର୍ଗନ୍ଧ ପବନ ପରେ ଏହି ସୂଗନ୍ଧ ପବନ ଦେହକୁ 
ଭଲଲା ଗିଲା । ଏହି ସମୟରେ ଏକ ବିଚିତ୍ର ଘଟଣା ଘଟିଲା । ମୁଁ କାଠପିତୂଳାଟିଏ 
ପରି ଛିଡ଼ାହୋଇ ରହିଗଲି । 

୪୧ 


ରନ୍ଦ୍ୀପରେ ଲୋକ ? 


ମୁଁ ଦଉଡ଼ ଦଉଡ଼ କେତେକ ପଥର ଖସି ପଡ଼ିବା ଶବ୍ଦ ଶୁଣିଲି । ଶବ୍ଦ ଆଡ଼କ୍ର ଚାହିଁ ` 
ଦେଖିଲି ଗୋଟାଏ କିଏ ଗଛ ଉହାଡ଼ରେ ଡେଇଁ ଡେଇଁ ଯାଉଛି । ସେଇଟି କୁକୁର, କି 
ଭାଲୁ, କି ମଣିଷ କିଛି ସ୍ଥିର କରିପାରିଲି ନାହିଁ । ଜୀବଟି କଳା ଓ ତା'ର ଦେହ ଉପରେ 
ଲୋମ ଥ୍ବାପରି ମୋତେ ବୋଧହେଲା । 

ଏବେ ଆହୁରି ଏକ ବିପଦ ଉପସ୍ଥିତ। ଶବ୍ଦ ଆଡ଼କୁ ଦଉଡ଼ିଲି, କିନ୍ଧ ମୁଁ ତିନି 
ଚାରିପାଦ ନ ଯାଉଣୁ ସେହି ଅତ ଜୀବଟି ମୋତେ ଟପିଯାଇ ଆଗରେ ବାଟ ବନ୍ଦ 
କରିଦେଲା ! ଦେଖିଲି ଏ ଜୀବଟି ଦୂଇଗୋଡ଼ରେ ଚାଲୁଛି । ଦେହର ଉପର ଅଂଶଟି 
ନଇଁପଡ଼ି ତଳ ଅଂଶ ସହିତ ଏକ ସମକୋଣ କରିଛି । ଜୀବଟି ମନୁଷ୍ୟ ବୋଲି ମୋର 
ଅନୁମାନ ହେଲା; କିନ୍ଧ ଏଭଳି ମନୁଷ୍ୟ ମୁଁ ଜୀବନରେ ଦେଖିନଥ୍‌ଲି । ଭଲଭାବରେ 
ଚାହିଁ ଦେଖିଲି ଯେ ଏହି ଜୀବଟି ପ୍ରକୃତରେ ଜଣେ ମନୁଷ୍ୟ । କେତେଖଣ୍ଡି ଚିରା କନା 
ଓ ଛେଳିଚମଡ଼ା ତା'ର ଦେହକୁ ଆବୃତ କରିଥାଏ ! ମୁଁ ତା'ର ଖୁବ୍‌ ନିକଟବଭୀ ହେବାରୁ 
ସେ ଆଣ୍ଡୋଇପଡ଼ି ତା'ର ହାତ ଦୁଇଟି ମୋ ଆଡ଼କୁ ବଢ଼ା ଇଦେଲା । 

ମୁଁ ତା'ର ପରିଚୟ ପଚାରିବାରୁ ସେ କହିଲା , ' ମୋର ନାମ ହେଉଛି ବେନ୍‌ଗନ୍‌ । 
ମୁଁ ବଡ଼ ହତଭାଗ୍ୟ । ଆଜିକୁ ତିନିବର୍ଷ ହେଲା ମୁଁ କୌଣସି ମଣିଷ ଦେଖିନଥ୍‌ଲି କି 
କାହା ସଙ୍ଗେ ପଦେ କଥାବାର୍ତା ହୋଇନଥ୍‌ଲି।? ˆ 

ମୁଁ ପଚାରିଲି, “କଅଣ ତୁମର ଜାହାଜ ବରଡ଼ିଯିବାରୁ ତୁମେ ଭାସି ଆସି ଏ ନିର୍ଚ୍ଚନ 
ଦ୍ୀପରେ ଲାଗିଥ୍‌ଲ ? 

ଲୋକଟି କହିଲା, ନା, ତା” ନୁହେଁ । ଜଳଦସ୍ୟୁମାନେ ମୋତେ ଏଠାରେ ନିର୍ବାସିତ 
କରିଛନ୍ତି ।” 

ମୁଁ ଶୁଣିଥ୍ଲି ଯେ ଜଳଦସ୍ୟୁମାନେ କାହାକୁ କାହାକୁ ଦଣ୍ଡସ୍ବରୂପ ନିର୍ଚ୍ଚନ ଦ୍ବୀପରେ 
ଛାଡ଼ି ଚାଲିଯାଆଚ୍ତି । 

ବେନଗନ୍‌ ମୋ ପୋଷାକରେ ହାତ ମାରି କହିଲା, ତିନିବର୍ଷ ହେଲା ମୁଁ କେବଳ 
ଗଛର ଫଳମୂଳ ଓ ଛେଳିମାଂସ ଖାଇ ଜୀବନ ରଖିଛି । ତୂମ ପକେଟ୍‌ରେ ଛେନା ବା 
ଆଉ କିଛି ଖାଇବା ଜିନିଷ ନାହିଁ ? ” 

ଗତ ତିନିବର୍ଷ ଭିତରେ ଲୋକଟି କି ଭୟଙ୍କର ଦୁଃଖ କଷ୍ଟ ଭୋଗିଥ୍‌ବ ମୁଁ କନ୍ଥନା 
କରିଗଲି । ସେ ପଚାରିବାରୁ ତାକୁ ମୁଁ ମୋର ନାମ କହିଲି । ସେ ପୁଣି ପଚାରିଲା, 
 ସୁୃତକରି କହ- ତୂମେ ଯେଉଁ ଜାହାଜରେ ଆସିଛ ସେଇଟା କଅଣ ଫ୍ଲିଣ୍ର ? 

୪୨ ରନ୍ଦପ 


ମୁଁ କ- ›, “ନା, ଏ ଫ୍ିଣ୍ର ଜାହାଜ ନୁହେଁ । ଫଣ୍ଟ କେତେଦିନ ମଲାଶି, କିନ୍ତ 
ତା 'ର କେତେଜଣ ନାବିକ ଆମ ଜାହାଜରେ ଅଛନ୍ତି । ସେମାନେ ଏବେ ଆମର ବିପଦର 
କାରଣ ହୋଇଛନ୍ତି । 

ସେ ପଚାରିଲା, “ ‘ସେମାନଙ୍କ ଭିତରେ ଜଣେ ଏକଗୋଡ଼ିଆ ଲୋକ ନାହିଁ ତ ? 

ମୁଁ ଉତ୍ତର କଲି, ହଁ ଅଛି । ତା'ର ନାଁ ଜନ୍‌ ସିଲ୍ଭର । ସେ ଆମ ଜାହାଜର 
ପୂଜାରୀ । ଏବେ ସେ ବିଦ୍ରୋହୀ ମାନଙ୍କର ନେତା ହୋଇଛି ।” ” ବେନ୍ଗନ୍‌କୁ ପାଖରେ 
ବସାଇ ମୁଁ ଆମ ସମୁଦୁଯାତ୍ରାର ପୂରା ବିବରଣୀ କହିଲି । ସେ ଖୁବ୍‌ ମନଦେଇ ମୋ 
କଥା ଶୁଣିସାରି କହିଲା , ମୁଁ ଦେଖୁଛି, ତୁମେମାନେ ବଡ଼ ବିପଦରେ ପଡ଼ିଛ । ତୁମେ 
ନିଜେ ଖୁବ୍‌ ଭଲପିଲା | ମୁଁ ତୁମମାନଙ୍କୁ ଯଥାସାଧ୍ଯ ସାହାଯ୍ୟ କରିବାକୁ କଥା ଦେଉଛି । 
ଗୋଟିଏ କଥା ପଚାରିବାକୁ ଅଛି । ମୁଁ ଯଦି ସାହାଯ୍ୟ କରେ, ତେବେ ତୁମ ସ୍କୋୟାର 
ମୋତେ ଉପଯୁକ୍ତ ପୁରସ୍କାର ଦେବେ ତ ?”? 

ମୁଁ କହିଲି, ‘ ସ୍କୋୟାର୍‌ଙ୍କ ମନ ଛୋଟ ନୁହେଁ ସେ ନିଶ୍ଚୟ ଭଲ ପୁରସ୍କାର 
ଦେବେ । i 

ବେନ୍‌ଗନ୍‌ କହିଲା “ 'ସେ ମୋତେ ପ୍ରାୟ ଏକହଜାର ପାଉଣ୍ଡ ଦେଇପାରିବେ ? 
ଏଠାରେ ଯେତେ ଧନରନ୍‌ ଅଛି ସେସବୁ ମୋର ବୋଲି କହିଲେ ଚଳେ | ତା” ତୁଳନାରେ 
ହଜାରେ ପାଉଣ୍ଡ ଅତି ସାମାନ୍ୟ ।”? 

ମୁଁ କହିଲି, “ମୁଁ ନିଷ୍ୟ କରି କହିପାରେ, ସେ ଯେଉଁ ପୂରସ୍କାର ଦେବେ ସେଥ୍‌ରେ 
ତୁମେ ଖୁସି ହୋଇଯିବ । ତେବେ ଆଉଁ ଗୋଟିଏ କଥା ଏଠାରୁ ଯେଉଁ ଧନରନ୍‌ ମିଳିବ 
ସେଥ୍ରୁ କର୍ମଚାରୀ ଓ ନାବିକମାନେ ସେମାନଙ୍କର ଅଂଶ ପାଇବେ । 

ବେନ୍‌ଗନ୍‌ ପଚାରିଲା, ' ମୋତେ ସେ ଜାହାଜରେ ମୋ ଦେଶକୁ ନେଇଯିବେ ତ ? 

ମୁଁ କହିଲି, ‹ ସେଥ୍‌ରେ ସନ୍ଦେହ ନାହିଁ। ସେ ଅତି ଉଦାର ଲୋକ। ଅନ୍ୟମାନଙ୍କୁ 
ଅନ୍ତର କରିପାରିଲେ ତୁମେ ଜାହାଜ ଚଳାଇବାରେ ସାହାଯ୍ୟ କରିପାରିବ, ସେଥ୍ପାଇଁ 
ତୁମର ପାରିଶ୍ରମିକ ମଧ୍ଯ ପାଇବ । 

ମୋଠାରୁ ଏହି ଆଶା ପାଇ ସେ ଟିକିଏ ଆଶ୍ବସ୍ତ ହେଲା ଓ ମୋତେ ତା'ର 
ଜୀବନ କାହାଣୀ କହିଲା “ ମୁଁ ଫିଣ୍ର ଜାହାଜରେ କାମକରୁଥ୍ଲି । ସେ ଜାହାଜଟିର 
ନାମ ୱାଲରସ୍‌ । ଥରେ ଫ୍ିଣ୍ଢ ଛଅଜଣ ନାବିକଙ୍କୁ ସାଙ୍ଗରେ ନେଇ ଏହି ଦ୍ବୀପରେ 
ଓହ୍ଲାଇଲା । ଜାହାଜରେ ବହୁତ ଲୁଣ୍ଠିତ ସୁନା ରୂପା ଥ୍ଲା- ସେଗୁଡ଼ିକ ଦ୍ଵୀପକୁ ବହାଇ 
ଆଣି ପୋତିବା ସେ ଛଅଜଣଙ୍କର କାମ ଥୁଲା । ଆମେମାନେ ଜାହାଜରେ ରହିଥାଉ । 
ଲୋକମାନେ ପ୍ରତିଦିନ ଜାହାଜରୁ ଧନରତ୍ବ ଆଣି ଦ୍ବୀପରେ ପୋତୁଥାନ୍ତି । ଏତେ ସୂନା 

ରୂପା ଯେ ତୁମେ କଳନା କରିପାରିବନାହିଁ । ସାତଦିନଯାଏଁ ଏହି କାମ ଚାଲିଲା । 
ଶେଷରେ ଫ୍ଲିଣ୍ଟ୍‌ ଗୋଟିଏ ନୌକାରେ ବସି ଏକୂଟିଆ ଜାହାଜକୁ ଫେରିଆସିଲା- ଅନ୍ୟ 
ଛଅଜଣ ଫେରିଲେନାହିଁ । ଆମେ ଜାଣିଲୁ ଯେ ସେ ଛଅଜଣଙ୍କୁ ଫ୍ଲି୍ଟ ହତ୍ୟାକରି ଦ୍ବୀପରେ 
ପୋତି ଦେଇ ଆସିଛି । ଜଣେ ଲୋକ ଯେ କିପରି ଛଅଜଣଙ୍କୁ ହତ୍ୟାକରିପାରିଲା, 
ତାହା ଆମେ ଜାଣିପାରିଲୁ ନାହିଁ । ୱ।ଲରସ୍‌ ଢାହାଜରେ ବିଲିବୋନ୍‌ସ୍‌ ମେଟ୍‌ ରୂପେ 
କାର୍ଯ୍ୟ କରୁଥ୍‌ଲା ; ବିଲିବୋନ୍‌ସ୍‌ ସୁନା ରୂପାର ଦାୟିତୃରେ ଥ୍ଲା । ଆମେ ସାହସ କରି 
ଫ୍ଲିଣ୍ବକୁ ପଚାରିଲୁ, “ସୁନାରୂପାଗୁଡ଼ାକ ଦ୍ଵୀ ପର କେଉଁଠାରେ ରଖ୍‌ ଆସିଲ ?' ଫଲିଣ୍ଡ୍‌ 
ଉତ୍ତରକଲା, ˆ ‘ତୁମର ଜାଣିବାକୁ ଇଛା ଥଲେ ଦ୍ଵୀପକୁ ଯାଇ ଦେଖ ।” ? ଆମେ ଦୁହେଁ 
ଚୂପ୍‌ ରହିଲୁ । ଜାହାଜ ଫେରିଗଲା । 

“ତିନି ବର୍ଷ ତଳେ ମୁଁ ଆଉ ଗୋଟିଏ ଜାହାଜରେ ଏଇ ଦ୍ଵୀପ ପାଖ ଦେଇ 
ଯାଉଥ୍ଲି । ମୋର ସାଥ୍ମାନଙ୍କୁ ମୁଁ କହିଲି, ‘ଭାଇମାନେ, ଏଇ ଦ୍ବୀପରେ ଫିରିଣ୍ଟ ବହୁତ 
ସୁନାରୂପା ପୋତିଛି- ଚାଲ, ଖୋଜି ବାହାର କରିବା ।”” କାପ୍ଟେନ୍‌ ମୋ କଥାକୁ 
ପସନ୍ଦ କଲେନାହିଁ; କିନ୍ଧ ନାବିକମାନେ ଜିଦ୍‌ ଧରିଲେ । ବାରଦିନ ଯାଏଁ ଆମେ 
ଦ୍ଵୀପଯାକ ବୁଲି ଖୋଜିଲୁ, କିନୁ ସୁନାରୂପାର ସନ୍ଧାନ ମିଳିଲା ନାହିଁ । ପ୍ରତିଦିନ ମୋତେ 
କାପ୍ଟେନଙ୍କଠାରୁ ଗାଳି ଶୁଣିବା କୁ ହେଉଥ୍ଲା | ଶେଷରେ ସେମାନେ ମୋତେ ଏଠାରେ 
ଏକୁଟିଆ ଛାଡ଼ିଦେଇ ଜାହାଜ ନେଇ ଚାଲିଗଲେ । ଗଲାବେଳେ କାପ୍ଟେନ ମୋତେ 
ଥଟା କରି କହିଲେ, “ଆରେ ବେନ୍‌, ଆମେ ତୋତେ ଗୋଟିଏ ପିସ୍ତଲ, ଗୋଟିଏ 
କୁରାଢ଼ି ଓ ଗୋଟିଏ କୋଦାଳ ଦେଇଯାଉଛୁ । ତୁ ଏହିଠାରେ ରହି ଫ୍ଲିଣ୍ଟର ସୁନାରୂପା 
ବାହାରକରି ନେବୁ ।” ସେହିଦିନଠାରୁ ତିନିବର୍ଷ ହେଲାଣି ମୁଁ ଏଠାରେରହିଛି। 
କାହାରିଠାରୁ ପଦେ କଥା ଶୁଣିନାହିଁ । ଗଛର ଫଳମୂଳ ଓ ଛେଳି ମାଂସ ଖାଇ ବଞ୍ଚଛି । 
ପୋଷାକପତ୍ର ଛିଡ଼ି ଉଡ଼ିଯିବାରୁ ଛେଳି ଚମଡ଼ାରେ ଦେହକୁ ଘୋଡ଼ାଉଛି । ଜିମ୍‌, 
ମୋତେ ତୁମ ସ୍କୋୟାର୍‌ଙ୍କ ପାଖକୁ ନେଇଯାଅ। ମୁଁ ତାଙ୍କ ଆଗରେ ମୋର ଦୁଃଖ 
ଜଣାଇବି । ” 

ଲୋକଟିର ଉଦ୍ଦେଶ୍ୟ ଭଲ ଓ ଏହାଠାରୁ ଆମେ ସାହାଯ୍ୟ ପାଇବାର ଆଶା 
ଥୁଲା । କିନୁ ମୁଁ କିପରି ତାକୁ ସାଙ୍ଗରେ ନେଇ ଜାହାଜକୁ ଯିବି ? ଯେଉଁ ନୌକାରେ 
ଆସିଥୁଲି ସେଥ୍‌ରେ ନେଇଗଲେ ଧରା ପଡ଼ିଯିବାର ଭୟଥ୍ଲା । ମୁଁ ଏହି ବିଷୟ କହିବାରୁ 
ବେନ୍‌ କହିଲା, “ ମୁଁ ଛେଳି ଚମଡ଼ାରେ ଗୋଟିଏ ଛୋଟ ଡଙ୍ଗା ତିଆରିକରି ସେ ପାହାଡ଼ 
ତଳେ ରଖିଛି । ଆମେ ଦୃଇଜଣ ସେଥ୍‌ରେ ବସି ଜାହାଜକୁ ଯାଇପାରିବା- କିନୁ ସନ୍ଧ୍ୟା 
ପୂର୍ବରୁ ଗଲେ ବିପଦ ଅଛି । 

ଆମେ ଦୁହେଁ କଥାବାର୍ରା ହେଉଛୁ, ଏହି ସମୟରେ ବନ୍ଧୁକର ଆବାଜ୍‌ ଶୁଣାଗଲା । 
ଦ୍ଧୀପଯାକ ତା'ର ପ୍ରତିଧ୍ବନିରେ କମ୍ପିଉଠିଲା । ବେନ୍‌ କହିଲା , ଲୋ କଗୁଡ଼ିକ ବୋଧହୁଏ 
ଆପଣା ଭିତରେ ଯୁଦ୍ଧ ଆରମ୍ଭ କଲେଣି । ଚାଲ, ଆମେ ପଳାଇଯିବା ।”  ଦୁହେଁଯାକ 
ଦୌଡ଼ିବାରେ ଲାଗିଲୁ । ବେନ୍‌ ମୋତେ ତା'ର ଇତିହାସ କହି କହି ଦୌଡ଼ୁଥାଏ । ବାଟରେ 
ସେ ଗୋଟିଏ ସ୍ଥାନ ଦେଖାଇ ମୋତେ କହିଲା, ˆ ଫିଣ୍୍‌ ଏଇଠାରେ ସେ ଛଅଜଣଙ୍କୁ 
ମାରି ପୋତିଥ୍ଲା । ସପ୍ତାହରେ ଯେଉଁଦିନ ରବିବାର ପଡ଼େ ସେଦିନ ମୁଁ ଏଠାକୁ ଆସି 
ସେମାନଙ୍କ ଆତ୍ମାର ସଦ୍‌ଗତିପାଇଁ ପ୍ରାର୍ଥନାକରେ । ଠିକ୍‌ ରବିବାରଦିନ ବୋଲି 
କହିପାରିବିନା ହିଁ ଦିନ ଗଣିବାରେ ମୋର ଭୁଲ ହୋଇଯାଉଥ୍‌ବ | ଯାହାହେଉ, 
ସେମାନଙ୍କ ପାଇଁ ପ୍ରାର୍ଥନା କରେ । 

ଏହା ପରେ ପୁଣି କେତେଥର ବନ୍ଧୁକର ଆବାଜ୍‌ ଶୁଣିପାରିଲୁ । ତାହାପରେ ସବୁ 
ନୀରବ । ଆମେ ଦୌଡ଼ି ଯାଉ ଯାଉ କିଛି ଦୂରରେ ଗୋଟିଏ ବିଟିଶ୍‌ ପତାକା ଉଡ଼ୁଥ୍ବାର 
ଦେଖିପାରିଲୁ । ପତାକାଟି ଖୁବ୍‌ ଉଚ୍ଚରେ ଥୁଲା । 


କାଠର ଦୁର୍ଗ 


ବେନ୍‌ ମୋ ସଙ୍ଗରେ ଆଉ ଅଧକ ଦୂର ନଯାଇ କହିଲା, “ ତୁମେ ମୋ ବିଷୟ 
ଆଗେ ସ୍ତୋୟାର୍‌ଙ୍କୁ କହ, ତାହାପରେ ଯାହା କରିବାର କଥା ମୁଁ କରିବି । ଆଜି ମୋତେ 
ଯେଉଁଠାରେ ଦେଖିଲ ସେହିଠାରେ ପୁଣି ମୋର ଦେଖାପାଇବ । 

ବେନ୍‌ ଚାଲିଗଲା । ମୁଁ ଜାହାଜ ଆଡ଼କୁ ଯାଉ ଯାଉ ଦେଖିଲି, ଜାହାଜ ଉପରୁ 
ରୀତିମତ କମାଣରୁ ଗୋଳା ବୃଷ୍ଟି ଚାଲିଛି । ମୁଁ ବୁଲାବାଟରେ ଗଛ ଉହାଡ଼ରେ ରହି 
ରହି ଚାଲୁଥାଏ; ଚାରିଆଡ଼କୁ ମୋର ନଜର ଥାଏ । ଏହିପରି ଯାଉ ଯାଉ ପ୍ରାୟ ସନ୍ଧ୍ୟା 
ହୋ ଇଆସିଲା । ଗୋଟିଏ ସ୍ଥାନରୁ ମୁଁ ହିସ୍‌ପାନିଓଲାକୁ ସଷ୍ଟଭାବରେ ଦେଖିପାରିଲି । 
ତା'ଉପରେ ବିଦ୍ରୋହୀ ନାବିକମାନଙ୍କର କଳା ପତାକା ଉଡ଼ୁଥାଏ । ଏଥ୍‌ରୁ ମୁଁ ବୁଝିପାରିଲି 
ବିଦ୍ରୋହୀମାନେ ଜାହାଜକୁ ଅଧ୍କାର କରିସାରିଛନ୍ତି । 

ଗୋଟିଏ ଛୋଟ ନଇର ମୁହାଣପାଖେ ଏକ ନିଆଁଗଦା ଦେଖାଗଲା | ବିଦ୍ରୋହୀ 
ନାବିକମାନେ ସେଠାରେ ଅସ୍ଥାୟୀ ତମ୍ବ୍‌ ପକାଇଥ୍‌ବା ଅନୁମାନ କଲି । ଗୋଟିଏ ନୌକା 
ସେଠାରୁ କିଛି ଜିନିଷ ଲଦି ଜାହାଜ ଆଡ଼କୁ ଯାଉଥ୍‌ଲା । ନୌକାର ଲୋକମାନେ ଉଚ୍ଚ 
ସ୍ଵରରେ ଗୀତ ଗାଇ ଗୋଳମାଳ କରୁଥାନ୍ତି । ସେଥୁରୁ ଜାଣିଲି, ସେମାନେ ପ୍ରଚୁର ମଦ 
ପିଇଛନ୍ତି । 

ମୁଁ ପୁଣି ପତାକାଆଡ଼କୁ ଚାଲିଲି । ନିକଟରେ ପହଞ୍ଚ୍‌ ଗୋଟିଏ କାଠର ଦୂର୍ଗ 
ଦେଖିବାକୁ ପାଇଲି । ଏହାକୁ ବଡ଼ ବଡ଼ ଗଛ ବେଢ଼ିରହିଛି । ଜାଗାଟି ଉଚ୍ଚ । ଚାରିପାଖେ 
ପ୍ରାୟ ଛଅଫୁଟ ଉଚ୍ଚ ମୋଟ କାଠର ବାଡ଼ । ତା? ଭିତରେ କାଠର ଘରଟି ଗୋଟିଏ 
ଦୁର୍ଗଭଳି ହୋଇଥଲା । ସେଠାରେ ବ୍ରିଟିଶ ପତାକା ଉଡଥ୍ବାରୁ ଦୁର୍ଗ ଭିତରେ ମୋର 
ବନ୍ଧୁମାନେ ଥ୍‌ବେ ବୋଲି ମୋର ଦୃଢ଼ ବିଶ୍ଵାସ ହେଲା । ମୁଁ କାଠବାଡ଼ ପାଖରେ ପହଞ୍ଚ୍‌ 
ଡାକିଲି । ମୋର ବନ୍ଧୁମାନେ ମୋତେ ଭିତରକୁ ଟେକିନେଇ ଆଦର ଅଭ୍ୟର୍ଥନା କଲେ । 
ସେମାନଙ୍କୁ ଦେଖି ମୋର ଯେତିକି ଆନନ୍ଦ ହେଲା, ସେତିକି ବିସ୍ୟ ମଧ୍ଯ ହେଲା । ଦୁର୍ଗ 
ଭିତରେ କାପ୍ଟେନ ସୃଲେଟ୍‌, ଜୟିଶି, ହଣ୍ଟଗ୍‌, ସ୍କୋୟାର୍‌, ଗ୍ରେ¬ ଏହି ବନ୍ଧୁମାନଙ୍କୁ 
ଦେଖିଲି । ପାଖରେ ରେଡ଼ରୁଥ୍‌ର ମୃତଦେହ ପଡ଼ିଥ୍ଲା । ଏମାନେ କିପରି ଏଠାକୁ 
ଆସିଲେ ଏହି ପ୍ରଶ୍ନ ମୋ ମନରେ ଜାଗିଲା । 

ଡାକ୍ତର ସମସ୍ତ ଘଟଣା ମୋ ଆଗରେ ବର୍ଣ୍ଣନାକରିଗଲେ । ଡାକ୍ତର ଲିଭିସି କହିଲେ 
ଦିନ ପ୍ରାୟ ଅଢ଼େଇଟା ବେଳେ ନୌକା ଦୁଇଟା ନାବିକମାନଙ୍କୁ ନେଇ କୂଳଆଡ଼କୁ ଆସିଲା । 
କାପ୍ଟେନ୍‌ ସୁଲେଟ୍‌ ଓ ସ୍କୋୟାର୍‌ଙ୍କ ସଙ୍ଗେ କେବିନ୍‌ରେ ବସି ମୁଁ ଗଛ କରୁଥ୍ଲି । ଏଇ 
ସମୟରେ ହଣ୍ଟର୍‌ ଆସି ଖବର ଦେଲା “ଜିମ ହକିନ୍‌ସ ମଧ୍ଯ ଗୋଟିଏ ନୌକାରେ ବସି 
ଦ୍ଵୀପକୁ ଯାଇଛି ।” ତୁମେ ଯେ ବିଶ୍ଵାସଘାତକ ନୁହଁ, ଏ ବିଷୟରେ ଆମର କାହାରି ସନ୍ଦେହ 
ନଥ୍ଲା; କିନୁ ତୁମ ଉପରେ ବିପଦ ପଡ଼ିପାରେ ବୋଲି ଆମର ଆଶଙ୍କା ଥଲା । 

ମୁଁ ଓ ହଣ୍ଟର୍‌ ଜଲିବୋଟରେ ବସି ଚୁମକୁ ଖୋଜିବାକୁ ବାହାରିଲୁ । କିନଧୁ ଆମେ 
ଅନ୍ଯ ନୌକା ଦୁଇଟି ପାଖକୁ ନ ଯାଇ ଆହୁରି ଦୂରକୁ ଦ୍ଵୀପର ପୂର୍ବପଟେ ଓହ୍ଲାଇଲୁ, 
ତେଣୁ ଆମକୁ କେହି ଦେଖିପାରିନଥ୍ଲେ । ଫ୍ିଣ୍ର ମାନଚିତ୍ରରେ କୂଳଠାରୁ କିଛି ଦୂର 
ଭିତରକୁ ଗୋଟିଏ ସ୍ଥାନରେ ଚିହ୍ନ ଦିଆଯାଇ ଲେଖାଥ୍ଲା “କାଠର ଦୁର୍ଗ” । ମୁଁ ଭାବିଲି, 
ଆବଶ୍ୟକ ପଡ଼ିଲେ ଏହି ସ୍ଥାନଟି ଆମପକ୍ଷରେ ନିରାପଦ ଆଶ୍ରୟସ୍ଥଳ ହୋଇପାରିବ । 
ଜଲିବୋଟ୍‌ ପାଖରେ ହଣ୍ଟର୍‌ଙ୍କୁ ରଖାଇ ମୁଁ ଦ୍ଵୀପର ଭିତର ଅଞ୍ଚଳକୁ ଚାଲିଲି । ପ୍ରାୟ 
ଶହେ ଗଜ ଯିବାପରେ କାଠର ଦୁର୍ଗଟି ଦେଖିପାରିଲି । ଖୁବ୍‌ ବଡ଼ ବଡ଼ ଗଛ ଭିଚରେ 
ଅଳ୍ପ ସ୍ଥାନ ପରିଷ୍କୃତ କରାଯାଇ ଗୋଟିଏ କାଠର ଘର ନିର୍ମିତ ହୋଇଛି । ଘର ପାଖରେ 
ନିର୍ମଳ ଝରଣାଟିଏ । ଘରର ଚାରିପାଖେ ମୋଟା କାଠର ପାଚେରି । ଘରର କାଛରେ 
ଝରକା ନଥ୍ଲା; କିବୁ କେତୋଟି କଣା ଥୁଲା । ଦେଖିଲାମାବ୍ରେ ଜାଣିପାରିଲି ଘର 
ଭିତରେ ରହି ଶତୁକୁ ଗୁଳି ମାରିବା ପାଇଁ ଏଗୁଡ଼ିକ ତିଆରି । ମୁଁ ଭାବିଲି, କିଛି ଖାଦ୍ୟ 
ଓ ପିସ୍ତଲ ହେଲେ ଏହି ଦୂର୍ଗଟି ଆମ୍ମଲରକ୍ଷାପାଇଁ ଖୁବ୍‌ ଉପଯୁକ୍ତ ସ୍ଥାନ ହେବ। ଆମର 
ଏଇ ଦ୍ବୀପରେ କିଛିଦିନ ରହିବାର କଥା । ନାବିକମାନଙ୍କ ଭିତରୁ ଅଧ୍କାଂଶ ବିଦ୍ରୋହୀ । 
ତେଣୁ ଏହି ସ୍ଥାନଟି ଖୁବ୍‌ ସୁବିଧାଜନକ । 


Digitized by srujanika@gmail.com 


୪୬ ରନ୍ଦ୍ଵୀପ 


ଏଇ ଝରଣାଟି ମୋତେ ବେଶି ଆକର୍ଷଣ କଲା ¦ ଜାହାଜରେ ଯଥେଷ୍ଟ ଖାଦ୍ୟ, 
ମଦ୍ୟ, ଅସ୍ତ୍ରଶସ୍ତ୍ର ଓ ଗୋଳାବାରୁଦ ଥୁଲା; କିନ୍ଧ ପିଇବା ପାଇଁ ମଧୂର ଜଳର ଅଭାବ 
ଥୁଲା । ସେଠାରେ ସେ ଅଭାବ ରହିବ ନାହଁ । ମୁଁ ଏହି ସ୍ଥାନଟି ବିଷୟରେ ଚିନ୍ତାକରୁଛି, 
ଏତିକିବେଳେ ଜଣେ ଲୋକର ମର୍ମଭେଦୀ ଚିଜ୍କାର ଶୁଣାଗଲା । ଲୋକଟି ଯେ ମୃତ୍ୟୁ- 
ମୁଖରେ ତାହା ଜଣାଯାଉଥ୍‌୍ଲା । ମୁଁ ଜଣେ ଡାକ୍ତର, ସୈନ୍ୟବିଭାଗରେ ଅନେକ ଦିନ 
ଚାକିରି କରିଥ୍ଲି ଓ ଆକସ୍ତିକ ମୃତ୍ୟୁର ଦୃଶ୍ୟ ଅନେକ ଦେଖିଥ୍‌ଲି । ତଥାପି ଏହି ଚିକ୍ରାର 
ଶୁଣି ମୁଁ ଭୟକରିଗଲି । 

ମୁଁ ବିଳମ୍ବ ନକରି ଜଲିବୋଟ୍‌କୁ ଫେରିଆସିଲି ଓ ହଣ୍ଟର୍‌ ପ୍ରାଣପଣ ନୌକା 
ଚଳାଇଲା । ନୌକା ଜାହାଜ ପାଖରେ ପହଞ୍ଲାକ୍ଷଣି ମୁଁ ଜାହାଜ ଉପରକୁ ଉଠିଗଲି । 
ଜାହାଜରେ ଥ୍ବା ଲୋକେ ମଧ୍ଯ ସେହି ଚିକ୍କାର ଶୁଣି ଭୟକରି ଯାଇଥ୍‌ଲେ । ମୁଁ କେବିନ୍‌ 
ଭିତରକୁ ପଶିଯାଇ କାପ୍‌୍ଟେନ ସ୍ଟଲେଟ୍‌ ଓ ସ୍ଟୋୟାର୍‌ଙ୍କୁ ମୋର ପ୍ରସ୍ତାବ ଜଣାଇଲି । 
ଜାହାଜରେ ତ ଛଅଜଣ ନାବିକ ଥ୍ଲେ- ଆମେ ରେଢୁରୁଥ୍କୁ ଗୋଟିଏ ବନ୍ଧୁକ ଦେଇ 
ଏମାନଙ୍କୁ ଜଗିରହିବାକୁ କହିଲୁ । ଏହି ଛଅଜଣଙ୍କ ଭିତରୁ ଇସ୍ରେଇଲ ଜଣେ । କାପ୍ଟେନ୍‌ 
ତାକୁ ଡାକି କହିଲେ, ‘ଦେଖ, ଆମ ପାଖରେ ଅସ୍ତଶସ୍ତ୍ଅଛି; ତୁମେ ମାନେ ନିରସ୍ତ୍ର । 
ଯଦି କେହି କିଛି ଗୋଳମାଳ କରେ କିମ୍ବା ବିଦ୍ରୋହୀମାନଙ୍କୁ କିଛି ସଙ୍କେତ ଦେବାକୁ 
ଚେଷ୍ଟାକରେ ତେବେ ତା'ର ମୃତ୍ୟୁ ନିଶ୍ଚିତ ।” 

ହଣ୍ଟର ଜଲିବୋଟ୍‌କୁ ଜାହାଜର ପଛ ପାଖକୁ ଆଣିଲା । ମୁଁ ଓ ଜୟିଶି ମି 
ବୋଟ୍‌ରେ କେତେ ଟିଣ ବାରୁଦ, କିଛି ବନ୍ଧୁକ ଓ ପିସ୍ତଲ ଆଣି ରଖିଲୁ । କିଛି ବିସ୍କୁଟ 
ଓ ମଦ୍ୟ ଛଡ଼ା ମୋ ଓିଷଧ ବାକ୍ସ ମଧ୍ଯ ସେଥୁରେ ଲଦାହେଲା । ଆମେ ଶୀଘ୍ର ନୌକା 
ଚଳାଇ ଦ୍ଵୀପର କୂଳରେ ପହଞ୍ଲୁ ଓ ଜିନିଷସବ୍ୁ କାଠଦୁର୍ଗର ପ୍ରାଚୀର ପାଖକୁ 
ବୋହିନେଲୁ । ସେଠାରୁ ସେଗୁଡ଼ିକ ଦୁର୍ଗର ହତା ଭିତରକୁ ପାଚେରି ଉପରବାଟେ 
ଫିଙ୍ଗିଦେଲୁ । ଏ ଜିନିଷଗୁଡ଼ିକ ନେବାପାଇଁ ଆମକୁ ଅନେକଥର କୂଳକୁ ଯିବା ଆସିବା 
କରିବାକୁ ପଡ଼ିଥ୍ଲା । ଜୟିଶି ଓ ହଣ୍ଟର୍‌ କାଠ ଦୁର୍ଗରେ ରହିଲେ ଓ ମୁଁ ପୁଣି ନୌକା 
ନେଇ ଜାହାଜ ପାଖକୁ ଫେରିଗଲି । ନୌକାରେ ଆଉ କିଛି ଜିନିଷ ଦ୍ରର୍ଗକୁ ନେବାପାଇଁ 
ମୁଁ ବିଚାରିଥାଏ, ତାହାହେଲେ ଶତୁସଂଖ୍ୟା ଅଧ୍କ ହେଲେ ମଧ୍ଯ ଆମର ଆତ୍ମରକ୍ଷା 
କରିବାରେ କଷ୍ଟ ହେବ ନାହିଁ। 

ସ୍କୋୟାର୍‌ ଓ କାପ୍ଟେନ ମୋତେ ଜାହାଜରେ ଅପେକ୍ଷା କରି ରହିଥୂଲେ । ସମସ୍ତେ 
ମିଳି ଆହୁରି ଥରେ ନୌକାଟିକୁ ଖାଦ୍ୟଦ୍ରବ୍ୟ ଓ ଅସ୍ତ୍ରଶସ୍ତରେ ଭରି କଲୁ । ଆମେ 
ଚାରିଟି ବନ୍ଧୁକ ଓ ଚାରିଟି ଛୁରା ନେଲୁ । ଏଗୁଡ଼ିକ ଭିତରୁ ଗୋଟିଏ ସାର ହେଲା 
ରେଡ଼ରୁଥ୍‌ ପାଇଁ ଓ ଅନ୍ୟଗୁଡ଼ିକ ଆମ ତିନିଜଣଙ୍କର । ବାକି ଯେଉଁ ବନ୍ଧୁକ ବଳିଲା, 

ସେଗୁଡ଼ିକ କାଳେ ଶତୃ ହାତରେ ପଡ଼ିବ, ସେଥ୍ପାଇଁ ସେଗୁଡ଼ିକୁ ସମୁଦ୍ରକୁ ଫିର୍ିଦେଲୁ । 
ଆମେ ନୌଜାରେ ବସି କୂଳ ଆଡ଼କୁ ବାହାରିଲୁ । ଶେଷମୁହୂର୍ରରେ କାପ୍ଟେନ ସୃଲେଟ୍‌ 
ଜାହାଜ ଛାଡ଼ିବା ପୂର୍ବରୁ ଆବ୍ରାହାମ୍‌ ଗ୍ରେକୁ ଡାକି କହିଲେ, “'ମୁଁ ଜାହାଜ ଛାଡ଼ି 
ଚାଲିଯାଉଛି | ମୁଁ ଜାଣେ ତୁମେ ଜଣେ ଭଲଲୋକ । ମୋର ଆଦେଶ ମାନିବ ବୋଲି 
ମୋର ଆଶା । ମୋ ସାଙ୍ଗରେ ଚାଲିଆସ । ତୁମକୁ ଅଧମିନିଟ୍‌ ସମୟ ଦେଲି !”? 

ହଠାତ୍‌ ପିଟା ପିଟି ମରାମରି ଆରମ୍ଭହୋଇଗଲା । ଆବ୍ରାହାମ୍‌ ଗ୍ରେ ଡେକ୍‌ 
' ଉପରକୁ ଉଠିଆସିଲା । ତା? ମୁହଁରେ ଆଘାତ ହୋଇ ସେଥ୍ରୁ ରକ୍ତ ବୋହୁଥାଏ । 
ସେ ଦଉଡ଼ିଆସି ଆମ ନୌକାକୁ ଉଠିଗଲା । ନୌକା ଚାଲିଲା । ମାତ୍ର ନୌକାରେ 
ବୋଝ ବଳିପଡ଼ିଥ୍ଲା । ପାଞ୍ଚଜଣ ଲୋକ ନୌକାରେ ଯିବା ସମ୍ଭବ ନଥ୍‌ଲା, ସେଥ୍ରେ 
ପୁଣି ଏତେ ଜିନିଷ । 

ହଠାତ୍‌ ଆମେ ଦେଖିପାରିଲୁ, ଜାହାଜରେ ରହିଥ୍ବା ପାଞ୍ଚଜଣ ନାବିକ ଡେକ୍‌ 
ଉପରକୁ ଉଠିଆସି କମାଣର ମୁହଁ ଖୋଲିଦେଲେ । ଆମେ ଭୂଲ୍‌୍କ୍ରମେ କମାଣଟିକୁ 
ସମୁଦ୍ରକୁ ଫିଙ୍ଗି ଦେଇନଥ୍‌ଲୁ । ତା” ସାଙ୍ଗକୁ କମାଣ ପାଇଁ ବାରୁଦ ମଧ୍ଯ ତା ' ପାଖରେ 
ରହିଥ୍ଲା । ସେମାନେ କମାଣରୁ ଗୋଟିଏ ଗୋଳା ମାରିଲେ । ସେଇଟି ଆସି ଆମ 
ନୌକା ପାଖରେ ପଡ଼ିଲା । ନୌକା ଭିତରେ ପାଣି ପଶିଯିବାରୁ ତାହା ବୁଡ଼ିବାକୁ ଲାଗିଲା । 
କିନ୍ଧୁ ସୌଭାଗ୍ୟକୁ ଆମେ କୂଳର ଖୁବ୍‌ ନିକଟକୁ ଆସିଥ୍ଲୁ ଓ ପାଣି ଗଭୀର ନଥ୍ଲା । 
ଆମେ ନିଜନିଜର ବନ୍ଧୁକ ଓ ଛୁରା ଧରି କୂଳକୁ ଚାଲିଗଲୁ । 

ଜଲିବୋଟ୍‌ ସହିତ ଆମର ଜିନିଷ ସବୂ ପାଣିରେ ବୃଡ଼ିଗଲା । ଆମେ ଖୁବ୍‌ ବେଗରେ 
କାଠଦୂର୍ଗ ଆଗକୁ ଧାଇଁଲୁ । ବିଦ୍ରୋହୀ ମାନେ ଆମକୁ ଅଟକାଇବା ପାଇଁ ଦଉଡ଼ିଆସିଲେ । 
ମାତ୍ର ସେମାନେ ଆମ ପାଖରେ ପହଞ୍ବା ଆଗରୁ ଆମେ ଦୁର୍ଗ ଭିତରକୁ ପଶିଯାଇଥ୍‌ଲୁ | 
ଏବେ ଜଣାଗଲା ଯେ ଯୁଦ୍ଧ କରିବା ଛଡ଼ା ଆମର ଅନ୍ୟ ଗତି ନାହିଁ । 

ଆମେ ଦୂର୍ଗ ହତା ଭିତରେ ପଶିଲାମାତ୍ରେ ଜନ୍‌ ସିଲ୍ଭର୍ର ସାତଜଣ ଲୋକ 
ପାଚିରି ପାଖେ ପହଞ୍ଚଗଲେ। ମୁଁ ଓ ସ୍କୋୟାର୍‌ ସେମାନଙ୍କୁ ଲକ୍ଷ୍ୟ କରି ଗୁଳି ମାରିଲୁ । 
ହଣ୍ଢର୍‌ ଓ ଜୟିଶି ମଧ୍ଯ ଦୁର୍ଗ ଭିତରୁ ଗୁଳିକଲେ । ଶତୁମାନଙ୍କ ଭିତରୁ ଜଣକ ଦେହରେ 
ଗୁଳି ବାଜିବାରୁ ସେ ଟଳିପଡ଼ିଲା,„ ଅନ୍ୟମାନେ ଭୟରେ ପଳାଇଗଲେ । ଆମେମାନେ 
ବାହାରକୁ ଆସି ଦେଖିଲୁ ଲୋକଟି ମରିଯାଇଛି । ଆମେ ହତା ଭିତରକୁ ଫେରିଯିବାକୁ 
ବସିଛୁ, ଏହି ସମୟରେ ଜଙ୍ଗଲ ଭିତରୁ ଜଣେ କେହି ପିସ୍ତଲରେ ଗୁଳିମାରିଲା । ଗୁଳି 
ମାଡ଼ରେ ଆମର ଟମ୍‌ ରେଡ଼ରୂଥ୍‌ ତଳେ ପଡ଼ିଗଲା । ଆମେ ତାକୁ ରକ୍ତାକ୍ତ ଅବସ୍ଥାରେ 
ଭିତରକୁ ନେଇଗଲୁ; ମାତ୍ର ପରୀକ୍ଷା କରି ଦେଖିଲୁ ତା” ପିଶ୍ଡରେ ପ୍ରାଣ ନାହିଁ। 

ଆମେ ଦୁର୍ଗ ଭିତରକୁ ଆସିଲୁ । ସେତେବେଳକୁ କାପ୍ଟେନ୍‌ ତାଙ୍କ ପକେଟରୁ 
ସବୁ ଜିନିଷ ବାହାରକରି ଟେବୁଲ ଉପରେ ରଖୁଥାନ୍ତି । ସେଥ୍ଭିତରେ କିଛି ଦଉଡ଼ି, 
କାଳି, କଲମ, ଗୁଡ଼ିଏ ତମାଖୁ, କେତୋଟି ବ୍ରିଟିଶ ପତାକା ଓ ତାଙ୍କର ଡାଏରି ବହି 
ଥୁଲା । ସେ ଗୋଟିଏ ପତାକା ଆଣି ରେଡ଼ରୁଥ୍ର ଶବ ଉପରେ ରଖି କହିଲେ, ˆ ସେ 
ତା'ର କର୍ଭବ୍ୟ ପାଳନକରି ପ୍ରାଣ ଦେଇଛି । ତା'ର ଆତ୍ମାର ସଦ୍‌ଗତି ହେଉ ।” ? ତା'ପରେ 
କାପ୍ଟେନ କାଠଦୁୂର୍ଗ ଉପରେ ଗୋଟିଏ ବିଟିଶ୍‌ ପତାକା ଉଡ଼ାଇଦେଇଥ୍‌ଲେ ଓ ତୃମେ 
ତାହା ଦେଖିଥୁଲ । 

ଏହାପରେ ଗୋଟିଏ ଗୋଳା ଆମ ଦୁର୍ଗର ଠିକ୍‌ ଉପର ଦେଇ ଚାଲିଗଲା 
ଭାଗ୍ୟକୁ ତାହା ଦୁର୍ଗଦେହରେ ବା ଜିନଥୁଲା । ଏହାପରେ ସ୍କୋୟାର୍‌ କହିଥ୍‌ଲେ ଯେ, 
ପତାକାଟିକୁ କାଢ଼ିଦେଲେ ଶତୁମାନେ ଜାହାଜ ଉପରୁ ଆମର ଦୂର୍ଗକୁ ଦେଖିପାରିବେନାହିଁ। 
କିନ୍ଧ କାପ୍ଟେନ ଏହାର ଘୋର ବିରୋଧ କରି କହିଲେ, ଜୀବନ ଥାଉଁ ଥାଉଁ ମୁଁ 
ପତାକାର ଅପମାନ କରିପାରିବିନାହିଁ। ଆମେମାନେ ମଧ୍ଯ କାପ୍ଟେନ୍‌ଙ୍କ ମତକୁ ସମର୍ଥନ 
କଲୁ । ଏଥ୍‌ରୁ ଶତୁ ଜାଣିବ ଯେ,ଆମେ ସେମାନଙ୍କୁ ଭୟକରୂନାହୁଁ । ସନ୍ଧ୍ାବେଳଯାକେ 
ଏହିପରି ଗୋଳାମାଡ଼ ଚାଲିଥ୍‌ଲା; କିଚୁ ଗୋଟିଏ ହେଲେ ଆମ ଦୁର୍ଗ ଉପରେ 
ପଡ଼ିନଥ୍ଲା । ଅନ୍ଧାର ହେବାରୁ ଆବ୍ରାହମ୍‌ ଗ୍ରେ ଓ ହଣ୍ଟର୍‌ ଦୁହେଁଯାକ ଜଲିବୋଟରୁ 
ଆଉ କିଛି ଜିନିଷ ନେଇଆସିବାକୁ ବାହାରିଲେ । ଦୁର୍ଗ ଭିତରେ ଯଥେଷ୍ଟ ଖାଦ୍ୟ ନଥୁଲା; 
ତେଣୁ ଜଲିବୋଟରୁ ଖାଦ୍ୟ ଆଣିବା ନିତାନ୍ତ ଦରକାର ଥୁଲା; କିନ୍ଧ ସେ ଦୁହେଁ ସମୁଦ୍ର 
ପାଖରେ ପହଞ୍୍‌ ଦେଖିଲେ ଯେ ବିଦ୍ରୋହୀମାନେ ଜଲିବୋଟକୁ ଭାଙ୍ଗି ସେଥୁରୁ ଜିନିଷ 
ବୃହାଇବାରେ ଲାଗିଛନ୍ତି, ସିଲଭର୍‌ ସେମାନଙ୍କୁ ଆଦେଶ ଦେଉଛି । ତେଣୁ ହଣ୍ଟର୍‌ ଓ 
ଗ୍ରେ ଶୂନ୍ୟ ହାତରେ ଫେରିଆସିଲେ । 

ଆମେ ଟେବୁଲକୁ ବେଢ଼ି ବସିଗଲୁ । କାପ୍ଟେନଙ୍କ ଆଗରେ ଜାହାଜର ଡାଏରି 
ବହି ଖୋଲାହୋଇ ପଡ଼ିଥାଏ । ସେଥ୍‌ରେ ଲେଖାଥ୍ଲା- “ ' ଆଲେକ୍ଜାଣ୍ଡର ସ୍ଵଲେଟ- 
କାପ୍ଟେନ; ଡେଭିଡ଼୍‌ ଲିଭସି- ଜାହା ଜର ଡାକ୍ତର; ସ୍କୋୟାର୍‌ ଜନ୍‌ ଟ୍ରୋଲନି- ଜାହାଜର 
ମାଲିକ; ଜନ୍‌ ହଣ୍ଟର୍‌ ଓ ରିଚାର୍ଡ଼ ଜୟିଗି- ସ୍କୋୟାର୍‌ଙ୍କର ଭୃତ୍ୟ; କେବଳ ଏଇମାନେ 
ବିଶ୍ଵସ୍ତ ରହିଛନ୍ତି" ଅନ୍ୟମାନେ ବିଦ୍ରୋହୀ । ଆଜି ଦ୍ଧଵୀପକୁ ଆସିଲୁ । ଆମେ ଜାହାଜରୁ 
ଦଶ ଦିନର ଖାଦ୍ୟ ଆଣିଲୁ ।! ରନୁଦ୍ଵୀପର ଦୁର୍ଗ ଉପରେ ବ୍ରିଟିଶ୍‌ ପତାକା ଉଡ଼ିଲା । 
ବିଦ୍ରୋହୀ ନାବିକମାନଙ୍କ ଗୋଳାରେ ଟମ୍‌ ରେଡ଼ରୂଥ୍‌ର ମୃତ୍ୟୁ ଘଟିଲା । କେବିନ୍‌ ବଏ 
ଜିମ୍‌ ହକିନ୍‌ସ ନୌକାରେ ଆସିଥ୍ଲା । ତା'ର କଅଣ ହେଲା ଜଣାନାହିଁ।' ମୁଁ ତୁମ 
କଥା ଭାବୃଛି, ଏଇ ସମୟରେ ତୁମେ ଆସି ଆମକୁ ଡାକିଲ । 

ରନ୍ଦଵୀପ ୪୯ 


ଡାଭ୍ତରଙ୍କଠାରୁ ଏହି ବର୍ଣ୍ଣନା ଶୁଣି ମୁଁ ନୌକାରେ ବସି ଆସିବାଠାରୁ ଯାହା ଯାହା 
ଘଟିଥୂଲା ସେସବୁ ଜାଣିପାରିଲି । ଟମ୍‌ ରେଡ଼୍‌ରୂଥ୍କୁ କବର ଦିଆଗଲା । ଆମେ କବର 
ଚାରିପାଖେ ଛିଡ଼ାହୋଇ ପ୍ରାର୍ଥନା କଲୁ । ଏହା ପରେ ଦୁର୍ଗ ଭିତରକୁ ଯାଇ ଆମେମାନେ 
ଶୋଇପଡ଼ିଲୁ । 

ସକାଳୁ ସିଲ୍ଭର୍‌ ଅନ୍ୟ ଜଣେ ନାବିକ ସହିତ ଆସି ଦୁର୍ଗର ପାଚିରି ବାହାରେ 
ରହି ଶାନ୍ତିର ପ୍ରସ୍ତାବ ଦେଲା । ଲୋକଟି ହାତରେ ଗୋଟିଏ ଧଳା ପତାକା ଥାଏ | କେହି 
ଜଣେ କହିଲା, “ ସିଲ୍ଭର୍‌ ନିଜେ ଆସିଛି ।” ? ମୁଁ ଗୋଟିଏ କଣାବାଟେ ବାହାରକୁ 
ଚାହିଁଲି । ଦେଖିଲି ଜଣେ ଲୋକ ସିଲ୍ଭର ପାଖରେ ଛିଡ଼ାହୋଇ ଧଳା ପତାକା 
ହଲା ଉଥ୍ଲା । କାପଟେନ୍‌ ଆଦେଶଦେଲେ, ˆ ସମସ୍ତେ ଭିତରକୁ ଚାଲିଯାଅ ! ଏଇଟା 
ଗୋଟା ଏ କୌଶଳ ହୋଇପାରେ ।” ? ତା'ପରେ କାପ୍ଟେନ ନିଜେ କବାଟ ପାଖରେ 
-ରହି କହିଲେ, ' କିଏ ଆସିଛ ? ଯେଉଁଠାରେ ଅଛ ସେହିଠାରେ ଠିଆହୋଇ ରହ ! 
ଟିକିଏ ହଲ୍ଚଲ୍‌ ହେଲେ ଗୁଳି କରିବାକୁ ବାଧ୍ଯହେବି । ? 

ଉତ୍ତର ମିଳିଲା , ˆ କାପ୍ଟେନ୍‌ ସିଲ୍ଭର୍‌ ଆପଣଙ୍କ ସଙ୍ଗେ ଶାନ୍ତି ସ୍ଥାପନ କରିବାକୁ 
ଆସିଛନ୍ତି ।” 

କାପ୍ଟେନ ସ୍ଲେଟ୍‌ ଉତ୍ତର ଦେଲେ, ˆ କାପ୍ଟେନ ସିଲ୍ଭର କିଏ ମୁଁ ଜାଣେନା 
ସେ କିଏ ?”' 

ଏଥର ଜନ୍‌ ସିଲଭର୍‌ ନିଜେ କହିଲା, ˆ ଆଜ୍ଞା ମୁଁ, ଆପଣ ଜାହାଜ ଛାଡ଼ି ଆସିବା 
ପରେ ଏମାନେ ମୋତେ କାପ୍ଟେନ କରିଛନ୍ତି । ଆପଣଙ୍କ ସଙ୍ଗେ ସନ୍ଧି କରିବା ଆମର 
ଇଚ୍ଛା ।”? 

କାପ୍ଟେନ ସୃଲେଟ୍‌— “ ତୁମର ଯଦି ଆଉ କିଛି କହିବାର ଥାଏ କହିପାର । 

ସିଲ୍ଭର- “ ଆମେ ପୋତା ଥ୍ବା ଧନରନ୍‌ ଟାହୁଁ¬ ତାକୁ ନ ନେଇ ଛାଡ଼ିବୁ 
ନାହଁ । ଆପଣଙ୍କ ପାଖରେ କେଉଁଠି ଗୋଟାଏ ମାନଚିତ୍ର ଅଛି... 

ସ୍ୁଲେଟ୍‌— ବୋଧହୁଏ ଅଛି ।” 

ସିଲ୍ଭର- “ ମୁଁ ଠିକ୍‌ ଜାଣେ, ଆପଣଙ୍କ ପାଖେ ଅଛି । ଆପଣମାନଙ୍କର କୌଣସି 
କ୍ଷତି କରିବା ଆମର ଉଦ୍ଦେଶ୍ୟ ନୁହେଁ ଆମେ ଖାଲି ମାନଚିତୁଟି ଚାହୁଁ ।” 

ସ୍ୁଲେଟ୍‌- “ତୁମେ କଅଣ କରିବାକୁ ବିଚାର କରିଥ୍ଲ, ତା' ଆମକୁ ଠିକ୍‌ 
ଜଣାଅଛି । କିନ୍ଧୁ ସେଥ୍‌କି ଆମର ଖାତିର୍‌ ନାହିଁ । ତୂମେ ଯାହା ଭାବିଛ ତାହା କେବେ 
କରି -ପାରିବନାହିଁ । 

ସିଲ୍ଭର- “ମୋର କହିବାର କଥା, ଆପଣ ମୋତେ ମାନଚିତଟି ଦେଇ ଧନରନ୍‌ 
ଖୋଜି ପାଇବାରେ ଆମକୁ ସାହାଯ୍ୟ କରନ୍ତୁ । ତାହାହେଲେ ଆମେ ଧନରନ୍‌ ଆଣିବା 

ପରେ ଆପଣ ଜାହାଜକୁ ଆସିବେ ଓ ଆମେ ଆପଣଙ୍କୁ କୌଣସି ସ୍ଥାନରେ ନିରା ପଦରେ 
ଓହ୍ଲାଇଦେବୁ କିମ୍ବା ଆପଣ ଏହି ଦ୍ବୀପରେ ରହିପାରନ୍ତି । ଆମର ଯାହା ଖାଦ୍ୟଦ୍ରବ୍ୟ 
ପ୍ରଭୃତି ଅଛି ସେଥ୍‌ରୁ ଅଧେ ଆପଣଙ୍କୁ ଦିଆଯିବ । କୌଣସି ଜାହାଜ ଦେଖିଲେ ମୁଁ 
ତା'ର କାପ୍ଟେନଙ୍କୁ କହିଦେବି, ସେ ଆପଣଙ୍କୁ ଉଦ୍ଧାରକରି ନେବ । 

ସ୍ଲଲେଟ୍‌— “ବେଶ୍‌, ମୁଁ ତୁମର ସବୁ କଥା ଧୈର୍ଯ୍ୟ ଧରି ଶୁଣିଲି । ଏବେ ମୋର 
ଯାହା କହିବାର ଅଛି କହୁଛି, ତୁମେ ଶୁଣ । ତୁମେମାନେ ଯଦି ଅସ୍ତତ୍ୟାଗ କରି ଜଣେ 
ଜଣେ ହୋଇ ଆସ, ମୁଁ ତୁମମାନଙ୍କୁ ବନ୍ଦୀ କରି ଇଂଲଣ୍ଡକୁ ନେଇଯିବି ଓ ସେଠାରେ 
ତୂମମାନଙ୍କ ଅପରାଧର ବିଚାରହେବ । ଯଦି ଆତ୍ମସମର୍ପଣ ନକର, ତେବେ ତୁମେମାନେ 
ପରାସ୍ତ ହେବ; ଏଥ୍‌ରେ ସହେହ ନାହିଁ। ତୂମେ ଏ ଦ୍ଵୀପର ଧନରନ୍‌ ପାଇପାରିବ 
ନାହିଁ; ଆମକୁ ଛାଡ଼ିଦେଇ ତୁମେମାନେ ଜାହାଜ ନେଇପାରିବନାହିଁ । ସିଲ୍ଭର, ମୋ 
କଥା କହିଲି, ଏବେ ଚୂପ୍କରି ଚାଲିଯାଅ । 

ଏକଥା ଶୁଣି ସିଲ୍ଭର୍ର ମୁହଁ ରାଗରେ ଲାଲ୍ପଡ଼ିଗଲା । ସେ କହିଲା, ' (ତୁମର 
ଏ କାଠ ଘରକୁ ଭାଙ୍ଗି ଗୁଣ୍ଡକରି ଦେବି । ଆଉ ଘଣ୍ଟାକ ଭିତରେ ଯାହା ହେବ, ଦେଖିବ ! 
ସେତେବେଳେ ଅନୁତାପ କରୁଥ୍ବ !”” ¬ଏହା କହି ସେ ଆଶାବାଡ଼ିରେ ଭରାଦେଇ 
ଚାଲିଗଲା । 

ଆତ୍ମରକ୍ଷା ପାଇଁ ପ୍ରସ୍ତୁତ ରହିବାକୁ କାପ୍‌୍ଟେନ ଆମମାନଙ୍କୁ ପରାମର୍ଶ ଦେଲେ । 
ଶତୃ ତୁଳନାରେ ଆମର ସଂଖ୍ୟା କମ୍‌ ଥଲା; ଆମେ ଦୁର୍ଗ ଭିତରେ ରହି ଯୁଦ୍ଧ କରିବାକୁ 
ସ୍ଥିର କଲୁ । ଅତି ଅନ୍ତ ସମୟ ଭିତରେ ଆମ ଉପରେ ଆକ୍ରମଣ ଆରମ୍ଭ ହୋଇଗଲା । 
ଯୁଦ୍ଧର କୋଳାହଳ ଓ ବାରୁଦର ଧୂଆଁରେ ଆମ ଆଶ୍ରୟସ୍ଥଳ ପୂରିଗଲା । ଏହି ଯୁଦ୍ଧରେ 
ବିଦ୍ରୋହୀ ମାନଙ୍କ ଭିତରୁ ପାଞ୍ଚଜଣ ମଲେ; ଅନ୍ୟମାନେ ପଳାଇଗଲେ । ଆମେ ଜିଣିଲୁ; 
କିନ୍ଧ ଆମର କ୍ଷତି ସାମାନ୍ୟ ନଥୁଲା । ଜୟିଶିର ମୁଣ୍ଡରେ ଗୋଟାଏ ଗୁଳି ବାଜିଥୁଲା । 
ହଣ୍ଟର୍‌ ଆଘାତ ପାଇ ଅଚେତ୍‌ ହୋଇପଡ଼ିଥୂଲା । କାପ୍ଟେନ ସ୍ୁଲେଟ୍‌ ମଧ୍ୟ ଆହତ 
ହୋଇଥ୍‌ଲେ | ହଣ୍ଟର୍ର ଆଉ ଚେତା ଫେରିଲାନାହିଁ । ସେଇ ରାତିରେ ସେ ଚିରନିଦ୍ରାରେ 
ଶୋଇଲା । କାପ୍ଟେନଙ୍କ ଆଘାତ ସାଙ୍ଘାତିକ ନଥ୍ଲା । କିନ୍ତୁ କେତେ ସପ୍ତାହ ଯାଏଁ 
ବିଶ୍ରାମ ନେବାପାଇଁ ଡାକ୍ତର ପରାମର୍ଶ ଦେଲେ । ତାଙ୍କର ବେକପାଖର ଗୋଟିଏ ହାଡ଼ 
ଭାଙ୍ଗିଯାଇଥ୍ଲା ଓ ପାଦରେ ଗୋଟିଏ କ୍ଷତ ହୋଇଯାଇଥ୍‌ଲା | 

ପରଦିନ ସକା ଳବେଳାଟି ଶାନ୍ତିରେ କଟିଲା ବୋଲି କୁହା ଯାଇପାରେ । 
ଆମେମାନେ ଦୂର୍ଗର ଭିତର ଓ ହତା ଯଥାସାଧ୍ଯ ସଫାକରିଦେଲୁ । ସ୍କୋୟାର୍‌ 
ରନ୍ଧାବଢ଼ାରେ ଲାଗିଲେ । ସେଥ୍‌ରେ ମୁଁ ତାଙ୍କୁ ସାହାଯ୍ୟ କଲି । ଦ୍ୁଇପ୍ରହର ବେଳକୁ 
ଖିଆପିଆ ଶେଷହେଲା ! ଏହାର କିଛି ସମୟ ପରେ ଡାକ୍ତର ଓ କାପ୍ଟେନ ଏକାଠି 


Digitized by srujanika@gmail.com 


ରନ୍ଦ୍ଧୀପ ୫୧ 


ବସି କେତେବେଳ ପର୍ଯ୍ୟନ୍ତ କଥାବାରୀ ହେଲେ । ହଠାତ୍‌ ଡାକ୍ତର ଉଠିପଡ଼ିଲେ । 
କମରବନ୍ଧରେ ଛୁରା , ହାତରେ ପିସ୍ତଲ୍‌ ଧରି ସେ ବାହାରିଲେ ! ତାଙ୍କ ପକେଟ୍ରରେ ଥାଏ 
ମାନଚିତ୍ରଟି । ସେ ଉତ୍ତର ପାଖରେ କାଠ ପାଟିରି ପାରହୋଇ ଗଛ ବୃଦା ଆତ୍ସଆଳରେ 
ଚାଲିଲେ । 

ମୁଁ ଓ ଗ୍ରେ କାଠଘରର ଅନ୍ୟପଟରେ ବସିଥ୍‌ଲୁ । ଡାକ୍ତରଙ୍କୁ ବାହାରିଯିବାର ଦେଖି 
ଗ୍ରେ କହିଲା, ' ଏପରି ସମୟରେ ଡାକ୍ତର କୁଆଡ଼େ ଯାଉଛନ୍ତି ? ତାଙ୍କର ଏଭଳି ଯିବା 
କଦାପି ନିରାପଦ ନୁହେଁ ।” ? ମୁଁ କହିଲି- “ବୋଧହୁଏ ଡାକ୍ତର ବେନ୍‌ଗନ୍‌କୁ ଦେଖିବା 
ପାଇଁ ଯାଉଛନ୍ତି ।” 

କିଛି ସମୟ ପରେ ବାହାରକୁ ଯିବା ପାଇଁ କେଜାଣି କାହିଁକି ମୋର ମନ ଉଚ୍ଛନ୍ନ 
ହେଲା । ମୁଁ କିଛି ରୁଟି ଓ ଛେନା ନେଇ ମୋ ପକେଟ୍‌ରେ ରଖିଲି । ଦୂଇଟି ପିସ୍ତଲ୍‌ 
ମୋର କମରବନ୍ଧରେ ବାନ୍ଧିଲି । ସ୍କୋୟାର୍‌ ଓ ଗ୍ରେ ଦୃହେଁ ମିଶି କାପ୍ଟେନଙ୍କ କ୍ଷତରେ 
କନାପଟି ବାନ୍ଧୁଥ୍ଲେ । ଅନ୍ୟ କେହି ମୋତେ ଦେଖୁ ନଥ୍ଲାବେଳେ ମୁଁ କାଠ ପାଚରି 
ଡେଇଁ ବାହାରିପଡ଼ିଲି । ମୁଁ ଗଛ ଛାଇ ତଳେ ତଳେ ଚାଲିଲି । ମୁଁ ଚାଲିଯାଇଥ୍‌ବା କଥା 
ଅନେକବେଳଯାଏଁ କେହି ଢାଣିପାରିଲେନାହିଁ। 

ମୋର ଏପରି ପଳା ଇଯିବା ନିତାନ୍ତ ଅନୁଚିତ ଥ୍ଲା ବୋଲି ପରେ ବୁଝିପାରିଥ୍ଲି । 
ଦୁର୍ଗ ଭିତରେ ଦୁଇଜଣ ମାତ୍ର କାର୍ଯ୍ୟକ୍ଷମ ଲୋକ ଥୁଲେ; ଅନ୍ୟମାନେ ପୀଡ଼ିତ । ଶତୁ 
ଆକ୍ରମଣ କଲେ ଯେ ସର୍ବନାଶ ଘଟିପାରେ, ଏକଥା ସେଚେବେଳେ ମୋ ମୁଣ୍ଡରେ 
ପଶିନଥ୍ଲା । କିନଧ ଦୈବ ଇଚ୍ଛା କଲେ ଅଭିଶାପ ମଧ୍ଯ ବରରେ ପରିଣତ ହୋଇଥାଏ । 
ମୋର ଏହି ଭୁଲ କାର୍ଯ୍ୟ ପରିଣାମରେ ଆମର ମଟଙ୍ଗଳକର ହୋଇଥ୍‌ୁଲା ¦ 


ମୋର ଦୁଃସାହସ 


ଏବେ ମୋର ଉଦ୍ଦେଶ୍ୟ ଥୁଲା ବେନ୍‌ଗନ୍‌ର ପଢ଼ଉଟିକୁ ହସ୍ତଗତ କରିବା । ମୁଁ 
ରନ୍‌ଦ୍ଵୀପର ପୂର୍ବଦିଗକୁ ଗଲି । ଲୁଚିଲୁଚି ଯିବାକୁ ହେଉଥଲା । ଅନେକ ସମୟରେ 
ଲଟା ବୃଦା ଭିତରେ ଆଣ୍ଟୋଇ ଆଣ୍କୋଇ ଯାଉଥ୍‌ଲି, ତେଣୁ ଟିକିଏ ବେଶି ସମୟ ଲାଗିଲା । 
ସନ୍ଧ୍ୟାବେଳକୁ ପଢ଼ଉଟିକୁ ପାଇଲି । ଏହି ପଢ଼ଉଟି କେତେଖଣ୍ଡି ଗଛଡାଳ ବନ୍ଧାହୋଇ 
ତିଆରିହୋ ଇଥ୍ଲା । ଡାଳର ଛାଞ୍ଚ ଉପରେ ଛେଳିଚମଡ଼ା ଛପର, ତେଣୁ ଖୁବ୍‌ ହାଲୁକା । 
ଅତି ଛୋଟ ହେଲେହେଁ ସେଥ୍‌ରେ ମୋର କାମ ଚଳିଯିବ । ଏଥ୍‌ରେ ଗୋଟିଏ ଆହୁଲା 
ଲାଗିଥ୍ଲା । ଜଣେ ଲୋକ ଏଥରେ ନିଶ୍ଚିନ୍ତରେ ଯାଇପାରିବ । ମୋର ବିଚାର ଥାଏ, 
ଅନ୍ଧାର ହେଲେ ଚୂପ୍‌ କରି ଏହି ପଢ଼ଉରେ ବସି ହିସ୍‌ପାନିଓଲା ପାଖକୁ ଯିବି ଓ ତା ର 

୫୨ ରନ୍ଦ୍ଧୀପ 


ଲଙ୍ଗର କାଟିଦେଇ ତାକୁ ଦ୍ଵୀପର କୂଳକୁ ନେଇଆସିବି । ବିଦ୍ରୋହୀମାନେ ଆମ ପାଖରୁ 
ହାରିଯାଇଥୂଲେ | ହୁଏତ ସେମାନେ ଏଇ ଜାହାଜରେ ବସି ଚାଲିଯିବେ ଓ ଆମେ 
ଦ୍ବୀପରେ ଅସହାୟ ଭାବରେ ପଡ଼ିରହିବୁ- ଏହାହିଁ ମୋର ଆଶଙ୍କା ଥୁଲା । ସେମାନେ 
ଯେପରି ଯାଇନପାରିବେ, ସେଥ୍ପାଇଁ ମୁଁ ଏ ଉପାୟ ସ୍ଥିରକରିଥୁଲି । 

ଅନ୍ଧାର ହେବାରୁ ମୁଁ ସେଇ ପଢ଼ଉଟିକୁ କାନ୍ଧରେ ପକାଇ ସମୁଦ୍ର କୂଳକୁ ଚାଲିଲି । 
ଗଲାବେଳେ ଦେଖିଲି ବିଦ୍ଵୋହୀମାନେ ନିଆଁ ଜାଳି ମଉଜ୍ଚ ମଜଲିସ୍‌ରେ ମାତିଛନ୍ତି । 
ତେଣେ ଜାହାଜର କେବିନ୍‌ରୁ ଗୋଟିଏ ଛୋଟ ଆଲୁଅ ଦିଶୁଥାଏ । ଆକାଶରେ ଚନ୍ଦୁ 
ଉଇଁ ନଥାତ୍ତି । ସବୁଆଡ଼ ଅନ୍ଧାର । ମୁଁ ପଢ଼ଉରେ ବସି ଆହୁଲା ମାରିଲି । ଜାହାଜ 
ଆଡ଼କୁ ଲକ୍ଷ୍ଯ କରି ମୁଁ ଯାଉଥାଏ । ଭାଗ୍ୟକୁ ପବନ ମୋର ଅନୁକୂଳ ଥୁଲା । ଅଳ୍ପ 
ସମୟ ପରେ ମୁଁ ଜାହା ଜଟିକୁ ସ୍ପଷ୍ଟଭାବରେ ଦେଖିପାରିଲି । ଶେଷରେ ଖୁବ୍‌ ନିକଟକୁ 
ଆସି ଜାହାଜର ଲଙ୍ଗରରେ ବନ୍ଧା ହୋଇଥ୍‌ବା ଦଉଡ଼ିଟିକୁ ଧରିଲି । ଦଉଡ଼ିଟି ବେଶ୍‌ 
ମୋଟା । ମୁଁ ପକେଟ୍‌ରୁ ଛୁରି ବାହାରକରି ଦଉଡ଼ିଟି କାଟିବାରେ ଲାଗିଲି । କିଛି ସମୟ 
ଭିତରେ ଦଉଡ଼ିଟି କଟିଗଲା । ଏବେ ହିସ୍ପାନିଓଲା ଲଙ୍ଗରରୁ ମୁଭ୍ତିପାଇଲା । 

ସମୁଦ୍ର ସ୍ରୋତ ଓ ପବନ ଯୋଗେ ଜାହାଜ କିଛି ଦୂର ଚାଲିଗଲା । ମୁଁ କେବିନ୍‌ର 
ଝରକାବାଟେ ଭିତରକୁ ଚାହିଁଲି । ମୋର ପାଦ ପଢ଼ଉ ଉପରେ ଥାଏ ଓ ଜାହାଜର 
ଦଉଡ଼ିଟିକୁ ହାତରେ ଧରିଥାଏ । ଜାହାଜ ଚାଲିବା ବେଳକୁ ମୋର ପଢ଼ଉସହିତ ମୁଁ ମଧ୍ଯ 
ଟାଣିହୋଇଯାଉଥାଏ । ଜାହାଜ ଲଙ୍ଗରଠାରୁ ଦୂରକୁ ଯାଉଥ୍‌ଲେ ହେଁ କେହି ବିପଦସୂଚକ 
ଧ୍ବନି କରୂନଥ୍‌ବାରୁ ମୁଁ ବିସ୍ଥିତହେଲି । କେବିନର ଝରକାବାଟେ ଚାହିଁ ଦେଖିଲି ଯେ 
ଇସ୍ରେଇଲ୍‌ ଓ ଆଉ ଜଣେ ନାବିକ ଧରାଧରି ମରାମରି ଲାଗିଛନ୍ତି । ଜଣେ ଅନ୍ୟର 
ଗଳାକୁ ଚିପିଧରିଥାଏ । ମୁଁ ଏ ଦୃଶ୍ୟ ଦେଖି ଧୀରେ ପଢ଼ଉ ଉପରକୁ ଖସି ଆସିଲି । 
ଏଣେ ଦ୍ଵୀପ କୂଳରେ ନିଆଁ ଜଳୁଆଏ । ତା” ଚାରିପାଖେ କେତେଜଣ ନାବିକ ବସି 
ସେହି ପରିଚିତ ଗୀତଟି ଗାଉଥାନ୍ତି । 

କେବିନ୍‌ର ଲୋକ ଦୁଇଟା ଅତିରିକ୍ତ ମଦ ପିଇ ଏପରି ହେଉଥ୍‌ବା କଥା ମୁଁ ଚିନ୍ତା 
କରୁଛି- ଏହି ସମୟରେ ମୋ ପଢ଼ଉଟି ହଠାତ୍‌ ବୃଲିପଡ଼ିଲା । ଟିକିଏ ଅସାବଧାନ 
ଥ୍ଲେ ମୁଁ ପାଣିରେ ପଡ଼ିଯାଇଛନ୍ତି । ଦେଖିଲି, ହିସପାନିଓଲା ସ୍ରୋତବେଗରେ ଆଗକୁ 
ଚାଲିଗଲାଣି । ଏଥ୍ମଧ୍ୟରେ ଜାହାଜର ସେ ଲୋକଦ୍ରଇଟା ଜାଣିସାରିଲେଣି ଯେ ଲଙ୍ଗର 
ଦଉଡ଼ି ଛିଡ଼ିଯାଇଛି । ସେ ଦୁହେଁ ଚିକ୍କାରକରୁଥ୍‌ଲେ ! 

ସମୁଦ୍ର ସ୍ରୋତ ଓ ପବନ ଯୋଗେ ହିସ୍ସାନିଓଲା ମୋଠାରୁ ଅନେକ ଦୂର ଆଗକୁ 
ଚାଲିଗଲା । ଜାହାଜକୁ ଅନୁସରଣ କରି କିଛି ଫଳ ହେବାର ଆଶା ନଥୁଲା । ମୁଁ ପଢ଼ଉ 
ଉପରେ ଶୋଇପଡ଼ିଲି । ରାତିଟା ମୋତେ ଏହିପରି କଟା ଇବାକୁ ହେବ । ଲହରୀରେ 

ରନ୍‌ଦ୍ଧୀପ ୫୩ 


ମୋ ପଢ଼ଉ ଉଠୁଥାଏ ପଡୁଥାଏ | ଦେହ ଥଣ୍ଡା ହୋଇଆସୁଥାଏ । ମୁଁ ଭାବିଲି" ଦୈବ 
ଯାହା କରିବ, ମୋର ନିଜର କିଛି ଚାରା ନାହିଁ। 

କେତେବେଳେ ନିଦ ଲାଗିଯାଇଛି ମୁଁ ଜାଣେ ନାହିଁ । ଉଠିଲା ବେଳକୁ ଦେଖୈ 
ସଫା ସୂର୍ଯ୍ୟକିରଣ ପଡ଼ିଲାଣି । ମୋର ପଢ଼ଉ ରନ୍‌ ଦ୍ଵୀପର ଦକ୍ଷିଣ-ପଶ୍ଚିମ ପଟରେ, 
କୂଳଠାରୁ ଖୁବ୍‌ ଅଛୁ ଦୂରରେ ରହିଥ୍ବାର ଦେଖ୍ଲି । ପଢ଼ଉଟିକୁ କୂଳରେ ଲଗାଇବା 
ପାଇଁ ଖୁବ୍‌ ଚେଷ୍ଟାକଲି; ମାତ୍ର ସ୍ଟରୋତର ବଳ ଅଧ୍କ ଥ୍ବାରୁ ତାହା କରିପାରିଲିନାହିଁ । 
ସେତେବେଳକୁ ମୋତେ ଭୟଙ୍କର ଶୋଷହେଉଥାଏ, ଲୁଣିପବନରେ ତଣ୍ଟି ଶୁଖିଯାଉ - 
ଥାଏ । କୂଳର ଗଛ ଲଟା ଦିଶୁଥ୍ଲେ ହେଁ ସେଠାକୁ ଯିବାପାଇଁ ମୋର ଉପାୟ ନଥୁଲା ! 

ସ୍ରୋତରେ ମୋ ପଢ଼ୋଉର ଦିଗ ହଠାତ୍‌ ବଦଳିଗଲା । ଦେଖିଲି, ମୋ ଆଗରେ 
ଅଧମାଇଲ୍‌ରୁ କମ୍‌ ଦୂରରେ ହିସ୍ପାନିଓଲା । ସୂର୍ଯ୍ୟକିରଣରେ ତା'ର ପାଲଗୁଡ଼ିକ ଚକ୍‌ 
ଚକ୍‌ ଦିଶୁଛି। ମୁଁ ଭାବିଲି, ପାଣି ନ ପିଇଲେ ମୋର ପ୍ରାଣ ଛାଡ଼ିଯିବ । ହିସ୍ପାନିଓଲାକୁ 
ଗଲେ ପାଣି ମିଳିବ, କିନଚୁ ସେଠାରେ ଯେଉଁ ଦୃଷ୍ଟଲୋକ ଅଛନ୍ତି ସେମାନେ ମୋତେ 
ବନ୍ଦୀକରିବେ ବା ମାରିପକାଇବେ । ତଥାପି ପାଣି ପିଇବା ଆଶାରେ ସେହି ହିସ୍ପାନିଓଲାକୁ 
ଯିବାକୁ ସ୍ଥିରକଲି । 

ମୁଁ ଜାହାଜର ଗତିବିଧ୍‌ ଦେଖି ସ୍ଥିରକଲି ଯେ ଜାହାଜରେ କେହି ମଙ୍ଗୁଆଳ ନାହିଁ । 
ତେବେ ଇସ୍ରେଇଲ ଓ ଅନ୍ୟ ଜଣକ ମାତାଲ ହୋଇ ପଡ଼ିଥ୍‌ବେ ବା ଜାହାଜ ଛାଡ଼ି 
ଚାଲିଯାଇଥ୍‌ବେ । ତେବେ ମୁଁ ଜାହାଜକୁ ନେଇ ଆମ କାପ୍ଟେନ ସୃଲେଟ୍‌ଙ୍କ ପାଖକୁ 
ଯିବିନାହିଁ କାହିଁକି ? 

ସ୍ଟରୋତର ଗତି ଦକ୍ଷିଣ ଦିଗକୁ ଥୁଲା । ମୁଁ ଜୋର୍‌ରେ ଆହୁଲା ଚଳାଇ ଜାହାଜକୁ 
ଧରିବାର ଆଶା କଲି । ପବନର ବେଗ କମିଯାଇଥ୍ବାରୁ ଜାହାଜର ଗତି ଶିଥ୍ଳ ହେଲା । 
ଅଳ୍ପ ସମୟ ପରେ ମୁଁ ଜାହାଜ ନିକଟରେ ପହଞ୍ଚ୍ଗଲି । ଦେଖିଲି, କେବିନ୍ର ଝରକା 
ସେହିପରି ଖୋଲା ଅଛି ଓ ଭିତରେ ଆଲୁଅଟି କ୍ଷୀଣଭାବରେ ଜଳୁଛି । ହଠାତ୍‌ ଚାହାଜଟାୀ 
ମୋର ଅତି ନିକଟ ହୋଇଯିବାରୁ ମୁଁ କିଛି ନଭାବି ନଟିନ୍ତି ଡେଇଁପଡ଼ି ଜାହା ଜର ଗୋଟିଏ 
ଫନ୍ଦାକୁ ଡାହାଣ ହାତରେ ଧରିପକାଇଲି । ଏହି ସମୟରେ ଜାହାଜ ମୋର ପଢ଼ଉରେ 
ବାଜିବାରୁ ସେଇଟି ବୁଡ଼ିଗଲା । ଏବେ ଏହି ଚାହା ଜକୁ ଆଶ୍ରୟ କରିବା ଛଡ଼ା ମୋର 
ଅନ୍ୟ ଗତି ନଥୁଲା । ମୁଁ ଗୋଟିଏ ହାତରେ ଜାହାଜର ମଙ୍ଗକୁ ଧରିଥାଏ | ପାଦ ଦୁଇଟି 
ଟିକିଏ ତଳକୁ ଜାହାଜର ଅନ୍ୟ ଏକ ଅଂଶରେ ଲାଗିଥାଏ ଓ ମୋର ନାକରୁ ଘନ ଘନ 
ନିଶ୍ଵାସ ବହୁଥାଏ । ବାସ୍ତବିକ୍‌ ମୋର ଅବସ୍ଥା ସେତେବେଳେ ଅତି ଶୋଚନୀୟ । ଜାହାଜ 
ଉପରକୁ ଉଠିନପାରିଲେ ମୋର ମୃତ୍ୟୁ ନିଶ୍ଚିତ । 

ହିସ୍ପାନିଓଲାରେ 


ପ୍ରାଣେପଣେ ଉଦ୍ୟମ କରି ଜାହାଜ ଉପରକୁ ଉଠିଗଲି । ଡେକ୍‌ରେ ପହଞ୍ଚ୍ବାରୁ 
ମୋର ପିଣ୍ଡରେ ପ୍ରାଣ ପଶିଲା । ଜାହାଜର ଜଗୁଆଳି ଦୁହିଁଙ୍କୁ ଦେଖି ମୋର ଧାରଣା 
ହେଲା, ଦୂହେଁ ମରିଯାଇଛନ୍ତି | ରେଡ଼କ୍ୟାପ୍‌ ଚିତ୍‌ ହୋଇ ପଡ଼ିଥୂଲା | ତା'ର ହାତ ଦୁଇଟା 
ଦୁଇପାଖକୁ ଲମ୍ବିଥ୍ଲା ଓ ଆଖି ବନ୍ଦ ଥୁଲା | ପରୀକ୍ଷା କରି ଦେଖିଲି ନିଃଶ୍ବାସ ବହୁ ନାହିଁ, 
ତେଣୁ ସେ ମରିଯାଇଛି ବୋଲି ସ୍ିରକଲି । ଏହି ସମୟରେ ଇସ୍ରେଇଲ ଗୋଟାଏ କରୁଣ 
ଚିକ୍ରାର କଲା । ମୁଁ ଦେଖିଲି, ସେ ନିତାନ୍ତ ଦୁର୍ବଳ । ତଳେ ପଡ଼ି ଯନ୍ତ୍ରଣାରେ ଛଟପଟ 
ହେଉଛି । ସେ ମୋତେ ଦେଖି ଏତିକି ମାତ୍ର କହିଲା ˆ ଟିକିଏ ବାଣି ।” 

ମୁଁ କିଛି ବ୍ରାଣ୍ଡି ଆଣିବା ପାଇଁ କେବିନ୍‌କୁ ଓହ ଇଗଲି । ଦେଖ୍ଲି ସେଠାରେ ବାକ୍ସ 
ସବୁ ଭଙ୍ଗା ହୋଇ ପଡ଼ିଥ୍ଲା ! ଗୁଡ଼ାଏ ଖାଲି ବୋତଲ ଏଣେତେଣେ ଗଡ଼ୁଥୂଲା । ସେଠାରୁ 
ମୁଁ ଭଣ୍ଡାର ଘରକୁ ଗଲି । କୌଣସି ଡ୍ରମ୍‌ରେ ଆଉ ମଦ ଥ୍ବା ଦେଖାଗଲାନାହିଁ। 
ଗୋଟିଏ ବୋତଲରେ କିଛି ବ୍ରାଣ୍ତି ଥ୍ବା ଦେଖି ସେଇଟିକୁ ଉଠାଇନେଲି । ନିଜ ପାଇଁ 
କିଛି ବିସ୍କୁଟ ଓ କିଛି ଫଳ ପକେଟ୍‌ରେ ଭର୍ରି କଲି । ଡେକ୍‌ ଉପରକୁ ଆସି ମୁଁ ଆଗେ 
ପେଟ ଭରି ପାଣି ପିଇଲି । ତାହାପରେ ଇସ୍ତେଇଲକୁ ବ୍ରାଣ୍ତି ବଢ଼ାଇଦେଇ କହିଲି, 
“ଦେଖ ଇସ୍ରାଇଲ, ମୁଁ ଆସିଛି ଜାହା ଜର ଦାୟିତ୍ଵ ନେବି । ମୁଁ ଏବେ ଏହି ଜାହାଜର 
କାପ୍ଟେନ ।” ' ଏହା କହି ମୁଁ ଜାହାଜରେ ଉଡ଼ୁଥ୍ବା ବିଦ୍ରୋହୀମାନଙ୍କର କଳା ପତାକକୁ 
ଟାଣିଆଣି ସମୁଦ୍ର ଭିତରକୁ ଫିଙ୍ଗି ଦେଲି । ଇସ୍ରେଇଲ ମୋ ଆଡ଼କୁ କ୍ରୋଧରେ ଚାହିଁଲା । 
ତା'ପରେ କହିଲା, “ବୋଧହୁଏ ତୁମେ ଜାହାଜକୁ କୂଳକୁ ତମ ବନ୍ଧୁମାନଙ୍କ ପାଖୁ 
ନେବାକୁ ଭାବିଛ । ମାତ୍ର ତା ପୂର୍ବରୁ ଆମର ଟିକିଏ କଥାବାରୀ ହେବା ଦରକାର ।”? 

ମୁଁ କହିଲି, “ ‘ତୁମେ ବୋଧହୁଏ ଲଙ୍ଗର ପଡ଼ିଥ୍ବା ସ୍ଥାନକୁ ଜାହା ଜକୁ ନେବାପାଇଁ 
ଚାହଁ । କିନ୍ତ ମୁଁ ତାହା କରାଇଦେବିନାହିଁ । ମୁଁ ଯେଉଁଆଡ଼େ ଜାହାଜ ନେବାକୁ ଚାହିଁବି, 
ତୁମେ ମୋତେ ସାହାଯ୍ୟ କରିବା ଉଚିତ । ମୁଁ ଚାହେଁ ଉତ୍ତର ଦିଗରେ ଥବା ମୁହାଣ 
ପାଖକୁ ଜାହାଜ ଯିବ ।” ? ସେ ବାଧହୋଇ ମୋ ଆଦେଶ ପାଳନକଲା । 

.ଜୁଆର ଆସିବାଯାଏଁ ଆମକୁ ଅପେକ୍ଷା କରିବାକୁ ହେଲା | ଏଥ୍ମଧ୍ଯରେ ଜାହାଜରେ 
କିପରି ଆହୁଲା ଖଞ୍ଜିବାକୁ ହୁଏ ସେ ମୋତେ ଶିଖାଇଦେଲା । ମୁଁ ବସି ମୋର ଖାଦ୍ୟ 
ଖାଇଲି । ଇସ୍ରେଇଲ କହିଲା, ' ଏ ବ୍ରାଣ୍ଡି ବହୁତ କଡ଼ା, ମୋର ମୁଣ୍ଡ ବୁଲା ଇଦେଉଛି । 
କେବିନ୍‌ରୁ ମୋତେ ବୋତଲେ ସାଦା ମଦ ଆଣି ଦେଲେ ଭଲହୁଅନ୍ତା ।' 

ଇସ୍ରେଇଲ ପ୍ରତି ମୋର ସନ୍ଦେହ ଥୁଲା । ତା'ର ପ୍ରକୃତ ଉଦ୍ଦେଶ୍ୟ ଜାଣିବାକୁ ମୁଁ 
ଚେଷ୍ଟାକରୂଥ୍‌ଲି । ପ୍ରକୃତରେ ସେ ମଦ ଚାହୁଁଥ୍ଲା ବୋଲି ମୁଁ ବିଶ୍ଵାସ କରିପାରିନଥ୍ଲି । 
ଖୁବ୍‌ ଗୋଟାଏ ଶବ୍ଦକରି ମୁଁ ତେକ୍‌ ଉପରୁ ତଳକୁ ଓହ୍ଲାଇପଡ଼ିଲି, କିନ୍ତ ପ୍ରକୃତରେ 
କେବିନ୍‌କୁ ନଯାଇ ଲୁଚିରହି ଇସ୍ରେଇଲକୁ ଦେଖୁଥାଏ । ଦେଖିଲି- ସେ ଆଣ୍ଡ ଓ ହାତରେ 
ଭରାଦେଇ ଡେକ୍‌ ଉପରେ କିଛି ଦୂର ଗଲା । ସେଠାରେ ଗୁଡ଼ିଏ ଦଉଡ଼ି ଜମାହୋଇଥ୍‌୍ଲା । 
ତା” ଭିତରୁ ଗୋଟିଏ ଛୁରୀ ବାହାରକରି ସେ ସେଥ୍ରେ ଲାଗିଥ୍ବା ରକ୍ତ ପୋଛିଦେଲା । 
ଛୁରୀଟାକୁ ନିଜର କୋଟ୍‌ ତଳେ ଲୁଚାଇଦେଇ ସେ ପୂଣି ତା ସ୍ଥାନକୁ ଫେରିଆସିଲା । 
ମୁଁ ଜାଣିପାରିଲି ଲୋକଟାର ଉଦ୍ଦେଶ୍ୟ ବଡ଼ ଖରାପ । ହୁଏତ ସେ ତା'ର ସଙ୍ଗୀକୂ ସେଇ 
ଛୁରୀରେ ହତ୍ୟା କରିଛି¬ ସୁଯୋଗ ପାଇଲେ ମୋତେ ମଧ୍ଯ ହତ୍ୟାକରିବ । ସେ ଯେ 
ଚାଲିବାକୁ ଅକ୍ଷମ ତା? ନୁହେଁ । ତା' ପାଖରେ ଅସ୍ତ ଅଛି ତେଣୁ ମୋର ଜୀବନ 
ବିପନ୍ନ । ମୁଁ ସାବଧାନ୍‌ ରହିଲି । 

ଏଥ୍‌ରେ ମୁଁ ବିଚଳିତ ହୋଇପଡ଼ିଲି । କିନ୍ଧୁ ମୋର ଗୋଟିଏ ଆଶା ଥ୍ଲା- ମୋ ପରି 
ତା'ର ମଧ୍ଯ ଇଚ୍ଛା ଯେ ଆଗେ ଜାହାଜକୁ କୂଳର ନିକଟବର୍ରୀ କୌଣସି ଆଶ୍ରୟସ୍ଥଳକୁ ନେବାକୁ 
ହେବ । ତାହାହେଲେ ଜାହାଜଟି ଯଥା ସମୟରେ ମୂକ୍ତ ସମୁଦ୍ରକୁ ସହଜରେ ନିଆଯାଇପାରିବ । 
ଅନ୍ତତଃ ସେତେବେଳଯାଏଁ ଇସ୍ରେଇଲ ମୋତେ ଆକ୍ରମଣ କରିବ ନାହିଁ । 

ନଦୀ ମୁହାଣ ସେଠାରୁ ପ୍ରାୟ ଦୁଇମାଇଲ ଦୂର । ସଂକୀର୍ଣ୍ଣ କଳପଥରେ ଜାହାଜ 
ନେବା କଷ୍ଟକର କାମ । କିନ୍ଧୁ ଇସ୍ତେଇଲ ଜାହାଜ ଚଳାଇବାରେ ଖୁବ୍‌ ଦକ୍ଷ | ପୁଣି ସେ 
ମୋର ଆଦେଶକୁ ଠିକ୍‌ ଠିକ୍‌ ପାଳନକରୁଥ୍ଲା । ଫଳରେ ଆମ ଜାହାଜ ମୁହାଣ ପାଖରେ 
ପହଞ୍୍ବାକୁ ବିଶେଷ ଅସୁବିଧା ହେଲାନାହିଁ । କେବଳ ଜୁଆର ଛାଡ଼ିଗଲେ ଜାହାଜ 
ନିରାପଦରେ ବାଲି ଉପରେ ଦେଖି ଲାଖି ରହିବା କଥା । 

ମୁଁ ଜାହାଜର ଗୋଟିଏ ବାଡ଼କୁ ଆଉଜି ରହିଛି, ଏହି ସମୟରେ ଇସ୍ରେଇଲ ଡାହାଣ 
ହାତରେ ଛୁରୀଟା ଧରି ମୋ ଆଡ଼କୁ ଆଗେଇ ଆସୁଥ୍ବା ଦେଖିପାରିଲି । ପରସ୍ପରକୁ 
ଚାହିଁଲାମାତ୍ରେ ଦୁହେଁ ଚିକ୍ରାରକରିଉଠିଲୁ । ମୁଁ ଭୟରେ ଚିକ୍ରାର କରିଥୁଲି ଓ ସେ ବୋଧହୁଏ 
କ୍ରୋଧରେ କରିଥୁଲା । ସେ ଡେଇଁପଡ଼ି ଗୋଟାଏ ପାଖକୁ ଚାଲିଗଲା । ସେ ଆଗକୁ 
ମାଡ଼ିଆସିଲା ବେଳକୁ ମୁଁ ଗୋଟାଏ ପାଖକୁ ଡେଇଁପଡ଼ିଲି ଓ ସେ ବୁଲିପଡ଼ିବା ପୂର୍ବରୁ ମୁଁ 
ଡେକ୍‌ର ମାସ୍ତୁଲ ପର୍ପ୍ୟନ୍ତ ଦୌଡ଼ିଯାଇଥ୍ଲି ଓ ସେଠାରେ ରହି ମୁଁ ପିସ୍ତଲ ବାହାରକରି 
ଗୁଳି ମାରିବାକୁ ଚେଷ୍ଟାକଲି; କିନ୍ତ ଗୁଳି ବାହାରିଲାନାହିଁ । ସମୁଦ୍ରରେ ଥ୍ବାବେଳେ ବାରୁଦ 
ଯେ ଓଦା ହୋଇଯାଇଥ୍‌ଲା ତାହା ମୁଁ ଢାଣିନଥ୍ଲି । 

ଇସ୍ରେଇଲ ଆହତ ହୋଇଥଲା ସତ, କିନ୍ଧୁ ତାହା ସେପରି ଗୁରୂତର ନଥୁଲା । 
ସେ କ୍ରୋଧରେ ମୁହଁ ଲାଲକରି ଓ ଦାନ୍ତ ଚିପି ମୋ ଆଡ଼କୁ ଧାଇଁଆସିଲା । ମୋତେ 

ଧରିପାରିଲେ ସେ ଯେ ମୋ ଛାତିରେ ଛୁରୀ ବସାଇଦେବ ଏଥ୍‌ରେ ମୋର ସନ୍ଦେହ 
ରହିଲାନାହିଁ । ହଠାତ୍‌ ଜାହାଜଟି ବାଲି ଉପରେ ଲାଖିଯାଇ ଅଣେଇହୋଇପଡ଼ିଲା । ମୁଁ 


MM 
A LB 
fon i 
Hon) 


ଓ ଇସ୍ରେଇଲ ଦୂହେଁଯାକ ଟଳଟଳ ହୋଇ ଢଳିପଡ଼ିଲୁ । ରେଡ଼କ୍ୟାପ୍‌୍ର ଶବ ଆମ 
ପଛେ ପଛେ ଗଡ଼ିଆସିଲା । ଆମ୍ମରକ୍ଷାପାଇଁ ମୁଁ ହଠାତ୍‌ ମାସ୍ତୁଲ ଉପରକୁ ଚଢ଼ିଗଲି । 
ମୁଁ ମାସ୍ତୁଲର ଅଗରେ ଓ ମୋର ଶତୁ ମାସ୍ତଲ ପାଦଦେଶରେ । ମୁଁ ଚଢ଼ିବାକୁ ଆରମ୍ଭ 

ରନ୍‌ଦ୍ଧୀପ ୫୭ 


କଲାମାତ୍ରେ ଇସ୍ତେଇଲ ମୋତେ ଲକ୍ଷ୍ୟକରି ଛୁରାଟା ଫିଙ୍ଗିଦେଲା; କିନ୍ଧ ତାହା ମୋ 
ଦେହରେ ବାଜିପାରିନଥ୍‌୍ଲା । 

ମୁଁ ମାସ୍ତୁଲ ପରେ ରହି ମୋର ପିସ୍ତଲରେ ବାରୁଦ ଭର୍ରିକଲି । ଇସ୍ରେଇଲ ଛୁରୀଟାକୁ 
ଦାନ୍ତରେ କାମୁଡ଼ିଧରି ମୋ ପଛେ ପଛେ ମାସ୍ତୁଲ ଉପରକୁ ଉଠିବାକୁ ଚେଷ୍ଟାକଲା । ମୁଁ 
ଉପରୂ ପିସ୍ତଲ ଦେଖାଇ କହିଲି, “ସାବଧାନ୍‌, ଆଉ ଉପରକୁ ଉଠିଲେ ତୋର ମୁଣ୍ଡ 
ଉଡ଼ାଇଦେବି । 

ଇସ୍ରେଇଲ କହିଲା “ 'ଚିମ୍‌, ତୋ ଭାଗ୍ୟଭଲ, ମୋ ଭାଗ୍ୟ ଖରାପ । ଏଇ ତେକ୍‌ 
ଉପରେ ତୋତେ ଧରିପାରିଥାନ୍ତି; କିନୁ ଜାହାଜ ବାଲିରେ ଲାଗି ଅଣେଇହୋଇଯିବାରୁ 
ତୋତେ ଧରିପାରିଲିନାହିଁ । ମୁଁ ଜାହାଜ କାମ କରି କରି ବୃଢ଼ାହେଲିଣି । ଏବେ ଗୋଟାଏ 
ସାମାନ୍ୟ ଟୋକା ପାଖରେ ମୁଣ୍ଡ ନୁଆଇଁ ହୁକମ୍‌ ମାନିପାରିବି ନାହିଁ ।' 

ମୁଁ ମାସ୍ତୁଲର ଅଗରେ ରହି ତା କଥା ଶୁଣୁଥାଏ; ଭାବୁଥାଏ, ଏଠାରେ ସେ ମୋର 
କିଛି କରିପାରିବନାହିଁ । ହଠାତ୍‌ ସେ ମୋତେ ଲକ୍ଷ୍ୟ କରି ଛୁରାଟା ଫିଙ୍ଗିଦେଲା ଓ ତାହା 
ତୀରବେଗରେ ଆସି ମୋ କାନ୍ଧରେ ଭେଦିଗଲା । ମୁଁ ମାସ୍ତଲ ଦେହରେ ଲା ଖିରହିଲି । 
ମୁଁ ଯନ୍ତ୍ରଣାରେ ଛଟପଟ ହେଲାବେଳକୁ ପିସ୍ତଲ ଦୁଇଟା ମୋ ହାତରୁ ଖସିପଡ଼ିଲା । ତା’ 
ସଙ୍ଗେ ସଙ୍ଗେ ଇସ୍ରେଇଲର ହାତ ମଧ୍ଯ ମାସ୍ତୁଲର ଦଉଡ଼ିରୁ ଖସିଗଲା । ଜାହାଜ 
ଅଣେଇହୋ ଇଥ୍‌ବାରୁ ସେ ଡେକ୍‌ ଉପରେ ନପଡ଼ି ପାଣି ଭିତରେ ପଡ଼ିଗଲା । ମୁଁ ମାସ୍ତୁଲ 
ଉପରୁ ଦେଖିଲି ଇସ୍ରେଇଲ ମରିଯାଇଛି । ମୋର ପିସ୍ତଲ ପଡ଼ିବା ଫଳରେ ସେଥୁରୁ 
ଗୁଳି ବାହାରି ତା'ର ମୃତ୍ୟୁ ଘଟା ଇଛି । 

ମୁହୂର୍ଗକ ଭିତରେ ଏତେ କାଣ୍ଡ ଘଟିଗଲା । ମୋର ମନରେ ଭୟ, କାନ୍ଧରେ 
ଯନ୍ତ୍ରଣା । କାନ୍ଧରୁ ରକ୍ତବହୁଥାଏ । ଛୁରା ଟା ମୋର କାନ୍ଧକୁ ଭେଦକରି ମାସ୍ୁୁଲର କାଠକୁ 
ଭେଦିଥ୍ବାରୁ ମୋର ହଲ୍ଚଲ୍‌ ହେବାକୁ ଶର୍ତିନଥାଏ । ମୋର ଆଶଙ୍କାହେଲା ¬ ଛୁରାଟା 
କାନ୍ଧରୁ ବାହାରିଗଲେ ମୁଁ ମଧ୍ଯ ଇସ୍ରେଇଲ ପରି ସମୁଦ୍ରରେ ପଡ଼ିଯିବି ଓ ଏତେ ଉଚ୍ଚରୁ 
ପଡ଼ିଲେ ପ୍ରାଣ ରହିବନାହିଁ । ମୁଁ ଟାଣକରି ମାସ୍ତୁଲକୁ ଧରି ରହିଲି । 

ବର୍ଭମାନ ମୋର କର୍ଗବ୍ୟ ଚିନ୍ତା କରିବାକୁ ଲାଗିଲି । ଛୁରାଟାକୁ ଟାଣି ବାହାର 
କରିଦେବାକୁ ଭାବ୍ରଥାଏ; କିନ୍ଧ ସାହସ ହେଉନଥାଏ | ଥରେ ଗୋଟାଏ ହାତରେ ଛୁରାର 
ବେଣ୍ଟ ଧରିଲି କିନ୍ଧ ହାତ ଥରିଲା, ଟାଣିପାରିଲିନାହିଁ। କ୍ରମେ ମୋର ବେଶି ଭୟ 
ହେଲା ଓ ଦେହ କମ୍ପିବାକୁ ଲାଗିଲା । ଏହି କଞମ୍ପିବା ଦ୍ଵାରା ମୋର ଗୋଟାଏ ବଡ଼ 
ଉପକାର ହେଲା । ଛୁରାଟା ମୋ ଦେହରୁ ଅଲଗା ହୋଇଗଲା । ପ୍ରକୃତ ଘଟଣା ହେଉଛି, 
ଛୁରାଟୀ ମୋ କାନ୍ଧର ସାମାନ୍ୟ ଚମଡ଼ା ଭେଦକରିଥ୍‌ଲା | ଥରିବା ବେଳେ ସେହି ଚମଡ଼ା 
କାଟିହୋଇଗଲା ଓ ମୁଁ ମୁକ୍ତ ହେଲି । ମାତ୍ର କିଛିବେଳଯାଏଁ ରଭ୍ତ ବହିଲା । ମୁଁ ମାସ୍ତୁଲ 

ଅଗରୁ ଡେକ୍‌ ଉପରକୁ ଓହ ଇଆସିଲି । ମୋ କାନ୍ଧକୁ ପରୀକ୍ଷା କରି ଦେଖିଲି ଆଘାତ 
ସାମାନ୍ୟ¬ ହାତ ବ୍ୟବହାର କରିପାରିବି । 

ବର୍ଭମାନ ଜାହା ଜରେ ମୋ ଛଡ଼ା ଅନ୍ୟ କେହି ନଥୁଲେ । ଜାହାଜରୁ ରେଡ଼କ୍ୟାପ୍ର 
ଶବଟାକୁ ସମୂଦ୍ରଗର୍ଭକୁ ଫିଙ୍ଗି ଦେଲି । ଶବଟା ଇସ୍ରେଇଲର ମୃତଦେହ ପାଖରେ ଯାଇ 
ପଡ଼ିଲା । 

ସନ୍ଧ୍ୟାବେଳକୁ ପବନର ବେଗ ଟିକିଏ ବେଶି ହେବାରୁ ମୋର ଭୟହେଲା ଯେ, 
ହିସ୍ତାନିଓଲାର ପାଲରେ ପବନ ପଶି ତାକୁ ଗଭୀର ସମୁଦ୍ରକୁ ନେଇଯିବ । ସେଥୁପାଇଁ 
କେତେକ ପାଲ ତଳକୁ ଖସାଇଦେମଲି । ମାତ୍ର ମୋ ଭଳି ଜଣେ ମାତ୍ର ବାଳକ ଯେ 
ଜାହାଜକୁ ଚଳା ଇନେଇପାରିବ ସେ ଆଶା ମୋର ନଥୁଲା । ଭାବିଲି, ଭାଗ୍ୟରେ ଯାହା 
ଥ୍ବ ତାହା ହେବ । ହିସାନିଓଲାକୁ ଦୈବ ହାତରେ ଛାଡ଼ିଦେବାକୁ ହେବ । ମୁଁ ଦେଖିଲି 
ଜାହାଜ ଯେଉଁଠାରେ ଅଛି ସେଠାରେ ଜଳର ଗଭୀରତା ତିନି ଚାରି ଫୁଟରୁ ବେଶି 
ହେବନାହିଁ । ମୁଁ ଜାହା କରୁ ଓହ୍ଲା ଇପଡ଼ିଲି । ପାଣି ଅଣ୍ଟାଏ ପର୍ଯ୍ୟନ୍ତ ହେଲା । ମୁଁ ପାଣିରେ 
ଚାଲି ଚାଲି ଯାଇ ଦ୍ଵୀପର କୂଳରେ ପହଞ୍ଚଲି । 


Ld 


ମୁଁ ବନ୍ଦୀ 


ot 


ମୁଁ ଦ୍ଵୀପକୁ ଫେରିଆସିଲି; ମାତ୍ର ମନରେ ଭୟହେଉଥାଏ, କାହାକୁ ନକହି ଦ୍ୀପରୁ 
ପଳାଇଯାଇଥ୍‌ବାରୁ ମୋତେ ଗାଳି ସହିବାକୁ ହେବ । ପୁଣି ଭାବିଲି, ମୁଁ ଜାହାଜକୁ 
ନେଇଆସିଛି- ସେଥ୍ପାଇଁ ହୁଏତ କାପ୍ଟେନ ସୃଲେଟ୍‌ ମୋର ପ୍ରଶଂସା କରିବେ । 
ଏହିପରି ଭାବି ମୁଁ ଶୀଘ୍ର ଶୀଘ୍ର କାଠଦରର୍ଗକୁ ଚାଲିଲି । ସେଠାରେ ପହଞ୍ଲାବେଳକୁ ମୁଁ 
ଅଣନିଶ୍ବାସୀ ହୋ ଇପଡ଼ିଥୂଲି । ସେତେବେଳକୁ ଅନ୍ଧାର ହୋଇଯାଇଥ୍‌ୁଲା । ମୁଁ ଭାବିଲି 
ହଠାତ୍‌ ଭିତରକୁ ପଶିଯାଇ ମୋର ସଙ୍ଗୀମାନଙ୍କୁ ଚକିତ କରିଦେବି । ମୁଁ ନିଃଶବ୍ଦରେ 
ପାଚେରି ଡେଇଁ ଧୀରେ ଧୀରେ ଦୁର୍ଗର କବାଟ ପାଖେ ପହଞ୍ଚଲି । ଘର ଭିତରୁ କାହାର 
ଘୁଙ୍ଗୁଡ଼ି ଶବ୍ଦ ଶୁଣାଯାଉଥ୍‌ଲା । ମୋତେ ଆଶ୍ଚର୍ଯ୍ୟ ଲାଗିଲା ! ଦୁଆର ମୁହଁରେ କେହି 
ଜଗୁଆଳି ନଥ୍‌ଲେ । 

ମୁଁ କବାଟପାଖରେ ଛିଡ଼ା ହୋଇ ଚାହିଁଲି । ଭିତରେ ଆଲୁଅ ନଥ୍ଲା । ଘୁଙ୍ଗୁଡ଼ି ଶବ୍ଦ 
ସେହିପରି ଶୁଣାଯାଉଥ୍‌ଲା । ତା? ସହିତ କଅଣ ଗୋଟାଏ ଧୀର କଟ୍‌ କଟ୍‌ ଶବ୍ଦ 
ହେଉଥ୍‌ଲା । ହଠାତ୍‌ ସେହି ଅନ୍ଧାର ଭିତରୁ ଉଚ୍ଚସ୍ଵରରେ ଶୁଣାଗଲା, ଆଠ ଡଲାର- 
ଆଠ ଡଲାର ।” ' ଏହା ଯେ ସିଲ୍ଭର୍ର ଶୁଆର ଶହଦ ! ଯେଉଁ କଟ୍‌କଟ୍‌ ଶଦ ଶୁଣାଯାଉ- 
ଥୁଲା, ତାହା ମଧ୍ଯ ଏଇ ଶୁଆର । ତାହାହେଲେ ଏଇ ଶୁଆ ହିଁ ଜଗୁଆଳିର କାମ 

କରୁଥଲା ଓ ମୁଁ ଆସିବା ଜାଣିପାରି ସମସ୍ତଙ୍କୁ ଜଣାଇଦେଲା । କାଠଦୁର୍ଗରେ ଶତୁମାନେ 
ଥ୍ବା ବୁଝିପାରିଲି; କିନୁ ପଳାଇଯିବା ପାଇଁ ଉପାୟ ନଥୁଲା କି ସମୟ ନଥୁଲା । ଶୁଆର 
ଡାକରେ ଶୋଇଥ୍‌ବା ଲୋକମାନେ ଉଠିପଡ଼ିଲେ ¦ ସିଲ୍ଭର୍‌ ଡାକିଲା କିଏ ଆସିଲା ? 
ମୁଁ ପଳାଇବାକୁ ବସିଥୁଲି; କିନଧ କିଏ ଜଣେ ଆସି ମୋତେ ଧରିପକାଇଲା । ସିଲ୍ଭର 
ହୁକମ୍‌ ଦେଲା, ˆ 'ଆଲୁଅଟାଏ ଆଣ !” ” ଜଣେ ଲୋକ ଗୋଟାଏ ମଶାଲ ଧରି ଆସିଲା । 

ମୁଁ ଆଶାକରିଥ୍ଲି, ଦୁର୍ଗ ଭିତରେ ସ୍କୋୟାର୍‌, ଡାକ୍ତର ଓ କାପ୍ଟେନ ପ୍ରଭୃତି 
ଥ୍ବେ | କିନୁ ଏଥ୍‌ ମଧ୍ଯରେ ସିଲ୍ଭର ଓ ବିଦ୍ରୋହୀମାନେ ତାହା ଅଧ୍କାର କରିନେଇଛନ୍ତି । 
ଆମର ସବୁ ଜିନିଷ, ଖାଦ୍ୟପେୟ ଏମାନଙ୍କ ଅଧ୍କାରରେ । କିନ୍ତ ଘର ଭିତରେ କୌଣସି 
ବନ୍ଦୀ ନଥୁଲେ । ମୋର ଆଶଙ୍କା ହେଲା, ଆମର ଦଳର ସମସ୍ତଙ୍କୁ ହତ୍ୟା କରି ସିଲ୍ଭର 
କାଠଦୁର୍ଗ ଅଧ୍କାର କରିଛି, ଏବେ ମୋତେ ମଧ୍ଯ ହତ୍ୟା କରାଯିବ । ଭାବିଲି ବରଂ 
ବନ୍ଧୁମାନଙ୍କ ସହିତ ମରିଥ୍‌ଲେ ଭଲହୋ ଇଥାନ୍ତା । 

ମଶାଲ ଆଲୁଅରେ ମୁଁ ଛଅଜଣ ବିଦ୍ରୋହୀଙ୍କୁ ଦେଖିପାରିଲି । ଜଣକର ମୁଣ୍ଡରେ 
ରଭ୍ତଲଗା କନା ପଟି ବନ୍ଧାହୋଇଥ୍‌ଲା | ଅନ୍ୟମାନେ ମଦପିଇ ମାତାଲ ହୋଇଥ୍‌ଲେ । 
ଜନ୍‌ ସିଲଭର୍‌ର ମୁହଁ ଶୁଖିଯାଇଥ୍ଲା; ତା'ର ଚେହେରା ଅତି ଭୀଷଣ ଦିଶୁଥ୍ଲା ! 
ତା'ର କାନ୍ଧ ଉପରେ ଶୁଆଟି ବସିଥାଏ । ସେ ଠିଆହୋଇ କିଛି ସମୟ ଯାଏଁ ମୋର 
ମୁହଁକୁ ଚାହିଁରହିଲା । ତାହାପରେ ଗୋଟାଏ ମଦଡ୍ରମ୍‌ ଉପରେ ବସିଯାଇ ମୋତେ 
ପଚାରିଲା, “ଜିମ୍‌ ହକିନସ୍‌, ଏତେବେଳକୁ ତମେ ଆମକୁ ଦେଖିବାକୁ ଆସିଲ ! 
ଯାହା ହେଉ ଏଇଟା ବନ୍ଧୁର କାମ | ତୁମେ ଆସି ଆମକୁ ଚମକାଇଦେଲ। ମୁଁ ଜାଣେ, 
ତୁମେ ଖୁବ୍‌ ଭଲ, ବୁଦ୍ଧିମାନ୍‌ ପିଲା । ତୁମକୁ ପ୍ରଥମରୁ ଦେଖିଲାଦିନୁ ଜାଣିଛି ଯେ ତୁମେ 
ଖୁବ୍‌ ଭଲ । 

ମୁଁ କାଛକୁ ଆଉଜି ଛିଡ଼ାହୋଇଥ୍‌ଲି । ସିଲ୍ଭର ମୋ ଆଡ଼କୁ ମୁହଁକରି ବସିଥାଏ । 
ମୁଁ ତାକୁ କିଛି ଉତ୍ତର ଦେଲିନାହିଁ। ମୋ ମନ ଭିତରେ ଆଶଙ୍କା ପୂରିରହିଥାଏ । ମୁଁ 
ତା'ର ଉଦେଶ୍ୟ ଠିକ୍‌ ବୁଝିପାରୁନଥାଏ । ସେ ପୁଣି କହିଲା, “ ଜିମ୍‌, ମୁଁ ବୁମକୁ ଖୁବ୍‌ 
ଭଲପାଏ । ମୁଁ ତୁମ ସଙ୍ଗରେ ଖୋଲା କଥାବାଭ୍ତୀ ହେବି । ମୋର ବରାବର ଇଚ୍ଛା ଥୁଲା 
ଯେ ତୁମେ ମୋ ସାଙ୍ଗରେ ମିଶି କାମକରିବ ଲାଭ କ୍ଷତି ସବୁଥ୍‌ଲେ ମୋର ଅଂଶୀଦାର 
ହେବ- ଏପରିକି ମରିବାକୁ ହେଲେ ବୀର ପରି ମରିବ । ଏବେ ତୁମକୁ ତାହାହିଁ 
କରିବାକୁ ପଡ଼ିବ । କାପ୍ଟେନ ସ୍ଵଲେଟ୍‌ ଯେ ଜଣେ ଦକ୍ଷ କର୍ମଚାରୀ, ତାହା ମୁଁ 
ସ୍ଵୀକାର କରୁଛି । କିନ୍ଧ ସେ କଠୋର ଶୃଙ୍ଖଳା ଓ କର୍ରବ୍ୟନିଷ୍ଠା ଚାହାତ୍ତି । ଡାକ୍ତର 
ଲିଭସି ତୁମ ଉପରେ ବିରକ୍ତ । ସେ ଏଠାରେ ଥ୍ଲାବେଳେ କହୁଥ୍ଲେ ତୃମେ କୃତଘ, 
ବିଶ୍ଵାସଘାତକ- ତେଣୁ ବର୍ରମାନ ତୁମେ ସେମାନଙ୍କ ପାଖକୁ ଯାଇପାରିବନାହିଁ, 

ସେମାନେ ତୂମକୁ ରଖିବେ ନାହିଁ । ତୁମ ପକ୍ଷରେ ଗୋଟିଏ ମାତ୍ର ପନ୍ଥା ଅଛି ମୋ 
ସାଥ୍‌ରେ ଯୋଗଦିଅ ।” 

ଏପରି ଭୀଷଣ ଅବସ୍ଥାରେ ମଧ୍ୟ ମୋର ଆଶ୍ଵାସନାର ଗୋଟିଏ କାରଣ ପାଇଲି । 
ସିଲ୍ଭରର କଥାରୁ ଜାଣିଲି, ମୋର ବନ୍ଧୁମାନେ ଏବେ ମଧ୍ଯ ଜୀବିତ; ସେମାନଙ୍କୁ 
ହତ୍ୟାକରା ଯାଇନାହିଁ । ଡାକ୍ତର ମୋ ବିଷୟରେ ଯାହା କହିଥ୍‌୍ବାର ଶୁଣିଲି, ସେଥ୍ରେ 
ବିସ୍ଥିତ ହେବାର କାରଣ ନଥ୍ଲା । ମୁଁ ସେମାନଙ୍କୁ ନଜଣାଇ ଚାଲିଯାଇଥ୍‌ବା ହେତୁ 
ସେମାନେ ମୋତେ ବିଶ୍ଵାସଘାତକ କହିବା ଅସମ୍ଭବ ନୁହେଁ । ମୁଁ ଏହି ସବୁ କଥା ଭାବୁଛି, 
ଏହି ସମୟରେ ସିଲ୍ଭର ପୂଣି କହିଲା “ କାଲି ସକାଳେ ଡାକ୍ତର ଶାନ୍ତି ପତାକା ଧରି 
ଏଠାକୁ ଆସିଥ୍‌ଲେ । ସେ କହିଲେ, ଜାହାଜ କୁଆଡ଼େ ଭାସିଯାଇଛି । ଆମେମାନେ 
ମଧ୍ଯ ଦେଖିଲୁ, ପ୍ରକୃତରେ ଜାହାଜ ଭା ସିଯାଇଛି । ତେଣୁ ଡାକ୍ତର ପ୍ରସ୍ତାବ ଦେଲେ ଯେ, 
ଆମ ଭିତରେ ସନ୍ଧିକରା ଯାଉ ଓ ସେମାନଙ୍କୁ ନିରା ପଦରେ ଯିବାପାଇଁ ଛାଡ଼ିଦିଆଯାଉ । 
ଦୁର୍ଗ ଭିତରେ ଯେତେ ଜିନିଷ ଅଛି ସେସବୁ ଆମେମାନେ ନେବୁ । ଦେଖ, ଏବେ 
ଏଠାରେ ଥ୍ବା ଖାଦ୍ୟଦ୍ରବ୍ୟ ଆଦି ସବୁ ଆମର | ସେମାନେ କୁଆଡ଼େ ଗଲେ ସେକଥା 
ଆମେ ଜାଣୁ ନାହିଁ। 


C4 


ମୁଁ ସିଲ୍ଭରକୁ ଉତ୍ତର ଦେଲି, “ମୋର କିଛି କହିବାକୁ ଅଛି । ତୁମେମାନେ 
ଏଠାରେ ବିପଦରେ ପଡ଼ିଛ। ଜାହାଜ ଭାସିଯାଇଛି; ତମର ଲୋକ କ୍ଷୟହୋଇଛି, 
ଧନରନ୍‌ ମିଳିବାର ଆଶା ନାହିଁ । ତମର ସମସ୍ତ କଳ୍ପନା ପଣ୍ଡହୋଇଯାଇଛି । ଏସବୁ 
କରିଛି କିଏ ଜାଣ ? ଏସବୁ ମୋ'ରି ଦାରା ହୋଇଛି । କିପରି ଓ କାହିଁକି ମୁଁ ଏହା କଲି 
ତାହା ମଧ୍ଯ କହିଦେଉଛି । ଯେଉଁଦିନ ରାତିରେ ପ୍ରଥମେ ଏ ଦ୍ଵୀପ ଆମ ଆଖିରେ 
ପଡ଼ିଲା, ସେତେବେଳେ ମୁଁ ଦୈବାତ୍‌ ଆତ ଥବା ଡମ୍‌ ଭିତରେ ରହିଥ୍ଲି । ତୁମେ, ଡିକ୍‌ 
ଓ ଇସ୍ରେଇଲ ଭିତରେ ଯେଉଁ କଥାବାରୀ ହେଲା ମୁଁ ସେସବୁ ଶୁଣିପାରିଥ୍ଲି । ଇସ୍ରେଇଲର 
ମୃତ୍ୟୁ ହୋଇଛି ଓ ତା'ର ଶବ ସମୁଦ୍ରର ଜୀବମାନେ ଖାଇସାରିବେଣି । ଯାହାହେଉ, 
ତୁମମାନଙ୍କର ବିଚାର କଥା ମୁଁ ମୋର ବନ୍ଧୁମାନଙ୍କୁ ଜଣାଇଦେଇଥ୍‌ଲି ¦! ଜାହାଜର 
ଲଙ୍ଗରକୁ ମୁଁ କାଟିଛି । ଏବେ ଜାହାଜ ଯେଉଁଠି ଅଛି ତୂମେ ତାକୁ ସେଠାରୁ ଆଣିପାରିବ 
ନାହିଁ । ତୁମେ ମୋତେ ମାରିଦେଇପାର କିମ୍ବା ଛା ଡ଼ିଦେଇପାର- ଯାହା ତୃମର ଇଛ୍ଥା । 
ମୁଁ ଗୋଟିଏ କଥା କହିରଖୁଛି¬ ଯଦି ମୋତେ ଛାଡ଼ିଦିଅ ତେବେ ବିଦ୍ରୋହ କରିଥବା 
ହେତୁ ତୁମର ବିଚାର ହେଲାବେଳେ ମୁଁ ସାକ୍ଷ୍ୟ ଦେଇ ତୁମକୁ ନିଶ୍ଚୟ ଉଦ୍ଧାରକରିବି ।” 

ସିଲ୍ଭରର ଆଖିରେ ମୋ ପ୍ରତି କଠୋରତା ପ୍ରକାଶପାଉନଥ୍‌ଲା, କିନୁ ଅନ୍ୟମାନେ 
ଚୂପ୍ବୃପ୍‌ କଅଣ ବିଚାର କରୁଥ୍ଲେ | ବୋଧହୁଏ ସେମାନେ ମୋ ବିରୁଦ୍ଧରେ ଥଲେ । 
ଟମ୍‌ ମଗୀନ୍‌ ବୋଲି ଜଣେ ବିଦ୍ରୋହୀ କହିଉଠିଲା- “ଏଇ ଟୋକା ଆଗରୁ ବ୍ଲାକ୍‌ 

ଡଗ୍‌କୁ ଚିହ଼ିଥ୍ଲା ।”” ମୋର ମନେପଡ଼ିଗଲା- ଏଇ ମରଗୀନ୍‌କୁ ମୁଁ ଦିନେ ସ୍ପାଇଗ୍ଲାସ୍‌ 
ହୋଟେଲରେ ଦେଖିଥ୍ଲି । ସେ ଗୋଟାଏ ଛୁରା ବାହାରକରି କହିଲା , ' ଏଇ ଟୋକା 
ସେ ମାନଟିତ୍ରର ଜାଲ୍‌ ନକଲ କରିଦେଇଥ୍‌ଲା । ସେ ଆମକୁ ଠକିଛି, ଆମେ ତାକୁ 
ଶେଷ କରିଦେବା । 

ସିଲ୍ଭର ଧମକାଇ କହିଲା, ˆ ଚୃପ୍କର ମଗୀନ୍‌ ! ତୁ କିଏ ? ତୁ ନିଜକୁ କାପ୍ଟେନ 
ବୋଲି ବିଚାରୁଛୁ ? ମୁଁ ତୋ ଠାରୁ ବେଶି ଜାଣେ, ଇଚ୍ଛା କଲେ ମୋ ସଙ୍ଗେ ଲଢ଼େଇ 
କରିପାରୁ । ' ଦୁହିଁଙ୍କ ଭିତରେ କେତେବେଳ ପର୍ଯ୍ୟନ୍ତ ଉଚ୍ଚବାଚ ଚାଲିଲା । ତା'ପରେ 
ପାଞ୍ଚଜଣ ଯାକ ବାହାରକୁ ଚାଲିଯାଇ ଆପଣା ଆପଣା ଭିତରେ ବିଚାରକଲେ । ସେମାନଙ୍କୁ 
ଯିବାର ଦେଖି ସିଲ୍ଭର ମୁହଁରେ ବିରଭ୍ଧିର ଚିହ୍ନ ଦେଖାଗଲା । 

ଘର ଭିତରେ ଜନ ସିଲ୍ଭର ଓ ମୋ ଛଡ଼ା ଆଉ କେହି ନଥ୍‌ଲେ। ସିଲ୍ଭର 
ମୋତେ ଚୂପ୍କରି କହିଲା , * ଦେଖ ଜିମ୍‌, ବର୍ଭମାନ ତୁମେ ବିପଦରେ ପଡ଼ିଛ । ହୁଏତ 
ଏମାନେ ତୁମକୁ ହତ୍ୟାକରିବେ, ନୋହିଲେ ମରଣାନ୍ତକ ଯନ୍ତ୍ରଣା ଦେବେ । ସେମାନେ 
ମୋର ନେତୃତ୍ସ ମାନିବାକୁ ଚାହୁଁନାହାନ୍ତି । କିନ୍ଧ ଯେତେ ବିପଦ ଆସିଲେ ସୁଦ୍ଧା ମୁଁ 
ତୁମକୁ ସାହା ଯ୍ୟକରିବି । ଏଥ୍‌ପୂର୍ବରୁ ମୋର ସେଭଳି ଇଚ୍ଛା ନଥୁଲା; କିନ୍ତୁ ତୁମେ ଯାହା 
କହିଲ ସେଥ୍ରୁ ମୁଁ ତମର ସାହସ ଓ ନିର୍ଭିକତାର ପରିଚୟ ପାଇଛି । ତେଣୁ ମୁଁ ତୁମକୁ 
ସାହାଯ୍ୟ କରିବାକୁ ପ୍ରସ୍ତୁତ । ମୋର ମନ ଭିତରେ କିଏ କହୁଛି ଯେ ତୁମକୁ ସାହାଯ୍ୟକଲେ 
ତୁମେ ନିଶ୍ଚୟ ମୋତେ ସାହାଯ୍ୟକରିବ । 

ମୁଁ ଏବେ ପ୍ରକୃତ ଅବସ୍ଥା ବୁଝିପାରିଲି । ମୁଁ ପଚାରିଲି,  ସିଲ୍ଭର, ତୁମେ ତେବେ 
ହାରିଯାଇଛ ? ସେ କହିଲା, “ ହଁ, ହାରିନାହିଁ କିପରି ? ଜାହାଜ ଭାସିଯିବାବେଳୁ ମୁଁ 
ଜାଣେ, ମୋର ବିଚାରହୋଇ ଫାଶୀ ଦଣ୍ଡ ଆଦେଶହେବ । ଏ ଲୋକଗୁଡ଼ାକ ନିତାନ୍ତ 
ନିବୌଧ । ସେମାନେ ତୁମର କ୍ଷତି କରିବାକୁ ତିଆର । ମୁଁ ତୁମକୁ ସେମାନଙ୍କଠାରୁ 
ରକ୍ଷା କରିବାକୁ ଯଥାସାଧ୍ଯ ଯନ୍‌ କରିବି । କିନ୍ଧ ସମୟ ଆସିଲେ ତୁମେ ମଧ୍ୟ ମୋତେ 
ସେହିପରି ରକ୍ଷା କରିବା ଉଚିତ । 

ମୁଁ ନିଜକୁ ଅସହାୟ ମନେକରି କହିଲି, ‹ ମୁଁ ସେଥ୍ପାଇଁ ଯଥାସାଧ୍ଯ ଯନ୍‌ କରିବି । 
ଏହା ପରେ ସିଲଭର ନିଆଁ ପାଖକୁ ଯାଇ ନିଜର ପାଇପ୍‌ ଲଗାଇଲା । ଚାହାପରେ 
ମୁହଁରୁ ଧୂଆଁ ଛାଡ଼ ଛାଡୂ ମୋତେ କହିଲା, ଜିମ୍‌, ଅବସ୍ଥା ବିଚାର କରି ଦେଖ। 
ବର୍ଭମାନ କ୍ଷେତ୍ରରେ କଅଣ କର୍ରବ୍ୟ ମୁଁ ଭଲକରି ଜାଣେ । ଏବେ ମୁଁ ସ୍ତୋୟାର୍‌ଙ୍କ 
ସପକ୍ଷରେ । ତୁମେ ଯେ ଜାହାଜକୁ ନେଇ କୌଣସି ନିରାପଦ ସ୍ଥାନରେ ରଖ୍‌ଥ୍ବ 
ସେଥ୍‌ରେ ମୋର ସନ୍ଦେହନାହିଁ । ତୁମେ ଏକାକୀ କିପରି ସେ ଜାହାଜକୁ ଚଳାଇଲ ମୁଁ 
ଜାଣ୍ରିପାରୁନାହିଁ, ଜାଣିବାକୁ ଇଚ୍ଛା ମଧ୍ୟ ନାହିଁ । ଆମେଦୂହେଁ ଏକାଠି ଅନେକ କାମ 

କରିପାରିଥାନ୍ତେ । ମୁଁ ତୂମକର ଦେଖିଲା ଦିନୁ ଜାଣିଛି, ତୁମେ ଖୁବ୍‌ ଭଲପିଲା । କାହାରି 
ଚେହେରା ଦେଖିଲା ମାତ୍ରେ ମୁଁ ତା'ର ସ୍ଵଭାବ ଜାଣିପାରେ । 

ଏପରି କହି ସେ କିଛି ମଦ୍ୟ ଆଣି ମୋତେ ପିଇବାକୁ କହିଲା । ମୁଁ ମନାକରିବାରୁ 
ସେ ନିଢେ ସେତକ ପିଉପିଉ କହିଲା, ମୋର ମଦ ପିଇବା ଦରକାର । ଆଗରେ 
ଗଣ୍ଡଗୋଳର ଆଶଙ୍କା ଅଛି । କାହିଁକି ଗଣ୍ଡଗୋଳର ଆଶଙ୍କା ଅଛି ଜାଣ ? ଡାକ୍ତର 

ରନ୍ଦ୍ଧୀପ ୬୩ 


ଫ୍ଲିଣ୍ଡର୍‌ ସେ ମାନଚିତ୍ରଟା ମୋତେ ଦେଇଯାଇଛନ୍ତି । କାହିଁକି ଦେଲେ କହିପାରିବ 
ଜିମ୍‌ ? 

ଏକଥା ଶୁଣିଲାକ୍ଷଣି ମୁଁ ଆଶ୍ଚର୍ଯ୍ୟ ହୋଇଗଲି । ସେ ମୋର ମୂଖଭଙ୍ଗୀରୁ 
ବରଝିପାରିଲା ଯେ, ମୁଁ ଏ ବିଷୟରେ କିଛି ଜାଣେନାହିଁ। ସେ କହିଲା, ' ଯେଉଁ କାରଣରୁ 
ହେଉ ଡାକ୍ତର ମୋତେ ସେ ମାନଚିତ୍ରଟି ଦେଇଯାଇଛନ୍ତି- ଅବଶ୍ୟ ଏଇଟା ଆଶ୍ଚର୍ଯ୍ୟର 
କଥା ।”” ସିଲ୍ଭର ଆହୂରି ଗିଲାସେ ମଦ ପିଇଲା । ସେ ଯେ ଏକାନ୍ତ ହତାଶ ଓ 


C4 


ବିପଦର ସମ୍ମୁଖୀନ ତାହା ମୁଁ ତା'ର ଆଚରଣରୁ ବୁଝିପାରିଲି । 


ପୁଣି କଳା-ଚକତି 


ବିଦ୍ରୋହୀ ଦସ୍ୟୁମାନଙ୍କର ଆଲୋଚନା ଅନେକ ବେଳଯାଏଁ ଚାଲିଲା । ଶେଷରେ 
ସେମାନଙ୍କ ଭିତରୁ ଜଣେ ଆସି ମଶାଲ ଆଣିବାକ୍ର କହିଲା । ଜନ୍‌ ସିଲ୍ଭର୍‌ ମଶାଲଟି 
ପଠାଇଦେଲା । ଆମେ ଦୂହେଁ ନିଆଁ ପାଖରେ ବସିରହିଲୁ । ମୁଁ ଯେଉଁଠାରେ ବସିଥୁଲି, 
ସେଠାରେ କାନ୍ଧରେ ଗୋଟିଏ କଣାଥ୍ଲା । ମୁଁ ସେଇବାଟେ ବାହାରକୁ ଚାହିଁଲି । 
ପାଚିରିଠାରୁ ଟିକିଏ ଦୂରରେ ପାଞ୍ଚଜଣ ବସିଥ୍‌ଲେ । ଜଣେ ମଶାଲ ଧରିଥୁଲା । ଆଉ 
ଜଣେ ହାତରେ ଗୋଟାଏ ଛୁରୀ ଧରି ଆଣ୍ଡୋଇଥ୍‌ଲା । ଅନ୍ୟମାନେ ନଇଁପଡ଼ି ତାକୁ 
ଚାହିଁଥ୍ଲେ । ମୁଁ ଦେଖ୍ଲି, ତା' ହାତରେ ଛୁରୀ ସହିତ ଖଶ୍ଡିଏ ବହି ମଧ୍ଯ ଅଛି । ବହି 
କେଉଁଠାରୁ “ଆସିଲା । ମୁଁ ଭାବି ସ୍ଥିରକରିପାରିଲି ନା ହିଁ। ଆଣ୍ଡୋଇଥ୍‌ବା ଲୋକଟି 
ଛିଡ଼ା ହେଲା । ଏହା ପରେ ସମସ୍ତେ ଉଠି କାଠଘର ଆଡ଼କୁ ଆସିଲେ । 

ସିଲ୍ଭର୍‌ କବାଟ ଖୋଲିଦେଲା । ଅନ୍ୟମାନେ ବାହାରେ ରହି ଜଣକୁ ଘରଭିତରକୁ 
ଠେଲିଦେଲେ । ସେ ଜଣକ ଭିତରକୁ ଆସି ଛିଡ଼ା ହେଲା | ହାତରେ କଅଣ ଧରିଥାଏ । 
ସିଲ୍ଭର କହିଲା , “ମୋ ପାଖକୁ ଆସ- ମୁଁ ବାଘ ଭାଲୁ ନୁହେଁ ଯେ ଖାଇଦେବି। ମୁଁ 
ଆମ ସମାଜର ନିୟମ ମାନି ଚଳେ | ମୁଁ ତୁମର କିଛି କ୍ଷତିକରିବିନା ହିଁ । ଯାହା ଆଣିଛ 
ମୋ ହାତକୁ ଦିଅ ।” 

ଲୋକଟି ସାହସ ପାଇ ସିଲ୍ଭର ହାତକୁ କ'ଣ ଗୋଟାଏ ଜିନିଷ ବଢ଼ା ଇଦେଲା । 
ସେ ଜିନିଷକୁ ଟିକିଏ ଟାହିଁଦେଇ ସିଲ୍ଭର୍‌ କହିଲା,  କଳାଚକତି ! ମୁଁ ଆଗରୁ 
ଜାଶିଥୁଲି ତୂମେ କଳାଚକତି ଆଣି ଆସିଛ । କାଗଜ କେଉଁଠାରୁ ପାଇଲ ? ଓଃ, 
ବାଇବେଲ ବହିରୁ କାଟିଛ ? ଏ ବଡ଼ ଅଶୁଭ ଲକ୍ଷଣ । କେଉଁ ମୂର୍ଖ ବାଇବେଲକୁ କାଟି 
ନଷ୍ଠ କଲା ? 

ମଗୀନ୍‌ ଅନ୍ୟମାନଙ୍କୁ ଲକ୍ଷ୍ୟକରି କହିଲା, ˆ ମୁଁ ପରା ଆଗରୁ କହୁଥୂଲି, ଏଭଳି 
କରିବା ବଡ଼ ଅଶୁଭ- ଏଥ୍‌ରେ ଫଳ ଭଲହେବନାହିଁ ।” ? 

ଜଣେ କେହି କହିଲା, “ ଡିକ୍‌ ପାଖରେ ବାଇବେଲ ଥୂଲା- ସେଇ କାଟିବାକୁ 
ଦେଲା ।” ? ଏହି ସମୟରେ ଜର୍ଜ ବେରି ବାହାରିପଡ଼ି କହିଲା, ' ସିଲ୍ଭର, ସେ ବାଢେ 
କଥା କହିବାରେ ଲାଭନାହିଁଓ କାମର କଥା କହ । ଆମର ସଭାରେ ସ୍ଥିର ହେବାରୁ 
ତୁମକୁ କଳାଚକତି ଦିଆଗଲା । ତା” ହେଉଛି ଆମର ନିୟମ । ଚକତିରେ ଯାହା 
ଲେଖାଅଛି ପଢ଼ ଦେଖ, ତାହାପରେ ତୃମର କିଛି କହିବାର ଥୁଲେ କହିବ ।' 

ଜନ୍‌ ସିଲଭର କହିଲା, “ ଜର୍ଜ, ତୁମକୁ ଧନ୍ୟବାଦ ! ବାସ୍ତବରେ ତୂମେ କାମର 
ଲୋକ, କଥାର ଲୋକ ନୂହଁ । ତୁମେ ଆମ ସମାଜର ନିୟମକୁ ମୁଖସ୍ଥ କଲାପରି 
ଜଣାପଡୁଛି । ଖୁବ୍‌ ଭଲକଥା । ଏ ଚକତିରେ ଲେଖାଅଛି 'ପଦିଚ୍ୟୁତ କରାଗଲା । 
ବେଶ୍‌ ସୁନ୍ଦର ଅକ୍ଷରରେ ଲେଖାହୋ ଇଛି । ବୋଧହୁଏ ଜର୍ଟ୍, ଏ ତୁମରି ଅକ୍ଷର । 
ଏହାପରେ ହୁଏତ ତୂମେ କାପ୍ଟେନ୍‌ ହେବ । ଏତିକିବେଳ୍ପ ତୂମେ ଜଣେ ନେତା 
ହୋଇସାରିଲଣି- କାପ୍ଟେନ ନହେବ କାହିଁକି ? 

ଜର୍ଜ ଅଧୀର ହୋଇ କହିଲା, ‹ ସିଲ୍ଭର, ତୁମେ ଆଉ ଆମମାନଙ୍କୁ ବୋକା 
ବନେଇପାରିବ ନାହିଁ । ତୁମକୁ ଆମେ ଚିହ୍ଦିସାରିଛୁ । ତୁମ ବେଳକାଳ ଶେଷହେଲାଣି । 
ସେଠାରୁ ଓହ୍ଲାଇଆସି ଆମ ସହିତ ଯୋଗଦିଅ ।” 

ସିଲ୍ଭର କହିଲା ˆ ତୁମେ ନିୟମ ଜାଣ ବୋଲି କହୁଥ୍ଲ ପରା ! ତୁମେ ନିୟମ 
ଭୂଲିପାରିଥାଅ, ମୁଁ କିନଧ ଠିକ୍‌ ମନେରଖିଛି । ଏବେସୂଦ୍ଧା ମୁଁ ତୁମମାନଙ୍କର କାପ୍ଟେନ | 
ନିୟମ ଅନୁସାରେ ତୂମେ ଆଗେ ତୁମର ଅଭିଯୋଗ ଜଣାଇବ; ମୁଁ ତା'ର ଉତ୍ତର 
ଦେବି । ଏହା ନ ହେବାଯାଏଁ ଏ କଳାଚକତିର କିଛି ମୂଲ୍ୟ ନାହିଁ । ମୁଁ ଉତ୍ତର ଦେବା 
ପରେ ଯାହା କିଛି ସ୍ଥିରହେବ । 

ଜନ୍‌ ˆ ଅଭିଯୋଗ ଆଣିବାକୁ ମଧ୍ୟ ଆମେ ପ୍ରସ୍ତୁତ । ଏଇ ଶୁଣ, ପ୍ରଥମ 
ଅଭିଯୋଗ ହେଉଛି ତୁମେ ଏ ନୌଯାତ୍ରାରେ ସବୁ ଅବ୍ୟବସ୍ଥା ସୃଷ୍ଟିକରିଛ 1 ଦ୍ବିତୀୟରେ- 
ବିନାକାରଣରେ ତୁମେ ଶତୁମାନଙ୍କୁ ଏଠାରୁ ନିରାପଦରେ ଚାଲିଯିବାକୁ ଦେଇଛ । 
ତୃତୀୟରେ ସେମାନେ ଚାଲିଯାଉଥ୍‌ବାବେଳେ ସେମାନଙ୍କୁ ଗୁଳିମାରିବାକୁ ତୁମେ 
ଆମମାନଙ୍କୁ ବାରଣ କରିଛ ! ଚତୁର୍ଥରେ¬- ଶତୁପକ୍ଷର ଏ ଟୋକାଟାକୁ ତୁମେ ପାଖରେ 
ରଖିଛ । 

ସିଲ୍ଭର- ˆ ଏତିକି ନା, ଆଉ କିଛି ଅଭିଯୋଗ ଅଛି ?'' 

ଜର୍ଟ¬ ‘ଏତିକି ଅଭିଯୋଗ ଯଥେଷ୍ଟ । ତୁମର ଏହିସବୁ ଭୁଲ୍ଯୋଗେ ଆମକୁ 
ଫାଶୀଦଣ୍ଡ ହୋଇପାରେ । 

ଜନ୍‌ ସିଲ୍ଭର- ˆ ବେଶ୍‌, ମୁଁ ଏବେ ତୁମର ପ୍ରଥମ ଅଭିଯୋଗର ଉତ୍ତର ଦେଉଛି । 
ତୁମର ପ୍ରଥମ ଅଭିଯୋଗ ହେଉଛି, ମୁଁ ଏ ଯାତ୍ରାରେ ସବୁ ଗୋଳମାଳ କରିଦେଇଛି । 
ତୁମେମାନେ ମୋର ଆଦେଶ ମାନି କାର୍ଯ୍ୟ କରିଥ୍‌ଲେ ଏତେବେଳକୁ ଆମେ ନିଶ୍ଚିନ୍ତିରେ 
ଜାହାଜ ଉପରେ ଥାଆନ୍ତେ; କିନ୍ଧ ତୁମେମାନେ ମୋର ଆଦେଶ ମାନି କାମ କଲ 
ନାହିଁ ତେଣୁ ଦୋଷ ହେଉଛି ତୁମମାନଙ୍କର, ମୋର ନୁହେଁ । ଦ଼ିତୀୟରେ, ମୁଁ କାହିଁକି 
ଶତୁମାନଙ୍କୁ ଏଠାରୁ ନିରା ପଦରେ ଯିବାକୁ ଦେଲି । ଏଥ୍‌ର ଯଥେଷ୍ଟ କାରଣ ଥ୍ଲା- 
ତାହା ପରେ କହିବି । ତୃତୀୟରେ, ସେମାନେ ଯିବାବେଳେ ତୁମେ ସେମାନଙ୍କୁ ହତ୍ୟା - 
କରିଥାନ୍ତ, ମୁଁ ତାହା କରାଇଦେଇନାହିଁ । ଆଛୁ ଜର୍ଚ୍ଚ, ତୁମେ ଜରରେ ପଡ଼ିଥ୍ଲା ବେଳେ 
କିଏ ଚିକିତ୍ସା କରି ତୁମର ପ୍ରାଣ ରଖିଲା ? ଆଉ ତୁମର ମୁଣ୍ଡର କ୍ଷତ କିଏ ଭଲକଲା ? 
ସେମାନଙ୍କୁ ମାରିଦେଇଥ୍‌ଲେ ତୁମମାନଙ୍କର ଜୀବନ ରହିଥାଆନ୍ତା କି ? ଆଉ ଜଣେ 
ଏଭଳି ଡାକ୍ତର ଏଠାରେ କାହୁଁ ପାଇଥାନ୍ତ ? ହୁଏତ ତୁମେ ଜାଣନା ଯେ ଆଉ ଗୋଟିଏ 
ଜାହାଜ ଆସୁଛି । ତୁମର ଚତୁର୍ଥ ଅଭିଯୋଗ ହେଉଛି, ଏଇ ଟୋକା ବିଷୟରେ | କିନ୍ତୁ 
କହିଲ, ତାକୁ ବନ୍ଦୀକରି ରଖିବାରେ ଆମର ଲାଭ ନା କ୍ଷତି ? ଏଠାରୁ ଉଦ୍ଧାର 
ପାଇବା ପାଇଁ ହୁଏତ ସେ ହେଉଛି ଆମର ଶେଷ ଆଶ୍ରୟ ¦ ମୁଁ କାହିଁକି ସେମାନଙ୍କୁ 
ଯିବାକୁ ଦେଲି ତା'ର କାରଣ ମଧ୍ଯ ଶୁଣ । ମୁଁ ଖାଲି ଛାଡ଼ିଦେଇନା ହିଁ ସେମାନଙ୍କଠାରୁ 
ମୁକ୍ତି ପରିବର୍ଭରେ ଯଥେଷ୍ଟ ପାଇଛି । ଏଇ ଦେଖ ଏହା କହି ସିଲ୍ଭର ପକେଟରୁ 
ଖଣ୍ଡେ କାଗଜ ବାହାରକରି ତଳେ ଫିଟ୍ଗିଦେଲା । ଦେଖିଲାମାବ୍ରେ ମୁଁ ଚିହ୍ଦିପାରିଲି ଯେ 
ଏଇଟି ହେଉଛି ପ୍ରକୃତ ମାନଚିତ୍ରଟି ଯାହାକୁ ମୁଁ ବେନ୍‌ବୋରେ କ୍ୟାପ୍‌ଟେନ୍‌ଙ୍କ ସିନ୍ଦୁକ 
ଭିତରୁ ପାଇଥ୍‌ଲି । ତାଭ୍ରର କାହିଁକି ଏ ମାନଚିତ୍ରଟି ସିଲ୍ଭରକୁ ଦେଇପକାଇଲେ ମୁଁ 
କଳ୍ପନା କରିପାରିଲି ନାହିଁ । 

ପାଞ୍ଚଇଣଯାକ ସେ ମାନଚଟିତ୍ରଟି ଉପରକୁ ଝାମ୍ଚିପଡ଼ିଲେ ଓ ମୁହଁ ମାଡ଼ି ତାକୁ 
ଦେଖିଲେ । ଜଣେ ଅନ୍ୟ ଜଣକ ହାତକୁ ବଢ଼ା ଇଦେଲା । ସମସ୍ତେ ଆନନ୍ଦରେ ପାଗଳପରି 
ହୋଇଗଲେ- ସତେ ଅବା ସୂନାରୂପାଗୁଡ଼ାକ ହାତକୁ ଆସିଗଲା । ଜଣେ କହିଲା, ହଁ 
ହଁ, ଏଇ ହେଉଛି ଠିକ୍‌ ମାନଚିତ୍ର । ମୁଁ ଫ୍ଲିଣ୍ଟର ହସ୍ତାକ୍ଷର ଚିହ୍ନେ । ତଳେ ତାର ଦସ୍ତଖତ 
ରହିଛି ।” ' ଜର୍ଜ କହିଲା, ˆ ହଁ, ଖୁବ୍‌ ଭଲଅକ୍ଷରରେ ଲେଖାହୋ ଇଛି । କିନ୍ଧ ଧନରନ୍‌ 
ପାଇଲେ ହେବ କଅଣ ଆମ ଜାହାଜ ଭାସିଯାଇଛି । ସେ ଧନରନ୍‌କୁ ନେଇ ଯିବା 
କିପରି ? ”' 

ସିଲ୍ଭର ଉତ୍ତେଜିତ ହୋଇ ଠିଆହେଲା । କାନ୍ଧକୁ ଆଉଜି ରହି କହିଲା, ` ଜର, 
ମୁଁ ତୁମକୁ ସାବଧାନ କରିଦେଉଛି ¬ ତୁମେ ଆଉ ପାଟି ଫିଟା ଅ ନାହିଁ । କେବଳ ଗୋଟିଏ 
ପ୍ରଶ୍ନର ଉତ୍ତର ଦିଅ କିପରି ଏ ଧନରନ୍‌ ନେଇ ସ୍ଵଦେଶକୁ ପେରିଯିବା— ଏ ପ୍ରଶ୍ବର 

ଉତ୍ତର ତୂମକୁ ହିଁ ଦେବାକୁ ପଡ଼ିବ । ତୂମେ ଓ ଅନ୍ୟ ଯେଉଁମାନେ ମୋର ଆଦେଶ 
ନମାନି ଜାହାଜ ଛାଡ଼ି ଚାଲିଯାଇଥ୍ଲ ସେମାନେ ଏ ଅବସ୍ଥା ପାଇଁ ଦାୟୀ!” 

ମଗୀନ କହିଲା ˆ ସିଲ୍ଭର ଯାହା କହିଲେ ତାହା ଠିକ୍‌ । ତାଙ୍କ କଥାରେ ପଦେ 
ହେଲେ ଭୁଲ୍‌ ନାହିଁ ।” 

ସିଲ୍ଭର- ମୁଁ ନ୍ୟାୟ କଥା କହୁଛି । ତୁମେ ଜାହା ଜଟି ହରାଇଛ, ମୁଁ ଧନରନ୍ର 
ସନ୍ଧାନ ପାଇଛି । ମୋର ଯାହା କହିବାର ଥୁଲା କହିଲି । ମୁଁ କାପ୍ଟେନ୍‌ ପଦ ଛାଡ଼ିଦେବାକୁ 
ପ୍ରସ୍ତୁତ । ତୁମେ ଏଣିକି ଭୋଟ ଦେଇ ଅନ୍ୟ ଯାହାକୁ ଇଚ୍ଛା କାପ୍ଟେନ କରିପାର । 

ସମସ୍ତେ ପାଟିକରିଉଠିଲେ, “ନା, ନା, ତା' ହେବନାହିଁ । ଜନ୍‌ ସିଲ୍ଭର ଆମର 
କାପ୍ଟେନ- ସବୁଦିନପାଇଁ ସେ ଆମର କାପଟେନ୍‌ ।” 

ସିଲ୍ଭର ହସି ହସି ଜର୍ଚ୍ଟକୁ କହିଲା ˆ ' ଜର୍ଜ, ଏବେ ହେଲା, କାପ୍ଟେନ ହେବାପାଇଁ 
ତୁମକୁ ଆହୁରି ଅପେକ୍ଷା କରିବାକୁ ପଡ଼ିବ । ତୁମର ଭାଗ୍ୟ ଭଲ ଜର୍ଜ୍ଚ¬ ମୁଁ ପ୍ରତିହିଂସା 
ନେବାକୁ ଇଚ୍ଛା କରେନାହିଁ । ଏବେ ଏ କଳାଚକତି କଅଣ କରାଯିବ ? ଏହାର କିଛି 
ମୂଲ୍ୟ ନାହିଁ। ଫଳ ଏତିକି ହେଲା ଯେ, ଡିକ୍ର ବାଇବେଲଟି ନଷ୍ଟହେଲା ।” 

ଡିକ୍‌ ମନେମନେ ଦୂଃଖିତହେଲା । ଏଭଳି ଗୋଟାଏ ଅଶୁଭ କାମ କରିଥବାରୁ 
ସେ ଅନୁତା ପକଲା । ମାତ୍ର ବାହାରକୁ କହିଲା, ˆ ଗୋଟାଏ ପୃଷ୍ଠା ଚିରିଗଲେ ମଧ୍ଯ 
ବାଇବେଲ ହେଉଛି ବାଇବେଲ । ତାକୁ ଧରି ଶପଥ କରିହେବ ।” 

ସିଲ୍ଭର କହିଲା, ˆ “ଗୋଟାଏ ପୃଷ୍ଠା ନଥ୍ବା ବାଇବେଲ ଯାହା, ଅନ୍ୟ ଯେକୌଣସି 
ବହି ମଧ୍ଯ ତାହା । ଖଣ୍ଡିଆ ବାଇବେଲ ଅପବିତ୍ର । ତାକୁ ଧରି ଶପଥ କରିବାର ମୂଲ୍ୟ 
ନାହିଁ । ଆଛା ଜିମ୍‌, ତୁମେ ଏ କଳାଚକତି ଖଣ୍ଡିକ ରଖିଥାଅ ।”? ଏହା କହି ସିଲ୍ଭର 
ମୋ ହାତକୁ ସେ ଖଶ୍ତିକ ବଢ଼ାଇଦେଲା । ମୁଁ ଦେଖିଲି, ଦୁଇଇଞ୍ଚ ବ୍ୟାସର ଖଷଶ୍ତିଏ 
ଗୋଲାକାର କାଗଜ । ଏକ ପାଖରେ ବାଇବେଲର କେତେକ ଧାଡ଼ିର ଅଂଶ । ତା’ 
ଉପରେ କଳାପାଉଁଶ ବୋଳାହୋଇଥ୍‌ଲା। ଅନ୍ଯ ପାଖରେ ଅଙ୍ଗାରରେ 
ଲେଖାହୋ ଇଥ୍ଲା- ‘ପଦଚ୍ୟୁତ କରାଗଲା । ( ଆଜିଯାକେ ସେ କାଗଜ ଖଣ୍ଡିକ ମୋ 
ପାଖରେ ଅଛି । ସେ ଲେଖା ଆଉ ପଢ଼ିହେଉନା ହିଁ" କେବଳ ଠାଏ ଠାଏ ଲେଖାର 
ଚିହ୍ନ ରହିଚି ।) ଏହାପରେ ସବୁ ଶାନ୍ତପଡ଼ିଗଲା । ସମସ୍ତେ ମଦ ପିଇ ଶୋଇବାକୁ 
ଗଲେ । ସିଲ୍ଭର ରାତିରେ ମୋତେ ପହରା ଦେବାପାଇଁ ଜର୍ଚ୍ଚକୁ ନିଯୁକ୍ତକଲା । 

ମୋତେ ରାତିଯାକ ନିଦ ହେଲାନାହିଁ। ମୋର ଉପସ୍ଥିତ ବିପଦ, ସିଲ୍ଭରର 
କୌଶଳ ଓ ଅନ୍ୟମାନଙ୍କର ମତିଗତି ବିଷୟ ଚିନ୍ତାକରି କରି ମୋର ରାତି କଟିଗଲା ! 
ବିଶେଷରେ ସିଲ୍ଭର କିପରି କୌଶଳରେ ବିଦ୍ରୋହୀ ମାନଙ୍କୁ ହାତକରିନେଲା, ପୁଣି 
ନିଜକୁ ରକ୍ଷାକରିବା ପାଇଁ କିପରି ବ୍ୟାକୁଳ ହେଉଥଲା, ତାହା ଚିନ୍ତାକରି ମୁଁ ଆଶ୍ଚର୍ଯ୍ୟ 

ହୋଇଗଲି । ମୁଁ ଭାବିଥୂଲି, ସିଲ୍ଭର ମୋ' ଠାରୁ ଅଧ୍କ ଚିନ୍ତାଗ୍ରସ୍ତ ହୋଇଥ୍‌ବ, ତା'ର 
ମଧ୍ଯ ନିଦ୍ରା ହୋଇ ନଥ୍‌ବ । କିନ୍ଧ ମୁଁ ଦେଖିଲି, ସେ ରାତି ଶେଷଯାଏ ନିଶ୍ଚିନ୍ତରେ ଶୋଇ 
ଘୁଙ୍ଗୁଡ଼ି ମାରୁଥୂଲା । 


ଡାକ୍ତରଙ୍କ ସହ ସାକ୍ଷାତ 


ସକାଳେ ସୂର୍ଯ୍ୟକରିଣ ପଡ଼ିଲା ବେଳକୁ ବାହାରୁ ଡାକ୍ତର ଲିଭସିଙ୍କ ତାକ ଶୁଣାଗଲା । 
ଯେଉଁମାନେ ଶୋଇଥ୍‌ଲେ ସେମାନେ ଉଠିପଡ଼ିଲେ । ତାଙ୍କ କଣ୍ଠସ୍ଵର ଶୁଣି ମୋର ଆନନ୍ଦ 
ହେଲା; କିନଧ ତାଙ୍କର ଅନୁମତି ନନେଇ ଆସିଥ୍‌ବାରୁ ଓ ଶତୃ ହାତରେ ବନ୍ଦୀ ହୋର 
ରହିଥ୍ବାରୁ ମୋତେ ଲାଜମାଡ଼ୁଥାଏ । ସିଲ୍ଭର ଡାକ୍ତରଙ୍କୁ କହିଲା, ‘ଆପଣଙ୍କୁ 
ଧନ୍ୟବାଦ ! ରୋଗୀମାନେ ଆପଣଙ୍କ ଚିକିତ୍ସାରେ ଭଲଅଛନ୍ତି । ଆପଣଙ୍କୁ ଜଣକୁ 
ଦେଖାଇ ଚକିତକରିଦେବି । ସେ କାଲି ରାତିରେ ମୋ ପାଖରେ ଶୋଇଥ୍‌୍ଲା । ସେ 
ଏଠାକୁ ନୂଆ ହୋଇ ଆସିଚି ।” 

ଡାକ୍ତର “କିଏ ଜିମ୍‌ ହକିନ୍ସ ହୋ ଇଥ୍‌ବ | 

ସିଲ୍ଭର୍— “ହଁ, ହଁ, ଆପଣଙ୍କ ଜିମ୍‌ ।” 

ଡାକ୍ତର ˆ “ବେଶ୍‌, ଭଲକଥା | କିଳୁ ଆଗେ ମୋର କର୍ରବ୍ୟ କରିବା ଦରକାର 
ପରେ ଅନ୍ୟକଥା ! ମୁଁ ଆଗେ ରୋଗୀମାନଙ୍କୁ ଦେଖିଆସେ । 

ଘର ଭିତରକୁ ଯିବା ବେଳେ ଡାକ୍ତରଙ୍କ ଆଖି ମୋ ଉପରେ ପଡ଼ିଲା । ସେ ମୋ 
ଆଡ଼କୁ ଚାହିଁ ସାମାନ୍ୟ ମୂଣ୍ଡ ହଲାଇ ନିଜ କାମରେ ଚାଲିଗଲେ । ରୋଗୀମାନଙ୍କ 
ସଙ୍ଗେ ସେ ମଧୁର ସ୍ଵରରେ କଥାବାରୀ କରି ସାନ୍ଧନା ଦେଉଥ୍‌ଲେ । ଲୋକମାନଙ୍କର 
ବ୍ୟବହାରରେ ମଧ୍ଧ କିଛି ପରିବର୍ଭନ ଦେଖାଯାଉଥ୍‌ଲା। ଜାହାଜର ଡାକ୍ତରଙ୍କ ପ୍ରତି 
ଯେପରି ଭଦ୍ରବ୍ୟବହାର ଦେଖାଇବାର କଥା, ସେମାନେ ସେହିପରି ବ୍ୟବହାର 
ଦେଖାଇଥ୍‌ଲେ ! ଡାକ୍ତର କହିଲେ, “ତୁମେମାନେ ବୋକାମିକରି ସେ ସନ୍ତସନ୍ତିଆ 
ଜାଗାରେ ତମ୍ବ୍‌ ପକାଇଲ; ଏଥ୍‌ରେ ଜ୍ଵର ନ ହୁଅନ୍ତା କିପରି ? ନିଅ, ଏ ଥିଷଧ ଖାଇଦିଅ- 
ପୂରା ଭଲହୋ ଇଯିବ । ” 

ରୋଗୀମାନେ ଭଲପିଲାଙ୍କ ଭଳି ଜଷଧ ଖାଇଲେ । ଏହା ଦେଖି କେହି ମନେ 
କରିବ ନାହିଁ ଯେ, ଡାକ୍ତର ଏମାନଙ୍କର ଶତୃ କିମ୍ବା ଏମାନେ ଭୀଷଣ ଜଳଦସ୍ୟୁ । 
ଶେଷରେ ଡାକ୍ତର କହିଲେ, “ କାଲି ପୂଣି ଖିଷଧ ଦିଆଯିବ । ମୁଁ ଯାଏ, ସେ ପିଲାଟା 
ସାଥ୍‌ରେ ଟିକିଏ କଥାବାଭୀ ହେବି । 

ଡାକ୍ତର ମୋ ପାଖକୁ ଆସିବା ବେଳକୁ ଜର୍ଚ୍ଚ ତାଙ୍କୁ ଅଟକାଇ କହିଲା, “ନା, ତା’ 


—— 


ହୋଇପାରିବ ନାହିଁ ।” ? ସିଲ୍ଭର ଜର୍ଚକୁ କହିଲା, ˆ ‘ତୁମେ ଚୃପ୍କର | ତାକ୍ତର, ଆସନ୍ତୁ । 

ଆପଣ ଆସି ରୋଗୀମାନଙ୍କର ଯନ୍‌ ନେଉଛନ୍ତି, ସେଥ୍ପାଇଁ ଆପଣଙ୍କୁ ଧନ୍ୟବାଦ । 
ଆମେମାନେ ଆପଣଙ୍କ ଥିଷଧ ଖାଇବାରେ ହେଳାକରୁନା ହୁଁ ଆପଣ ଏହା ଲକ୍ଷ୍ୟ 
କରିଥ୍‌ବେ । ତା'ର କାରଣ, ଆମେ ଆପଣଙ୍କୁ ବିଶ୍ଵାସ କରୁଛୁ, ଆପଣ ମଧ୍ଯ ଆମମାନଙ୍କୁ 
ବିଶ୍ଵାସକରୂଛନ୍ତି । ଏ ପିଲାଟି ମଧ୍ଯ ବିଶ୍ଵାସର ପାତ୍ର ବୋଲି ମୋର ଧାରଣା । ଆରେ 
ହକିନ୍‌ସ, ପଳା ଇଯିବୃନା ହିଁ ବୋଲି ଜବାବ ଦେଇପାରିବୁ ?” 

ମୁଁ ସଙ୍ଗେ ସଙ୍ଗେ କହିଲି ମୁଁ ସତ୍ୟକରୂଛି ପଳା ଇୟଯିବିନାହିଁ । 

ତହୁଁ ସିଲ୍ଭର ଡାକ୍ତରଙ୍କୁ ଟିକିଏ ବା ହାରକ୍ୂ ଯିବାକୁ କହି ମୋତେ ଡକାଇଆଣିଲା । 
ଆମେ ଦୃହେଁ କଥାବାତ୍ୀ ହୋଇପାରିବ ବୋଲି ସେ ଜଣାଇଦେଲା ! 

ଡାକ୍ତର ଘରୁ ବାହାରିଯିବା ପରେ ନାନା ବାଦ ପ୍ରତିବାଦ ହେଲା । ଅନ୍ୟମାନେ 
ଆପରି କଲେ ଯେ ସିଲ୍ଭର ଡାକ୍ତରଙ୍କ ବେଶୀ ପ୍ରଶ୍ରୟ ଦେଉଛି, ହୁଏତ ସେ ତାଙ୍କ 
ସହିତ ଗୋଟିଏ ଅଲଗା ଚୂକ୍ତି କରିନେବା ଚେଷ୍ଟାରେ ଅଛି । କେହି କେହି କହିଲେ 
ସିଲ୍ଭର ଏଣେ ଡାଆଣୀ ହୋଇ ଲାଗୁଛି, ତେଣେ ଗୁଣିଆ ହୋଇ ଛଡ଼ା ଉଚି | ଜନ୍‌ 
ସିଲ୍ଭର କହିଲା, ˆ ‘ତୁମମାନଙ୍କର ଧାରଣା ଭୁଲ୍‌ । ଡାକ୍ତରଙ୍କ ସହିତ ଯେଉଁ ଚୁକ୍ତି 
ହୋଇଛି ତାକୁ ଭାର୍ଗିବାକୁ ହେଲେ ଆମେ ସମସ୍ତେ ମିଳି ଭାଟ୍ଗିବା । ସେ ସମୟ 
ଆସିନାହିଁ । ବର୍ଭମାନ ଡାକ୍ତରଙ୍କ ପ୍ରତି କି ପ୍ରକାର ବ୍ୟବହାର କରିବାକୁ ହେବ, ସେ 
ବିଷୟ ମୋ ଉପରେ ଛାଡ଼ିଦିଅ ।” 

ସିଲ୍ଭର ମୋ କାନ୍ଧରେ ହାତ ଦେଇ ମୋତେ ପାଚିରି ପାଖକୁ ନେଇଗଲା । 
ଡାକ୍ତର ପାଚିରି ଆରପାଖେ ଥୁଲେ । ଡାକ୍ତରଙ୍କୁ ସେ ସମ୍ବୋଧନ କରି କହିଲା, ' ଆପଣ 
ଗୋଟାଏ କଥା ମନେରଖିବାକୁ ମୋର ବିଶେଷ ଅନୁରୋଧ । ମୁଁ ଏ ପିଲାଟିର ଜୀବନ 
ରକ୍ଷାକରିଛି । ସେଥ୍ପାଇଁ ମୋର ସଙ୍ଗୀମାନେ ମୋତେ ପଦବ୍ଯୁତ କରିଥୁଲେ । ମୋର 
ଅବସ୍ଥା ବଡ଼ ବିପଜନକ । ଦରକାରବେଳେ ଆପଣ ମୋ ସପକ୍ଷରେ ପଦେଅଧେ କହିବେ 
ବୋଲି ମୋର ବିଶ୍ଧାସ ।” 

ସିଲ୍ଭରୁ ବର୍ଭମାନ ଅନ୍ୟ କେହି ଜଣେ ଲୋକ ପରି ବୋଧହେଉଥ୍‌ଲା | ଅନ୍ୟ 
ଜଳଦସୁ୍ୟୁମାନେ ପାଖରେ ନଥ୍‌ବାରୁ ସେ ମନର ଗୋପନ କଥା ପ୍ରକାଶ କରିବାକୁ 
କୁଣ୍ଠିତନଥୂଲା । ଏବେ ସେ ଯାହା କହିଲା, ତାହା ତା'ର ମନର କଥା । ଡାକ୍ତର କହିଲେ, 
ସିଲ୍ଭର, ତୁମେ ଭୟ କରୁଛ କି ? 

ସିଲ୍ଭର ଉତ୍ତରକଲା, ଡାକ୍ତର, ମୁଁ ଭୀରୁ ନୁହେଁ; ମରିବାକୁ ମୋର ଭୟ ନାହିଁ 
କିନ୍ଧ ଦୋଷୀ ବୋଲି ପ୍ରମାଣିତ ହୋଇ ଫାଶୀଖୁଣ୍ଟରେ ପ୍ରାଣ ଦେବାକୁ ମୋର ଭୟ । 
ଡାକ୍ତର, ଆପଣ ଖୁବ୍‌ ଭଲଲୋକ ! ମୁଁ ଯଦି ଆପଣଙ୍କର କିଛି ଉପକାର କରିଥାଏ 
ତାହା ଆପଣ ଭୁଲିଯିବେନା ହିଁ" ମୋର ବିଶ୍ଵାସ ଅଛି । ତଥାପି ମୋତେ ପଦେ ଆଶା 

ଦିଅନ୍ତ । ଏବେ ଜିମ୍‌ ସହିତ ଆପଣ କଥାବାଭ୍ୀ ହୁଅନ୍ତଥ ମୁଁ ବିଦାୟ ନେଉଛି । 
ସିଲ୍ଭର ସେଠାରୁ ଚାଲିଯାଇ ଗୋଟାଏ କାଠଗଡ଼ ଉପରେ ବସି ଖାଇବା ପିଇବା 
ବନ୍ଦୋବସ୍ତରେ ଲାଗିଲା । 

ଡାକ୍ତର ମୋତେ କହିଲେ, “ ଜିମ୍‌, ତୁମେ ଏଠାରେ ରହିଛ- ତୁମେ ଅନ୍ୟାୟ 
କରିଛ | ତୁମର ଏପରି ପଳାଇଆସିବା ଘୋର ଅନ୍ୟାୟ ¦ ଏବେ ତୁମେ ଶତୃ ହାତରେ 
ବନ୍ଦୀ | ମୁଁ ତୁମକୁ ଦୋ ଷଦେଇପାରୁନାହିଁ । କିନ୍ଧୁ କାପ୍‌ଟେନ୍‌ ସଵଲଲେଟ ଆହତ ହୋଇ 
ପଡ଼ିଥ୍ବାବେଳେ ତାଙ୍କୁ ଛାଡ଼ି ପଳାଇବା ଅନୁଚିତ ହୋଇଛି ।” 

ଡାକ୍ତରଙ୍କ କଥା ଶୁଣି ମୁଁ କାନ୍ଦିପକାଇଲି ¦ ମୁଁ କହିଲି, ଡାକ୍ତର ମୋତେ ଆଉ 
ସେ କଥା କହନ୍ଧ ନାହଁ । ଏହି ଭୂଲ୍‌ ପାଇଁ ମୁଁ ବହୁତ ଅନୁତାପ କଲିଣି । ସିଲ୍ଭର୍‌ 
ମୋତେ ରକ୍ଷାକରିନଥୂଲେ ଏତେବେଳକୁ ମୁଁ ଆଉ ନଥାନ୍ତି । ମୁଁ ବୀରପରି ମରିପାରେ; 
କିନ୍ଧ ସେମାନେ ଯଦି ମୋତେ ଯନ୍ତ୍ରଣା ଦିଅନ୍ତି...” 

ଡାକ୍ତର ବାଧାଦେଇ କହିଲେ, , “ ଢିମ୍‌, ସେକଥା ମୁଁ କଳନା କରିପାରୁନାହିଁ । 
ପାଚିରି ଡେଇଁ ଏପାଖକୁ ଚାଲିଆସ- ଦୁହେଁ ପଳା ଇଯିବା ।” 

ମୁଁ ଏହି ପ୍ରସ୍ତାବରେ ସମ୍ମତ ନ ହୋଇ କହିଲି, ନା, ମୁଁ ଯାଇପାରିବିନାହିଁ। 
ପଳା ଇଯିବିନା ହିଁ ବୋଲି ମୁଁ କଥା ଦେଇଛି । ଆପଣ ମୋ ଅବସ୍ଥାରେ ଥୁଲେ ପଳାନ୍ତେ 
ନାହଁ; ସିଲ୍ଭର ମୋତେ ବିଶ୍ଵାସକରିଛି; ମୁଁ ମୋର କଥା ରଖିବି । ହଁ, ମୁଁ କହୁଥ୍ଲି 
ଯଦି ସେମାନେ ମୋ ଉପରେ ଅତ୍ୟାଚାର କରି ଯନ୍ତ୍ରଣା ଦିଅନ୍ତ ତେବେ ଜାହାଜ 
କେଉଁଠାରେ ଅଛି ମୁଁ କହିଦେଇପାରେ । ଆପଣ ଜାହାଜର ସ୍ଥାନଟା ଆଗରୁ ଢାଣିରଖିବା 
ଦରକାର । ଦୈବଯୋଗରୁ ହେଉ ବା ମୋ ନିଜ କୌଶଳରୁ ହେଉ, ମୁଁ ଜାହାଜକୁ ଆଣି 
ଦ୍ଵୀପର ଉତ୍ତରପାଖ ନଦୀ ମୁହାଣରେ ରଖିଛି ।” 

ଡାକ୍ତର ବିସ୍ପିତ ହୋଇ କହିଲେ, “ ତୁମେ ଜାହାଜ ଆଣି ରଖିଛ ? କିପରି ? 

ମୁଁ କାଠଘରୁ ଆସିଲା ବେଳଠାରୁ ଯାହା ଯାହା ଘଟିଥ୍ଲା ସେସବୁ ସଂକ୍ଷେପରେ 
ବର୍ଣ୍ଣନା କରିଗଲି । ଡାକ୍ତର ନୀରବ ରହି ସବୁ ଶୁଣିସାରି କହିଲେ, “ˆ 'ଏଥ୍‌ରେ ଦୈବର 
ହାତ କାର୍ଯ୍ୟ କରୁଛି ବୋଲି ମନେହୁଏ । ଆମେ ଘୋର ସଙ୍କଟରେ ପଡ଼ିଲା ବେଳେ 
ପ୍ରତିଥର ତୂମେ ଆମର ଜୀବନରକ୍ଷା କରୁଛ । ଏପରି ସ୍ଥଳେ ଆମେ ତୁମକୁ ରକ୍ଷାକରିବା 
ଆମର କର୍ରବ୍ୟ । ତୁମେ ନକରିଛ କ'ଣ ? ସିଲ୍ଭରର ପ୍ରକୃତ ଉଦ୍ଦେଶ୍ୟ ତୁମେ 
ଜଣାଇଦେଲ । ତୂମେ ହିଁ ବେନ୍‌ଗନ୍କୁ ଆବିଷ୍କାରକଲ- ତୁମେ ସବୁ କରିଛ ।' ' ଏତିକି 
କହିସାରି ଡାକ୍ତର ସିଲ୍ଭରକୁ ଡାକିଲେ । ସିଲ୍ଭର ପାଚିରି ପାଖକୁ ଆସିବାରୁ ଡାକ୍ତର 
କହିଲେ, “ ସିଲ୍ଭର ତୁମକୁ ମୋର ଗୋଟିଏ ପରାମର୍ଶ ଦେବାକୁ ଅଛି । ଧନରତ୍ନ 
ଖୋଳି ବାହା ରକରିବାକୁ ତରତର ହେବନାହିଁ ।” 

ସିଲ୍ଭର ଅଧୀର ହୋଇ କହିଲା, ˆ ଆପଣ ଏ କଅଣ କହୁଛନ୍ି ? ମୋର ଜୀବନ 
ଆଉ ଏ ପିଲାଟିର ଜୀବନ ରକ୍ଷା କରିବାକୁ ହେଲେ ସଙ୍ଗେ ସଙ୍ଗେ ଧନରନ୍‌ ବାହା ରିକରିବା 
ଦରକାର ! ଏ ଲୋକଗୁଡ଼ାକ ଆଉ ଧୈର୍ଯ୍ୟ ଧରି ରହିବାର ଆଶା ନାହିଁ ।' 

ଡାକ୍ତର ବିଷଣ୍ଠଭାବରେ କହିଲେ, “ହଁ, ସେକଥା ସତ। କିନ୍ତ ମୁଁ କହିରଖୁଛି, 
ଧନରନ୍‌ ଖୋଳିବାକୁ ଗଲେ ନିଶ୍ଚୟ ବିପଦ ଘଟିବ । ସେଥ୍ପାଇଁ ସାବଧାନ ରହିବ ।” 

ଜନ୍‌ ସିଲ୍ଭର କହିଲା, ଡାକ୍ତର, ମୁଁ ବିଶ୍ନାସରେ ଆପଣଙ୍କୁ ପଚାରୁଛି“ ମୋତେ 
ସବୂ ଖୋଲି କହନ୍ଧ । ଆପଣମାନେ କାହିଁକି କାଠଦୁୂର୍ଗ ଛାଡ଼ି ଚାଲିଗଲେ ? ମୋତେ 
ସେ ମାନଚିତ୍ର ଦେଲେ କାହିଁକି ? ମୁଁ ଏଥ୍ର କାରଣ ବୂଝିପାରୁନାହିଁ । ମୁଁ ଆଖିବଳି 
ଆପଣଙ୍କ କଥାରେ ରାଜିହୋଇଥ୍‌ଲି । ମାତ୍ର ସେତେବେଳେ ଆପଣ ମୋତେ କିଛି 
ଆଶା ଦେଇନଥ୍୍‌ଲେ । ଏବେ ମଧ୍ଯ ଆଶା ହେଉନାହାନ୍ତି । ଏସବୂରର କାରଣ ନକହିଲେ 
ମୋର ପ୍ରାଣ ଗଲା ବୋଲି ଜାଣିବେ । ?. | 

ଡାକ୍ତର ଉତ୍ତର କଲେ, “ ସେକଥା ମୁଁ କହିପାରିବିନାହିଁ । ସିଲ୍ଭର, ମୁଁ ତୁମକୁ 


ଖ 


ଆଶା ଦେବାକୁ ପ୍ରସ୍ତୁତ ଅଛି । ଯଦି ଆମେ ଦୁହେଁ ଏଠାରୁ ଉଦ୍ଧାର ପାଇ ଦେଶକୁ 


oo 

ଫେରିଯିବା, ତେବେ ତୁମକୁ ରକ୍ଷାକରିବାକୁ ପ୍ରାଣପଣ ଉଦ୍ୟମ କରିବି । 

ସିଲ୍ଭର କହିଲା ˆ ଆପଣ ଯେତିକି ଆଶା ଦେଲେ ସେତିକି ମୋ ପକ୍ଷରେ 
ଯଥେଷ୍ଟ ।” 

ଡାକ୍ତର କହିଲେ ˆ ଏହାଛଡ଼ା ଆଉ ଗୋଟିଏ ଉପଦେଶ ଦେଉଛି ଏ ପିଲାଟିକୁ 
ତୁମର ପାଖେ ପାଖେ ରଖ୍ଥ୍ବ । ମୋର ସାହାଯ୍ୟ ଦରକାର କଲେ ମୋତେ ଖବର 
ଦେବ ।” ? ଏହା ପରେ ଡାକର ମୋଠାରୁ ଓ ସିଲଭରଠାରୁ ବିଦାୟ ନେଇ ଜଙ୍ଗଲ ଆଡ଼କୁ 
ଚାଲିଗଲେ । 


ଧନରନ୍‌ର ସନ୍ଧାନେ 


ଡାକ୍ତର ଚାଲିଯିବା ପରେ ସିଲ୍ଭର ମୋତେ ଡାକି କହିଲା, “ ‘ହକିନ୍‌ସ, ମୁଁ ତୁମର 
ଜୀବନ ରକ୍ଷାକରିଥ୍‌ଲି । ତୁମେ ମୋର ଜୀବନ ରକ୍ଷାକରିଛ ।” ' ମୁଁ କିପରି ସିଲ୍ଭରର 
ଜୀବନ ରକ୍ଷାକଲି ବୂଝିପାରିନଥ୍‌ଲି । ପଚାରିବାରୁ ସେ କହିଲା, “ ତୁମେ ଜାଣ, ଜଢର୍ଚଚ 
ପ୍ରଭୃତି ତୁମକୁ ଡାକ୍ତରଙ୍କ ପାଖକୁ ଛାଡ଼ିବାପାଇଁ ମନାକରୁଥ୍ଲେ | ତୁମ କଥାରେ ବିଶ୍ଵାସ 
ରଖି ମୁଁ ତୂମକୁ ଛାଡ଼ିଥୁଲି; ସେମାନଙ୍କ ପ୍ରତିବାଦ ମୁଁ ଶୁଣିନଥ୍ଲି । ତୂମେ ଯଦି ଡାକ୍ତରଙ୍କ 
ସଙ୍ଗରେ ପଳାଇଥାନ୍ତ, ସେମାନେ ମୋର ପ୍ରାଣ ନେଇଥାନ୍ତେ । ଡାକ୍ତର ତୁମକୁ 
ପଳାଇବା ପାଇଁ କହିବାରୁ ତୁମେ ମନାକରିଦେଲ ମୁଁ ତାହା ଶୁଣିପାରିଥୂଲି ! ତେଣୁ ତୁମେ 

ମୋର ଜୀବନ ରକ୍ଷାକରିଛ । ବର୍ଭମାନ ଆମେ ପରସ୍ପରକର ସାହାଯ୍ୟ କରିବା । ଚାଲ, 
ସେ ପୋତା ଧନ ଖୋଜି ବାହା ରକରିବା । 

ସକାଳ ଭୋଜନ ପରେ ସମସ୍ତେ ଏକାଠି ବସିଲେ । ସିଲ୍ଭରର କାନ୍ଧ ଉପରେ 
ତାର ଶୁଆଟି ବସି କ'ଣ କହୁଥାଏ । ସିଲ୍ଭର କହିଲା, ˆ ଭାଗ୍ୟର କଥା, ତୁମେମାନେ 
ମୋ ଉପରେ ଚିନ୍ତାକରିବାର ଭାର ଛାଡ଼ିଦେଇଛ। ମୁଁ ଯାହା ଚାହିଁଥ୍ଲି ତାହା ଆଣିଛି । 
ମାନଚିତ୍ର ମୋ ହାତରେ ପଡ଼ିଛି । ଶତୃମାନଙ୍କ ହାତରେ ଜାହାଜ ପଡ଼ିଥ୍ବ । କିନଧ ମୋର 
ଆଶା, ସୁନାରୁପା ହାତକୁ ଆସିଲେ ଜାହାଜ ମଧ୍ଯ ହାତକୁ ଆସିବ । ପୂଣି ବୋଟ୍‌ ଦୁଇଟୀ 
ଆମ ହାତରେ ଅଛି, ତେଣୁ ଚିନ୍ତା ନାହିଁ । 

ମୁଁ ଭାବୁଥାଏ, ମୋର ବନ୍ଧୁମାନେ କାହିଁକି ଏ ନିରାପଦ ଦୂର୍ଗ ଛାଡ଼ି ଗଲେ ? 
ଡାକ୍ତର ସେ ମାନଚିତ୍ରଟି କାହିଁକି ସିଲ୍ଭର ହାତକୁ ବଢ଼ାଇଦେଲେ ? ଶେଷରେ ଡାକ୍ତର 
କାହିଁକି ସିଲ୍ଭରକୁ କହିଲେ ସୂନାରୂପା ଖୋଜିବାକୁ ତରତର ହେଲେ ବିପଦ ଘଟିବ ? 

ଏହିପରି ନାନାଚିନ୍ତା ମଧ୍ଯରେ ବ୍ୟସ୍ତରହି ମୁଁ ଅନ୍ୟମାନଙ୍କ ସଙ୍ଗେ ବାହାରିପଡ଼ିଲି- 
ଉଦ୍ଦେଶ୍ୟ ହେଉଛି ଗୁପ୍ତ ଧନର ସନ୍ଧାନ । ମୋତେ ଛାଡ଼ି ଅନ୍ୟ ସମସ୍ତେ ହାତହଚିଆର 
ଧରିଥ୍ଲେ । ମୁଁ ବନ୍ଦୀ, ମୋ ଅଣ୍ଟାରେ ଦଉଡ଼ି ବନ୍ଧା ହୋଇଥାଏ । ଦଉଡ଼ିର ଅଗ ଥାଏ 
ସିଲ୍ଭର ହାତରେ । ବେଳେବେଳେ ସେ ଦଉଡ଼ିକୁ ଦାନ୍ତରେ କାମୁଡ଼ି ଧରୁଥାଏ । ମୋତେ 
ତା? ପଛେ ପଛେ ବେଳେବେଳେ ଧାଇଁବାକୁ ହେଉଥାଏ ! ସିଲ୍ଭରର କାନ୍ଧରେ ଦୂଇଟି 
ବନ୍ଧୁକ- ଗୋଟାଏ ଆଗକୁ ଆଉ ଗୋଟାଏ ପଛକୁ ଝୁଲୁଆଏ । ଚା 'ର କମରବନ୍ଧରେ 
ଗୋଟାଏ ଛୁରା ଓ ଦୁଇ ପକେଟରେ ଗୋଟାଏ ଲେଖାଏ ପିସ୍ତଲ ଥାଏ । ଶୁଆ ତା'ର 
କାନ୍ଧ ଉପରେ ବସି ତା'ର ପୁରୁଣା ଗୀତ ଗାଉଥାଏ । ଅନ୍ୟ ପାଞ୍ଚଜଣ ବନ୍ଧୁକ ଛଡ଼ା 
କୋଦାଳ, କୁରାଡ଼ି ଓ ସେଦିନର ଖାଦ୍ୟଦ୍ରବ୍ୟ ନେଉଥାନ୍ତି । 

ଆମେମାନେ ଯାଇ ସ୍ତାଇଗ୍ନାସ୍‌ ପାହାଡ଼ର ଉପତ୍ୟକାରେ ପହଞ୍ଚଲ୍ଲ । ସେଠାରେ 
ଥ୍ଲା ଅନେକ ପାଇନ୍‌ ଗଛ । ମାନଚିତ୍ରରେ ଗୋଟିଏ ଉଚ୍ଚ ଗଛର ଉଲ୍ଲେଖ ଥଲା । 
ଆମେ ବର୍ଭମାନ ସେଇ ଗଛଟିର ସନ୍ଧାନ ନେଲୁ । ଏଇ ଗଛଟିର ଅବସ୍ଥାନ ଜାଣିବା 
ପାଇଁ ମାନଚିତ୍ରରେ ଦିଗ ଦିଆଯାଇଥ୍‌ଲା । ଠିକ୍‌ କେଉଁ ‘ଉଚ୍ଚ ଗଛ'ର ଉଲ୍ଲେଖ ଅଛି 
ସେ ବିଷୟରେ ମତଭେଦ ଦେଖାଗଲା । ଆମେ ଉପତ୍ୟକାର ଉଚ୍ଚ ଅଂଶକୁ ଉଠିଲୁ । 
କିଛି:ଦୂରରେ କେହି ଜଣେ ଚିକ୍ରାରକରିବାରୂ ସମସ୍ତେ ସେହି ଦିଗକୁ ଧାଇଁଲେ । କିନ୍ତୁ 
ମଗୀନ୍‌ କହିଲା, “ ବୃଥା ଧାଇଁବାରେ, ଲାଭ ନାହିଁ । ଗୁପ୍ଧନ ପାହାଡ଼ ଉପରକୁ ଅଛି । 

ବାସ୍ତବରେ ସେଠାରେ ଗୁପ୍ତଧନ ନଥୁଲା; କିନ୍ଧୁ ଗୋଟାଏ ମଣିଷ -କଙ୍କାଳ 
ପଡ଼ିଥ୍ଲା । ସେଠାରେ ପଡ଼ିଥ୍ଲା ଛିଣ୍ଡା ପୋଷାକର କେତେକ ସାମାନ୍ୟ ଅଂଶ । ଜର୍ଜ 
ସେହି ଛିଣ୍ଡା କନାକୁ ଖୁବ୍‌ ପରୀକ୍ଷା କରି କହିଲା, ˆ ‘ଲୋକଟା ଜଣେ ନାବିକ ଥ୍ଲା- 
ଏ ହେଉଛି ନାବିକର ପୋଷାକ । 

୭୨ ଗନ୍ଦ୍ଵୀପ 


ସିଲ୍ଭର କହିଲା,“ “ନାବିକ ନହୋଇ ଆଉ କଅଣ ବଣିକ ହୋଇଥାନ୍ତା ? ନାବିକ 
ଛଡ଼ା ଏଠାକୁ ଅନ୍ୟ କିଏ କାହିଁକି ଆସନ୍ତା ? ସେ କଥା ନୁହେଁ ଯେ, ଏ କଙ୍କାନଟା 
କିପରି ପଡ଼ିଛି ଦେଖ । ମନୁଷ୍ୟ ମରିପଡ଼ିଥ୍‌ଲେ କଙ୍କାଳର ହାତଗୁଡ଼ିକ ଯେଉଁ ଯେଉଁ 
ସ୍ଥାନରେ ରହିବାର କଥା ମୁଁ ଦେଖୁଛି ସେପରି ନାହିଁ ।” 

ଠିକ୍‌ କଥା, ସାଧାରଣ ଅବସ୍ଥାରେ ହାଡ଼ଗୁଡ଼ାକ ଏପରି ରହିନପାରେ । ଗଣ୍ଡି 
ହାଡ଼ ସିଧା ଲମ୍ବମଭାବରେ ପଡ଼ିଥ୍ଲା । ପାଦ ହାଡ଼ ଯେଉଁ ଦିଗକୁ ଥୁଲା, ହାତ ଦୁଇଟା 
ତା'ର ବିପରୀତ ଦିଗକୁ ଥୁଲା । ସିଲ୍ଭର ଏହି କଙ୍କାଳକୁ ପରୀକ୍ଷା କରି କହିଲା, 
“ମୋର ମନେହେଉଛି, ଏହି ହାଡ଼ ସହିତ ଗୁପ୍ତଧନ ଥୁବା ସ୍ଥାନର ସମ୍ବନ୍ଧ ଅଛି । 
ମାନଚିତ୍ରରେ ଯେଉଁସବ୍ର ଦିଗର ଉଲ୍ଲେଖ ଅଛି, ତାହା ଏହି କଙ୍କାଳକୁ ଲକ୍ଷ୍ଯ ରଖି 
ଦିଆଯାଇଛି । 

ସିଲ୍ଭର କମ୍ପାସ୍‌ ବାହାରକରି ମାନଚିତ୍ରରେ ଦିଆଯାଇଥ୍‌ବା ଦିଗ ସହିତ ମିଳାଇ 
ଦେଖିଲା, ତା'ର ଅନୁମାନ ଠିକ୍‌ । ସେ କହିଲା, ‹ ଫି କଥା ଭାବିଲାବେଳକୁ ମୋର 
ଦେହ ଥରିଭଠୁଛି । ଧନରତ୍ବ ପୋତିବାରେ ସାହାଯ୍ୟ କରିବାକୁ ସେ ଯେଉଁ ଛଅଜଣ 
ନାବିକଙ୍କୁ ଏଠାକୁ ଆଣିଥ୍‌ଲା, ସେମାନଙ୍କୁ ସେ ହତ୍ୟାକରିଥ୍‌ଲା | ସେଇମାନଙ୍କ ଭିତରୁ 
ଜଣକୁ ସେ ଏଠାରେ ଶୁଆଇଦେଇଯାଇଛି । ଦେଖ, କଙ୍କାଳଟା କମ୍ପାସର ଠିକ୍‌ ଦିଗ 
ଅନୁସାରେ ରହିଛି । ମୋର ଅନୁମାନ, ଏଇଟା ହେଉଛି ଅଲାଡ଼ିସିର କଙ୍କାଳ । ତା'ର 
ହାତ ଗୋଡ଼ ଖୁବ୍‌ ଲମ୍ବ ଥ୍ଲା । ଏ କଙ୍କାଳର ହାତ ଗୋଡ଼ ମଧ୍ଯ ଲମ୍ବ ଅଛି । ପାଖରେ 
କେତେକ ବାଳ ପଡ଼ିଛି । ଏହାର ରଙ୍ଗ ତା'ର ବାଳର ରଙ୍ଗ ପରି । 

ଏହା ଶୁଣି ମଗୀନ୍‌ କହିଲା, “ ହଁ ଠିକ୍‌ ଏଇଟା ନିଶ୍ଚୟ ତା'ର କଙ୍କାଳ ।”? ' 

ସିଲ୍ଭର କହିଲା, * ‘ଯାହା ହେଉ ସେ କଥା ଭାବି ଲାଭନାହିଁ। ଫିିଣ୍ ଯଦି ବଞ୍ଚୁଥାନ୍ତା , 
ତେବେ ଆମ ଅବସ୍ଥା କଅଣ ହୋଇଥାନ୍ତା ଅରେ ଭାବିଲ ! ସେମାନେ ଥୂଲେ ଛଅଜଣ; 
ଆମେ ମଧ୍ଯ ଛଅଜଣ । ସେ ଛଅଚଣଙ୍କର କେଇଖଣ୍ଡ ହାଡ଼ ଛଡ଼ା ବାକି ଅଛି କଅଣ ? 
ସେ ଚିନ୍ତା ଛାଡ଼, ଗୁପ୍ଧଧନ ଖୋଜିବା ଚାଲ । 

ସମସ୍ତେ ପାହାଡ଼ ଉପରେ ପହଞ୍ଚଲୁ । ଦୂରରେ ସ୍ତେଲିଟନ୍‌ ଦ୍ଵୀପ ଓ ଜାହାଜ 
ଲଙ୍ଗର ପକାଇବା ସ୍ଥାନ ଦେଖାଯାଉଥାଏ ! ପୂର୍ବଦିଗରେ ସମୁଦ୍ର । ଚତୁର୍ଦିଗ ନୀରବ 
ନିସ୍ତବ୍ଧ । ସିଲଭର୍‌ କହିଲା, ଆଗେ ଆସ କିଛି ଖାଇବା ! କମ୍ପାସ୍‌ ସାହାଯ୍ୟରେ 
ଗୁପ୍ରଧନ ଠାବକରିବା ଏଣିକି କଠିନ ନୁହେଁ । ଖାଇସାରି କାମରେ ଲାଗିଯିବା ।' 

ମଗାୀନ ଭୟରେ କହିଲା, “ ଫିଣ୍ଢ କଥା ମନେପଡ଼ିବାରୁ ମୋର ଆଉ ଭୋକ ନାହିଁ ।” 

ସିଲ୍ଭର କହିଲା ˆ ତୁମର ଭାଗ୍ୟ ଭଲ ବୋଲି ଜାଣ କାରଣ ଫ୍ଲିଣ୍ଟ ଆଉ 
ଜୀବନରେ ନାହିଁ ।' 

ରନ୍ଦ୍ଵୀପ ୭୩ 


ସେ କଙ୍କାଳଟି ଦେଖିଲା ବେଳୁ ସମସ୍ତଙ୍କ ମନରେ ଗୋଟିଏ ଆତଙ୍କ ପଶିଯାଇଥ୍‌ଲା | 
ଉଚ୍ଚସ୍ଵରରେ କଥା କହିବାକୁ କେହି ସାହସକରୁନଥୁଲେ । ହଠାତ୍‌ ଆମ ଆଗଆଡ଼ୁ ବଣ 
ଭିତରୁ ନାବିକମାନଙ୍କର ସେହି ପରିଚିତ ଗୀତଟି ଶୁଣାଗଲା । ମୁଁ ଠିକ୍‌ ସେହି ଗୀତଟି 
ଆମ ବେନ୍‌ବୋ ହୋଟେଲରେ କାପ୍ଟେନ୍‌ ବିଲିବୋନ୍ସର ମୁହଁରୁ ଶୁଣିଥ୍ଲି ¦ ମୁହୁର୍ଭକ 
ଭିତରେ ସମସ୍ତଙ୍କ ମୁହଁ ଭୟରେ କଳା ପଡ଼ିଗଲା । କେତେଜଣ ଭୟରେ ଅନ୍ୟକୁ 
କୁଣ୍ଠାଇପକାଇଲେ । ଜର୍ଚ୍ଚ କହିଲା, ଏ ଯେ ଫ୍ଲିଣ୍ଟର କଣ୍ଡସ୍ଵର । 

ସିଲ୍ଭର ସାହସ ଦେଇ କହିଲା, ˆ ଏପରି ଭୟକରିବାର କାରଣ ନାହିଁ । କେହି 
ଜଣେ ଆମକୁ ଭୟ ଦେଖାଇବା ପାଇଁ ଏପରି ବୋଲୁଛି ।” ଦସ୍ୟୁ ମାନେ ଟିକିଏ ଆଶ୍ବସ୍ତ 
ହୋଇଆସିଲା ବେଳକୁ ପୁଣି ସେହି ଗୀତ ଶୁଣାଗଲା । ସେହି ସ୍ଵରଟି କହିଲାଂ ଆରେ 
ଡାର୍ବି, ମୋତେ ଆଉ ରମ୍‌ ଦେ- ହେ ଡାର୍ବି ! 

ଏଥର ଜଳଦସ୍୍ଯୁମାନେ ଆଉ ସ୍ଥିର ରହିପାରିଲା ନାହିଁ । ସେମାନେ ଠିଆହୋଇ 
ଆଗକୁ ଚାହିରହିଲେ । ଜଣେ କହିଲା, ଏଥର ଆଉ ସନ୍ଦେହ ନାହିଁ ଏ ହେଉଛି 
ଫଲିଣ୍ଢର ଭୂତ । ମୁଁ ଜାଣେ ଫ୍ଲିଣ୍ଟ ମରିବା ପୂର୍ବରୁ ଠିକ୍‌ ଏହାହିଁ କହିଥୂଲା । 

` କିନ୍ତ ସିଲ୍ଭର ଭୟରେ କାତର ହେବା ଲୋକ ନୁହେଁ । ସେ ଅନ୍ୟମାନଙ୍କୁ ଉତ୍ସାହ 

ଦେବାପାଇଁ କହିଲା “ଏଠାରେ ଡାର୍ବିର ନାମ କେହି ଶୁଣିନଥ୍ବେ- ମୁଁ ଯେଉଁ କାମରେ 
ଆସିଛି, ସେ କାମ ନିଶ୍ଚୟ କରିବି । ପୋତାଧନ ନନେଇ ମୁଁ ଫେରିବିନି । କୌଣସି 
ମନୁଷ୍ୟ କି ଭୂତ ମଧ୍ଯ ମୋତେ ଭୀତ କରିପାରିବ ନାହିଁ । ଫ୍ଲିଣ୍ଟ ରଭ୍ତମାଂସ ଦେହ ଧରି 
ବଞ୍ଚୁଥୁଲା ବେଳେ ମୁଁ ତାକୁ ଭୟକରିନା ହି" ଏବେ ତାର ଭୂତକୁ ଭୟକରବି ? ସାତ 
ଲକ୍ଷ ପାଉଣ୍ଡ ମୂଲ୍ୟର ସୂନା ରୂପା ଏଠାରେ ରହିଛି । 

ଦସ୍ୟୁମାନେ ଭୟରେ ସିଲଭର ପାଖକୁ ଲାଗିଆସିଲେ । ସେ ସେମାନଙ୍କ ଭୟ 
ଦୂରକରିବା ପାଇଁ କହିଲା, “ମୁଁ ଗୋଟିଏ ପ୍ରତିଧବନି ଶୁଣିଲି । ସେ ଶବ୍ଦ କାହୁଁ ଆସିଲା ? 
ତୁମେମାନେ ଜାଣିଥ୍ବ ଭୂତର ଛାଇ ପଡ଼େନାହିଁ, ତା'ର କଥାର ପ୍ରତିଧ୍ବନି ନଥାଏ । 
ତେଣୁ ଭୂତର ଭୟ ନ୍ତାଡ଼ି କାମ କରିବା ଚାଲ । 

ଜର୍ଜ ଟିକିଏ ଆଶ୍ବସ୍ତ ହୋଇ କହିଲା, ˆ ତୁମେ ସତ କହିଲ ମୋର ମନେହୁଏ 
ସେଇଟା ଫ୍ଲିଣ୍ଟର ସ୍ଵର ନୁହେଁ । ସେଇଟା କାହାର ଶବ୍ଦ ପରି ଶୁଣିଲି କହିବି ? ” 

ସିଲ୍ଭର- “ତେବେ କଅଣ ବେନଗନ୍‌ର ସ୍ବର ପରି ? ” 

ସମସ୍ତେ କହିଉଠିଲେ... “ହଁ, ହଁ, ସେଇଟା ବେନ୍‌ଗନ୍‌ର ସ୍ର । 

ଏହାପରେ ଜର୍ଜ କହିଲା, “ ‘ଯାହାର ସୂର ହୋଇଥାଉ, ସେ କଥା ଚିନ୍ତାକରି 
ଲାଭନାହିଁ । ଏଠାରେ ଫବିଣ ନାହିଁ କି ବେନ୍ଗନ୍‌ ନାହିଁ । ବେନ୍ଗନ୍‌ ଯଦି ଥାଏ ତାକୁ 
କାହାର ଖାତିରିନା ହିଁ; ସେ ମରିଥାଉ ବା ବଞ୍ଥାଉ ତାକୁ କିଏ ପଚାରେ ? 


Digitized by srujanika@gmail.com 


୭୪ ରନ୍ଦ୍ଵୀପ 


ସେମାନଙ୍କର ଭୟ ତୂଟିଯାଇଥ୍‌ଲା । ଭୋଜନ ପରେ ସମସ୍ତେ ନିଜନିଜର ହତିଆର 
ଧରି ଚାଲିଲେ । ଜର୍ଜ ଆଗେ ଆଗେ ରହିଥାଏ । ପ୍ରଥମ ଉଚ୍ଚ ପାଇନ ଗଛ ପାଖରେ 
ପହଞ୍୍‌ ସିଲ୍ଭର କମ୍ପାସ ସାହାଯ୍ୟରେ ସ୍ଥିରକଲା ଯେ, ଏଇଟି ମାନଚିତ୍ରରେ ଚିହ୍ନିତ ଗଛ 
ନୁହେଁ । ଦ୍ବିତୀୟ ଗଛଟି ମଧ୍ଯ ନୁହେଁ ବୋଲି ପ୍ରମାଣିତ ହେଲା । ଶେଷରେ ସେମାନେ 
ଆଉ ଗୋଟିଏ ଉଚ୍ଚ ଗଛ ପାଖରେ ପହଞ୍ଚଲେ । ଏଇଟି ପ୍ରାୟ ଦୁଇଶହ ଫୁଟ ଉଚ୍ଚ | ଏହି 
ଗଛକୁ ଦେଖିଲାମାତ୍ରେ ଧନ ପାଇବା ଆଶାରେ ସେମାନଙ୍କ ଦେହରେ ନୂତନ ବଳ ଓ 
ନୂତନ ତେଜର ସଞ୍ଚାର ହେଲା । ସିଲ୍ଭର ତା'ର ବାଡ଼ି ଉପରେ ଭରାଦେଇ ଏଣେତେଣେ 
ଧାଉଁଆାଏ । ମୁଁ ମଧ୍ଯ ତା' ପଛେ ପଛେ ଦଉଡ଼ିବାକୁ ବାଧ; କାରଣ ମୋ ଅଣ୍ଟାର ଦଉଡ଼ି 
ତା'ର ହାତରେ ଥାଏ ! ‘ପାଖରେ ସୂନା ଅଛି ¬ ଏ ଚିନ୍ତାରେ ସେ ସବୂ ଭୁଲିଯାଇଥାଏ ! 
ଡାକ୍ତର ତାକୁ ଯେଉଁ ସତର୍କବାଣୀ ଶୁଣାଇଥୁଲେ, ତାହା ତା'ର ମନରୁ ପାଶୋର 
ଯାଇଥଲା | 

ଜର୍ଜ ଡା କପକାଇଲା, ˆ ଭାଇମାନେ, ସମସ୍ତେ ଏକଜୁଟ ହୁଅ ।”? ସମସ୍ତେ 
ଦଉଡ଼ିବାକୁ ଆରମ୍ଭକଲେ, କିନୁ ଦଶ-ବାର ଗଜ ନ ଯାଉଣୁ ସେମାନେ ହଠାତ୍‌ ଅଟକି 
ରହିଗଲେ । ସିଲଭର ଓ ମୁଁ ଆଗରେ ଥୂଲୁ¬ ଆମେ ମଧ୍ଯ ରହିଗଲୁ । ଆମ ଆଗରେ 
ଥୁଲା ଏକ ପ୍ରକାଣ୍ଡ ଗାତ | ଗାତଟି ଅନେକ ଦିନରୁ ଖୋଳା ହୋଇଥ୍‌ବାରୁ ସେଥ୍ରେ 
ଘାସ ମାଡ଼ିଯାଇଥ୍ଲା । ଗୋଟାଏ ଭଙ୍ଗା କୁରାଢ଼ି ଓ କେତେ ଖଣ୍ଡ ପଟା ସେଠାରେ 
ପଡ଼ିଥ୍ବାର ଦେଖାଗଲା । ଖଣ୍ତେ ପଟା ଉପରେ କିଛି ଲେଖାଥ୍‌ବା ଦେଖି ମୁଁ ତାକୁ 
ଆଣି ପଢ଼ିଲି । ସେଥ୍‌ରେ ଲେଖାଥ୍ଲା- ମି: ଫିିଞଙ୍କ ଜାହାଜ ୱାଲ୍‌ରସ । ପ୍ରକୃତ ଅବସ୍ଥା 
ଜାଣିବାକୁ ଡେରି ହେଲା ନାହିଁ ଏ ଆମ ଆଗରୁ କେହି ଆସି ସମସ୍ତ ଧନରତ୍ନ ସେଠାରୁ 
ନେଇଯାଇଛି ସାତଲକ୍ଷ ପାଉଣ୍ଡ ଉଦ୍ଭେଇଯାଇଛି । 


ପ୍ରକୃତ ଘଟଣା 


ସାତଲକ୍ଷ ପାଉଣ୍ଡର ସୁନା ରୂପା- ଯାହାପାଇଁ ଏତେ କଷ୍ଟ, ଏତେ ପ୍ରାଣହାନି 
ଆଜି ତାହା ଉଭେଇଯାଇଛି । ଏଥୁରେ କିପରି ମନ କଷ୍ଟହୁଏ ତାହା କଳ୍ପନାର ଅତୀତ । 
ପ୍ରଥମେ ସମସ୍ତେ କିଛି ବେଳଯାଏଁ ସ୍ତମ୍ଭୀଭୂତ ହୋଇ ରହିଗଲେ । କିନ୍ଧ ସିଲ୍ଭର ଖୁବ୍‌ 
ବୃଵ୍ଧିମାନ୍‌ । ଘୋର ବିପଦରେ ମଧ୍ଯ ସେ ମୁଣ୍ଡ ଠିକ୍ରଖିପାରେ, ବିଚାର ଶଭ୍ତି ହରାଏ 
ନାହିଁ। ସେ ଅବସ୍ଥା ବୁଝିପାରିଲା । ସେ ମୋ’ କାନପାଖରେ କହିଲା, “ଜିମ୍‌, ଏ 
ପିସ୍ତଲଟା ଧର, ବିପଦ ଘନେଇଆସୁଛି । ପିସ୍ତଲ୍‌ ନ ଧରିଲେ ରକ୍ଷା ନାହିଁ।' ' ¬ଏହା 
କହି ସେ ମୋତେ ଟାଣି ଟାଣି ଗାତର ଅନ୍ୟ ପାଖକ୍ର ନେଇଗଲା । ବର୍ଭମାନ ଗାତର 

ଏକ ପାଖରେ ପାଞ୍ଚଜଣ ଓ ଅନ୍ୟ ପାଖରେ ଦୁଇଜଣ ମୁଁ ଓ ସିଲଭର୍‌ ! ସିଲଭର୍ଠାରୁ 
ସଙ୍କେତ ପାଇ ମୁଁ ଦଉଡ଼ିଟାକୁ ଫିଟାଇ ଫିଙ୍ଗିଦେଲି । ସେ ମୋ ଆଡ଼କୁ ବନ୍ଧୁ ଭଳି 
ଚାହିଁଥାଏ । ମୁଁ ତା'ର ଏହି ବ୍ୟବହାର ଦେଖି ତା' କାନ ପାଖେ କହିଲି, “କଅଣ 
ତୂମେ ପୁଣି ବଦଳିଗଲ ? 

ଏହା ଭିତରେ ଅନ୍ୟମାନେ ଚିକ୍ରାରକରି ଗାତ ଭିତରକୁ ଓହ୍ଲାଇପଡ଼ିଲେ । ଯେ 
ଯାହା ପାଇଲା ସେଥ୍‌ରେ ସେ ଖୋଲିପକାଇଲା- କିନ୍ଧ କେହି କିଛି ପାଇଲେ ନାହିଁ, 
କେବଳ: ମଗୀନ୍‌ ଗୋଟିଏ ମୋହର ପାଇଲା । ସେ ତାହାକୁ ଟେକି ଦେଖାଇବାର 
ଅନ୍ୟମାନେ ଦେଖିବାପାଇଁ ତା' ପାଖକୁ ଦଉଡ଼ିଆସିଲେ । ଜର୍ଚ୍ଚ ମେରି ମରୀନ୍‌ ହାତରୁ 
ମୋହରଟି ନେଇ ସିଲଭର୍‌ ଆଡ଼କୁ ଦେଖାଇ କହିଲା, “ ସିଲ୍ଭର୍‌, ହେଇଟି ତୁମର 
ସାତଲକ୍ଷ ପାଉଣ୍ଡ । ଏଥ୍‌ପାଇଁ ତୁମେ ଡାକ୍ତର ଓ ତାଙ୍କ ସାଥ୍ମାନଙ୍କୁ ଛାଡ଼ିଦେଇଥ୍ଲ ? 
ବାଃ, କାରବାରଟା ମନ୍ଦ ନୁହେଁ ।” 

ସିଲ୍ଭର୍‌ ଏଥ୍‌ରେ ବିଚଳିତ ନହୋଇ କହିଲା, ‘ଖୋଳ, ଆହୁରି ଖୋଳ କିଛି 
ଚିନାବାଦାମ ମିଳିପାରେ । 

ଜର୍ଜ ମେରି ଚିକ୍ରାରକଲା , “ ‘ଚିନାବାଦାମ ! ଭାଇମାନେ ଶୁଣୁଛ କହୁଛି କଅଣ 
ନା ଚିନାବାଦୀମ ବାହାରିବ । ବଦମାସ୍‌ ଆଗରୁ ସବୁ ଜାଣିଥ୍ଲା । ତା” ମୁହଁକୁ ଚାହଁ- 
କିପରି ଦିଶୁଛି ! 

ସିଲ୍ଭର ବିରକ୍ତି ପ୍ରକା ଶନକରି କହିଲା , “କିରେ ଢର୍ଚ, ତୋର ପୁଣି କାପ୍ଟେନ 
ହବାକୁ ମନ ବଳିଲାଣି କି ? 

ଏତେବେଳକୁ ସେ ପାଞ୍ଚଜଣଯାକ ସିଲ୍ଭରର ଶତୃ ହୋଇପଡ଼ିଥ୍ଲେ । ସେମାନେ 
ଗାତର ଆରପାଖଟା ବିଦାରିପକାଇଲେ । ସମସ୍ତେ ପାଟିକରୁଥାନ୍ତି । ଗାଚତର ଏପାଖେ 
ମୁଁ ଓ ସିଲ୍ଭର ଛିଡ଼ା ହୋଇଥାଉ ! ଦୂଇ ପକ୍ଷର ମଝିରେ ବିରାଟ ଗାତଟା । ଯୁଦ୍ଧ 
ଆରମ୍ଭକରି ଦେବାକୁ କାହାରି ସାହସ ଆସୁନଥାଏ । ସମସ୍ତେ ଜନ୍‌ ସିଲ୍‌ଭରକୂ 
ଗାଳିଦେଉଥାନ୍ତି । ଏସବ ସତ୍ତ୍ଵେ ସିଲଭର୍‌ ତା 'ର ଆଶାବାଡ଼ି ଉପରେ ଭରା ଦେଇ ଛିଡ଼ା 
ହୋଇଥାଏ । ସେମାନଙ୍କ ଗାଳିର ଉତ୍ତରରେ ଗାଳିନଦେଇ ସେମାନଙ୍କ ଆଡ଼କୁ ନିଭୀକ 
ଭାବରେ ଚାହିଁଥାଏ । ମୁଁ ଭାବିଲି, ସିଲ୍ଭର୍‌ ଯେତେ ଦୁଷ୍ଟ ହେଉ ପଛକେ, ସେ ଯେ 
ଜଣେ ଅତି ସାହସୀ ଲୋକ ଏଥ୍‌ରେ ସନ୍ଦେହନାହିଁ। 

ଶେଷରେ ଚର୍ଚ୍ଚ ମେରି କଥା ଆରମ୍ଭକରି କହିଲା “ ‘ଭାଇମାନେ, ଗାଚ ଆରପାଖକୁ 
ଚାହଁ — ଦୁଇଜଣ ମାତ୍ର ଠିଆହୋ ଇଛନ୍ତି । ସେଥ୍‌ରୁ ଜଣେ ହେଉଛି ବୃଦ୍ଧ ସଇତାନ୍‌ 
ସିଲ୍ଭର, ଯିଏ ଆମକୁ ଏଠାକୁ ଆଣି ଆମ ସାଥ୍୍‌ରେ ପରିହାସ କରୁଛି । ଆର ଜଣକ 
ଟୋକାଟାଏ- ମୁଁ ତାକୁ ଶେଷକରି ଦେବାକୁ ଚାହେଁ, ଭାଇମାନେ ।”' ¬ଏହା କହି ସେ 
ହାତ ଟେକି ଆକ୍ରମଣ କରିବାକୁ ସୂଚନା ଦେଲା । କିନ୍ଧ ଠିକ୍‌ ସେଚିକିବେଳକୁ ଗଛ 

ଉହାଡ଼ରୁ ବମ୍‌ ବମ୍‌ କରି ତିନିଟା ଗୁଳିର ଶବ୍ଦ ଶୁଣୀଗଲା । ଜର୍ଜ୍ଚ ମେରି ଗୋଟିଏ 
ଗୁଳିରେ ଗାତ ଭିତରକୁ ଟଳିପଡ଼ିଲା । ଆଉ ଜଣେ ମରି ସେହି ଗାତର ଧାରରେ ପଡ଼ି 
ରହିଲା, ଅନ୍ୟ ତିନିଜଣ ପ୍ରାଣ ଭୟରେ ପଳାଇଗଲେ । 


ଠିକ୍‌ ଏତିକିବେଳକୁ ଡାକ୍ତର, -ଗ୍ରେ ଓ ବେନ୍ଗନ୍‌ ଆସି ଆମ ଦୁହିଁଙ୍କ ପାଖରେ 
ଉପସ୍ଥିତ ହେଲେ। ସେମାନେ ବନ୍ଧୁକ ଧରି ଜଙ୍ଗଲ ଭିତରୁ ବାହାରିଆସିବା ଆମେ 

ରନ୍‌ଦ୍ରୀପ ୭୭ 


ଦେଖିପାରିଥ୍ଲୁ । ଡାକ୍ତର କହିଲେ, “ଶୀଘ୍ର ଚାଲ- ସେମାନଙ୍କ ପଛେ ପଛେ 
ଗୋଡ଼ାଇବା । ସେମାନେ ଯେପରି ବୋଟ୍‌ ପାଖେ ପହଞ୍ଚନପାରନ୍ତି ତାର ବ୍ୟବସ୍ଥା କରିବା 
ଦରକାର | 

ଆମେମାନେ ବଣ ବୁଦା ନମାନି ଦଉଡ଼ିଲୁ । ସିଲ୍ଭର ମଧ୍ଯ ବାଡ଼ିରେ ଭରାଦେଇ 
ଗୋଟାଏ ଗୋଡ଼ରେ ଧାଉଁଥାଏ; କିନ୍ଧ ସେ ପଛରେ ପଡ଼ିଯାଉଥାଏ । ସେ ପଛରୁ 
ଡାକିଲା,  ଡାକୁର, ଡାକ୍ତର ଏତେ ତରତର ହେବା ଦରକାର ନାହିଁ ।'” ଆମେ 
ଆଗକୁ ଚାହିଁ ଦେଖିଲୁ ତିନିଜଣଯାକ ଯେଉଁ ଦିଗକୁ ଯାଉଛନ୍ତି ସେଥ୍‌ରେ ଆମକୁ ଅତିକ୍ରମ 
ନକଲେ ସେମାନେ ବୋଟ୍‌ ପାଖକୁ ଯିବା ସମ୍ଭବନୁହେଁ । ଆମେ ଚାରିଜଣଯାକ 
ବସିପଡ଼ିଲୁ । ଅନ୍ଧ ସମୟ ପରେ ସିଲ୍ଭର ଆସି ଆମ ପାଖରେ ବସିଲା । 

ସେ ଡାକ୍ତରଙ୍କୁ ଧନ୍ୟବାଦ ଜଣାଇ କହିଲା, “ଆପଣ ଠିକ୍‌ ମୁହୂର୍ଭରେ ପହଞ୍‌ 
ମୋତେ ଓ ହଜିନ୍‌ସକୁ ରକ୍ଷାକରିଛନ୍ତି । ବେନ୍‌ଗନ୍‌ ନିକଟରେ ମଧ୍ୟ ଆମେ କୃତଜ୍ଞ । 
କଅଣ ବେନ୍‌ଗନ୍‌, ତୁମେ ମଧ୍ଯ ଏଇଠାରେ ?”? 

ବେନଗନ୍‌ କହିଲା ହଁ, ମୁଁ ହେଉଛି ସେଇ ବେନ୍‌ଗନ୍‌ । ଆଉ ମି. ସିଲ୍ଭର 
ତୂମର ସବୁ ମଙ୍ଗଳ ତ ? 

ସିଲ୍ଭର କହିଲା- ବେନ୍‌, ତୁମେ ମୋତେ ବୋକା ବନାଇବାକୁ ଭାବିଥ୍ଲ- ମୁଁ 
ତୁମର ସ୍ଵର ବାରିପାରିଥ୍‌୍ଲି । 

ବିଦ୍ଧୋହୀ ତିନିଜଣ ପଳାଇଲା ବେଳେ ଗୋଟିଏ କୋଦାଳ ଗାତରେ ଫିର୍ଗିଦେଇ 
ଯାଇଥ୍ଲେ ! ଡାକ୍ତର ଗ୍ରେ'କୁ ପଠାଇ ସେଇଟିକୁ ଅଣାଇଲେ । ଆମେ ସମସ୍ତେ ଏଥର 
ବୋଟ୍‌ ପାଖକୁ ଚାଲିଲୁ । ବାଟରେ ଆମ ଭିତରେ ଗପ ଚାଲିଲା | ସେଥ୍ରୁ ଜଣାଗଲା 
ଯେ, ବେନ୍‌ ବହୁତ ଦିନ ପୂର୍ବରୁ ସେଇ ନରକଙ୍କା ଳଟି ଦେଖିଥ୍ଲା । ସେ ଗୁପ୍ତ ଭଣ୍ଡାରର 
ସନ୍ଧାନ ପାଇ ତାକୁ ଖୋଳିଥ୍‌୍ଲା ଓ ସବୁ ସୁନାରୂପା ସେଠାରୁ ନିଜେ ବୋହିନେଇ 
ଗୋଟିଏ ଗୁହାରେ ରଖିଥ୍‌ଲା। ଏହା କରିବାକୁ ତାକୁ ବହୁତ ପରିଶ୍ରମ କରିବାକୁ 
ହୋଇଥଲା ଓ ଅନେକ ଦିନ ଲାଗିଥ୍ଲା । ଦୀପର ଉତ୍ତର-ପୂର୍ବ ପ୍ରାନ୍ତରେ ସେଇ ଗୁହାଟି 
ରହିଛି । ସେ ନିଜେ ସେହି ଗୁହାରେ ରହୁଥ୍ଲା ! ହିସପାନିଓଲା ଜାହାଜ ଦ୍ଵୀପରେ ଲାଗିବାର 
ପ୍ରାୟ ତିନିମାସ ପୂର୍ବରୁ ସମସ୍ତ ଧନରନ୍‌ ସେଠାରୁ ଯାଇ ବେନ୍‌ର ଗୁହାରେ ରହିଥୂଲା । 
ଯେଉଁଦିନ କାଠଘର ଉପରେ ଆକ୍ରମଣହେଲା, ସେହିଦିନ ଡାଭ୍ରର ଏଇ ସମ୍ବାଦ 
ବେନ୍ଗନ୍ଠାରୁ ପାଇଥ୍ଲେ । ତା' ପରଦିନ ସକାଳେ ଡାକ୍ତର ଅସଲ ମାନଚିତ୍ରଟି 
ସିଲ୍ଭର୍କୁ ଦେଇଥ୍ଲେ, କାରଣ ସେତେବେଳକୁ ଏ ମାନଚିତ୍ରର କିଛି ମୂଲ୍ୟ ନଥୁଲା । 
ଡାକ୍ତର ଆହୁରି ଢାଣିପାରିଥ୍୍‌ଲେ ଯେ, ବେନ୍‌ ତା'ର ଗୁହାରେ ପ୍ରବୂର ଖାଦ୍ୟ. ସଂଗ୍ରହ 
କରି ରଖିଛି । ତେଣୁ ସେ କାଠଘରର ସମସ୍ତ ଖାଦ୍ୟ ଜିନିଷ ସିଲ୍ଭରକୁ ଦେଇଯାଇଥ୍‌ଲେ । 

ଡାକ୍ତର ମୋତେ ଲକ୍ଷ୍ୟକରି କହିଲେ, ˆ ଜିମ୍‌, ତୁମେ ସିଲ୍ଭର୍‌ ଦାରା ବନ୍ଦୀ 
ହୋଇଥ୍‌୍ବା ଦେଖି ମୁଁ ବହୁତ ଦୃଃଖ୍ତହୋ ଇଥ୍‌୍ଲି ! କିନୁ ଯେଉଁମାନେ ନିଜକୁ ବିପନ୍ନ 
କରି କର୍ରବ୍ୟ ପାଳନ କରିଥ୍‌ଲେ ସମାନଙ୍କ ପାଇଁ ମୁଁ ଯଥାସାଧ୍ଯ ଚେଷ୍ଟା କରିଛି । 
ତୂମେ ଯଦି କରଇଉଁବ୍ୟରେ ହେଳାକଲ, ସେଥ୍ପାଇଁ ମୁଁ ଦୋଷୀ ହୋଇନପାରେ !” 

ମୁଁ ମନେ ମନେ ପ୍ରତିଜ୍ଞା କଲି ଆଜିଠାରୁ ଜୀବନରେ କେବେହେଲେ କର୍ରବ୍ୟରେ 
ହେଳା କରିବିନାହଁ । 

ଡାକ୍ତରଙ୍କଠାରୁ ଜଣାଗଲା ସିଲ୍ଭର ଗୁପ୍ରଧନ ଖୋଳିବାକୁ ଯାଉଥ୍‌ବା ଶୁଣି ସେ 
ସ୍ୋୟାର୍‌ଙ୍କ ଉପରେ ସ୍ଲେଟ୍‌ଙ୍କ ଭାର ଦେଇ ନିଜେ ବେନ୍‌ର ଗୁହାକୁ ଯାଇଥ୍‌ଲେ ଏବଂ 
ସେଠାରୁ ବେନ୍‌ ଓ ଗ୍ରେ କୁ ସଙ୍ଗରେ ଘେନି ପାଇନ୍‌ ଜଙ୍ଗଲକୁ ଯାଇଥ୍‌ଲେ । ବେନ୍‌ଗନ୍‌ 
ଖୁବ୍‌ ଶୀଘ୍ର ଦୌଡ଼ିପାରେ ବୋଲି ତାକୁ ଆଗେ ପଠାଯାଇଥ୍‌୍ଲା | ତା ' ମନରେ ଗୋଟିଏ 
ଖିଆଲ ହେଲା । ଲୋକଙ୍କର ବିଶ୍ବାସ ଯେ, ମଲାଲୋକ ଭୂତହୋଇ ତା'ର ଗୁପ୍ରଧନକୁ 
ଜଗିରହିଥାଏ ।! କେହି ଗୁପ୍ତଧନ ଅପହରଣ କରିବାକୁ ଆସିଲେ ସେ ଶବ୍ଦ କରି ସେମାନଙ୍କୁ 
ଭୟ ଦେଖାଏ | ସିଲ୍ଭର ଓ ତା'ର ଲୋକମାନଙ୍କୁ ଭୟଦେଖାଇବା ପାଇଁ ବେନ୍‌ ଫ୍ିଣ୍ଟର 
ସ୍ଵର ଅନୁକରଣକରି ଗୀତ ବୋଲିଥୁଲା ଓ ଡାର୍ବିକୁ ରମ୍‌ ଦେବାପାଇଁ ଡାକିଥୁଲା । 
ଏହା ଫଳରେ ଲୋକମାନେ ଭୀତହୋଇ କିଛି ସମୟ ଡେରିକଲେ ଓ ସେହି ଅବସରରେ 
ତାକ୍ତର ଓ ଗ୍ରେ ବଣ ଭିତରେ ଲୁଚିଯିବାର ସୁବିଧାପାଇଲେ । 

ଏସବ୍ର ଶୂୁଣିସାରି ସିଲ୍ଭର୍‌ କହିଲା, ‘ଡାକ୍ତର, ସୌଭାଗ୍ୟର ବିଷୟ ହେଉଛି, 
ସେତେବେଳେ ଜିମ୍‌ ମୋ ପାଖରେ ଥୁଲା, ତା? ନହୋଇଥୂଲେ ହୁଏତ ଆପଣ ମୋତେ 
ଅନ୍ୟମାନଙ୍କ ସହିତ ମାରିଦେବାକୁ ପଛେଇନଥାନ୍ତେ ।”? 

ଆମେ ଯାଇ ବୋଟ୍‌ ଦୁଇଟି ପାଖରେ ପହଞ୍ଚଲୁ । ଡାକ୍ତର ଗୋଟିଏ ବୋଟ୍‌କୁ 
କୁରାଢ଼ିରେ ହାଣି ଭାଙ୍ଗିଦେଲେ, ଅନ୍ୟଟିରେ ଆମେମାନେ ବସିଲୁ । ଉତ୍ତରଦିଗର ନଇ 
ମୁହାଣ ସେଠାରୁ ଆଠ ନ, ମାଇଲ ଦୂର । ଆମେ କ୍ଲାନ୍ତ ହୋଇପଡ଼ିଥ୍‌ଲୁ; ମାତ୍ର ସିଲ୍ଭର 
ବୋଟ୍‌ ଚଳାଇବାରେ ଖୁବ୍‌ ସାହାଯ୍ୟକଲା । ବୋଟ୍‌ରୁ ବେନ୍‌ର ଗୁହା ଦେଖାଗଲା ।! 
ସେଠାରେ ଗୁହା ମୁହଁରେ ସ୍କୋୟାର ଗୋଟିଏ ବନ୍ଧୁକ ଧରି ଜଗିରହିଥ୍‌ବାର ଦେଖିଲୁ | 
ଆମେ ତାଙ୍କୁ ସଙ୍ଗେତଦେଇ ଜୟଧ୍ବନିକଲୁ । ସିଲ୍ଭର ମଧ୍ଯ ଏହି ଜୟଧ୍ବନିରେ ଆମ 
ସହିତ ଯୋଗଦେଲା । ଆଉ ତିନିମାଇଲ ଯିବା ପରେ ଠିକ୍‌ ମୁହାଣ ନିକଟରେ ହିସ୍ପାନିଓଲା 
ଜାହାଜ ଲାଗିଥ୍ବାର ଦେଖାଗଲା ¦ ଜୁଆରରେ ଭାସିଆସି ଏହା ସେଠାରେ ଲାଗିଥ୍ଲା ।. 
ଆମେମାନେ ଅବିଳମ୍ବେ ଜାହାଜ ଉପରକୁ ଉଠିଗଲୁ ଓ ଆଉ ଗୋଟିଏ ଲଙ୍ଗର 
ତିଆରିକଲୁ । ଜାହାଜକୁ ଅଗଭୀର ସମୁଦ୍ରକୁ ଆଣି ଲଙ୍ଗର ପକାଇଲୁ । ଏହାପରେ 
ବୋଟଟି ବେନର ଗୁହା ନିକଟକୁ ଅଣାଗଲା । ଆମେ ଓଡହ୍ଲାଇଲୁ- କେବଳ ଗ୍ରେ ବୋଟ୍‌ରେ 
ବସି ଜାହାଜକୁ ଫେରିଗଲା । ସେ ରାତିରେ ଜାହାଜକୁ ଜଗିରହିବ । 

ରନ୍ଦୁୀପ ୭୯ 


ବେନ୍‌ର ଗୁହାଠାରୁ ସମୁଦ୍ରକୂଳ ପର୍ଯ୍ୟନ୍ତ ଗୋଟିଏ ଗଡ଼ାଣିଆ ଅଂଶ ଥୁଲା । 
ଆମେମାନେ ସେଇବାଟେ ଗୁହା ପର୍ଯ୍ୟନ୍ତ ଗଲୁ ! ସ୍କୋୟାରଙ୍କ ସହିତ ଦେଖାହେଲା । 
ସେ ମୋତେ ଆଦରରେ ସ୍ଵାଗତକଲେ । କିନ୍ଧୁ ମୋର କାର୍ଯ୍ୟ ଲାଗି ସେ ମୋତେ 
' ପ୍ରଶଂସା କଲେନାହିଁ କି ନିନ୍ଦା ମଧ୍ଯ କଲେନାହିଁ । କିନ୍ତ ସିଲ୍ଭର ତାଙ୍କୁ ବିନୀତ ଭାବେ 
ପ୍ରମାଣ କରିବାରୁ ସେ କହିଲେ, ˆ ‘ଢନ୍‌ ସିଲ୍ଭର, ତୁ ଏକ ସଇତାନ୍‌, ବଦମାସ୍‌ । କିନ୍ତ 
ତୋତେ ଗିରଫ ନକରିବାପାଇଁ ମୁଁ ପ୍ରତିଶୃତି ଦେଇଛି, ତେଣୁ ତୋତେ ବନ୍ଦୀ 
କରା ଯିବନାହିଁ । କିନ୍ଧ ଯେତେ ଲୋକ ପ୍ରାଣ ହରାଇଛନ୍ତି, ସେମାନଙ୍କର ପାପ ତୋ 
ମୁଣ୍ଡରେ ।” ? ସିଲ୍ଭର ନୀରବରେ ଏହା ସହି ସ୍କୋୟାର୍‌ଙ୍କୁ ଧନ୍ୟବାଦ ଦେଲା । 

ଏହାପରେ ଆମେ ସମସ୍ତେ ଗୁହା ଆଡ଼କୁ ଗଲୁ । ଗୁହାଟି ଖୁବ୍‌ ପ୍ରଶସ୍ତ । ସେଠାରେ 
ବାୟୁ ଓ ଆଲୋକର ଅଭାବ ନଥୁଲା ! ପାଖରେ ଗୋଟିଏ ନିର୍ମଳ ପାଣିର ଝରଣା 
ବହିଯାଉଥୁଲା । ମୁଁ ଦୁଆର ମୁହଁରେ ରହିଲି, ଅନ୍ୟମାନେ ଭିତରକୁ ଗଲେ । ଭିତରେ 
ନିଆଁଜଳୁଥ୍ଲା । ତା' ପାଖରେ ଶୋଇଥ୍ଲେ କାପ୍ଟେନ୍‌ ସୃଲେଟ୍‌ । ଗୁହାର ଗୋଟାଏ 
କଣରେ ଗୁଡ଼ାଏ ସୁନାର ମୁଦ୍ବା, ସୁନା ଖାଡ଼ି ଓ ରୁପା ଖାଡ଼ି ଜମା ହୋଇଥ୍ବାର ଦେଖି 
ପାରିଲି । ଯେଉଁ ଧନଲୋଭରେ ଆମେ ଏତେ ବିପଦ ଭୋଗିଥ୍ଲୁ ଓ ଯାହାପାଇଁ ଆମ 
ଜାହାଜ୍ରର ସତରଜଣ ଲୋକ ପ୍ରାଣଦେଇଥ୍‌ଲେ ସେହି ଧନ ଏହି ଗୁହା ଭିତରେ ରହିଥ୍ଲା । 

ଏହି ଧନ ପାଇଁ ଆଜିଯାଏଁ କେତେ ଲୋକ ପ୍ରାଣହରାଇଥ୍‌ଲେ, କେତେ ଲୋକ 
ଆହତ ହୋଇଥ୍‌ଲେ, କେତେ ଜଘନ୍ୟ କାଣ୍ଡ ଘଟିଥ୍ଲା, କେହି ସେସବୂର ହିସାବ 
ଦେଇପାରିବନାହିଁ। କିନ୍ତୁ ବର୍ମାନ ତିନିଜଣ ଲୋକ ଏହି ଦ୍ବୀପରେ ଥ୍ଲେ- ଯେଉଁମାନେ 
ଏହିସବ୍ର ଅପରାଧ ସହିତ ଅଳ୍ପ ହେଉ ବା ବେଶି ହେଉ ସଂପୃକ୍ତ ଥୁଲେ । ସେ ତିନିଜଣ 
ହେଉଛନ୍ତିଓ ଜନ୍‌ ସିଲ୍ଭର, ମଗୀନ ଓ ବେନ୍‌ଗନ । ଏମାନେ ପ୍ରତ୍ୟେକେ ଗୁପ୍ତଧନରୁ 
ଅଂଶ ପାଇବାର ଆଶାରଖିଥୁ୍‌ଲେ ! 

କାପ୍ଟେନ୍‌ ମୋତେ ଦେଖି ଡାକି କହିଲେ, ˆ ଜିମ୍‌, ତୁମେ ତୁମ ବିଚାରରେ ଭଲ 
କାମ କରିଛ । କିନ୍ଧ ତୁମେ ଓ ମୁଁ କେବେ ସମୁଦ୍ରରେ ଏକତ୍ର ଯାତ୍ରା କରିବାର ଆଉ 
ଆଶା ନାହିଁ । ସେ କିଏ ଜନ୍‌ ସିଲ୍ଭର ? 

ସିଲ୍ଭର ଉତ୍ତର ଦେଲା, “ହଁ ଆଜ୍ଞା, ମୋର କର୍ରବ୍ୟ କରିବାକୁ ମୁଁ ଫେରି- 
ଆସିଛି ।” ¬ଏହା ଶୁଣି କାପ୍ଟେନ୍‌ ତାକୁ ପଦେ ମାତ୍ର କହିଲେ “ସତେ ! 

ରାତିରେ ଆମେମାନେ ଖୁବ୍‌ ତୃପ୍ତିରେ ଭୋଜନକଲୁ । ବେନ୍‌ର ସଞ୍ଚତ ଛେଳି 
ମାଂସ ପାଟିକୁ ବଡ଼ ଭଲଲାଗିଲା । ଜନ୍‌ ସିଲ୍ଭର ମଧ୍ୟ ଆମ ସହିତ ଆନନ୍ଦରେ 
ଭୋଜନକଲା ଓ ଗଳ୍ପରେ ଯୋଗ ଦେଲା । ସେ ଯେ ଏତେ କୁକର୍ମ କରିଥଲା, ତାହା 
ତା'ର ଆଚରଣରୁ ଆଦୌ ଢଣାପଡୂନଥ୍ଲା ! ରାତିରେ ସମସ୍ତେ ସୁଖରେ ନିଦ୍ରାଗଲେ । 

ସ୍ବଦେଶ ବାହୁଡ଼ା 


ପରଦିନ ସକାଳୁ ଆମର କାମ ଲାଗିଲା । ସୁନାରୁପାଗୁଡ଼ିକ ପ୍ରଥମେ ପ୍ରାୟ 
ଏକମାଇଲ ଦୂର ସମୁଦ୍ରକୂଳକୁ ବୋ ହିନେବାକୁ ହେଲା ! ସେଠାରୁ ଅଳ୍ପ ଅଳ୍ପ କରି 
ବୋଟ୍‌ରେ ଲଦି ତିନିମାଇଲ ଦୂରରେ ଥ୍ବା ଆମ ଜାହାଜରେ ଲଦାଗଲା । ଜଳଦସ୍ୟୁ- 
ମାନଙ୍କ ମଧ୍ୟରୁ ତିନିଜଣ ଦ୍ଵୀପର କୌଣସିଠାରେ ଥ୍ବା କଥା ଆମେ ଭୁଲିନଥ୍ଲୁ¬ 
ତେଣୁ ପାହାଡ଼ ଉପରେ ଜଣେ ଦିନରାତି କଗିରହିଥ୍ଲା । ସେମାନେ ଆଉ ଆମ ସହିତ 
ଯୁଦ୍ଧ କରିବାକୁ ଆସିବେ ବୋଲି ଆଶଙ୍କା ନଥୁଲା ¦ 

ଗ୍ରେ ଓ ବେନ୍‌ ବୋଟ୍‌ଟିକୁ ଜାହା ଜ ପର୍ଯ୍ୟନ୍ତ ନେବା ଆଣିବା କରୁଥାନ୍ତି । ଅନ୍ୟମାନେ 
ଗୁହାରୁ ସୁନାରୂପା ନେଇ ସମୁଦ୍ରକୂଳରେ ଜମାଉଥନ୍ତି । ସୁନା ଖାଡ଼ିଗୁଡ଼ିକ ଏତେ ବଡ଼ 
ଥୁଲା ଯେ, ଦୁଇଟି ମାତ୍ର ଖାଡ଼ି ବୋହିନେବା ଜଣେ ଲୋକ ପକ୍ଷରେ କଷ୍ଟକର ଥୁଲା । 
ମୁଁ ଦିନଯାକ ଗୁହା ଭିତରେ ରହି ମୁଦାଗୁଡ଼ିକ ସଜାଡ଼ି ଥଳିରେ ଭର୍ରିକରୂଥାଏ । ଏଥ୍‌ରେ 
ନାନା ଦେଶର ମୁଦ୍ରା ଥୁଲା । ବିଲି ବୋନ୍‌ସର ବାକ୍ସରେ ଯେଉଁସବୁ ଦେଶର ମୁଦ୍ରା 
ଦେଖିଥ୍‌ଲି, ଏଠାରେ ମଧ୍ଯ ସେହି ସେହି ଦେଶର ମୁଦ୍ବା ରହିଥୁଲା । ନାନା ମୂଲ୍ୟର 
ଇଂରେଜୀ , ଫରାସୀ, ପର୍ରୁଗୀଜ ଓ ସେନୀୟ ମୁଦ୍ରା ଦେଖି ମୁଁ ବିସତିତ ହୋଇଯାଇଥ୍‌ଲି । 
ଏହା ଛଡ଼ା କେତେକ ପ୍ରାଚ୍ୟଦେଶର ମୁଦ୍ରା ମଧ୍ୟ ଦେଖିବାକୁ ପାଇଥୁଲି । ମନେହେଲା, 
ପୃଥ୍ବୀର ସବୁ ଦେଶର ମୁଦ୍ଵା ଏଠାରେ ସଂଗୃହୀତ ହୋଇ ରହିଥ୍ଲା । ଏହି କାମ 
କେତେଦିନ ଧରି ଚାଲିଲା ¦ ସୁନା ବୋହିବା କାମ ଅନବରତ ଲାଗିଥାଏ । ପ୍ରତିଦିନ 
ସନ୍ଧ୍ୟାବେଳକୁ ଜାହାଜରେ ଗୁଡ଼ାଏ ସୂନା ଜମାହେଉଥାଏ । 

ଏତେଦିନଯାଏଁ ପଳାତକ ବିଦ୍ରୋହୀ ତିନିଜଣଙ୍କର କିଛି ସମ୍ବାଦ ପାଇନଥ୍‌୍ଲୁ । 
ଦିନେ ସନ୍ଧ୍ୟାବେଳେ. ମୁଁ ଓ ଡାକ୍ତର ପାହାଡ଼ ଧାରରେ ବୁଲୁଥ୍ଲୁ । ଅନ୍ଧାର 
ହୋଇଆସିଥାଏ | ଏହି ସମୟରେ କିଛି ଦୂରରୁ ଗୀତ ବୋଲିବା ଓ ପାଟିତୂଣ୍ଡ କରିବାର 
ଶଦ୍ଦ ଶୁଣାଗଲା । ଏହି ଶବ୍ଦ ଶୁଣି ଡାକ୍ତର କହିଲେ, ‘ଶୁଣ, ଶୁଣ,' ସେ ବିଦ୍ରୋହୀ 
ତିନିଜଣ ମଦ ଖାଇ ଏପରି ଶବ୍ଦ କରୁଛନ୍ତି । ରଶ୍ଵର ସେମାନଙ୍କୁ କ୍ଷମାଦିଅନ୍ତୁ।”? 

ଆମ ଭିତରେ ସ୍ଥିରହେଲା ଯେ ସେମାନଙ୍କୁ ସେହି ଦ୍ବୀପରେ ଛାଡ଼ି ଆମେ 
ଚାଲିଯିବ । ଗ୍ରେ ଓ ବେନ୍‌ଗନ୍‌ ଏହି ସମ୍ବାଦରେ ଆନନ୍ଦିତହେଲେ। ଆମର ବଳକା 
ଖାଦ୍ୟପେୟ, ବାରୁଦ, ଗୁଳି ପ୍ରଭୃତି ଓ କେତେକ ପୋଷାକ, ଓିଷଧ ଓ ତମାଖୁ ମଧ୍ଯ 
ସେହି ଦ୍ବୀପରେ ଛାଡ଼ିଆସିବା କଥା ହେଲା । ପଳାତକ ତିନିହେଁ ଏଗୁଡ଼ିକର ସଦ୍‌ବ୍ୟବହାର 
କରିବେ ବୋଲି ଆମର ଆଶା ଥୁଲା । 

ସୁନାରୁପା, ଖାଦ୍ୟଦ୍ରବ୍ୟ, ପାନୀୟ ଓ ଅନ୍ୟାନ୍ୟ ଆବଶ୍ୟକ ଢିନିଷ ଜାହାଜରେ 
ଲଦା ହେଲା । ସୂନାରୁପାର ଓଜନ ଅଧକ ଥ୍ବାରୁ ଅନ୍ୟାନ୍ୟ ଢିନିଷର ପରିମାଣ 
କମାଇବାକୁ ବାଧ୍ଯହୋ ଇଥ୍‌ଲୁ । ନିକଟବର୍ଭୀ ବନ୍ଦର ପର୍ଯ୍ୟନ୍ତ ଯେତିକି ଜିନିଷ ନେବା 
ନିହାତି ଦରକାର ସେତିକି ମାତ୍ର ନେଇଥ୍‌ଲୁ । ଆମ୍ଭମାନଙ୍କର ବାହୁଡ଼ାଯାତ୍ରା ଆରମ୍ଭ 
ହେଲା । ଆମେ ମେକ୍ସିକୋ ଅଭିମୁଖେ ଜାହାଜ ଚଳାଇଲୁ । ଆମ ଜାହାଜ ଉପରେ 
ବ୍ରିଟିଶ ପତାକା ଉଡ଼ୁଥାଏ । 

ଜାହାଜରେ କମ୍‌ ଲୋକ ଥ୍ବାରୁ ଆମମାନଙ୍କୁ କଠୋର ପରିଶ୍ରମ କରିବାକୁ 
ପଡ଼ୁଥ୍ଲା । କାପ୍ଟେନ ସୃଲେଟ୍‌ ପୀଡ଼ିତ ଥୂଲେହେଁ ଜାହାଜର ସମ୍ମୁଖ ଭାଗରେ ଶୋଇରହି 
ଆମମାନଙ୍କୁ ଜାହାଜ ଚଳା ଇବା ବିଷୟରେ ଆଦେଶ ଦେଉଥ୍‌ଲେ। ସମୁଦ୍ରରେ ସମୟ- 
ସମୟରେ ଜୋର୍‌ରେ ପବନବହୁଥ୍ଲା, ସେତେବେଳେ ଜାହାଜ ଚଳାଇବାରେ ବିଶେଷ 
କଷ୍ଟହେଉଥ୍‌ଲା । ମେକ୍‌ ସିକୋରୁ ଆଉ କେତେଜଣ ନାବିକ ସଂଗ୍ରହ କରିବାକୁ ଆମେ 
ସେଠାକୁ ଜାହାଜ ଚଳା ଇଲୁ ¦ କିଛିଦିନ ପରେ ମେକ୍‌ ସିକୋର ଏକ ବନ୍ଦରରେ ଆମର 
ଜାହାଢ ଲାଗିଲା । ବୋଟ୍‌ରେ ଫଳ ଓ ପରିବା ନେଇ ବେପାରିମାନେ ଆମ ଚାହା ଜକୁ 
ବେଢ଼ିଗଲେ । ଏତେଦିନ ପରେ ବନ୍ଦରରେ ଲୋକଗହଳି, ସହରର ପ୍ରାସାଦ ଓ ବିବିଧ 
ଦ୍ରବ୍ୟସମ୍ଭାର ଦେଖି ଆମେ ଆନନ୍ଦରେ ଅଧୀରହୋ ଇପଡ଼ିଲୁ । 

ସେଦିନ ସନ୍ଧ୍ୟାବେଳେ ସ୍କୋୟାର ଓ ଡାକ୍ତର ମୋତେ ସଙ୍ଗରେ ନେଇ ସହରକୁ 
ବୁଲିଗଲେ | ଏହିଠାରେ ଜଣେ ଇଂରେଜ କାପ୍‌ଟେନଙ୍କ ସହିତ ଆମର ସାକ୍ଷାତ୍‌ ହେଲା । 
ସେ ଆମମାନଙ୍କୁ ତାଙ୍କ ଜାହାଜକୁ ନେଇ କିଛି ସମୟ କଥାବା ଭୀ କଲେ । ହିସ୍ତାନିଓଲାକୁ 
ଆମେ ଫେରିଲା ବେଳକୁ ରାତି ପ୍ରାୟ ଶେଷହୋ ଇଆସିଥ୍‌ଲା । ଆମେ ଜାହାଜକୁ ଆସି 
ଦେଖିଲୁ କାପ୍ଟେନ ସ୍ୁଲେଟ୍‌ କେବିନ୍‌ରେ ଅଛନ୍ତି । ତାଙ୍କ ପାଖରେ ଅଛି ଗ୍ରେ । ତେକ୍‌ 
ଉପରେ ଥୁଲା କେବଳ ବେନ୍‌ଗନ୍‌ । ଆମେ ଫେରିବାମାବ୍ରେ ସେ ଆମକୁ କ୍ଷମା ମାଗି 
କହିଲା ଯେ, ଜନ୍‌ ସିଲ୍ଭର ଚାଲିଯାଇଛି ଓ ତାକୁ ଖସିଯିବାରେ ସେ ସାହାଯ୍ୟ କରିଛି । 
ଖାଲି ସେତିକି ନୁହେଁ ବେନ୍‌ଗନ୍‌ ଆହୁରି ସ୍ଵୀକାର କଲା ଯେ, ତାକୁ ପ୍ରାୟ ଚାରିଶହ 
ଗିନି ଦେଇଛି । ଆମେ ସେଥ୍ପାଇଁ ବେନ୍‌୍ଗନ୍‌କୁ ଦୋଷ ନଦେଇ ବରଂ ଖୁସି ହେଲୁ । 
ଏତେ ସହଜରେ ଗୋଟାଏ ଦୁର୍ଘୀନ୍ତ ରାକ୍ଷସଠାରୁ ମୁକ୍ତିପାଇଛୁ ବୋଲି ଆମେ ଆନନ୍ଦିତ - 
ହେଲୁ । 

ଏହି ବନ୍ଦରରୁ ନୂତନ ନାବିକ ସଂଗ୍ରହକରି ଆମେ ପୂଣି ଯାତ୍ରା କଲୁ । ଶେଷରେ 
ହିସ୍ପାନିଓଲା ନିରା ପଦରେ ବ୍ରିଷ୍ଟଲ୍‌ ବନ୍ଦରରେ ପହଞ୍ଚଲା ।! ଯେଉଁମାନେ ଏହି ଜାହାଜରେ 
ଂରନ୍ଦ୍ୀପ”କୁ ବାହାରିଥ୍୍‌ଲେ, ସେମାନଙ୍କ ମଧ୍ୟରୁ ଆମେ ପାଞ୍ଚଜଣ ମାତ୍ର 
ଫେରିଆସିଥ୍ଲୁ | ଯେଉଁ ବିପୁଳ ଧନ ଆଣିଲୁ ତାହା ଆମମାନଙ୍କ ଭିତରେ ବଣ୍ଟାଗଲା । 

୮୨ ରନ୍ଦ୍ଵୀପ 


କିଏ କିପରି ସେ ଧନ ବ୍ୟବହାରକଲା ତାହା କହିବା ଅନାବଶ୍ୟକ । ଲୋକଙ୍କର ପ୍ରକୃତି 
ଭିନ¬ କିଏ ମିତବ୍ଯୟୀ, କିଏ ଅପବ୍ୟୟୀ, ପୁଣି କିଏ ଅବା କୃପଣ । କାପ୍ଟେନ୍‌ 
ସୁଲେଟ୍‌ ତାଙ୍କ କାର୍ଯ୍ୟରୁ ଅବସରନେଇଛନ୍ତି । ଗ୍ରେ ତା'ର ଭାଗ ଧନକୁ ସଞ୍ଚୟକରି 
ଗୋଟିଏ ଜାହାଜର ଅଂଶୀଦାର ହୋଇଛି । ସେ ବିବା ହକରି ଗୋଟିଏ ପରିବାର ଗଢ଼ିଛି । 
ବେନ୍‌ଗନ୍‌ ଯେଉଁ ହଜାରେ ପାଉଣ୍ଡ ପାଇଥ୍‌ଲା, ତାକୁ ସେ ଦୁଇତିନିସପ୍ତାହ ମଧ୍ୟରେ 
ଶେଷ କରିଦେଲା ସେ ଏବେ ମଧ୍ଯ ବଞ୍ଚୁଛି । ଗିଜ୍ୀଁରେ ସେ ପ୍ରତି ରବିବାର ଦିନ ଗୀତ 
ଗାଏ ଓ ଗ୍ରାମବାସୀମାନେ ତାକୁ କିଛି କିଛି ସାହାଯ୍ୟ ଦିଅନ୍ତି । 

ସିଲ୍ଭର ବିଷୟରେ କିଛି ଶୁଣାଯାଏନାହିଁ । ସେ ବଦ୍ମାସ ସହିତ ଆମର କିଛି 
ସମ୍ବନ୍ଧ ଘଟିନଥୁବାରୁ ମୁଁ ଆନନ୍ଦିତ । ସେ ହୁଏତ ଶେଷରେ ତା'ର ସ୍ତ୍ରୀ ପାଖକୁ ଫେରି- 
ଯାଇଥ୍ବ ଏବଂ ସ୍ତ୍ରୀ ଓ ତା'ର ଶୁଆକୁ ନେଇ ସୁଖରେ ଥୁବ । 

ଏବେ ବେଳେବେଳେ ମୁଁ ସପ୍ନରେ ରନ୍‌ ଦ୍ଵୀ ପର ଦୃଶ୍ୟ ଦେଖ୍ବା କୁପାଏ | ସମୁଦ୍ରର 
ଲହରୀମାଳା ଦ୍ଵୀପର କୂଳରେ ପିଟିହେଉଥ୍‌ବା ଶୁବ୍ଦ ଶୁଣିବାକୁ ପାଏ । ସେତେବେଳେ 
ମୋର ନିଦ ଭାଙ୍ଗିଯାଏ । 


Digitized by srujanika@gmail.com 


ବିଶ୍ବ ସାହିତ୍ଯ ଗ୍ରନ୍ଧମାଳା 


ଶିହରଣ ଓ ରୋମାଞ୍ଚ ଦେଇପାରୂଥ୍‌ବା କାହାଣୀ ବହି 
କିଶୋରପୀଠକମାନଙ୍କୁ ବିମୋହିତ କରେ । ଓଡ଼ିଆ ପିଲାଙ୍କୁ 
ସେଭଳି ବହି ଯୋଗାଇଦେଇଛି ବିଶ୍ବସାହିତ୍ୟ ଗ୍ରନ୍ଧମାଳାର 
ଶତାଧ୍‌କ ବହି। ସେମାନେ ଏଇ ବହିଗୁଡ଼ିକ ପଢ଼ି ଆନନ୍ଦ 
ପାଇଛନ୍ତି, ବିଶଵସାହିତ୍ୟ ସହ ପରିଚିତ ହୋଇଛନ୍ତି ଓ ବହି ପଢ଼ିବା 
ଅଭ୍ୟାସ ଲାଭକରିଛନ୍ତି । 


ସବୂ ପୁସ୍ତକମେଳା ଓ ଲାଇବ୍ରେରୀରେ ଛାତ୍ର ଛାତ୍ରୀମାନେ 
ଖୋଜିଛନ୍ତି ବିଶ୍ଵ ସାହିତ୍ଯ ଗ୍ରନ୍ତମାଳାର ରୋମାଞ୍ଚକର ବହି । ବହୁ 
ବିଶ୍ବବିଖ୍ୟାତ ବହିର ସଂକ୍ଷିପ୍ତ ସାର ଏହା ଯୋଗାଇଦିଏ । ବହୁ 
ଶିକ୍ଷାବିତ୍‌ ଏ ବହିଗୁଡ଼ିକର ଉଚ୍ଚ ପ୍ରଶଂସା କରିଛନ୍ତି । ସେମାନଙ୍କ 
ଭିତରୂ ଦୁଇଜଣଙ୍କ ଅଭିମତ ହେଲା — 

"Biswa Sahitya Series — deserves commen- 
dation by all lovers of Oriya. By providing reading 
materia! to the adolescent child, the Publishers 
have eamed the gratitude of all parents.” 
(Dr. Deviprasanna Pattanaik) 

“ଏହି ବହିଗୁଡ଼ିକ କିଶୋବୟସ୍କ ଛାତ୍ରଛାତ୍ରୀଙ୍କ ପକ୍ଷେ 
ଅତୀବ ଆକର୍ଷଣୀୟ ହୋଇପାରିଛି । ଏହା ସେମାନଙ୍କ କଳ୍ପନାକୁ 
ଉତ୍ଦୀପ୍ତ କରିବା ସଂଗେ ସଂଗେ ସାହିତ୍ଯ ପ୍ରତି ଅନୁରାଗ 
ବଢ଼ାଇଚି ।” ” (ଡ଼. ଜାନତୀ ବଲ୍ଲଭ ମହାନ୍ତି) 

ସବୁ ପାଠକ ଓ ଅଭିଭାଦକଙ୍କର ଏହାହିଁ ଅଭିମତ । 
ଜଣାଇଲେ ବହିଗୁଡ଼ିକର ପୂରା ତାଲିକା ପଠାଇଦେବୁ । 

